
Як працаваць з вучэбным дапаможнікам 


У вучэбным дапаможніку асвятляецца перыяд гісторыі Беларусі ад 
заканчэння Вялікай Айчыннай вайны да падзей, звязаных з утварэннем 
і станаўленнем суверэннай Рэспублікі Беларусь. Вучэбны дапаможнік 
складаецца з трох раздзелаў, якія ахопліваюць адпаведна першае пасля- 
ваеннае дзесяцігоддзе, другую палову 1950-х -- 1980-я гг., перыяд ста- 
наўлення і ўмацавання дзяржаўнага суверэнітэту Рэспублікі Беларусь. 
Кожны раздзел пачынаецца з уводнага ўрока, які ўяўляе сабой агульную 
характарыстыку вывучаемых падзей. Такі ўрок уключае схему, якая ад- 
люстроўвае асноўныя кірункі развіцця беларускага грамадства ў раз- 
глядаемы перыяд часу. 

Кожны параграф пачынаецца з фармулёўкі вучэбнай задачы, якую 
трэба выканаць у ходзе азнаямлення са зместам параграфа. Для выка- 
рыстання засвоеных раней ведаў пры вывучэнні новага матэрыялу слу- 
жыць рубрыка «Успомніце». Пры вывучэнні матэрыялу раім вам суадно- 
сіць канкрэтныя факты з агульнай характарыстыкай, старацца праса- 
чыць сувязь кожнай падзеі з адпаведным кірункам развіцця. 

Пазнаёміцца з гістарычнымі датамі і падзеямі, якія будуць вывучац- 
ца, вы зможаце ў агульнай характарыстыцы да кожнага з раздзелаў і 
тэксце параграфаў. У канцы вучэбнага дапаможніка знаходзіцца храна- 
лагічная табліца, у якой размешчаны даты, абавязковыя для запамінан- 
ня. Падзеі айчыннай гісторыі суаднесены з падзеямі і з'явамі сусветнай 
гісторыі ў сінхранічнай табліцы, якая размешчана ў канцы вучэбнага 
дапаможніка. 

Канкрэтны матэрыял, які ўдакладняе вучэбную інфармацыю аб вы- 
вучаемых падзеях, змяшчае рубрыка «Гістарычная даведка». У рубрыцы 
«Пункт гледжання» вы маеце магчымасць пазнаёміцца з рознымі мерка- 
ваннямі пра гістарычныя падзеі як іх удзельнікаў, так і гісторыкаў. Варта 
вучыцца ўважліва ставіцца да такіх крыніц інфармацыі. 

Усе параграфы, акрамя ўводных урокаў і ўрокаў абагульнення, 
маюць рубрыку «Вызначым асноўнае ў змесце параграфа». У ёй у сціс- 
лай форме сістэматызуецца і падагульняецца змест вучэбнага матэрыялу. 
Гэта спатрэбіцца вам пры выкананні заданняў, змешчаных ва ўроках 
абагульнення. 

Пры вывучэнні гісторыі немагчыма абысціся без навуковых паняц- 
цяў. Азначэнні тых з іх, якія неабходна засвоіць у ІІ класе, даюцца 
непасрэдна ў тэксце параграфаў. У канцы кожнага з іх размешчана 
рубрыка «Паняцці і тэрміны, якія трэба засвоіць». У слоўніку паняццяў 
і тэрмінаў размешчаны як новыя для вас, так і тыя, што вывучаліся 
раней, але патрэбныя для засваення вучэбнага матэрыялу. 

Гісторыя як навука грунтуецца на гістарычных дакументах. Вытрым- 
кі з іх прыводзяцца ў рубрыцы «Гістарычны дакумент». Раім абавяз- 
кова выкарыстаць хрэстаматыю па гісторыі Беларусі другой паловы 
1940-х гг. -- пачатку ХХІ ст. для ІІ класа (2009). Спасылкі на яе вы 
знойдзеце ў пытаннях і заданнях да параграфаў. 

У большасці параграфаў змешчаны дадатковыя матэрыялы, спа- 
сылка на якія абазначаецца ў тэксце параграфа дзвюма зорачкамі (““). 
У якасці такога матэрыялу падаецца таксама рубрыка «Культурна-гіста- 
рычнае асяроддзе». Яна звязана з асвятленнем шырока вядомых у свеце 
ці ў Беларусі дасягненняў нашых славутых землякоў. У рубрыцы «Гіста- 
рычны партрэт» змешчаны кароткія звесткі пра найбольш вядомых гіста- 
рычных асоб і дзеячаў культуры -- ураджэнцаў Беларусі. 

Пры вывучэнні гістарычных падзей звяртайце ўвагу на картасхемы. 
Пры іх выкарыстанні абавязкова знайдзіце месца вашага жыхарства і 
вызначце становішча вашага краю ў адпаведны гістарычны перыяд. 

У канцы кожнага з параграфаў, а таксама ва ўроках абагульнення 
да кожнага з раздзелаў і выніковым абагульненні змешчаны рознаўзроў- 
невыя пытанні і заданні. Для іх выканання патрабуюцца ўменні знахо- 
дзіць і тлумачыць ключавыя словы, параўноўваць гістарычныя падзеі і 
раскрываць прычынна-выніковыя сувязі паміж імі, прыводзіць гіста- 
рычныя факты ў якасці прыкладаў і аргументаў доказу, вызначаць ро- 
лю гістарычных асоб і дзеячаў культуры. У гэтай справе вам дапамо- 
гуць метадычныя парады, змешчаныя ў канцы вучэбнага дапаможніка. 
Пэўная колькасць пытанняў і заданняў арыентавана на правядзенне 
краязнаўчай дзейнасці, што спатрэбіцца вам у час урокаў «Наш край» 
пры вывучэнні ІІ і ПІ раздзелаў. Пасля іх прапанаваны тэмы для ажыц- 
цяўлення праектнай дзейнасці. 

Жадаем настойлівасці ў авалоданні зместам вучэбнага матэрыялу 
і поспехаў у вывучэнні айчыннай гісторыі, што спатрэбіцца вам у прафе- 
сійным самавызначэнні і выбары далейшага жыццёвага шляху, а так- 


У, 


сама ў паўсядзённым жыцці. 

2. Вучэбная задача 


Вызначыць асноўныя кірункі пасляваеннага аднаўлення БССР. 


-. Успомніце 


Якім быў уклад беларускага народа ў перамогу над ворагам у гады Вялікай 
Айчыннай вайны? 


2 Стужка часу 


1945 г., 9 мая Перамога савецкага народа ў Вялікай Айчыннай вайне. 

1945 г. Удзел БССР у заснаванні Арганізацыі Аб'яднаных Нацый. 

1946- “1950 гг. Чацвёртая пяцігодка, пяцігодка аднаўлення разбуранай вайной 
народнай гаспадаркі БССР і яе далейшага развіцця. 

1951 г. Зацвярджэнне Дзяржаўнага сцяга БССР. 


Сацыяльна-эканамічнае аднаўленне краіны пасля вайны. 
У час Другой сусветнай вайны, развязанай нацысцкім кіраўніцт- 
вам Германіі і яе саюзнікамі, шматлікія народы і дзяржавы апы- 
нуліся пад пагрозай зняволення і нават поўнага знішчэння. І толь- 
кі нечуваныя мужнасць, гераізм, самаахвярнасць народаў антыгіт- 
лераўскай кааліцыі, і перш за ўсё братніх народаў Савецкага 
Саюза ў час Вялікай Айчыннай вайны, выратавалі народы свету 
ад пагрозы фашызму. З разгромам нацысцкай Германіі і яе па- 
плечнікаў пачаўся новы этап у гістарычным развіцці Беларусі. 
Радасць людзей, звязаная з перамогай над смяротным ворагам, 
азмрочвалася велізарнымі чалавечымі стратамі. За перамогу ў 
вайне народы Савецкага Саюза заплацілі дарагую цану -- 27 млн 
чалавечых жыццяў. З былых саюзных рэспублік найбольшыя стра- 
ты (адносна агульнай колькасці насельніцтва) панесла Беларусь: 
загінуў амаль кожны трэці яе жыхар. Сума матэрыяльных страт 

Беларусі ў цэнах 1941 г. склала 75 млрд руб. Для пасляваеннага 
аднаўлення, звязанага з пераадоленнем ваенных разбурэнняў у 
галіне народнай гаспадаркі, народам СССР патрабавалася пры- 
класці вялікія намаганні, як фізічныя, так і духоўныя. 

Жыццё беларускага грамадства ў першае пасляваеннае дзеся- 
цігоддзе было даволі складаным. Людзі перажывалі вялікія матэ- 
рыяльныя цяжкасці. Разам з тым перамога ў вайне натхняла іх 
на самаадданую працу, вынікам якой сталі высокія тэмпы аднаў- 
лення і развіцця прамысловасці, транспарту, будаўніцтва і іншых 
галін эканомікі. Народны энтузіязм у аднаўленні разбуранай вай- 
ной гаспадаркі стаў характэрнай з'явай тагачаснага перыяду. 

Пасляваеннае аднаўленне нашай краіны ўключала ў сябе 
пераадоленне ваенных разбурэнняў і вяртанне да мадэлі развіцця 
грамадства, якая вызначылася ў даваенны перыяд. Гэта мадэль 
развіцця была звязана з паступовым фарміраваннем індустрыяль- 
нага грамадства. Рысы, характэрныя для станаўлення такога тыпу 
грамадства, выявіліся ў гады першай пасляваеннай (чацвёртай 
па ліку) пяцігодкі ў апераджальных тэмпах аднаўлення і развіцця 
цяжкай прамысловасці ў параўнанні з лёгкай. У БССР асабліва 
высокімі тэмпамі развіваліся машынабудаванне і электраэнерге- 
тыка. Прамысловасць цалкам і большасць яе галін (за выключэн- 
нем лёгкай і харчовай) ужо ў 1950 г. дасягнулі і пераўзышлі да- 
ваенны ўзровень па выпуску прадукцыі. 

Вайна, а затым усеагульны ўдзел грамадства ў пасляваен- 
ным адраджэнні рэспублікі прывялі да змены сацыяльнай струк- 
туры насельніцтва. Узнік вялікі попыт на рабочыя рукі ў гарадах і 
гарадскіх пасёлках, якія адбудоўваліся і хутка разрасталіся, шмат 
рабочых патрабавалася для аднаўлення чыгункі, іншых відаў транс- 
парту. Гэтыя праблемы вырашаліся за кошт прыцягнення рабочай 
сілы з вёскі. Ізаляванасць і пэўная замкнёнасць сялянскага жыцця 
былі парушаны. Высокія тэмпы стала набываць перамяшчэнне 
насельніцтва ў маштабе ўсяго Савецкага Саюза. Перамяшчэнне 
адбывалася пад кантролем органаў улады пераважна ў выглядзе 
арганізаванага набору рабочай сілы. Трэба заўважыць, што кал- 
гаснае сялянства не мела пашпартоў і без дазволу кіраўніцтва 
калгасаў не магло пакінуць вёску і пераехаць у горад. У другой па- 
лове 1950-х гадоў умовы атрымання пашпартоў калгаснікамі былі 
аблегчаны. Сацыяльнае аблічча грамадства паступова набывала 
новыя якасныя рысы. 

Асаблівасці грамадска-палітычнага жыцця. Разам з экано- 
мікай аднаўлялася савецкая грамадска-палітычная сістэма. Яна 
ўяўляла сабой сістэму адносін у грамадстве, якая ўстанавілася ў 
СССР яшчэ ў 1920-- 1930-я гг. і характарызавалася поўным кант- 
ролем дзяржавы над грамадскім жыццём, панаваннем дзяржаўнай 
уласнасці на сродкі вытворчасці, укараненнем марксісцка-ленін- 
скай ідэалогіі. Для грамадска-палітычнага жыцця краіны было 
характэрна існаванне аднапартыйнай сістэмы. 


Кірункі пасляваеннага аднаўлення БССР 








Эканамічная сфера Грамадска-палітычная сфера 
Аднаўленне разбуранай вайной на- Аднаўленне грамадскага жыцця. 
роднай гаспадаркі. Узнаўленне дзейнасці савецкай гра- 
Захаванне цэнтралізаванага плана- мадска-палітычнай сістэмы. 
вага кіраўніцтва эканомікай. Захаванне кіруючай ролі камуністыч- 
Пераважнае развіццё цяжкай пра- най партыі 
мысловасці 











Развіццё культуры. Працэс аднаўлення ў пасляваенныя гады 
суправаджаўся далейшым павышэннем ролі навукі і адукацыі. 
Іх хуткае развіццё пасля вайны адкрывала новыя гарызонты для 
тэхнічнага і грамадскага прагрэсу ў Беларусі. Для пісьменнікаў, 
дзеячаў культуры Беларусі характэрным было імкненне служыць 
інтарэсам краіны, спрыяць яе развіццю. Разам з тым жыццё краі- 
ны ў творах літаратуры і мастацтва адлюстроўвалася ў адпавед- 
насці з прадвызначэннямі кіруючай палітычнай партыі. 


Паняцці і тэрміны, якія трэба засвоіць: пасляваеннае ад- 
наўленне. 


2... ПЫТАННІ І ЗАДАННІ 


1. У чым заключаецца пасляваеннае аднаўленне ў БССР? 

2. Растлумачце, з якой гістарычнай з'явай былі звязаны высокія тэмпы развіцця 
машынабудавання ў БССР у пасляваенны перыяд. 

3. У чым заключаліся асаблівасці пасляваеннага развіцця БССР у грамадска- 
палітычнай галіне? Пры адказе выкарыстайце табліцу «Кірункі пасляваеннага 
аднаўлення БССР». 

4. Чым былі выкліканы змены сацыяльнай структуры насельніцтва БССР? 

5. Ахарактарызуйце агульныя тэндэнцыі пасляваеннага аднаўлення БССР. 

ў 2. Пераадоленне наступстваў вайны ў галіне эканомікі. 
Выхад на новы ўзровень развіцця 


2. Вучэбная задача 
Вызначыць асаблівасці аднаўленчага працэсу ў БССР пасля Вялікай Айчын- 
най вайны і паказаць веліч працоўнага подзвігу, які здзейснілі суайчыннікі ў час 
аднаўлення. 


- Успомніце 


Якія людскія страты панесла БССР у гады Вялікай Айчыннай вайны і ня- 
мецка-фашысцкай акупацыі? 


Аднаўленне і развіццё прамысловасці і транспарту. Спачатку 
правядзём параўнанне аднаўленчых працэсаў 1920-х і другой 
паловы 1940-х -- першай паловы 1950-х гг. у Беларусі. Зрабіць 
гэта дапаможа параўнальная табліца. 








Прыкметы Перыяд пасля Перыяд пасля 
для параўнання грамадзянскай вайны Вялікай Айчыннай вайны 
Знешнепалітычныя Эканамічная і палітыч- Абвастрэнне саперніцтва 
ўмовы працэсу ная блакада Савецкай паміж былымі саюзнікамі 
аднаўлення краіны з боку капіталіс- па антыгітлераўскай каалі- 
тычных краін цыі (капіталістычнымі і са- 


цыялістычнымі краінамі) 








Тэрыторыя, на якой [ У межах шасці паветаў Уся тэрыторыя БССР, але 
праходзіў працэс Мінскай губерні да ўзбуй- ва ўмовах, калі большая 
аднаўлення нення тэрыторыі БССР частка тэрыторыі СССР 

у 1924 і 1926 гг. пазбегла разбурэнняў 
Галіны эканомікі, Сельская гаспадарка Цяжкая прамысловасць 


якія аднаўляліся ў 
першую чаргу 





Мадэль эканаміч- Шматукладная, з элемен- [ Цэнтралізаваная планавая 
нага развіцця тамі рыначных адносін адміністрацыйна-камандная 














У гады Вялікай Айчыннай вайны прамысловыя прадпрыем- 
ствы і беларуская чыгунка былі амаль поўнасцю знішчаны. Без 
іх аднаўлення і развіцця немагчыма было забяспечыць нармальнае 
існаванне краіны і прагрэс грамадства. 

ГІСТАРЫЧНАЯ ДАВЕДКА 





У выніку вайны і злачынстваў нямецка-фашысцкіх захопнікаў беларускі на- 
род страціў звыш паловы нацыянальнага багацця. Былі спалены і зруйнаваны 
209 гарадоў і гарадскіх пасёлкаў, 9200 вёсак. У краіне было разбурана 10 338 за- 
водаў і фабрык, знішчана 96 96 электрычных магутнасцей. Вялікія страты панеслі 
ўсе віды транспарту і сувязі. 











Бытавыя ўмовы большасці жыхароў БССР у гады вайны былі 
цяжкімі. Вялікая колькасць сем'яў страціла жыллё і вымушана 
была туліцца ў рознага роду прыстанішчах. Паводле ўспамінаў 
мінчан, у цэнтральных раёнах горада пасля яго вызвалення ад 
нямецка-фашысцкіх акупантаў захавалася неразбуранымі усяго 
каля 70 будынкаў. У іх ліку Дом урада, Дом Чырвонай Арміі, 
Тэатр оперы і балета. Паўставала нават пытанне аб пераносе 
сталіцы БССР у Магілёў. У гарадах быў разбураны транспарт, 
камунальная гаспадарка. Не хапала тавараў першаснага ўжытку. 
Да 1947 г. захоўвалася картачная сістэма на харчовыя і прамысло- 
выя тавары. 

Аднаўленне прамысловасці і іншых галін эканомікі пачалося 
з восені 1943 г., калі частка тэрыторыі на ўсходзе Беларусі была 
вызвалена Чырвонай Арміяй ад акупацыі. У працэсе далейшага 
вызвалення тэрыторыі рэспублікі пашыраўся і фронт аднаўленчых 
работ. У верасні 1946 г. Вярхоўны Савет БССР прыняў Закон аб 
пяцігадовым плане аднаўлення і развіцця народнай гаспадаркі 
рэспублікі на 1946- 1950 гг., які 
з'яўляўся састаўной часткай агуль- 
насаюзнага плана. Да канца чац- 
вёртай пяцігодкі прамысловая 
прадукцыя БССР павінна была 
не толькі дасягнуць даваеннага 
ўзроўню, але і перавысіць яго, 
прычым найбольш значна па ма- 
шынабудаванні, энергетыцы, тор- 
фаздабычы. Выкананне гэтай за- 
дачы ўскладнялася тым, што Бе- 
ларусь не мела сваіх неабходных Мінск. Руіны на плошчы Леніна 
разведаных крыніц сыравіны (за (цяпер плошча Незалежнасці). 1945 г. 

выключэннем багатых запасаў торфу), а яе матэрыяльна-тэхнічная 
база аказалася амаль поўнасцю знішчанай. 

У гэтых умовах выратавальным для Беларусі з'яўлялася тое, 
што амаль усё неабходнае для разгортвання аднаўленчых работ 
яна атрымлівала з агульнасаюзных крыніц. Урад СССР выдзеліў 
значныя грашовыя сродкі на аднаўленне народнай гаспадаркі 
Беларусі і на дапамогу насельніцтву. Наша рэспубліка атрымала 
шмат станкоў, металу, будаўнічых матэрыялаў, прадуктаў харча- 
вання, адзення, абутку, медыкаментаў (““). 

Дапамогу Беларусі ў аднаўленні яе гаспадаркі аказвалі ін- 
шыя рэспублікі СССР, якія пазбеглі гітлераўскай акупацыі. Акра- 
мя таго, згодна з пасляваеннымі міжнароднымі дамоўленасцямі, 
рэспубліка атрымала пэўную частку германскіх рэпарацый -- вы- 
плат, якія часткова кампенсавалі страты ад вайны. 

У выніку выканання 4-й пяцігодкі валавая прадукцыя прамыс- 
ловасці БССР у параўнанні з 1940 г. павялічылася на 15 96 (у цэ- 
лым па СССР -- на 73 99). Пры гэтым аб'ём машынабудавання 
павялічыўся ў 9,4 разы. Былі не толькі адноўлены старыя галіны 
машынабудавання, але і створаны шэраг новых: аўтамабільная, 
трактарная, дарожных машын, будаўнічых механізмаў. Аўтама- 
більны і трактарны заводы ў Мінску былі буйнейшымі новабудоў- 
лямі рэспублікі. Машынабудаванне і металаапрацоўка сталі вяду- 
чымі галінамі беларускай эканомікі. Упершыню быў асвоены вы- 
пуск аўтамабіляў, аўтапрычэпаў, трактароў, веласіпедаў, ліцей- 
нага абсталявання і інш. На 47 96 быў перавышаны даваенны 
ўзровень вытворчасці электраэнергіі. 

Ствараліся новыя буйныя прадпрыемствы лёгкай прамысло- 
васці. Сярод іх Віцебскі дыванова-плюшавы камбінат і шаўка- 
ткацкая фабрыка, Мінскі і Гродзенскі тонкасуконныя камбінаты. 
Асабліва высокімі тэмпамі ішло аднаўленне і развіццё прамысло- 
васці ў заходніх абласцях БССР. У 1950 г. выпуск прамысловай 
прадукцыі тут амаль удвая перавысіў узровень 1940 г. 

Калі па валавым выпуску прамысловай прадукцыі план быў 
выкананы, то рост лёгкай прамысловасці, якая вырабляла тавары 
народнага спажывання, адбываўся даволі марудна. У параўнанні 
з 1940 г. агульны аб'ём яе прадукцыі ў 1950 г. склаў 74 90. У вы- 
ніку ў структуры эканомікі рэспублікі ўжо ў гады пасляваеннага 
аднаўлення вызначылася пэўная яе дыспрапорцыя. 


Образовательный портал уму.аац.Бу/ Национальный институт образования 


5 2. Пераадоленне наступстваў вайны ў галіне эканомікі 








р. 
С 


ў Я) 
“ша 





Зборка аўтамабіляў на галоўным Першы колавы трактар «Беларус». 
канвееры МАЗа. Пачатак 1950-х гг. 1959 г. 





ГІСТАРЫЧНАЯ ДАВЕДКА 


У 1947 г. былі выпушчаны першыя аўтамабілі-самазвалы МАЗ-205 на Мінскім 
аўтамабільным заводзе. У 1950 г. пачаўся серыйны выпуск трактароў на Мінскім 
трактарным заводзе, а ў 1993 г. з яго галоўнага канвеера сышоў першы колавы 
трактар «Беларус». 














У 1950 г. даўжыня адноўленай чыгункі склала 93 “о ад да- 
ваеннай. Былі пабудаваны масты, вакзалы, паравозныя дэпо. Раз- 
віваўся аўтамабільны транспарт. Поўнасцю была адноўлена су- 
вязь: прадпрыемствы пошты, тэлеграф, тэлефон. 

Беларуская эканоміка была поўнасцю адноўлена да 1950 г., 
аднак узровень яе развіцця заставаўся больш нізкім, чым у цэлым 
па СССР. Уплывалі надта цяжкія страты, якія нанесла вайна 
беларускай эканоміцы, а таксама невысокі ўзровень эканамічнага 
развіцця яе заходніх абласцей. Іх удзельная вага ў валавай пра- 
дукцыі прамысловасці БССР у 1950 г. склала толькі каля 15 90. 
Тым не менш у БССР, дзякуючы паспяховаму аднаўленню на- 
роднай гаспадаркі ў 1944- 1950 гг., была створана неабходная 
база для далейшага развіцця. 

Працоўны подзвіг беларускага народа. Праца па аднаўленні 
народнай гаспадаркі стала гераічным подзвігам народа-перамож- 
цы. У цяжкіх умовах разрухі патрабаваліся не проста рабочыя 
рукі, а людзі, адданыя працы, гатовыя да самаахвяравання, пера- 
адолення вялікіх цяжкасцей. Такія людзі ў нашай краіне складалі 
пераважную большасць. Уласцівыя беларускаму народу працаві- 

БССР у другой палове 1940-х -- першай палове 1950-х гг. 


Заходняя Беларусь - 
тэрыторыя, на якой у другой 
палове 1940-х гг. праводзі- 
лася калектывізацыя 


Манумент Аб'екты культуры 
Перамогі і спорту, 
створаныя да 1954 г. 


(пча 


Аб'екты народнай гаспадаркі?» 
Сё адноўленыя ў 1943-1950 гг. 


89; створаныя ў 1945--1955 гг. 


Вытворчасць 
- грузавых аўтамабіляў 


ёз5 кар'ерных самазвалаў 

РЭ трактароў 

ёі сельскагаспадарчых машын 
б будаўніча-дарожных машын 
ав торфаздабыўных машын 
(Ф матацыклаў і веласіпедаў 
(8) падшыпнікаў 

(“ станкоў 

(с электрарухавікоў 

(з) вымяральных прылад 
радыёпрыёмнікаў 

(ва) тэлевізараў 

хімічных валокнаў 

(е) гумавых вырабаў 






















Граніцы 
ў канцы 1945 г. 
зм СССР 
звя БССР 
--- абласцей 


Вышэйшыя навучальныя ўстановы 
9 Беларускі дзяржаўны ўніверсітэт 
(ў кансерваторыя 

4) ваеннае інжынернае вучылішча 


Інстытуты (ВНУ) 
(5 педагагічныя 


сельскагаспадарчыя (у тым ліку 
акадэмія) 


Ф медыцынскія 

8 ветэрынарны 

Ф політэхнічны і тэхналагічны 
(. народнай гаспадаркі 


інжынераў чыгуначнага 
транспарту 


Ф педагагічны замежных моў 
е тэатральны 
Ф фізічнай культуры 

тасць, вынаходніцкі талент, цярплівасць і сіла волі ў пасляваенныя 
гады дапаўняліся ўзрослай яго самасвядомасцю. Гэта стала вы- 
нікам перамогі над такім моцным і небяспечным ворагам, якім 
з'яўлялася фашысцкая Германія. Вера ў сябе і ў свае сілы ўсяляла 
ў людзей надзею на паспяховае пераадоленне ваенных разбурэн- 
няў і складанасцей пасляваеннага жыцця. 

Сярод рабочых краіны было арганізавана спаборніцтва за 
высокія працоўныя дасягненні. Шырокі размах набыў рух нава- 
тараў вытворчасці, рацыяналізатараў і вынаходнікаў. Да ліку 
перадавікоў і наватараў вытворчасці адносіліся сталявар Мінскага 
аўтамабільнага завода Д. Барашкін і мінскі муляр Д. Булахаў, 
якія ў наступным сталі Героямі Сацыялістычнай Працы і Гана- 
ровымі грамадзянамі Мінска. Удасканаленне Д. Барашкіным ста- 
леплавільнай печы зрабіла магчымым атрымаць за адну плаўку 
больш б т вадкага металу. Рацыяналізатары ўнеслі дзясяткі тысяч 
прапаноў па ўдасканаленні тэхнікі і прылад працы, эканоміі 
сыравіны і зберажэнні энергарэсурсаў. Іх прапановы ўкараняліся 
на заводзе «Гомсельмаш», Крычаўскім цэментным заводзе, Го- 
мельскім станкабудаўнічым заводзе імя С. М. Кірава, Магілёўскім 
металаапрацоўчым камбінаце, мінскіх аўтама- 
більным і трактарным заводах і многіх іншых. 

Курс на апераджальны рост цяжкай прамыс- 
ловасці. Вызначальнай у замацаванні курсу па- 
сляваеннай мадэрнізацыі БССР стала пятая пя- 
цігодка (1951-1955 гг.). У выніку яе выканан- 
ня аб'ём прамысловай прадукцыі павялічыўся ў 
2,1 раза. Гэта быў буйны поспех рэспублікі ў вы- 
рашэнні задачы індустрыялізацыі. За гады пятай 
пяцігодкі было пабудавана і ўведзена ў эксплуа- 
тацыю 1010 прамысловых прадпрыемстваў, у тым 
ліку 150 буйных. На поўную магутнасць выйшлі 
трактарны, аўтамабільны і мотавеласіпедны за- 
воды ў Мінску, асвойваліся новыя віды машына- 
будаўнічай прадукцыі. Плакат «Маладыя 

У першай палове 1950-х гадоў было пераадо- мінчане! Аддадзім 
лена адставанне лёгкай і харчовай прамысло- усе сілы на адбудову 
васці. У 1955 г. выраблена ў 2 разы больш тава- роднага горада!». 
раў народнага ўжытку, чым у 1950 г. 1945 г. 

Меры па аднаўленні сельскай гаспадаркі. Калектывізацыя 
ў заходніх абласцях Беларусі. Сельская гаспадарка Беларусі, як 
і ўсёй краіны, у пасляваенныя гады перажывала глыбокі крызіс. 
Маёмасць калгасаў і саўгасаў была разрабавана ў час вайны. 
Сельскагаспадарчая тэхніка была поўнасцю знішчана. Прадук- 
цыйнасць адноўленых пасля вызвалення калгасаў і саўгасаў ва 
ўсходніх абласцях Беларусі заставалася надзвычай нізкай. Для 
хуткага ўздыму сельскай гаспадаркі неабходны былі значныя срод- 
кі, выдзеліць якія дзяржава аказалася не ў стане. 

Адначасова з аднаўленнем ва ўсходніх абласцях калгасна- 
саўгаснай вытворчасці адбывалася калектывізацыя сельскай гас- 
падаркі заходніх абласцей, уз'яднаных з БССР у 1939 г. Калекты- 
візацыя праводзілася ў сціслыя тэрміны, вельмі часта з выкарыс- 
таннем прымусовых метадаў. Заможныя гаспадаркі былі ліквіда- 
ваны. Звыш 10 тыс. заможных сем'яў высланы ў Сібір і Казах- 
стан. У афіцыйных дакументах такія гаспадаркі называліся кулац- 
кімі. Адзінага крытэрыю для аднясення сялянскай гаспадаркі да 
ліку заможных, ці так званых кулацкіх, не існавала. Гэта пытан- 
не вырашалі мясцовыя органы ўлады сумесна з вясковым акты- 
вам беднаты. Таму сярод раскулачаных і сасланых у аддаленыя 
раёны апынулася нямала сераднякоў. Лічылася, што гэта па- 
спрыяе паскарэнню калектывізацыі і ўмацаванню калгасаў. У па- 
чатку 1950-х гг. калектывізацыя ў заходніх абласцях Беларусі 
амаль што завяршылася. 

Становішча ў сельскай гаспадарцы рэспублікі было склада- 
ным. У параўнанні з даваенным перыядам у 1950 г. пасяўныя 
плошчы складалі 94 96. Па шэра- 
гу паказчыкаў не ўдалося выка- 
наць заданні пяцігодкі. Чаму так 
адбылося? Перш за ўсё застава- 
лася недастатковай матэрыяльна- 
грашовая падтрымка калгасаў з 
боку дзяржавы. Не існавала і эка- 
намічнага стымулу ў калгаснікаў, 
якія працавалі за працадні (адзін- 
ка ўліку працы калгаснікаў і раз- 
меркавання даходаў па працы ў 
Правядзенне сельскагаспадарчых работ калгасах у 1930- 1966 гг.). Абмя- 
у першыя пасляваенныя гады жоўваўся гандаль прадуктамі, вы- 

рашчанымі на прысядзібных участках. Прыходзілася жыць за 
кошт таго, што мелі з агародаў. Аднак працавітасць нашага наро- 
да, імкненне пераадолець усе цяжкасці і нягоды паспрыялі выка- 
нанню планаў першай пасляваеннай пасяўной. Толькі вось сеяць 
калгаснікам, пераважна жанчынам і падлеткам, даводзілася ўруч- 
ную. Цяглавай сілай былі толькі коні, але іх не хапала. 
Аднаўленне сельскай гаспадаркі ішло даўжэй, чым прамысло- 
васці. Момантам яго завяршэння ўмоўна можна лічыць сярэдзіну 
1950-х гг. Пераломным стаў верасень 1953 г., калі па рашэнні 
Пленума ЦК КПСС разам з каманднымі сталі выкарыстоўвацца 
эканамічныя метады кіравання сельскай гаспадаркай. Павышаліся 
нарыхтоўча-закупачныя цэны на сельгаспрадукцыю, адмяняліся 
абавязковыя пастаўкі з уласнай прысядзібнай дапаможнай гас- 
падаркі і інш. У выніку гэтага з сярэдзіны 1950-х гг. сельская 


(9 


гаспадарка ўступіла ў перыяд адносна стабільнага развіцця. 





Асаблівасці пасляваеннага аднаўлення народнай гаспадаркі ў БССР 


Вялікія людскія і матэрыяльныя страты ў выніку вайны 





Дапамога савецкіх рэспублік. Атрыманне часткі рэпарацый 





Пераважнае развіццё цяжкай прамысловасці 





Захаванне калгаснай сістэмы ў сельскай гаспадарцы 





Правядзенне з 1949 г. суцэльнай калектывізацыі ў заходніх абласцях 











Вызначым асноўнае ў змесце параграфа. Аднаўленне на- 
роднай гаспадаркі БССР адбылося ў надзвычай сціслы тэрмін 
дзякуючы працоўнаму энтузіязму і самаахвярнай працы нашага 
народа. Вызначальную ролю адыграла дапамога, якую атрымаў 
беларускі народ ад іншых рэспублік і Урада СССР. Уключэнне тэ- 
рыторыі заходняй Беларусі ў гаспадарчую дзейнасць краіны пры- 
вяло да павелічэння эканамічнага патэнцыялу рэспублікі. У вы- 
ніку пасляваеннага аднаўлення змянілася структура прамысловай 
вытворчасці. Удзельная вага галін, якія пераважалі да вайны (лёг- 
кая, харчовая, лясная, дрэваапрацоўчая), значна знізілася. Асноў- 
най у прамысловасці стала прадукцыя машынабудавання і мета- 
лаапрацоўкі. Аграрная палітыка вызначалася падпарадкаваннем 
сельскай гаспадаркі інтарэсам развіцця прамысловасці. 


Паняцці і тэрміны, якія трэба засвоіць: рэпарацыі. 

ДАДАТКОВЫ МАТЭРЫЯЛ 


ххУ 1941--1945 гг. Беларусь апынулася ў эпіцэнтры трагічных па- 
дзей Вялікай Айчыннай вайны. Наш народ перажыў цяжкія выпра- 
баванні, якія былі выкліканы акупацыяй, барацьбой з нямецка-фашыс- 
цкімі захопнікамі, а затым аднаўленнем разбуранай вайной эканомікі. 
Прымаючы пад увагу складанасць становішча Беларусі, Урад СССР 
выдзеліў ёй у якасці датацыі з саюзнага бюджэту 120 млн рублёў. 
РСФСР і іншыя рэспублікі перадалі ў 1944- 1945 гг. больш за Э тые. 
аўтамабіляў, 2 тыс. трактароў, ІЗ тыс. коней, 224 камбайны, 80 тыс. 
галоў буйной рагатай жывёлы, 50 тыс. свіней. Савет Народных Камі- 
сараў СССР выдзеліў Беларусі для пасяўной кампаніі неабходную коль- 


касць збожжа, насення льну. 


Вызначце крыніцы аднаўлення эканомікі Беларусі пасля вайны. 


-... ПЫТАННІ І ЗАДАННІ 


1. Растлумачце, чаму арганізацыйнай формай аднаўлення разбуранай вайной 
народнай гаспадаркі сталі пяцігодкі. Для адказу выкарыстайце свае веды аб пра- 
вядзенні індустрыялізацыі ў 1930-я гады. 

2. Пералічыце з дапамогай атласа найбольш важныя прамысловыя прадпрыемствы 
цяжкай і лёгкай прамысловасці, пабудаваныя ў БССР у першае пасляваеннае 


дзесяцігоддзе. 


З. У чым заключаліся асаблівасці аднаўлення гаспадаркі БССР пасля Вялікай 
Айчыннай вайны ў параўнанні з перыядам 1920-х гг? 
4. Вызначце, карыстаючыся табліцай «Тэмпы развіцця асноўных галін прамысло- 
васці БССР», якія галіны прамысловасці ў Беларусі сталі вызначальнымі ў выніку 


яе пасляваеннага аднаўлення. 


Тэмпы развіцця асноўных галін прамысловасці БССР 





Галіны прамысловасці 


1950 г. 
(у працэнтных 
суадносінах 


1955 г. 
(у працэнтных 
суадносінах 


1955 г. 
(у працэнтных 
суадносінах 




















да 1940 г.) да 1950 г.) да 1940 г.) 
Машынабудаванне і металаапрацоўка 237 360 853 
Хімічная і нафтахімічная 214 348 745 

1950 г. 1955 г. 1955 г. 
Галіны прамысловасці (у працэнтных ] (у працэнтных ] (у працэнтных 
суадносінах суадносінах суадносінах 
да 1940 г.) да 1950 г.) да 1940 г.) 
Электраэнергетыка [53 294 450 
Паліўная прамысловасць 91 223) 204 
Прамысловасць будматэрыялаў 134 227 304 
Лёгкая прамысловасць (р? 23 154 
Харчовая прамысловасць 85 184 154 
Лясная, дрэваапрацоўчая і цэлюлоз- 
на-папяровая 104 128 0132 











5. Ахарактарызуйце метады правядзення калектывізацыі ў заходніх абласцях БССР. 
Выкарыстайце дакумент Ме 15 хрэстаматыі. 
6. Як вы лічыце, чаму першую пасяўную кампанію на вызваленай ад акупацыі тэ- 
рыторыі БССР правялі пераважна жанчыны і падлеткі? 
7. Растлумачце, чаму праца па пасляваенным аднаўленні эканомікі БССР стала 


народным подзвігам. 


ў з. Грамадска-палітычнае жыццё БССР 


---- Вучэбная задача 


Вызначыць, у чым заключаліся асаблівасці грамадска-палітычнага жыцця ў 


БССР у пасляваенныя гады. 


2 Успомніце 


Якімі былі галоўныя прыкметы савецкай грамадска-палітычнай сістэмы, якая 
ўсталявалася ў БССР напрыканцы 1920-х -- 1930-я гг.? 


Асаблівасці ўнутрыпалітычнага жыцця ў БССР. Уклад у ба- 
рацьбу са смяротна небяспечным ворагам, якім з'яўлялася на- 
цысцкая Германія, быў адзначаны выхадам БССР на міжна- 
родную арэну ў якасці адной з дзяржаў -- заснавальніц ААН 
(““ 1], 2). Перамога над ворагам прывяла да прызнання заслуг 

Беларусі на міжнародным узроўні і больш глыбокага яднання 
народа і ўлады ва ўнутрыпалітычным жыцці краіны. 

Нягледзячы на цяжкія ўмовы пасляваеннага жыцця, беларускі 
народ як пераможца ў вайне ў большай ступені стаў адчуваць 
сваю годнасць. Людзі спадзяваліся, што іх жыццё палепшыцца, 
а роля ў вырашэнні грамадскіх спраў узрасце. У насельніцтва 
ўзнікалі таксама спадзяванні на перамены ў палітычным жыцці. 
Аднак для ўлады галоўным было захаванне палітычнай сістэмы, 
што склалася ў даваенныя гады. 

Своеасабліва складвалася пасляваенная сітуацыя ў заходнім 
рэгіёне Беларусі. Тут пераважалі аднаасобныя сялянскія гаспа- 
даркі, уладальнікі якіх складалі больш за 80 9. насельніцтва. 
Прымусова ствараліся калгасы, што выклікала антыкалгасныя 
настроі. Распальванню польскіх нацыяналістычных настрояў сярод 
насельніцтва заходніх і часткова ўсходніх раёнаў садзейнічалі пры- 
хільнікі Арміі Краёвай, якія працягвалі змагацца супраць савец- 
кай улады за аднаўленне Польшчы ў межах 1939 г. Нацыяналіс- 
тычнае падполле зрывала мерапрыемствы па аднаўленні народнай 
гаспадаркі, забівала партыйных актывістаў, а таксама рабочых 
і сялян, якія падтрымлівалі савецкую ўладу. 

У пасляваенныя гады ўзмацніўся ідэалагічны кантроль ор- 
ганаў улады ва ўсіх абласцях навукі, культуры, грамадска-палі- 
тычнага жыцця. Органамі дзяржбяспекі ў 1947 г. быў выкрыты 
шэраг падпольных маладзёжных арганізацый на тэрыторыі Заход- 
няй Беларусі. Удзельнікамі гэтых арганізацый 
былі ў асноўным беларускія настаўнікі і наву- 
чэнцы. Яны ўзнімалі пытанні аб захаванні і 
развіцці роднай культуры, мовы, гісторыі, ства- 
рэнні беларускай нацыянальнай дзяржавы. Па 
тым часе дзейнасць гэтых арганізацый разгля- 
далася органамі дзяржбяспекі як антысавец- 
кая, а іх удзельнікі былі асуджаны. 


“ч Улада з пэўным недаверам ставілася да 
НЯХАЙ ЖЫВЕ насельніцтва, што часова пражывала на аку- 
ПРАВАДЫР СОВЕЦКАГА НАРОДА піраванай тэрыторыі. Насцярожанымі былі ад- 


ў носіны таксама да грамадзян, якія падвергліся 
рэпатрыяцыі, гэта значыць былых ваеннапа- 
Плакат. 1950 г. лонных, грамадзянскіх палонных, бежанцаў і 

перасяленцаў, якія вярталіся на Радзіму. У пачатку 1946 г. у Бе- 
ларусі пражывала больш за 300 тыс. грамадзян БССР, якія былі 
рэпатрыіраваны з Германіі і акупіраваных ёю краін. Кіраўніцтва 
краіны лічыла, што гітлераўская прапаганда на акупіраванай тэ- 
рыторыі і сярод тых, хто быў вывезены ў Германію, паспела сфар- 
міраваць у часткі насельніцтва антысавецкі настрой і недавер 
да камуністычнай партыі. 





ГІСТАРЫЧНЫ ДАКУМЕНТ 





З дакладной запіскі начальніка ўпраўлення Міністэрства дзяржаўнай бяспекі 
па Пінскай вобласці ў ЦК КП(б)Б «Аб наяўнасці ў вобласці антысавецкіх настрояў»: 
«...У вобласці налічваецца да 18 тыс. рэпатрыіраваных, у тым ліку 9700 чалавек 
з амерыканскай зоны акупацыі, да Э тыс. -- з англа-французскай зоны акупацыі 
Германіі і астатнія -- з Чэхаславакіі, Германіі, Польшчы і іншых дзяржаў. Акра- 
мя таго, 16 470 чалавек маюць пісьмовую сувязь з замежжам... У ліку асоб, якія 
маюць сувязь з замежжам, нярэдка сустракаюцца члены партыі, адказныя са- 
вецкія і партыйныя работнікі». 











Месца камуністычнай партыі ў грамадска-палітычнай сістэме 
ў БССР. Грамадска-палітычнае жыццё адлюстроўвае адносіны 
паміж грамадствам і ўладай і праяўляецца праз розныя формы 
ўдзелу народа ў кіраўніцтве справамі дзяржавы і грамадства. 
Такі ўдзел можа быць рэальным, калі народ фарміруе і кантралюе 
дзейнасць органаў улады, або фармальным, калі існуе толькі імі- 
тацыя народаўладдзя, а ўсё грамадска-палітычнае жыццё знахо- 
дзіцца пад жорсткім кантролем дзяржавы. Часта існуюць розныя 
камбінацыі рэальнага і фармальнага ўдзелу насельніцтва ў кіраў- 
ніцтве дзяржавай і грамадскім жыццём. 

У пасляваенныя гады ў БССР, як і ва ўсім Савецкім Саюзе, 
поўнасцю захавалася савецкая грамадска-палітычная сістэма. Яна 
вызначалася існаваннем толькі адной камуністычнай партыі, якая 
ажыццяўляла як палітычныя, так і адміністрацыйныя функцыі. 
Структурнымі элементамі тагачаснай грамадска-палітычнай сі- 
стэмы з'яўляліся адзіная палітычная партыя і органы дзяржаўнай 
улады, у тым ліку Саветы дэпутатаў працоўных, а таксама праф- 
саюзы, розныя грамадскія арганізацыі. Кіруючая роля партыі азна- 
чала тое, што яна стаяла над усімі органамі дзяржаўнай улады 
і грамадскімі арганізацыямі. 

Дзяржаўна-партыйнае кіраўніцтва надавала першаснае зна- 
чэнне аднаўленню на вызваленай тэрыторыі БССР дзейнасці Ка- 
муністычнай партыі (бальшавікоў) Беларусі. Яна з'яўлялася са- 
стаўной часткай ВКІЦ(б), у гады вайны панесла вялікія страты. 
Яе кіруючыя органы з-за акупацыі вымушаны былі дзейнічаць 
або ў падполлі, або ў савецкім тыле. Пасля вызвалення рэспублікі 
ад гітлераўскай акупацыі жыццё партыйнай арганізацыі пачало 
хутка аднаўляцца. Ужо на І студзеня 1946 г. колькасць членаў 
партыі ў БССР склала 48,2 тыс. чалавек, а ў 1955 г. -- 145 тыс. 
Першым сакратаром ЦК КП(б)Б у пасляваенныя гады з'яўляўся 
П. К. Панамарэнка. 


ГІСТАРЫЧНЫ ПАРТРЭТ 





Панцеляймон Кандратавіч Панамарэнка (1902-1984) -- савецкі партыйны і 
дзяржаўны дзеяч. Адзін з арганізатараў і кіраўнікоў партыйнага падполля і пар- 





тызанскага руху ў Вялікую Айчынную вайну. У 1938-- 
1947 гг. -- першы сакратар ЦК КП(б) Беларусі. З 30 мая 
1942 г. па сакавік 1944 г. -- начальнік Цэнтральнага 
штаба партызанскага руху пры Стаўцы Вярхоўнага 
Галоўнакамандавання. Адзін з распрацоўшчыкаў і кі- 
раўнікоў аперацыі «рэйкавая вайна». У 1944-1948 гг. 
Старшыня СНК (з 1946 г. Савет Міністраў) БССР. Пад 
яго кіраўніцтвам быў распрацаваны і ажыццяўляўся 
пяцігадовы план аднаўлення і развіцця народнай гас- 
падаркі Беларусі на 1946- 1950 гг. 

З'яўляўся адным з даследчыкаў гісторыі парты- 
занскага руху ў час Вялікай Айчыннай вайны. 


Пасля П. К. Панамарэнкі першымі сакратарамі ЦК Кампартыі 
Беларусі былі ў 1947- 1950 гг. М. І. Гусараў, а ў 1950- 1956 гг. -- 
М. С. Патолічаў, якіх накіравалі ў БССР з Масквы. 

Роля Саветаў дэпутатаў працоўных у грамадска-палітычным 
жыцці рэспублікі. У адпаведнасці з Канстытуцыяй БССР 1937 г. 
Саветам дэпутатаў працоўных належалі галоўныя функцыі дзяр- 
жаўнага кіраўніцтва і арганізацыі грамадскага жыцця. Аднаў- 
ленне Саветаў на вызваленай ад акупацыі тэрыторыі ажыццяў- 
лялася па ініцыятыве партыйных камітэтаў. 

У 1947 г. адбыліся першыя ў пасляваенныя гады выбары ў 
вышэйшы заканадаўчы орган дзяржаўнай улады рэспублікі -- 
Вярхоўны Савет БССР, а ў 1948 г. -- у мясцовыя Саветы. Стар- 
шынёй Прэзідыума Вярхоўнага Савета БССР у 1948 г. быў абра- 
ны В. І. Казлоў. 


ГІСТАРЫЧНЫ ПАРТРЭТ 


Васіль Іванавіч Казлоў (1903--1967) -- савецкі 
партыйны і дзяржаўны дзеяч. Нарадзіўся ў вёсцы За- 
граддзе Жлобінскага раёна Гомельскай вобласці. Герой 
Савецкага Саюза. Адзін з арганізатараў партызанскага 
руху ў Беларусі ў гады Вялікай Айчыннай вайны. З ліпеня 
1941 г. Першы сакратар Мінскага падпольнага абкома 
КП(б)Б, з сакавіка 1942 г. камандзір Мінскага партызан- 
скага злучэння, Старшыня Прэзідыума Вярхоўнага Саве- 
та БССР у 1948- 1967 гг. Унёс значны ўклад у арганіза- 
цыю дапамогі насельніцтву ў пераадоленні ваенных раз- 
бурэнняў. Гэта быў чалавек, які меў свой асабісты погляд 
на пытанні дзяржаўнага кіраўніцтва. 








У 1950- 1960-я гг. праводзілася ўдасканаленне работы Саве- 
таў у Беларусі. Яе вынікам стала павышэнне ролі Вярхоўнага і 
мясцовых Саветаў БССР у палітычным, эканамічным і культур- 
ным жыцці рэспублікі. Да ўдзелу ў рабоце Саветаў прыцягваліся 
шырокія народныя масы, што спрыяла павышэнню іх грамадска- 
палітычнай актыўнасці. 

Становішча Саветаў у тагачаснай палітычнай сістэме было 
абумоўлена тым, што рэальная ўлада належала адзінай у краіне 
камуністычнай партыі, волю якой і выконвалі Саветы. Пры гэтым 
пэўныя прыкметы дэмакратыі ў рэспубліцы прысутнічалі: наяў- 
насць грамадскіх арганізацый, галасаванне і выбары ў вышэйшыя 
і мясцовыя органы ўлады, шэсці і дэманстрацыі. 

Дзейнасць Саветаў падпарадкоўвалася задачам аднаўлення 
і развіцця народнай гаспадаркі, паляпшэння матэрыяльных умоў 
жыцця насельніцтва. Саветы зацвярджалі планы эканамічнага 
развіцця на падначаленай ім тэрыторыі і арганізоўвалі працоўных 

на іх выкананне. Аднак самі Саветы поўнасцю знаходзіліся пад 
кантролем партыйнага апарату і рэальнай паўнатой улады не ва- 
лодалі. Выбары дэпутатаў у Саветы былі безальтэрнатыўнымі. 

Выканаўчыя функцыі Савецкай улады належалі Савету На- 
родных Камісараў БССР, які ў 1946 г. быў перайменаваны ў Савет 
Міністраў. Выканаўчая ўлада ажыццяўляла практычную рэаліза- 
цыю рашэнняў, якія зыходзілі ад ЦК КП(б)Б і Вярхоўнага Савета 
БССР. Яна несла адказнасць за развіццё народнай гаспадаркі, 
культуры, забеспячэнне дабрабыту насельніцтва і інш. У савецкай 
палітычнай сістэме органы выканаўчай улады фактычна з'яўляліся 
прыладамі ў руках Камуністычнай партыі па выкананні ёю сваёй 
адміністрацыйнай функцыі. 

Прафсаюзы ў грамадска-палітычным жыцці рэспублікі. У га- 
ды вайны ў БССР у сувязі з акупацыяй і разбурэннем эканомікі 
дзейнасць прафсаюзаў спынілася. Іх адраджэнне ажыццяўлялася 
ў працэсе вызвалення тэрыторыі рэспублікі і аднаўлення яе экано- 
мікі. Прафсаюзы павінны былі ў першую чаргу разам з кіраў- 
ніцтвам прадпрыемстваў актыўна удзельнічаць у забеспячэнні 
вытворчай дзейнасці працоўных калектываў, займаліся распаў- 
сюджаннем і ўкараненнем перадавога вопыту вытворчасці, пра- 
паноў рацыяналізатараў і вынаходнікаў. Пры гэтым гістарычна 
ўласцівая прафсаюзам функцыя сацыяльнай абароны правоў і 
інтарэсаў працоўных адступала на другарадныя пазіцыі. 

У першыя пасляваенныя гады прафсаюзы Беларусі ўнеслі свой 
уклад у аднаўленне эканомікі. Ужо да пачатку 1946 г. у Беларусі 
была поўнасцю адноўлена структура прафсаюзаў, усе яе звенні, 
а колькасць пярвічных арганізацый перавысіла 7,7 тыс. У 1950 г. 
у БССР налічвалася звыш 11 тыс. прафсаюзных арганізацый, якія 
аб'ядноўвалі 92 96 рабочых і служачых рэспублікі. Каб забяс- 
печыць выкананне планаў пасляваеннага аднаўлення народнай 
гаспадаркі, прафсаюзы арганізоўвалі спаборніцтвы працоўных за 
лепшыя паказчыкі працы. З мэтай павышэння актыўнасці пра- 
цоўных яны праводзілі вытворчыя нарады, агульныя сходы, заклю- 
чалі калектыўныя дагаворы з адміністрацыяй прадпрыемстваў і 
ўстаноў. 

Камсамол у грамадска-палітычным жыцці рэспублікі. У гра- 
мадскім жыцці моладзі гэтых гадоў вызначальную ролю адыгры- 
ваў Ленінскі Камуністычны Саюз Моладзі Беларусі. ЛКСМБ у 1945 г. 

быў узнагароджаны ордэнам Чырвонага Сцяга за мужнасць, пра- 
яўленую камсамольцамі ў гады Вялікай Айчыннай вайны. Першыя 
пасляваенныя кіраўнікі камсамола Беларусі К. Т. Мазураў (1946-- 
1947) і П. М. Машэраў (1947- 1954) сталі вядомымі палітычнымі 
дзеячамі. Камсамол аб'ядноўваў большасць маладых людзей, якія 
працавалі або вучыліся. У 1948 г. ЛКСМБ налічваў больш за 
260 тыс. чалавек. Ад камсамольцаў патрабавалася ўзорная праца 
і добрасумленная вучоба, адданасць ідэям камуністычнай партыі, 
актыўнасць жыццёвай пазіцыі. У сваёй большасці яны ўспрымалі 
сваю дзейнасць як служэнне Радзіме. Таму энтузіязм і натхненне 
былі адметнай рысай камсамольскага жыцця. 

Аднаўленне дзейнасці камсамольскіх арганізацый у пасля- 
ваенныя гады адбывалася даволі хутка. Камсамол клапаціўся аб 
ідэйна-палітычным выхаванні моладзі ў адпаведнасці з партый- 
нымі прадвызначэннямі. Камсамольскія арганізацыі рэспублікі 
накіравалі дзясяткі тысяч юнакоў і дзяўчат на будоўлі і прамыс- 
ловыя прадпрыемствы, стварылі там звыш 2 тыс. камсамольска- 
маладзёжных брыгад. 

У рэспубліцы, як і ва ўсім СССР, ствараліся і дзейнічалі роз- 
ныя грамадскія арганізацыі: спартыўныя, абаронныя, навуковыя, 
кааператыўныя і інш. Грамадскія арганізацыі ў пэўнай ступені 
садзейнічалі актывізацыі грамадскага жыцця. Аднак галоўнай 
перашкодай актывізацыі грамадскага жыцця было тое, што член- 
ства ў іх для большасці працуючага насельніцтва было абавяз- 
КОВЫМ. 


Пункт гледжання. Адзінага погляду адносна грамадска-па- 
літычнага жыцця ў першае пасляваеннае дзесяцігоддзе не існуе. 
Некаторыя з гісторыкаў на падставе вывучэння ўспамінаў сведкаў 
лічаць, што людзі тады адчувалі сябе нядрэнна, верылі ў заўтраш- 
ні дзень, хадзілі на сходы, а ў дні свят -- на дэманстрацыі, а на- 
конт рэпрэсій мяркуюць, што былі людзі, якія іх заслугоўвалі. 
Іншыя гісторыкі мяркуюць, што грамадска-палітычнае жыццё ў 
СССР, у тым ліку і БССР, у 1945- 1953 гг. трэба разглядаць з пунк- 
ту гледжання яго адпаведнасці працэсу дэмакратызацыі. 


Узаемаадносіны дзяржавы і рэлігійных канфесій. У гады Вя- 
лікай Айчыннай вайны духавенства падтрымала ўсенародную 
барацьбу супраць ворага. У адказ савецкае кіраўніцтва зрабіла 

захады па павышэнні ролі Рускай Праваслаўнай Царквы, да якой 
належала большасць вернікаў. У верасні 1943 г. па ініцыятыве 
І. В. Сталіна адбылося аднаўленне Маскоўскай Патрыярхіі і дзей- 
насці Патрыярха Маскоўскага і ўсея Русі. Гэта азначала новы 
этап ва ўзаемаадносінах Савецкай улады і праваслаўнай канфесіі. 

У пасляваенны час ажывілася рэлігійнае жыццё ў Беларусі. 
У дзяржаўнай палітыцы больш прыкметнымі сталі тэндэнцыі вера- 
цярпімасці. Гэта праявілася ў павелічэнні праваслаўных прыхо- 
даў, колькасці цэркваў і святароў. Так, калі ў 1945 г. у Беларусі 
было зарэгістравана 705 дзеючых цэркваў, то ў 1948 г. іх лічба 
павялічылася да 1050. Для падрыхтоўкі святароў, якіх не хапала, 
у 1947 г. была адчынена Мінская духоўная семінарыя ў Жырові- 
чах. На тэрыторыі рэспублікі дзейнічалі тры манастыры: мужчын- 
скі -- у Жыровічах і жаночыя -- у Полацку і Гродне. 

Адносіны ўлады да каталіцкай царквы, якая дзейнічала пера- 
важна ў заходніх абласцях Беларусі, характарызаваліся паступо- 
вым закрыццём касцёлаў, якіх у 1946 г. налічвалася 238. У 1951 г. 
службы адпраўляліся толькі ў 154 касцёлах. З 1945 г. па 1951 г. 
было арыштавана каля 180 ксяндзоў, што складала амаль 75 90 
ад іх агульнай колькасці ў Беларусі. Значная колькасць ксяндзоў 
абвінавачвалася ў падтрымцы дзейнасці Арміі Краёвай і варожых 
адносінах да Савецкай улады. 


Вызначым асноўнае ў змесце параграфа. Грамадска-палі- 
тычнае жыццё ў першыя пасляваенныя гады было звязана з пла- 
намі і задачамі па аднаўленні і развіцці разбуранай вайной эка- 
номікі. Велічнасць гэтай справы натхняла людзей на плённую 
працу і актыўны ўдзел у грамадскім жыцці. Аднак поўны кантроль 
і ўсеагульная рэгламентацыя грамадска-палітычнага жыцця з боку 
кіраўніцтва кампартыі і органаў дзяржаўнай улады абумоўлівалі 
яго абмежаванасць. Ва ўмовах існавання аднапартыйнай палітыч- 
най сістэмы існавалі толькі фармальныя прыкметы дэмакратыза- 
цыі грамадства. Нягледзячы на матэрыяльна-бытавыя цяжкасці 
і абмежаванасць грамадска-палітычнага жыцця, народ Беларусі 
з надзеяй глядзеў у будучыню і верыў, што яна залежыць перш 
за ўсё ад добрасумленнай працы ўсіх і кожнага. 


Паняцці і тэрміны, якія трэба засвоіць: рэпатрыяцыя. 

85 3. Грамадска-палітычнае жыццё БССР 





ДАДАТКОВЫ МАТЭРЫЯЛ 
Культурна-гістарычнае асяроддзе 


х“1]. Кіраўніком савецкай дэлегацыі на кан- 
ферэнцыях па стварэнні Арганізацыі Аб'яд- 
наных Нацый і прыняцці яе Статута з'яўляўся 
ўраджэнец Гомельшчыны Андрэй Андрэевіч 
Грамыка (1909- 1989) -- савецкі партыйны і 
дзяржаўны дзеяч, двойчы Герой Сацыялістыч- 
най Працы. У 1946- 1948 гг. -- пастаянны 
прадстаўнік СССР у Савеце Бяспекі ААН. Ён 
адыграў значную ролю ў вырашэнні пытання 
аб уключэнні БССР у склад дзяржаў-заснаваль- 
ніц ААН, а яго подпіс стаіць пад Статутам ААН. 
У 1957--1985 гг. -- міністр замежных спраў А. А. Грамыка. Другая 
СССР. У гады «халоднай вайны» заходнія жур- палова 1940-х ге. 
налісты празвалі яго «Містар Не». Ён тлумачыў такое прозвішча так: 
«Я сабою маніпуліраваць не дазваляў. Хто імкнуўся да гэтага -- жадаў 
маніпуліраваць Савецкім Саюзам. Мы -- вялікая дзяржава і нікому 
гэтага рабіць не дазволім». Прымаў удзел у падпісанні Заключнага акта 
Нарады па бяспецы і супрацоўніцтве ў Еўропе (Хельсінкі, 1975 г.). Папя- 
рэджваў, што, калі еўрапейскія краіны адмовяцца ад Хельсінскіх дамоў- 
ленасцей, у Еўропу зноў прыйдзе вайна. Прытрымліваўся пастулата, 
што лепш 10 гадоў перагавораў, чым адзін дзень вайны. У Гомелі ўста- 
ноўлены бюст нашага славутага земляка, а яго важнейшыя дыплама- 
тычныя дасягненні складаюць сёння ядро сучаснай знешняй палітыкі 
Беларусі. 

Нагадайце абставіны, па якіх БССР была ўключана ў склад дзяр- 
жаў -- заснавальніц ААН. 





“х2, У сувязі з выхадам БССР на між- 
народную арэну ў якасці адной з дзяр- 
жаў -- заснавальніц ААН у 1951 г. быў 
зацверджаны новы Дзяржаўны сцяг рэс- 
публікі. Малюнак сцяга, распрацаваны 
мастаком М. Гусевым, складаўся з дзвюх 
гарызантальна размешчаных палос. Верх- Дзяржаўны сцяг БССР. 
няя паласа была чырвонага колеру, ніж- 1951-1991 гг. 

няя -- зялёнага. На чырвонай паласе ў левым верхнім вугле былі за- 
латыя серп і молат і чырвоная зорка ў залатым абрамленні. Каля дрэўка 
вертыкальна размяшчаўся беларускі нацыянальны арнамент белага ко- 
леру на чырвоным фоне. Малюнак арнаменту быў узяты з ручніка, 
вышытага ў 1917 г. сялянкай Матронай Маркевіч з вёскі Касцілішча 
Сенненскага раёна Віцебскай вобласці. Дзяржаўны сцяг у такім вы- 
глядзе існаваў да 1991 г. 


Вызначце, што абазначаюць элементы Дзяржаўнага сцяга БССР. 


2. ПЫТАННІ І ЗАДАННІ 


1. 


са 


Ахарактарызуйце савецкую грамадска-палітычную сістэму, якая існавала ў БССР 
у першыя пасляваенныя гады. Выкарыстайце слоўнік паняццяў і тэрмінаў, а так- 
сама дакумент Ме 7 хрэстаматыі. 

Вызначце, чаму існавалі недаверлівыя адносіны ўлады да людзей, якія былі рэ- 
патрыіраваны або пражывалі на часова акупіраванай гітлераўцамі тэрыторыі. 
Выкарыстайце дакумент Ме 4 хрэстаматыі. 

Растлумачце, якія механізмы дазвалялі кампартыі ажыццяўляць кіраўніцтва ўсімі 
сферамі жыцця беларускага грамадства. Выкарыстайце дакумент Ме б хрэста- 
матыі. 

Растлумачце, чаму ў жыцці моладзі вызначальную ролю адыгрываў камсамол. 
Дайце характарыстыку дзейнасці П. К. Панамарэнкі і В. І. Казлова. 
Папрацуйце па метадзе ключавога слова са зместам абзаца «Месца камуніс- 
тычнай партыі ў грамадска-палітычнай сістэме ў БССР». 

Ахарактарызуйце адносіны ўлады і царквы. 


ў 4. Адраджэнне і развіццё адукацыі і навукі ў БССР 
у пасляваенны перыяд 


Вучэбная задача 


Вызначыць ролю адукацыі і навукі ў аднаўленні народнай гаспадаркі і ўсяго 


жыцця рэспублікі. 


2 Успомніце 


Чаму развіццё адукацыі і культуры ў БССР у 1920- 1990-я гг. атрымала на- 


зву «культурная рэвалюцыя»? 


Аднаўленне работы агульнаадукацыйнай школы. Адукава- 


У, 


насць насельніцтва заўсёды адыгрывала важную ролю ў развіц- 

ці грамадства. Адраджэнне народнай адукацыі і культуры стала 
састаўным элементам працэсу стварэння індустрыяльнай дзяр- 
жавы. 

Паспяховае аднаўленне народнай гаспадаркі БССР пасля вы- 
гнання нямецка-фашысцкіх акупантаў было немагчымым без ад- 
наўлення ўсёй сістэмы адукацыі. Яе базай стала агульнаадука- 
цыйная школа. 





ГІСТАРЫЧНАЯ ДАВЕДКА 





У час вайны на акупіраванай тэрыторыі Беларусі працавала каля З тыс. школ, 
у якіх навучалася 270 тыс. дзяцей. Па колькасці школ гэта ў 4 разы менш, чым 
да вайны, а па колькасці вучняў -- у б разоў. Сярод іх пераважалі пачатковыя 
ШКОЛЫ. 

У час фашысцкай акупацыі школьныя будынкі, а таксама абсталяванне былі 
амаль поўнасцю знішчаны, шмат чаго проста пайшло на дровы. 











Каб аднавіць працу школ, трэба было адрамантаваць ці нана- 
ва пабудаваць школьныя будынкі, наладзіць выпуск школьнага 
абсталявання, вучэбнай літаратуры, падрыхтаваць настаўнікаў. 
Рамонтам і будаўніцтвам школ займаліся не толькі будаўнікі, але 
і настаўнікі, бацькі вучняў і нават ваеннаслужачыя. Гэта дазво- 
ліла ўжо ў 1945/1946 навучальным годзе ўвесці ў дзеянне 80 90 
ад даваеннай колькасці школ. Палова з іх, пераважна на сяле, 
была адноўлена настаўнікамі, вучнямі і бацькамі. 

У 1950/1951 навучальным годзе школьная сетка ў рэспубліцы 
не выйшла на даваенны ўзровень, таму што адбывалася ўзбуйнен- 
не школ. Але колькасць вучняў была меншай, чым у перадваенныя 
гады, што з'явілася вынікам вялікіх страт насельніцтва Беларусі 
ў гады вайны. 

Каб прыцягнуць да вучобы дзяцей, якія ў сувязі з вайной 
не наведвалі школу на працягу трох гадоў і сталі пераростка- 
мі, у пачатковыя школы прымалі дзяцей да 15-гадовага ўзросту, 
а ў першы і другі класы -- 11-гадовых. Не ўсе школы, асаб- 
ліва на сяле, размясціліся ў прыдатных для навучання памяш- 
каннях. Шмат якія працавалі ў прыватных дамах і нават у зям- 
лянках. 

ГІСТАРЫЧНЫ ДАКУМЕНТ 


З дакладной запіскі загадчыка Магілёўскага абласнога аддзела адукацыі: 
«Калі ў школах не было парт, дык з дошак збівалі даўжынёй на 5--6 месцаў 
нешта падобнае на парту, якая ў будучым як экспанат павінна трапіць у музей. 
Калі ў вокнах захаваліся некалькі шыбаў, дык яны вымаліся і імі зашклялася 
адно акно, а астатнія забіваліся дошкамі. Калі не было класнай дошкі -- рабілася 
рама, а на яе набіваўся ліст абгарэлай бляхі, на якой добра захоўваўся след ад 
цвёрдага кавалка белай гліны, якая замяняла крэйду». 











У першы навучальны год у адноўленых школах працавала 
толькі каля паловы даваеннай колькасці настаўнікаў. Таму рабі- 
ліся захады, каб хутчэй забяспечыць вяртанне педагагічных кадраў 
з усходніх раёнаў краіны. У школы на працу накіроўваліся дэма- 
білізаваныя з арміі былыя настаўнікі. У выніку ўжо ў 1946 г. 
колькасць настаўнікаў у Беларусі склала звыш 80 96 ад даваеннай. 

Пераадольваючы шматлікія цяжкасці першых пасляваенных 
гадоў, агульнаадукацыйная школа Беларусі ў сціслы тэрмін за- 
бяспечыла ўсеагульнае пачатковае навучанне. А на працягу 1949-2 
1952 гг. уводзілася абавязковае сямігадовае навучанне. 

Ствараліся ўмовы для адукацыі працоўнай моладзі. Для яе 
адкрываліся школы рабочай і сельскай моладзі. Адбыўся пера- 
ход да навучання з 7-гадовага ўзросту замест 8-гадовага, была 
ўведзена здача экзаменаў у 4-х і 7-х класах, а ў 10-м класе - 
экзамен на атэстат сталасці. У выніку да сярэдзіны 1950-х гг. 
пераход да ўсеагульнага 7-гадовага навучання быў у асноўным 
завершаны, што сведчыла пра паспяховае пераадоленне наступ- 
стваў вайны ў школьнай адукацыі. У заходніх абласцях БССР 
грамаце было навучана больш за 970 тыс. непісьменных і звыш 
500 тыс. малапісьменных. 

Вышэйшая і сярэдняя спецыяльная школа Беларусі ў пер- 
шыя пасляваенныя гады. У час вайны многія студэнты і выклад- 
чыкі, супрацоўнікі Акадэміі навук БССР пайшлі ў армію. У 1943 г. 
пачалі дзейнічаць у эвакуацыі толькі Беларускі дзяржаўны ўнівер- 
сітэт на станцыі Сходня пад Масквой і Мінскі медыцынскі інсты- 
тут у г. Яраслаўлі. Матэрыяльная база ВНУ, тэхнікумаў, навуко- 
вых устаноў амаль поўнасцю была знішчана. Яе аднаўленне па- 
чалося адразу пасля вызвалення БССР ад нямецка-фашысцкай 
акупацыі. 

ГІСТАРЫЧНАЯ ДАВЕДКА 
Ужо ў 1944 г. пачаў сваю дзейнасць Беларускі політэхнічны інстытут. У гэтым 
жа годзе ў Мінск з-пад Масквы пераехаў БДУ, а з Яраслаўля -- медыцынскі 


інстытут (““). У 1944--1945 гг. аднавіў заняткі Беларускі інстытут народнай 
гаспадаркі і іншыя ВНУ. У 1945 г. быў створаны Беларускі тэатральны інстытут 
(у 1953 г. перайменаваны ў тэатральна-мастацкі). У 1948 г. адкрыўся Мінскі 
педагагічны інстытут замежных моў. 











Усяго ў 1950/1951 навучаль- 
ным годзе ў рэспубліцы дзейніча- 
ла 29 вышэйшых навучальных 
устаноў, у якіх займалася на 
10 тыс. студэнтаў больш, чым пе- 
рад вайной. Праўда, у 1950-я гг. 
колькасць ВНУ ў БССР скараці- 
лася, што было звязана з закрыц- 
цём настаўніцкіх інстытутаў. 

Аднак патрэбнасці аднаўлен- 
ня народнай гаспадаркі ВНУ за- 
давальнялі не ў поўнай меры. 
Асабліва не хапала інжынерных 
кадраў. Таму ў першай палове 
1950-х гг. былі адкрыты Гродзен- 
скі сельскагаспадарчы інстытут, Беларускі інстытут інжынераў 
чыгуначнага транспарту ў Гомелі, Беларускі інстытут механізацыі 
і электрыфікацыі сельскай гаспадаркі ў Мінску. Сталі працаваць 
Брэсцкі, Мазырскі і Полацкі педагагічныя інстытуты. У выніку 
выпуск спецыялістаў з вышэйшых навучальных устаноў у 1955 г. 
перавысіў даваенны 1940 г. амаль у 2,5 раза. 

Значная ўвага надавалася аднаўленню і развіццю сярэдняй 
спецыяльнай школы. 





Студэнты. Мастак В. Волкаў. 2947 г. 








ГІСТАРЫЧНАЯ ДАВЕДКА 
Ужо ў 1944/1945 навучальным годзе аднавілі работу 66 тэхнікумаў і вучылі- 
шчаў, праз год іх колькасць дасягнула 94, а ў 1955 г. -- 123. Гэта было крыху 


менш, чым да вайны, але даваенная колькасць навучэнцаў была перасягнута 
ўжо ў 1950 г. За 10 першых пасляваенных гадоў было падрыхтавана каля 
90 тыс. спецыялістаў з сярэдняй спецыяльнай адукацыяй, а іх колькасць у народ- 
най гаспадарцы БССР у сярэдзіне 1950-х гг. перавысіла даваенную амаль удвая. 

Разам з тым у першыя пасляваенныя гады ВНУ працавалі ў 
цяжкіх умовах. Не хапала памяшканняў, абсталявання, падруч- 
нікаў, метадычных распрацовак, карт і г. д. Цяжкімі былі і ўмовы 
працы выкладчыкаў, якіх да таго ж таксама не хапала. Вышэйшая 
і сярэдняя спецыяльная школа ў сярэдзіне 1950-х гадоў не па- 
спявала забяспечыць узрастаючыя патрэбнасці ў кадрах спецыя- 
лістаў. З агульнай колькасці настаўнікаў 8- 10-х класаў мелі вы- 
шэйшую адукацыю менш за 70 96. У прамысловай вытворчасці 
на пасадах інжынераў і тэхнікаў працавала значная колькасць 
практыкаў. Гэта патрабавала далейшага пашырэння і ўдаскана- 
лення падрыхтоўкі кадраў спецыялістаў у рэспубліцы. 

Акрамя аб'ектыўных цяжкасцей пасляваеннага часу вышэй- 
шая школа адчувала жорсткі ідэалагічны прэс, характэрны для 
ўсяго грамадска-палітычнага жыцця першага пасляваеннага дзе- 
сяцігоддзя. Вучэбна-выхаваўчая работа насіла палітызаваны ха- 
рактар. Аб'ёмы вывучэння нацыянальнай гісторыі і культуры ска- 
рачаліся. Сярод выкладчыкаў вядучых ВНУ БССР у першыя 
пасляваенныя гады прадстаўнікі карэннай нацыі складалі каля 
30-40 96. Не ў апошнюю чаргу менавіта таму выкладанне на 
беларускай мове было згорнута. Тых жа, хто выступаў за бела- 
рускамоўную адукацыю, абвінавачвалі ў нацыяналізме. 

Адраджэнне і выхад на новыя рубяжы беларускай навукі. 
Пасля вайны ў Беларусі хуткімі тэмпамі аднаўлялася матэрыяль- 
на-тэхнічная база навукі. У 1944 г. узнавіла сваю дзейнасць 
Акадэмія навук БССР. У яе складзе ствараліся новыя навукова- 
даследчыя інстытуты: механізацыі і электрыфікацыі сельскай гас- 


Герой Савецкага Саюза 

А.Р. Мазанік (злева на фотаздымку), 
студэнтка бібліятэчнага факультэта 
Мінскага педагагічнага інстытута 
імя А. М. Горкага, разам з адна- 
курснікамі рыхтуецца да заняткаў 
у кабінеце марксізму-ленінізму. 
1952 г. 

падаркі, філасофіі і права, фізіка-тэхнічны, энергетыкі, фізікі і 
матэматыкі і інш. Колькасны склад Акадэміі навук папаўняўся 
за кошт як маладых, так і тых навукоўцаў, што пераехалі ў 
Беларусь з вядучых навуковых цэнтраў СССР. У 1951 г. навуковых 
супрацоўнікаў АН БССР было нават больш, чым да вайны. У раз- 
віццё Акадэміі навук у пасляваенныя гады значны ўклад унёс яе 
прэзідэнт В. Ф. Купрэвіч. 


ГІСТАРЫЧНЫ ПАРТРЭТ 





Васіль Феафілавіч Купрэвіч (1897-1969) -- беларускі навуковы дзеяч. Ака- 
дэмік АН БССР. Член-карэспандэнт АН СССР. Доктар біялагічных навук, прафесар, 
заслужаны дзеяч навукі БССР, якога шырока ведалі ва ўсім свеце. Герой Са- 
цыялістычнай Працы. Абараніў доктарскую дысер- 
тацыю ў 1942 г. у блакадным галадаючым Ленінградзе, 
што само па сабе было жыццёвым подзвігам. Асноў- 
нымі кірункамі яго навуковай дзейнасці былі батаніка, 
глебазнаўства, фізіялогія. Займаўся філасофскай 
праблемай жыцця і смерці з пункту гледжання біялогіі, 
што ставіць яго імя ў адзін рад з выдатнымі мыс- 
ліцелямі ХХ ст. Падчас яго кіраўніцтва Акадэміяй навук 
з 1952 па 1969 г. пачаліся даследаванні па новых для 
Беларусі навуковых напрамках. В. Ф. Купрэвіч прыклаў 
шмат намаганняў для аднаўлення даследаванняў у 
галіне генетыкі. 





Дасягненні навукі ў пасляваенны перыяд пачалі паступова 
ўкараняцца ў вытворчасць. Шмат для гэтага зрабілі нашы ву- 
чоныя. У 1951 г. Дзяржаўную прэмію СССР атрымаў П. І. Альсмік 
за вывядзенне і ўкараненне ў вытворчасць высокапрадукцыйных 
гатункаў бульбы, у 1952 г. -- Г. В. Багамолаў за разведку і ад- 
крыццё Старобінскага радовішча калійных солей. 

На шляху развіцця навукі ў гэтыя гады было нямала і пера- 
шкод. Адмоўна ўплывала слабасць яе матэрыяльна-тэхнічнай ба- 
зы. Навуковых прыбораў і абсталявання не хапала, шмат з іх 
састарэла. Адмоўна дзейнічалі і адміністрацыйныя метады кіра- 
вання, вынікам чаго з'явілася прызнанне неперспектыўнымі такіх 
навуковых кірункаў, як генетыка і кібернетыка. Вучоныя, якія 

займаліся распрацоўкай гэтых галін навукі, пазбаўляліся магчы- 
масці весці даследаванні. Такі лёс напаткаў, у прыватнасці, вядо- 
мага вучонага-генетыка і селекцыянера, прэзідэнта Акадэміі навук 
БССР у 1947 г. А. Р. Жэбрака. Партыйнае кіраўніцтва ўгледзела 
ў яго навуковай публікацыі ў амерыканскім часопісе «Эсіепсе» 
паклёп на савецкіх вучоных, а сама публікацыя была названа 
антыпатрыятычнай акцыяй. 

У грамадскіх навуках крытыкаваліся палажэнні аб дзяржаў- 
насці на тэрыторыі Беларусі ў час існавання Вялікага Княства 
Літоўскага, аб «залатым веку» ў гісторыі беларускай культуры ў 
эпоху Адраджэння і інш. 


Вызначым асноўнае ў змесце параграфа. Пасляваеннае ад- 
наўленне ў сціслыя тэрміны работы навучальных устаноў стварыла 
ўмовы для неабходнай адукацыі ўсіх дзяцей і моладзі. Гэта стала 
важным крокам у будучыню Беларусі, паколькі рост адукацыі 
моладзі з'явіўся перадумовай паспяховага пасляваеннага аднаў- 
лення. Забеспячэнне высокакваліфікаванымі кадрамі ўсіх галін 
эканомікі БССР і развіццё беларускай навукі стварылі рэальныя 
ўмовы для паступовага станаўлення індустрыяльнага грамадства. 


ДАДАТКОВЫ МАТЭРЫЯЛ 


Культурна-гістарычнае асяроддзе 





Г. І. Сі 


“ў Адным са студэнтаў Мінскага медыцын- 
скага інстытута стаў Георгій Іванавіч Сідарэнка 
(нарадзіўся ў 1925 г.). 19-гадовым хлопцам, за- 
кончыўшы 9 класаў, ён добраахвотнікам пайшоў 
на фронт. Удзельнічаў у баях за вызваленне Бе- 
ларусі, быў узнагароджаны медалём «За адвагу». 
У баі на тэрыторыі Польшчы быў цяжка пара- 
нены. Яго імя было выбіта на помніку загінуў- 
шым, аднак ён застаўся ў жывых. Ужо ў шпіталі 
запытаўся ў хірурга, ці будзе размаўляць і спя- 
ваць, на што ўрач адказаў, што пакуль не ведае, 
ці будзе ён жыць. Пачуўшы па рэпрадуктары 
канцэрт для фартэпіяна з аркестрам Хе І Чайкоў- 
дарэнка скага, Георгій падумаў, што пад такую музыку 

нельга паміраць. У юнака, які назіраў за самаахвярнай працай урачоў 
і санітараў, нарадзілася мара стаць медыкам. У 1945 г., закончыўшы з 
залатым медалём школу, паступіў у медінстытут. У наступным стаў 
адным з першых вучоных-медыкаў у СССР, які заснаваў кардыялагічныя 
брыгады, садзейнічаў развіццю медыцынскага прыборабудавання. Зрабіў 
значны ўклад у дыягностыку сардэчна-сасудзістых хвароб на аснове 
мікрапрацэсарных і камп'ютарных тэхналогій. Акадэмік Г. І. Сідарэнка 
за сваю навуковую дзейнасць зрабіў больш за 160 вынаходніцтваў, 
падрыхтаваў 76 дактароў і кандыдатаў медыцынскіх навук. Стаў заслу- 
жаным дзеячам навукі БССР. 

Праслухайце згаданы музычны твор П. І. Чайкоўскага. Якім чынам 
гэты твор, а таксама жыццёвы шлях Г. 1. Сідарэнкі паўплывалі на яго 


г, 


веру ў жыццё і прафесіянальны выбар? 


2. ПЫТАННІ І ЗАДАННІ 


1. Пералічыце з дапамогай атласа вышэйшыя навучальныя ўстановы, якія былі 
адкрыты ці пачалі дзейнічаць у БССР у першай палове 1950-х гг. 

2. Ахарактарызуйце дзейнасць В. Ф. Купрэвіча. 

. Вызначце, чаму асаблівая ўвага надавалася падрыхтоўцы інжынерных кадраў. 

4. Растлумачце, што стала перашкодай для таго, каб навукоўцы працавалі з боль- 
шай творчай аддачай. 

5. Вызначце дасягненні і цяжкасці ў працэсе аднаўлення народнай адукацыі. 

6. Складзіце ў сшытку параўнальную табліцу «Развіццё адукацыі і навукі БССР у 
1920- 1930-я гг. і ў першае пасляваеннае дзесяцігоддзе». 


сэ 





Прыкметы для параўнання «Культурная рэвалюцыя» Пасляваеннае адраджэнне 





Унутрыпалітычныя ўмовы 





Эканамічныя ўмовы 








Асноўныя дасягненні 








7. Вызначце, якімі былі ўмовы пасляваеннага навучання. Выкарыстайце дакумент 
Ме 62 хрэстаматыі. 

8. Калі б вам прыйшлося быць вучнем школы адразу пасля вайны, якімі былі б вашы 
адносіны да вучобы? Свой адказ аргументуйце. 

ў 5. Літаратура і мастацтва 


2 Вучэбная задача 


Вызначыць дасягненні і цяжкасці ў развіцці беларускай літаратуры і мастацт- 
ва ў першае пасляваеннае дзесяцігоддзе. 


-- Успомніце 


Што азначае метад сацыялістычнага рэалізму? 


Умовы развіцця беларускай літаратуры. Вайна прывяла да 
скарачэння пісьменніцкага асяроддзя. У 1945 г. у складзе Саюза 
савецкіх пісьменнікаў БССР налічвалася ўсяго 47 чалавек. Гэта 
было значна менш, чым у даваенны час. Пераход да мірнага жыц- 
ця спрыяў таму, што ў літаратуру прыйшлі новыя таленты. Ужо 
ў 1950 г. Саюз пісьменнікаў БССР налічваў у сваіх радах каля 
120 чалавек. Сярод іх І. Мележ, І. Шамякін, А. Макаёнак, Я. Брыль. 





Удзельнікі 9-га з'езда пісьменнікаў 
БССР (злева направа на першым 
плане Я. Колас, П. Броўка, 

І. Шамякін). 7954 г. 


У 1947 г. з'явілася партыйная па- 
станова аб рабоце Саюза пісьменні- 
каў, літаратурна-мастацкіх часопісаў, 
газеты «Літаратура і мастацтва». Ад 
пісьменнікаў патрабавалася прытрым- 
лівацца ў сваёй творчай дзейнасці 
прынцыпу партыйнасці. Гэта азнача- 
ла, што дзеячы культуры павінны 
былі кіравацца ідэалогіяй камуніс- 
тычнай партыі, зыходзіць з яе патра- 
баванняў і прадвызначэнняў. Літара- 
турныя героі абавязкова падзяляліся 
на станоўчых і адмоўных, з асуджэн- 
нем апошніх як носьбітаў аджыўша- 
га, таго, што перашкаджала руху на- 
перад. Непажаданых для ўлады пісь- 
меннікаў рэпрэсіравалі. Былі беспад- 
стаўна арыштаваныя і асуджаныя 
пісьменнікі У. Дубоўка, С. Грахоўскі 
і інш. Аднак і ў такіх умовах літара- 
тура і мастацтва служылі не толькі 
партыі, але і народу. 

Тэма вайны і адлюстраванне мірнага жыцця 
ў творах беларускіх пісьменнікаў. Беларуская лі- 
таратура пасляваенных гадоў была прысвечана 
пераважна мінулай вайне. Асэнсаваннем вайны 
па яе гарачых слядах стаў раман «Млечны Шлях» 
К. Чорнага. У ім -- роздум пісьменніка пра лёс 
народа ў час вайны. Найбольш поўна ваенныя 
падзеі выяўлены ў рамане-эпапеі М. Лынькова 
«Векапомныя дні». Адзін з галоўных герояў ра- 
мана Канстанцін Заслонаў паўстае і як рэальная 
асоба, і як легендарны герой. 

Увагу чытачоў прыцягнулі творы І. Шамякі- 
на. За раман «Глыбокая плынь» пісьменнік быў 
узнагароджаны Дзяржаўнай прэміяй СССР. Гэ- 
ты першы беларускі «партызанскі» раман стаў 
значнай падзеяй у літаратуры свайго часу. Вы- 
зваленню БССР ад нямецка-фашысцкіх захоп- 
нікаў, у тым ліку падзеям аперацыі «Баграціён», 
прысвечаны раман І. Мележа «Мінскі напрамак». 
У ім паказаны рэальныя гістарычныя асобы, у 
прыватнасці камандуючы 3-м Беларускім фрон- 
там І. Д. Чарняхоўскі. 

У першае пасляваеннае дзесяцігоддзе ў боль- 
шасці твораў аб вайне ўвага канцэнтравалася 
пераважна на гераізме яе ўдзельнікаў. У іх знай- 
шоў адлюстраванне настрой народа-пераможцы, 
які насуперак усім цяжкасцям і стратам дача- 
каўся вялікага шчасця мірнага жыцця. 





ў 


К 





М. Лынькоў 


У гэты час плённа працаваў Я. Колас. У 1947 г. выйшла яго 
паэма «Рыбакова хата», за якую ён атрымаў Дзяржаўную прэмію 
СССР. А ў 1954 г. пісьменнік завяршыў работу над трылогіяй 


«На ростанях». 


Беларускія пісьменнікі зрабілі першыя спробы адысці ад тра- 
дыцыйнай для беларускай літаратуры вясковай тэматыкі. А. Кула- 
коўскі сваю аповесць «Гартаванне» прысвяціў паказу будаўніцтва 
Мінскага трактарнага завода, а М. Паслядовіч свой твор «Цёплае 


дыханне» -- узвядзенню аўтамабільнага завода. 

У першае пасляваеннае дзесяцігоддзе паспяхова развівалася 
беларуская паэзія. Яна прасякнута пачуццём гонару народа за 
здабытую перамогу ў вайне, верай у яго вялікія стваральныя маг- 
чымасці. 


У гэтыя гады ў росквіце творчых сіл знаходзіліся такія вя- 
домыя паэты, як П. Броўка, М. Танк, П. Панчанка, П. Глебка, 
А. Куляшоў. 


ГІСТАРЫЧНЫ ПАРТРЭТ 





Аркадзь Аляксандравіч Куляшоў (1914-1978) -- беларускі паэт, грамадскі 
дзеяч. Народны паэт Беларусі. Друкавацца пачаў з 1926 г. Яго даваенныя тво- 
ры -- гэта глыбокі роздум пра лёс маладога пакалення, 
якое ўвайшло ў жыццё ў 1930-я гг. Барацьбе супраць 
нямецка-фашысцкіх акупантаў прысвечана яго паэма 
«Сцяг брыгады», што выйшла ў 1943 г. і за якую аўтар 
атрымаў Дзяржаўную прэмію СССР. Такой жа ўзнага- 
роды ён удастоены за паэму «Новае рэчышча», пры- 
свечаную мірнай працы першых пасляваенных гадоў. 
Барацьба працоўных Заходняй Беларусі адлюстравана 
ў паэме «Грозная пушча». З'яўляецца суаўтарам сцэ- 
нарыя фільма «Першыя выпрабаванні» паводле тры- 
логіі Я. Коласа «На ростанях». 





Беларуская проза паступова пазбаўлялася рыторыкі і схема- 
тычнасці, адкідала бесканфліктнасць, паглыбляла свой гуманіс- 
тычны змест. Агульным для беларускай літаратуры пасляваен- 
ных гадоў быў пошук цесных сувязей з рэчаіснасцю, вялікая ўвага 
надавалася праблеме героя сучаснасці. Але не ўсё атрымлівалася 
належным чынам. Даволі часта галоўны герой твора станавіўся 
рупарам ідэй, у процівагу прыгладжаным і прыхарошаным абста- 
вінам. Аднак уплыў літаратуры на жыццё быў несумненным. 

Беларускі тэатр. Музычнае жыццё. Выяўленчае мастацтва. 
Адразу пасля вызвалення Беларусі ад акупантаў пачалося ад- 
наўленне тэатра і адраджэнне беларускай драматургіі. На радзіму 
вярнуліся тэатры, якія знаходзіліся ў эвакуацыі. Распачалі сваю 
дзейнасць тэатральныя калектывы, якія спынілі працу ў сувязі з 

вайной. Ужо ў сезоне 1944/1945 гг. у Беларусі працавала 19 тэат- 
раў. Пры тэатрах імя Я. Купалы і імя Я. Коласа былі створаны 
студыі для падрыхтоўкі акцёраў. 

Рэпертуар тэатраў у гэты час складалі як лепшыя пастаноўкі 
мінулых гадоў, так і спектаклі ваеннай тэматыкі. У 1945 г. у Ку- 
палаўскім тэатры была пастаўлена п'еса А. Кучара «Заложнікі» 
пра партызана Бацьку Міная і яго сям'ю. У наступныя гады ста- 
віліся п'есы «Канстанцін Заслонаў» А. Маўзона, «Брэсцкая крэ- 
пасць» К. Губарэвіча і інш. Значнае месца ў рэпертуары бела- 
рускіх тэатраў займала руская і замежная класіка. У тэатры імя 
Я. Купалы ішлі п'есы «Рамэо і Джульета» У. Шэкспіра, «Віш- 
нёвы сад» і «Чайка» А. Чэхава. Тут працавалі артысты, якія пра- 
славілі беларускі тэатр: Г. Глебаў, Л. Ржэцкая, Б. Платонаў, 
С. Станюта. У 1951 г. Беларускі тэатр імя Я. Коласа ў Віцебску 
аднавіў пастаноўку драмы Я. Купалы «Раскіданае гняздо». 

Буйной мастацкай з'явай стала сатырычная камедыя А. Ма- 
каёнка «Выбачайце, калі ласка!». У ёй выкрываліся недахопы та- 
гачаснай сельскай рэчаіснасці. Вяршыняй творчасці К. Крапівы 
лічыцца п'еса «Мілы чалавек». Пасляваеннаму жыццю вёскі была 
таксама прысвечана яго камедыя «Пяюць жаваранкі». 

У 1944 г. адкрыў сезон Дзяржаўны тэатр оперы і балета БССР. 
Гледачы ўбачылі оперу Я. Цікоцкага «Алеся», якая ў новай рэдак- 
цыі стала называцца «Дзяўчына з Палесся». У 1940- 1950-я гг. 
ставіліся оперы «Надзея Дурава» А. Багатырова, прысвечаная 
гераіні вайны 1812 г., «Кастусь Каліноўскі» Д. Лукаса і інш. 

Аднаўлялася музычнае жыццё ў рэспубліцы. З эвакуацыі вяр- 
нуўся Беларускі ансамбль песні і танца, які быў пераўтвораны ў 
Дзяржаўную харавую капэлу БССР на чале з Р. Шырмам. Дзей- 
нічаў Дзяржаўны народны аркестр БССР пад кіраўніцтвам І. Жы- 
новіча. У 1952 г. быў створаны новы музычны калектыў -- Дзяр- 
жаўны акадэмічны народны хор БССР на чале з Г. Цітовічам. 
Творчая дзейнасць беларускіх кампазітараў характарызавалася 
непарыўнай сувяззю з народным мастацтвам, асаблівай увагай 
да тэмы Вялікай Айчыннай вайны, услаўленнем працоўнага энту- 
зіязму народа, яго адданасці камуністычным ідэалам. 

Тэма вайны цікавіла ў гэтыя гады і мастакоў Беларусі. Сярод 
найбольш значных прац -- карціны «Палонных вядуць» А. Шыб- 
нёва, «Канстанцін Заслонаў» У. Хрусталёва і інш. Мастак Я. Зай- 

цаў стварыў глыбока эмацыянальнае палатно «Абарона Брэсцкай 
крэпасці ў 1941 годзе». Адлюстраваннем гераічнага духу савецкага 
народа ў гады вайны з'явілася карціна «За родную Беларусь» 
У. Сухаверхава. Моманту сустрэчы насельніцтвам Мінска воінаў 
Савецкай Арміі прысвечана палатно В. Волкава «Мінск. З ліпеня 
1944 года». 

Шэраг буйных работ у гэтыя гады стварылі беларускія скуль- 
птары. Заір Азгур прысвяціў свае работы прадстаўнікам культуры 
Беларусі: Ф. Скарыну, А. Пашкевіч (Цётцы), Я. Коласу, К. Крапі- 
ве, народнаму герою славутаму дзеду Талашу. 

З ліпеня 1954 г. на тагачаснай Круглай плошчы ў Мінску 
быў адкрыты Манумент Перамогі ў гонар воінаў Савецкай Арміі 
і партызан, якія загінулі ў гады Вялікай Айчыннай вайны. Помнік 
быў створаны па праекту архітэктараў Г. Заборскага і У. Караля. 
Аўтарамі бронзавых гарэльефаў, размешчаных на чатырох гранях 
манумента, сталі скульптары З. Азгур, А. Бембель, С. Селіханаў, 
А. Глебаў. 


Вызначым асноўнае ў змесце параграфа. 

Беларуская літаратура першага пасляваеннага дзесяцігоддзя 
зрабіла пэўны крок у сваім развіцці. Хуткае аднаўленне і развіццё 
пасля вайны ў Беларусі тэатральнага, музычнага і выяўленчага 
мастацтва з'явілася вынікам захавання народам высокай духоў- 
насці. Вайна прынесла вялікія чалавечыя і матэрыяльныя страты, 
але не зламала народнай волі, не знішчыла імкнення людзей да 
прыгожага, унутранай узнёсласці. Нягледзячы на складанасць 
умоў жыцця, у БССР ажыццяўлялася культурнае будаўніцтва, 
рабіліся навуковыя распрацоўкі, ствараліся цікавыя творы ў га- 
ліне літаратуры, жывапісу, музыкі. 

Паняцці і тэрміны, якія трэба засвоіць: прынцып пар- 
тыйнасці. 


2. ПЫТАННІ І ЗАДАННІ 
1. У чым заключаліся асноўныя прынцыпы дзяржаўнай палітыкі ў галіне літаратуры 
і мастацтва? 
2. Як паўплывала існуючая палітычная сістэма на творчую пазіцыю беларускіх 
пісьменнікаў? 

3. Чаму, на вашу думку, тэма Вялікай Айчыннай вайны стала вядучай у беларускай 
літаратуры? 

4. Вызначце асаблівасці адлюстравання тэмы Вялікай Айчыннай вайны ў пасля- 
ваенных творах беларускіх пісьменнікаў. 

5. Ахарактарызуйце творчасць вядучых мастакоў БССР у першае пасляваеннае 
дзесяцігоддзе. 

6. Якой была тэматыка тэатральных пастановак? Пералічыце прозвішчы вядомых 
беларускіх артыстаў тэатра. 

7. Раскрыйце сюжэт аднаго з твораў літаратуры або мастацтва, з якім вы пазнаё- 
міліся. Выкарыстайце свае веды па беларускай літаратуры. 


ў 6. Вынікі аднаўленчага перыяду 
Урок абагульнення 


Знайдзіце і растлумачце ключавыя словы: 

у вытрымках са справаздачы сакратара ЦК КІЦ(б)Б П. К. Па- 
намарэнкі ў ЦК ВКП(б) аб праведзенай рабоце ў заходніх аблас- 
цях БССР (1946 г.); 

«...Важнейшым палітычным фактарам з'явілася вырашэнне 
зямельнага пытання (ліквідацыя памешчыцкага землеўладання і 
нацыяналізацыя зямлі). На гэтай аснове была праведзена вялікая 
праца па згуртаванні працоўных вакол Савецкай улады... 

Практычна распачата вырашэнне пытання аб сацыялістычнай 
перабудове сельскай гаспадаркі... 

Нямецкія захопнікі ў заходніх абласцях падверглі сур'ёзным 
разбурэнням народную гаспадарку. Асабліва жорстка знішчалі 
ўсе парасткі новага, савецкага: прамысловасць, калгасы, саўгасы 
і МТС, установы культуры і г. Д.... 

Уключыўшы значную тэрыторыю заходніх абласцей рэспублікі 
ў склад Усходняй Прусіі, немцы спрабавалі, абапіраючыся на 
польскія нацыяналістычныя і кулацкія элементы, стварыць для 
свайго панавання палітычную базу... распальвалі нацыянальную 
варожасць паміж палякамі і беларусамі... 

У заходніх абласцях захаваліся сур'ёзныя палітычныя наступ- 
ствы нямецкай акупацыі... 

Насельніцтва Заходняй Беларусі толькі на кароткі тэрмін пас- 
ля ўз'яднання было далучана да сацыялістычнага будаўніцтва і 


Образовательный портал мму.айц.Бу/ Национальный институт образования 


40 І РАЗДЗЕЛ 1. БССР У ДРУГОЙ ПАЛОВЕ 1940-х -- ПЕРШАЙ ПАЛОВЕ 1950-х гг. 





не прайшло школы перавыхавання, не прайшло этапаў класавай 
барацьбы супраць памешчыкаў, капіталістаў і кулакоў, якія прай- 
шлі працоўныя ўсходніх абласцей у гады рэвалюцыі, грамадзян- 
скай вайны і ў гады калектывізацыі...». 

Параўнайце: 

е аднаўленне народнай гаспадаркі Беларусі пасля грамадзян- 
скай і Вялікай Айчыннай войнаў; 

е грамадска-палітычную сістэму ў БССР у 1920- “1930-я гг. і 
ў першае пасляваеннае дзесяцігоддзе; 

е ролю перадавікоў сацыялістычнага спаборніцтва на прамыс- 
ловых прадпрыемствах БССР у гады пасляваеннага аднаў- 
лення народнай гаспадаркі з роляй, якую адыгрывалі выдат- 
нікі вучобы ў тагачаснай школе. 

Прывядзіце гістарычныя факты, якія адлюстроўваюць: 

е працоўны подзвіг беларускага народа ў гады пасляваеннага 
аднаўлення народнай гаспадаркі; 

е узаемаадносіны паміж уладай і грамадствам у першае пас- 
ляваеннае дзесяцігоддзе; 

е уплыў, які аказалі прынцып партыйнасці і метад сацыяліс- 
тычнага рэалізму на развіццё літаратуры і мастацтва. 

Раскрыйце прычынна-выніковыя сувязі паміж гістарычнымі 

падзеямі, з'явамі, працэсамі: 

е пасляваеннае аднаўленне народнай гаспадаркі і прыняцце 
курса на развіццё цяжкай прамысловасці ў БССР і яе пераў- 
тварэнне ў індустрыяльна развітую краіну; 

е развіццё вышэйшай і сярэдняй спецыяльнай школы ў пер- 
шае пасляваеннае дзесяцігоддзе, станаўленне індустрыяль- 
нага тыпу грамадства ў БССР. 

Дакажыце, што: 

е значнае месца ў пасляваенным развіцці народнай гаспадар- 
кі БССР належала цяжкай прамысловасці (выкарыстайце 
для доказу карціну мастака М. Манасзона «Мінскі трактар- 
ны -- палям»); 

е насельніцтва нашай краіны здзейсніла працоўны подзвіг 
пры пасляваенным аднаўленні народнай гаспадаркі; 

е карціна мастака У. Сухаверхава «За родную Беларусь» ад- 
люстроўвае пачуццё гонару за перамогу беларускага народа 
ў Вялікай Айчыннай вайне. 

Мінскі трактарны -- палям. За родную Беларусь. 
Мастак М. Манасзон. 7957 г. Мастак У. Сухаверхаў. 7946 г. 


Рашыце гістарычныя задачы: 

І. Міжнароднае становішча, якое склалася пасля заканчэння 
Вялікай Айчыннай вайны ва ўзаемаадносінах паміж краінамі -- 
былымі саюзніцамі па антыгітлераўскай кааліцыі, характарызава- 
лася як «халодная вайна». Якім чынам такое становішча паўплы- 
вала ў першыя пасляваенныя гады на вызначэнне кірунку развіц- 
ця прамысловасці ў БССР? 

2. Выбары ў прадстаўнічыя органы дзяржаўнай улады рэспуб- 
лікі -- Вярхоўны Савет БССР і мясцовыя Саветы дэпутатаў пра- 
цоўных -- у першае пасляваеннае дзесяцігоддзе лічыліся прыкме- 
тай дэмакратызму савецкай грамадска-палітычнай сістэмы. Аднак 
частка сучасных даследчыкаў лічыць, што грамадска-палітычнае 
жыццё рэспублікі мела абмежаваны характар. Чаму так? 

Вызначце ролю гістарычных асоб і дзеячаў культуры: 

е В. І. Казлова ў наладжванні дзейнасці Саветаў дэпутатаў 

працоўных; 

е Б. Ф. Купрэвіча ў развіцці беларускай навукі; 

е А. Куляшова ў развіцці беларускай літаратуры. 

Падрыхтуйце паведамленне па адной з наступных тэм: 

І. Шлях БССР да індустрыяльнага грамадства: дасягненні і 
складанасці першага пасляваеннага дзясяцігоддзя. 

2. Аднапартыйнасць і народаўладдзе ў БССР: узаемаадносіны 
КП(б)Б і Саветаў дэпутатаў працоўных. 

Э. Беларуская літаратура і мастацтва: прынцып партыйнасці 
і яго ўплыў на свабоду творчасці. 

БССР У ДРУГОЙ ПАЛОВЕ 
1950-х -- 1980-я гг. 





ў 7. Беларусь ва ўмовах рэфармавання грамадска- 
палітычнага і сацыяльна-эканамічнага жыцця 


--- Вучэбная задача... 
Вызначыць этапы і напрамкі развіцця БССР у другой палове 1950-х -- 1980-я гг. 


- Успомніце 


Якімі былі вынікі пасляваеннага аднаўлення рэспублікі? 


2 Стужка часу 


1956- “1965 гг. Перыяд «адлігі». Дзейнасць К. Т. Мазурава на пасадзе Перша- 
га сакратара ЦК КПБ. 

Другая палова 1950-х -- 1970-я гг. Станаўленне індустрыяльнага грамадства. 
Наладжванне вытворчасці аўтамабіляў на МАЗе і БелАЗе, трактароў на МТЗ, 
электронна-вылічальных машын і халадзільнікаў у Мінску, угнаенняў на калійным 
камбінаце ў Салігорску. Стварэнне нафтахімічнай і радыётэхнічнай прамысловасці 
ў БССР. Правядзенне меліярацыі, хімізацыі, будаўніцтва буйных адкормачных 
жывёлагадоўчых комплексаў у сельскай гаспадарцы. 

1965- 1980 гг. Дзейнасць П. М. Машэрава на пасадзе Першага сакратара 
ЦК КПБ. 

Другая палова 1960-х -- першая палова 1980-х гг. Перыяд паступовага наспя- 
вання застойных з'яў у палітычным і эканамічным жыцці грамадства. 

1978 г. Прыняцце Канстытуцыі БССР. 

1985- 1991 гг. Палітыка перабудовы. 

1986 г., 26 красавіка. Аварыя на Чарнобыльскай АЭС. 


Курс на рэфармаванне савецкага грамадства ў другой пало- 
ве 1950-х -- першай палове 1960-х гг. Перыяд другой паловы 
1950-х -- першай паловы 1960-х гг. у гісторыі называюць хру- 
шчоўскай «адлігай». Ён вызначаўся змякчэннем палітычнага рэ- 
жыму, пачаткам аднаўлення добрага імя нявінна пацярпелых ад 
палітычных рэпрэсій, пераменамі ў грамадскім і культурным жыц- 

ці. Аднак гісторыкі пакуль так і не выпрацавалі агульнапрынятай 
ацэнкі дадзенага перыяду ў развіцці нашай краіны. У сувязі з 
гэтым паспрабуем асэнсаваць тое, што адбылося, раскрыць сут- 
насць гістарычных працэсаў і падзей. 

Пасля смерці І. В. Сталіна ў 1953 г. узнікла магчымасць зме- 
ны курсу развіцця. Сістэма кіравання краінай, якая склалася ў 
1930-я гг., была непрымальнай для грамадства. За ёй стаялі аб- 
межаванні правоў чалавека, неабгрунтаваныя рэпрэсіі, поўны 
кантроль над усімі сферамі жыцця грамадства. Такая мадэль кі- 
равання краінай не магла быць дастаткова працяглай. Самі ства- 
ральнікі лічылі яе часовай, разлічанай толькі на перыяд пабудовы 
сацыялізму ў СССР у той час, калі ён з'яўляўся адзінай сацыя- 
лістычнай краінай у акружэнні капіталістычных краін. 

У развіцці савецкай краіны пасля заканчэння Вялікай Айчын- 
най вайны існавала альтэрнатыва (магчымасць выбару): або за- 
хаваць палітычны рэжым, або ажыццявіць яго рэфармаванне на 
дэмакратычных прынцыпах. На справе абмежаваліся паўмерамі. 
Характар палітычнага рэжыму, які існаваў пры Сталіне, быў пры- 
знаны рэпрэсіўным, а культ яго асобы асуджаны. Аднак карэннай 
ломкі рэжыму не адбылося. Пры М. С. Хрушчове (з 1953 г. -- 
Першы сакратар ЦК КПСС, а з 1958 па 1964 г. -- адначасова і 
Старшыня Савета Міністраў СССР) былі зроблены спробы рэформ 
з мэтай паступовага пераходу да формы ўлады, што грунтуецца 
на дэмакратычнай аснове. Рэформы закранулі таксама эканоміку 
і садзейнічалі стварэнню больш спрыяльных умоў для індустры- 
яльнага развіцця БССР. Але правядзенне рэформ спалучалася з 
валюнтарызмам М. С. Хрушчова, пры якім аб'ектыўныя законы 
развіцця грамадства нярэдка ігнараваліся, а яго ўласныя погляды 
станавіліся вызначальнымі. Так, у 1961 г. на ХХІІ з'ездзе Каму- 
ністычнай партыі Савецкага Саюза была прынята Праграма пар- 
тыі, якая паставіла ілюзорную мэту завяршыць пераход да каму- 
нізму ў 1980-я гг. У БССР рэформы праводзіліся пад кіраўніцтвам 
Першага сакратара ЦК КПБ К. Т. Мазурава. 

Узмацненне ролі партыйных органаў і нарастанне кансерва- 
тызму ў кіраўніцтве краінай. Паступовае зніжэнне тэмпаў гас- 
падарчага развіцця. Перыяд развіцця БССР у 1965- “1984 гг. 
характарызаваўся асаблівасцямі, звязанымі з прыходам да ўлады 
ў СССР Л. І. Брэжнева. Новае кіраўніцтва сканцэнтравала нама- 

Дзяржаўныя ўзнагароды 
БССР: ордэны Леніна 
(1935, 1958 гтг.), 

ордэн Кастрычніцкай 
рэвалюцыі (1968 г.), 
ордэн Дружбы народаў 
(1972 г.) 

ганні на захаванні сваёй улады і, па магчымасці, вяртанні да 
даваеннай савецкай сістэмы кіравання. У выніку схільнасць да 
захавання і падтрымання старых форм грамадска-палітычнага 
жыцця стала асновай дзяржаўнай палітыкі. Разам з тым унут- 
рыпалітычнае становішча ў БССР заставалася стабільным. Для 
беларускага грамадства былі характэрныя больш выразныя жыц- 
цёвы аптымізм людзей, іх упэўненасць у заўтрашнім дні, сімпатыі 
да ідэй сацыялізму. Гэтаму спрыяла і дзейнасць на пасадзе Пер- 
шага сакратара ЦК КПБ П. М. Машэрава. 

Сацыяльна-эканамічнае развіццё БССР было звязана з далей- 
шым фарміраваннем індустрыяльнага грамадства. Для яго ха- 
рактэрныя паглыбленне падзелу працы, спецыялізацыя вытвор- 
часці і яе аўтаматызацыя, арыентацыя вытворчасці на рынак, 
навукова-тэхнічная рэвалюцыя, урбанізацыя. З сярэдзіны 1960-х гг. 
гэты працэс значна паскорыўся. Накоплены ў 1970-я гг. эканаміч- 
ны патэнцыял дазваляе характарызаваць БССР у гэты перыяд 
як індустрыяльную краіну. 

Аднак сацыяльна-эканамічнае развіццё БССР, як і СССР у 
цэлым, стала паступова замаруджвацца. Гэта асабліва адчувалася 
ва ўмовах сусветнай навукова-тэхнічнай рэвалюцыі, якая ўяўляла 
сабой карэнныя змены ў вытворчасці ў выніку масавага ўкаранен- 
ня дасягненняў навукі ў прамысловасць і сельскую гаспадарку. 
Абвастрылася праблема матэрыяльнага забеспячэння насельніцт- 
ва, хоць жыхары БССР адчулі на сабе вынікі пагаршэння экана- 
мічнага жыцця пазней, чым у іншых рэспубліках СССР. 

Прыняцце курсу на паскарэнне сацыяльна-эканамічнага раз- 
віцця краіны. Дэмакратызацыя грамадска-палітычнага жыцця 
ў перыяд перабудовы. У СССР к сярэдзіне 1980-х гг. сталі пра- 
яўляцца прыкметы стагнацыі, звязанай з прыпыненнем у сацы- 
яльна-эканамічным развіцці. Забяспечваць далей высокія тэмпы 
развіцця эканомікі на экстэнсіўнай аснове за кошт колькаснага 

павышэння паказчыкаў стала немагчымым. Спробы перавесці 
гаспадарку на шлях інтэнсіўнага развіцця, звязаныя з ростам вы- 
творчасці на аснове паляпшэння якасных паказчыкаў, найперш, 
павышэння прадукцыйнасці працы за кошт укаранення ў вы- 
творчасць дасягненняў навукі і тэхнікі, аказаліся безвыніковымі. 

Становішча, якое склалася ў краіне, патрабавала энергічных 
дзеянняў. Будуць яны ажыццёўлены ці не, залежала ва ўмовах 
існавання аднапартыйнай сістэмы ад партыйна-дзяржаўнага кі- 
раўніцтва. Ініцыятарам рэформы стаў М. С. Гарбачоў -- кіраўнік 
КПСС у 1985- 1991 гг. Яму належала ідэя ўдасканалення тага- 
часнага грамадскага ладу. Перыяд другой паловы 1980-х гг. атры- 
маў у гісторыі назву «перабудова». 


Этапы развіцця БССР у складзе СССР 
у другой палове 1950-х -- 1980-я гг. 





Другая палова 1950-х -- 
першая палова 1960-х гг. 


Другая палова 1960-х -- 
першая палова 1980-х гг. 


Другая палова 1980-х гг. 





Пераадоленне наступст- 
ваў сталінскіх рэпрэсій 
у час хрушчоўскай 
«адлігі». 

Эканамічныя рэформы, 
звязаныя з праявамі 
валюнтарызму пры іх 
ажыццяўленні 








Схільнасць да захавання 
старых формаў грамад- 
ска-палітычнага жыцця. 
Ператварэнне БССР у 
індустрыяльна развітую 
краіну. 

Паступовае наспяванне 
застойных з'яў у палі- 
тычным і эканамічным 
жыцці 





Правядзенне палітыкі 
перабудовы. 

Курс на паскарэнне 
сацыяльна-эканамічнага 
развіцця. 

Пазбаўленне КПБ мана- 
поліі на ўладу і пасту- 
повае фарміраванне 
шматпартыйнасці 





Аснову абнаўлення павінна было забяспечыць паскарэнне 





сацыяльна-эканамічнага развіцця краіны. Пры гэтым у эканоміцы 
захоўвалася камандна-адміністрацыйная сістэма кіравання, а так- 
сама дзяржаўная ўласнасць на сродкі вытворчасці, а ў грамадска- 
палітычным жыцці -- кіруючая роля камуністычнай партыі. 
Задачай перабудовы стала ліквідацыя скажэнняў у будаўні- 
цтве сацыялізму і вяртанне да ленінскага бачання адносін паміж 
людзьмі ў сацыялістычным грамадстве. Пераход да дэмакратыч- 
ных прынцыпаў кіравання разглядаўся ў якасці пераважнага над 

эканамічнымі рэформамі, якім надавалася другараднае значэнне. 
Увага перш за ўсё накіроўвалася на забеспячэнне поўнаўладдзя 
Саветаў. Вынікам стала скліканне ў 1990 г. З'езда народных дэпу- 
татаў СССР, які скасаваў канстытуцыйнае палажэнне аб кіруючай 
і накіроўваючай ролі КПСС. Камуністычная партыя Беларусі па- 
збаўлялася дзяржаўных функцый, якія былі замацаваны выключна 
за Саветамі. Адбывалася паступовае фарміраванне шматпартый- 
насці. Распачалася адкрытая і вострая крытыка камандна-адміні- 
страцыйнай сістэмы. 


Напрамкі і асаблівасці развіцця БССР 
у другой палове 1950-х -- 1980-я гг. 





Н ародная гаспадарка 


Грамадска-палітычнае жыццё 








Паступовае фарміраванне індустры- 
яльнага грамадства. 

Развіццё эканомікі БССР у складзе 
народнагаспадарчага комплексу СССР 
пераважна на экстэнсіўнай аснове. 
Захаванне цэнтралізаванага планава- 
га кіраўніцтва і спроба яго рэфарма- 
вання на аснове выкарыстання інтэн- 
сіўных фактараў. 

Пераважнае развіццё цяжкай прамыс- 
ловасці, узнікненне новых галін вы- 
творчасці, у тым ліку нафтаперапра- 
цоўкі і радыёэлектронікі, хімізацыя 
народнай гаспадаркі. 

Паступовае разгортванне навукова- 
тэхнічнай рэвалюцыі, спроба пераадо- 
лення адставання ад дасягненняў 
сусветнай НТР. 

Механізацыя, хімізацыя, меліярацыя 
ў сельскай гаспадарцы. 

Урбанізацыя 





Асуджэнне культу асобы і паступовая 
дэсталінізацыя грамадства ў перыяд 
хрушчоўскай «адлігі». 

Праявы суб'ектывізму ў час кіравання 
М. С. Хрушчова. 

Схільнасць да захавання савецкай 
грамадска-палітычнай сістэмы ў 
нязменным выглядзе ў другой палове 
1960-х --. 1980-я гг. 

Захаванне аднапартыйнай сістэмы і 
канстытуцыйнае замацаванне кірую- 
чай ролі КПСС (КПБ). 
Прыхільнасць беларускага насель- 
ніцтва да ідэі сацыялістычнага гра- 
мадства, заснаванага на прынцыпе 
сацыяльнай справядлівасці. 
Жыццёвы аптымізм і ўпэўненасць 
большасці беларускага насельніцтва 
ў заўтрашнім дні. 

Спроба рэфармавання савецкай гра- 


мадска-палітычнай сістэмы ў час 
перабудовы 





Паняцці і тэрміны, якія трэба засвоіць: хрушчоўская «ад- 


ліга», стагнацыя. 

5 8. Грамадска-палітычнае жыццё 
2; ПЫТАННІ І ЗАДАННІ 


1. Вызначце этапы развіцця БССР у другой палове 1950-х -- 1980-я гг. і ахарак- 
тарызуйце іх. Выкарыстайце табліцы. 

2. Якія абставіны, на ваш погляд, выклікалі неабходнасць правядзення рэформ у 
краіне пасля смерці І. В. Сталіна? 

3. Вызначце сэнс выразу «хрушчоўская “адліга”». 

4. У чым заключаліся асаблівасці грамадска-палітычнага жыцця ў БССР у час 
хрушчоўскай «адлігі»? 

5. У чым заключаліся характэрныя рысы індустрыяльнага развіцця БССР у 1960-- 
1970-я гг? 

6. Вызначце, навошта была патрэбна перабудова існаваўшай сацыяльна-экана- 
мічнай і палітычнай сістэмы? 





ў 8. Грамадска-палітычнае жыццё ў другой палове 
1950-х -- першай палове 1960-х гг. 


2 Вучэбная задача 


Вызначыць характэрныя рысы грамадска-палітычнага жыцця ў БССР у дру- 
гой палове 1950-х -- першай палове 1960-х гг. 


Успомніце 


Якімі былі характэрныя рысы грамадска-палітычнай сістэмы, што існавала 
ў БССР у першыя пасляваенныя гады? 


Змены ў грамадска-палітычным жыцці. Пасля смерці І. В. Ста- 
ліна ў 1953 г. унутрыпалітычнае становішча ў краіне пачало па- 
ступова змяняцца. Спыніліся праследаванні невінаватых людзей, 
пачаўся перагляд спраў незаконна асуджаных. Быў адменены аба- 
вязковы мінімум выпрацоўкі працадзён у калгасах, уведзены ў 
1939 г. Але ажыццяўлялася гэта марудна і з абмежаваннямі. Ад- 
ным з ініцыятараў пераўтварэнняў выступіў М. С. Хрушчоў, абра- 
ны ў верасні 1953 г. Першым сакратаром Камуністычнай партыі 
Савецкага Саюза (так стала звацца з 1952 г. ВКП(б)). Буйной па- 
дзеяй на шляху да змены ўнутрыпалітычнага курсу з'явіўся ХХ з'езд 
КПСС, які адбыўся ў 1956 г. У канцы работы з'езда на закрытым 
пасяджэнні дэлегаты заслухалі даклад «Аб кульце асобы і яго вы- 

ніках», з якім выступіў М. С. Хрушчоў. І хоць даклад не быў апуб- 
лікаваны, яго агульная скіраванасць стала вядомая грамадству. 

Змены, якія адбыліся ў грамадска-палітычным жыцці, былі 
накіраваны на пераадоленне наступстваў палітычнага рэжыму, 
які існаваў пры Сталіне, культу яго асобы. Гэта паспрыяла аднос- 
най дэмакратызацыі і аздараўленню маральна-палітычнай атма- 
сферы ў грамадстве. Пачалася частковая рэабілітацыя -- аднаў- 
ленне добрага імя і правоў нявінна асуджаных у папярэднія гады. 
Аднак змены праводзіліся непаслядоўна. Асуджаліся здзейсненыя 
рэжымам злачынствы найперш супраць партыі, а не народа. 

Кіраўнічая роля камуністычнай партыі. Паколькі, як і раней, 
захоўвалася аднапартыйная сістэма, магчымасці для поўнай 
дэмакратызацыі грамадска-палітычнага жыцця ў краіне заста- 
валіся абмежаванымі. У гэтых умовах пасаду кіраўніка Кампартыі 
Беларусі ў 1956 г. заняў К. Т. Мазураў. 


ГІСТАРЫЧНЫ ПАРТРЭТ 





Кірыла Трафімавіч Мазураў (1914- 1989) -- 
савецкі партыйны і дзяржаўны дзеяч. Нарадзіўся ў 
вёсцы Рудня-Прыбыткоўская Гомельскага раёна. 
Удзельнік Вялікай Айчыннай вайны. Герой Сацыя- 
лістычнай Працы. Старшыня Савета Міністраў БССР 
у 1953- 1956 гг. Першы сакратар ЦК КПБ у 1956-- 
1965 гг. Пад яго кіраўніцтвам партыйная арганізацыя 
Беларусі ажыццяўляла меры па пераадоленні наступ- 
стваў культу асобы Сталіна. Рэгулярна праводзіліся 
партыйныя з'езды і сходы партыйных арганізацый. 
Дзейнічаў прынцып выбарнасці на кіруючыя партыйныя 
пасады. 





Узмацненне ўплыву партыі на жыццё рэспублікі забяспеч- 
валася перш за ўсё праз рост колькасці членаў партыі. З 1953 
па 1965 г. колькасць камуністаў у БССР павялічылася амаль у 
З разы. Рэгулярнымі сталі сустрэчы партыйнага і дзяржаўнага 
кіраўніцтва з насельніцтвам. Абавязковымі былі справаздачы кі- 
раўнікоў партыйных арганізацый перад радавымі членамі партыі. 

Але савецкая грамадска-палітычная сістэма засталася фактычна 
нязменнай. Адбываліся толькі спробы павышэння яе эфектыўнасці 
і прыстасавання да новых умоў. 

Саветы дэпутатаў працоўных у грамадска-палітычным жыц- 
ці. Згодна з Канстытуцыяй Беларускай ССР 1937 г. абвяшчалася, 
што ўся ўлада ў БССР належыць Саветам дэпутатаў працоўных, 
якія складаюць палітычную аснову рэспублікі. Вышэйшым зака- 
надаўчым органам дзяржаўнай улады быў Вярхоўны Савет БССР, 
які выбіраўся на 4 гады (““). Аднак на справе Саветы дзейнічалі 
пад непасрэдным кіраўніцтвам камуністычнай партыі, якой фак- 
тычна і належала ўлада. 

У гады дэсталінізацыі пытанне аб забеспячэнні Саветам іх 
канстытуцыйнага поўнаўладдзя не ставілася. Увага была сканцэнт- 
равана на актывізацыі і паляпшэнні іх дзейнасці. 

Рэальным вынікам пашырэння ролі Саветаў у гэтыя гады 
з'явілася рэгулярнае правядзенне іх сесій (сходаў). На сесіях Вяр- 
хоўнага Савета БССР абмяркоўваліся ўсе пытанні жыццядзей- 
насці рэспублікі: народнагаспадарчыя планы пяцігодак, бюджэт, 
ахова здароўя і адукацыя, пенсійнае і бытавое забеспячэнне, раз- 
віццё культуры, гандлю і інш. Сярод функцый заканадаўчай улады 
асабліва важнай з'яўлялася зацвярджэнне дзяржаўнага бюджэ- 
ту. Ён уяўляе сабой зводны план збору даходаў дзяржавы і вы- 
карыстання атрыманых сродкаў на пакрыццё ўсіх відаў дзяржаў- 
ных расходаў. 

Адбывалася ўмацаванне сувязі Саветаў з працоўнымі калек- 
тывамі і ўвогуле з выбаршчыкамі. Да ўдзелу ў рабоце Саветаў 
прыцягвалася вялікае кола людзей, якія не з'яўляліся дэпутатамі. 
На гэтай падставе ўкараненне дэмакратычных прынцыпаў у дзей- 
насць Саветаў значна пашырылася. 

Выбары ў Саветы праводзіліся на безальтэрнатыўнай аснове. 
Вынікі галасавання за вылучанага кандыдата на выбарах заўсёды 
былі амаль што аднагалоснымі. 

Выканаўчым органам дзяржаўнай улады з'яўляўся Савет Мі- 
ністраў БССР, які дзейнічаў пад непасрэдным кіраўніцтвам з боку 
ЦК КПБ. Органы мясцовай улады (абласныя, раённыя, гарадскія, 
сельскія і пасялковыя Саветы дэпутатаў працоўных) знаходзіліся 
пад кантролем адпаведных тэрытарыяльных структур партыйных 
органаў. 

Камсамол і прафсаюзы ў грамадска-палітычным жыцці. У та- 
гачаснай грамадска-палітычнай сістэме даволі ўплывовай арга- 
нізацыяй быў Ленінскі Камуністычны Саюз Моладзі Беларусі. Кам- 
самол з'яўляўся масавай арганізацыяй, якая аб'ядноўвала моладзь 
ва ўзросце ад 14 да 28 гадоў. У 1948 г. у радах ЛКСМБ налічва- 
лася 2625 тыс. маладых людзей, у 1960 г. -- 608,7 тыс., у 1970 г. -- 
916 тыс. Колькасць камсамольцаў у БССР у пасляваенныя гады 
пастаянна павялічвалася. Камсамол праводзіў значную работу 
па выхаванні моладзі, павышэнні яе адукацыі і культуры. Партыя 
лічыла камсамол сваім памочнікам і рэзервам. 

Камсамол Беларусі прымаў удзел у вырашэнні практычна 
ўсіх народнагаспадарчых задач, якія ставіла камуністычная пар- 
тыя. У другой палове 1950-х -- 1960-я гг. ЛКСМБ аб'явіў падшэф- 
нымі ўсе найважнейшыя новабудоўлі Беларусі. Сярод іх Салі- 
горскі калійны камбінат, Васілевіцкая, Бярозаўская і Лукомская 
ДРЭС, Полацкі і Мазырскі нафтаперапрацоўчыя заводы, Беларус- 
кі шынны камбінат у Бабруйску, прадпрыемствы хімічнай прамыс- 
ловасці ў Гродне, Гомелі, Полацку. На іх бу- 
даўніцтве па пуцёўках ЛКСМБ працавала 
больш за 20 тыс. маладых людзей. Камсамол 
Беларусі ўнёс значны ўклад у вырашэнне 
агульнасаюзнай задачы па асваенні цалін- 
ных і абложных зямель Казахстана. Туды 
выехала з Беларусі больш за 60 тыс. юнакоў 
і дзяўчат. 

Палітыка-выхаваўчую і культурна-асвет- 
ніцкую работу камсамол будаваў у адпавед- 
насці з рашэннямі і пад кантролем партый- 
ных арганізацый. ЛКСМБ кіраваў таксама 
работай піянерскай арганізацыі ў БССР. 

Дэмакратызацыя грамадскага жыцця 
пасля ХХ з'езда партыі закранула і самую 
масавую ў краіне арганізацыю -- прафесій- 
ныя саюзы. У іх склад уваходзіла ўсё працоў- 


Камсамольцы з Гродзенскай нае насельніцтва краіны, акрамя калгасні- 
вобласці ад'язджаюць на каў. Павышэнне ролі прафсаюзаў у грамад- 


ўборку 
1956 г. 


цаліннага ўраджаю. стве было звязана найперш з пашырэннем іх 
вытворча-эканамічных функцый. Яны зай- 

маліся арганізацыяй сацыялістычнага спаборніцтва, удзельнічалі 
ў распрацоўцы гаспадарчых планаў, забяспечвалі развіццё маса- 
вай тэхнічнай творчасці працоўных, ажыццяўлялі кантроль за 
гандлем, дзейнасцю прадпрыемстваў бытавога абслугоўвання 
насельніцтва. Аднак гэта адцягвала ўвагу прафсаюзаў ад выка- 
нання іх галоўнай задачы -- сацыяльнай абароны працоўных. 
Пашыраючы функцыі прафсаюзаў, камуністычная партыя разгля- 
дала іх як своеасаблівыя «прывадныя рамяні» да народа. Тым 
не менш роля прафсаюзаў у грамадскім жыцці краіны ў гады 
хрушчоўскай «адлігі» істотна ўзрасла. Яны з большай актыўнасцю 
сталі сачыць за выкананнем заканадаўства аб працы. Вялікае 
значэнне для членаў прафсаюзаў мела забарона звальняць ра- 
бочых і служачых без згоды прафсаюзных камітэтаў. 

Палітыка дзяржавы ў адносінах да канфесій. У сярэдзіне 
1950-х -- першай палове 1960-х гг. узнялася новая антырэлігійная 
хваля. Напрамак гэтага наступу вызначаўся пастановай ЦК КПБ 
ад 28 ліпеня 1954 г. «Аб стане і мерах паляпшэння навукова- 
атэістычнай прапаганды ў рэспубліцы». На яго падставе ўжо ў 
першай палове 1960-х гг. былі зачынены многія храмы, манастыры, 
духоўныя семінарыі. Так, за адзін толькі 1960 г. у Беларусі пе- 
расталі дзейнічаць 219 цэркваў. Нярэдка справа даходзіла да 
адкрытых пратэстаў вернікаў супраць закрыцця і разбурэння 
храмаў, аднак перавага заставалася на баку ўлады. На І студзеня 
1965 г. у Беларусі дзейнічала толькі 508 праваслаўных храмаў, 
тады як у 1948 г. іх налічвалася 1050. Амаль напалову скарацілася 
і колькасць свяшчэннаслужыцеляў. Аднак дзеянні ўлад не давалі 
чакаемых вынікаў па скарачэнні колькасці праваслаўных вернікаў. 

Ад ганенняў пацярпела таксама і каталіцкая царква. На І сту- 
дзеня 1965 г. дзейнічалі толькі 90 парафій, большасць з іх у Гро- 
дзенскай вобласці. Мясцовыя ўлады адмаўлялі каталіцкім аб'яд- 
нанням у рэгістрацыі на права правядзення набажэнстваў, многія 
з каталіцкіх святароў былі арыштаваны і асуджаны. 

Былі зачынены жаночыя манастыры ў Полацку і Гродне. 
Застаўся толькі Жыровіцкі мужчынскі манастыр. Разам з храмамі 
знішчаліся і помнікі архітэктуры. Так, у Віцебску ў 1957 г. быў 
узарваны Мікалаеўскі сабор, а ў 1961 г. -- адзін са старажыт- 
нейшых храмаў ХІІ ст. -- Дабравешчанская царква. У гэтым жа 

годзе быў зруйнаваны касцёл Прачыстай Маці Божай у Гродне, 
вядомы як «Фара Вітаўта». 

Разбуральная палітыка ўлад у гады хрушчоўскай «адлігі» вя- 
лася пад сцягам хутчэйшага пераадолення рэлігійных перажыткаў 
у свядомасці людзей. Лічылася, што яны быццам бы стрымліваюць 
паспяховы рух да камунізму. 





ГІСТАРЫЧНАЯ ДАВЕДКА 





Праграма КПСС, прынятая ў 196І г., ставіла за мэту пабудову камунізму ў 
Савецкім Саюзе ўжо ў пачатку 1980-х гг. Камунізм разглядаўся як вышэйшая 
ступень развіцця грамадства, што прыходзіць на змену капіталізму і для якой 
характэрныя грамадская ўласнасць, роўнасць людзей, сацыяльная справядлівасць, 
народаўладдзе, гуманізм. Аднак такі курс, абвешчаны М. С. Хрушчовым на ХХІІ з'ез- 
дзе КПСС, аказаўся беспадстаўным. 








Вызначым асноўнае ў змесце параграфа. Найбольш важным 
кірункам дэмакратызацыі грамадства ў гады «адлігі» стала па- 
вышэнне ролі Саветаў дэпутатаў працоўных, камсамола, праф- 
саюзаў. Аднак ва ўмовах існавання Камуністычнай партыі Бела- 
русі як кіруючай і накіроўваючай сілы ў савецкай грамадска- 
палітычнай сістэме прынцып падзелу ўлад поўнасцю не рэалі- 
зоўваўся. Становішча Саветаў у грамадска-палітычнай сістэме за- 
сталося нязменным. Саветы не маглі стаць поўнаўладнымі закана- 
даўчымі органамі, як гэта было запісана ў Канстытуцыі БССР. 

Галоўным здабыткам перыяду «адлігі» сталі частковая рэа- 
білітацыя рэпрэсіраваных, крытыка культу асобы, вызваленне 
людзей ад страху быць бязвінна пакаранымі. Адбылося больш 
цеснае яднанне ўлады і народа на глебе павышэння ўзаемадавер'я 
паміж імі. 


Паняцці і тэрміны, якія трэба засвоіць: рэабілітацыя. 


ДАДАТКОВЫ МАТЭРЫЯЛ 


““Культурна-гістарычнае асяроддзе 


У 1955 г. на пасяджэнні Вярхоўнага Савета БССР пасля адпаведнай 
перапрацоўкі быў абмеркаваны і зацверджаны Дзяржаўны гімн БССР. 
Варта адзначыць, што даволі доўга БССР не мела свайго Дзяржаўнага 

гімна. У 1943 г. быў зацверджаны Дзяржаўны гімн СССР. У пасляваен- 
ныя гады ён гучаў і на тэрыторыі Беларусі як сімвал яднання розных 
народаў у шматнацыянальнай дзяржаве. Аўтарамі Дзяржаўнага гімна 
БССР былі паэт М. Клімковіч і кампазітар Н. Сакалоўскі. Іх патрыятыч- 
ная песня «Мы -- беларусы» сярод іншых музычных твораў удзельнічала 
ў конкурсе на стварэнне Дзяржаўнага гімна БССР: 


Мы -- беларусы, з братняю Руссю 
Разам шукалі к шчасцю дарог. 
У бітвах за волю, у бітвах за долю 
З ёй здабылі мы сцяг перамог. 


Нас аб'яднала Леніна імя, 

Партыя к шчасцю вядзе нас у паход. 
Партыі слава! Слава Радзіме! 

Слава табе, беларускі народ! 


Гэты гімн існаваў да 1991 г. 
Вызначце, якія асаблівасці гістарычнага шляху беларускага наро- 


да і грамадска-палітычнага жыцця краіны ўвасобіў Дзяржаўны гімн 
БССР. 


2. ПЫТАННІ І ЗАДАННІ 


1. Дайце азначэнне паняццю «рэабілітацыя». Прывядзіце канкрэтныя яе прыклады, 
якія грунтуюцца на мясцовым матэрыяле. 

2. Папрацуйце па метадзе ключавога слова са зместам абзаца, які пачынаецца 
словамі «Змены ў грамадска-палітычным жыцці». 

3. Вызначце, якім чынам камуністычная партыя рэалізоўвала сваю кіруючую ролю 
ў савецкай грамадска-палітычнай сістэме. 

4. Падрыхтуйце кароткае паведамленне пра жыццё і дзейнасць К. Т. Мазурава. 

5. Ахарактарызуйце ролю ЛКСМБ у вырашэнні народнагаспадарчых задач. 

6. Растлумачце, чаму прафсаюзы пераважна выконвалі неўласцівыя ім вытворча- 
гаспадарчыя функцыі. 

7. Раскрыйце прычынна-выніковую сувязь паміж курсам ХХ з'езда і аздараўленнем 
палітычнай атмасферы ў грамадстве. 

8. Ахарактарызуйце ўзаемаадносіны дзяржавы і рэлігійных канфесій на рубяжы 
1950- 1960-х гг. Выкарыстайце дакументы Ме 47, 48 хрэстаматыі. Падрыхтуйце 
адпаведнае паведамленне на аснове мясцовага матэрыялу. 

ў 9. Сацыяльна-эканамічнае развіццё ў другой палове 
1950-х -- першай палове 1960-х гг. 


---- Вучэбная задача 


Вызначыць, якім чынам сацыяльна-эканамічнае развіццё БССР садзейнічала 
далейшаму фарміраванню індустрыяльнага грамадства. 


2 Успомніце 


З якімі галінамі вытворчасці звязана развіццё цяжкай і лёгкай прамысло- 
васці? 


Фарміраванне прамысловага комплексу БССР. Эканамічнае 
развіццё БССР у другой палове 1950-х -- першай палове 1960-х гг. 
было звязана з паступовым разгортваннем навукова-тэхнічнай рэ- 
валюцыі. Яна ўяўляла сабой карэнныя змены вытворчасці ў выніку 
пераўтварэння навукі ў непасрэдную вытворчую сілу і ўкаранення 
дасягненняў навукі ў вытворчасць. У 1957 г. для вырашэння за- 
дачы паскарэння навукова-тэхнічнага прагрэсу ўводзілася новая 
сістэма кіравання прамысловасцю і будаўніцтвам па тэрытарыяль- 
ным прынцыпе на аснове эканамічных адміністрацыйных раёнаў. 
Дзеля гэтага ў кожным з такіх раёнаў ствараліся саветы народнай 
гаспадаркі (саўнаргасы). Быў таксама ўтвораны Савет народнай 
гаспадаркі БССР. Аднак саўнаргасы праіснавалі да 1965 г., пасля 
чаго зноў вярнуліся да галіновай сістэмы кіравання. Вырашыць 
пастаўленую задачу з дапамогай толькі адміністрацыйных мер 
не ўдалося. 

У другой палове 1950-х гг. М. С. Хрушчоў паставіў задачу ў 
сціслы тэрмін дагнаць і перасягнуць буйныя капіталістычныя краі- 
ны па вытворчасці найважнейшай прадукцыі на душу насельніцт- 
ва. Такой прадукцыяй лічыліся чыгун, сталь, вугаль, нафта, газ, 
машыны, станкі, абсталяванне. Першачарговая ўвага па-раней- 
шаму надавалася развіццю цяжкай прамысловасці. 

Удзел БССР у вырашэнні пастаўленай задачы быў звязаны 
з апераджальным развіццём машынабудавання. Выйшлі на поў- 
ную магутнасць пабудаваныя ў першае пасляваеннае дзесяцігод- 
дзе буйныя машынабудаўнічыя заводы саюзнага значэння. 

ГІСТАРЫЧНАЯ ДАВЕДКА 





У 1958 г. пачаўся выпуск першых кар'ерных самазвалаў на Беларускім аўта- 
мабільным заводзе (БелАЗ) у Жодзіне. У 1960 г. упершыню ў СССР у Мінску на 
заводзе электронных вылічальных машын была зроблена ЭВМ «Мінск-І». У 1962 г. 
пачаў выпускаць прадукцыю Мінскі завод халадзільнікаў. 











Наяўнасць кваліфікаванай рабочай сілы і геаграфічнае станові- 
шча Беларусі стваралі выгадныя ўмовы для развіцця вытворчасці. 
Былі пабудаваны новыя прамысловыя прадпрыемствы: Бабруйскі 
завод аўтатрактарных дэталей, мінскія маторны, электратэхнічны 
і гадзіннікавы заводы, Магілёўскі металургічны завод і інш. Такіх 
тэмпаў развіцця машынабудавання раней рэспубліка не ведала. 

Кіраўніцтва БССР таксама ўзяло курс і на развіццё хімічнай 
прамысловасці. Адкрыццё вялікіх запасаў калійных солей у Салі- 
горскім раёне дазволіла разгарнуць у рэспубліцы шырокамаштаб- 
ную вытворчасць мінеральных угнаенняў. Былі пабудаваны пер- 
шы і другі салігорскія калійныя камбінаты, Гомельскі суперфас- 
фатны і Гродзенскі азотна-тукавы заводы. У 1964 г. была здабыта 
першая прамысловая нафта ў раёне Рэчыцы. Але запасы яе аказа- 
ліся невялікімі. Таму ўласная нафта забяспечвала патрэбнасці 
БССР не больш як на 10 96. Астатняя частка неабходнай нафты, 
а таксама прыродны газ пастаўляліся па трубаправодах з Расіі, 
якія праз Беларусь ішлі ў краіны Еўропы. З улікам гэтага ў БССР 
быў пабудаваны шэраг буйных хімічных прадпрыемстваў. Сярод 
іх: Полацкі нафтаперапрацоўчы завод, Светлагорскі завод штуч- 


Ў шы орд 
паза да 
4. ОКТЯБРЯ С 


І. 


Першы самазвал, 
які сышоў з канвеера 
БелАЗа. 1956 г. 

нага валакна. У 1965 г. выпуск прадукцыі хімічнай і нафтахімічнай 


прамысловасці ў рэспубліцы павялічыўся ў параўнанні з 1950 г. 
у 27 разоў. 


Галіны прамысловасці ў БССР, звязаныя з разгортваннем НТР 








Машына- Радыётэхнічная Хімічная Хімічная і 
будаванне прамысловасць прамысловасць нафтахімічная 
прамысловасць 
МАЗ, МТЗ, Завод ЭВМ у Гомельскі супер- Полацкі нафта- 
БелАЗ Мінску фасфатны завод перапрацоўчы 
завод (пазней 
Наваполацкае 


ААТ «Нафтан») 





Мінскі завод 
аўтаматычных 
ліній 


Мінскі прыбора- 
будаўнічы завод 


Гродзенскі азот- 
на-тукавы завод 


Полацкі хімічны 
камбінат (пазней 
аб'яднанне 
«Палімір») 





Мінскі завод 
халадзільнікаў 


Мінскі механічны 
завод (пазней 

оптыка-механіч- 
нае аб'яднанне) 


Салігорскі ка- 
лійны камбінат 











Навукова-вытвор- 
чае аб'яднанне 
«Інтэграл» 





Светлагорскі 
завод штучнага 
валакна 











У 1964 г. БССР абганяла некаторыя капіталістычныя краіны 


па вытворчасці на душу насельніцтва такой прадукцыі прамысло- 
васці, як металарэзныя станкі, аўтаматычныя лініі, трактары, ка- 
лійныя ўгнаенні, некаторыя віды хімічных валокнаў, абутак і інш. 

Развіваліся лёгкая, харчовая, лясная, дрэваапрацоўчая і цэлю- 
лозна-папяровая галіны прамысловасці. Аднак па тэмпах развіцця 
яны істотна саступалі галінам, якія адносіліся да цяжкай прамыс- 
ловасці. Разам з тым у 1964 г. у БССР на душу насельніцтва 
выраблялася шарсцяных тканін больш, чым у ЗША і ФРГ, бяліз- 
навага трыкатажу больш, чым у Англіі і Францыі. 

Адбывалася бесперапыннае тэхнічнае ўдасканаленне прамыс- 
ловай вытворчасці. Ва ўсіх яе галінах ствараліся механізаваныя 
і аўтаматызаваныя лініі, участкі, цэхі. Тым не менш ручная праца 
ў прамысловасці працягвала складаць каля дб бо. 

Найважнейшыя аб'екты прамысловасці, транспарту, навукі, адукацыі 
і сродкаў інфармацыі, створаныя ў БССР у 1955-1964 гг. 










Пасёлкі, якія ўзніклі Граніцы ў 1965 г. 
і сталі буйнымі гарадамі нз СССР 

аагерск ў выніку прамысло- -- БССР 
ря ана. 2 Полацк : --- абласцей 
статусу горада Наваполацк “ 


1963 


ЎЗА а 


Й а 
г, 9 





7117. Віцебск 
Орша 










іч 









ДА Гу Ха, 


іч 

ў; 
Маа Ж Жодзіна, Барысаў, 
«айі 1963 (п ўда 
лё сі тэлецэнтр (1956) ёі. Магілёў 
ЎГредне 9; “Мінскі 








ка 

Ве Салігорск 
. бл 1963 
 асавічы “8 
Валаааднс .5 га 


Пінскі 


Вытворчасць 
т грузавых аўтамабіляў 


з кар'ерных самазвалаў (вытворчасць 
пераведзена з Мінска) 


(ёі) халадзільнікаў 
(ш газавых пліт 


Ф камплектуючых для (е) гадзіннікаў 
аўтамабіле- і трактарабудавання 
шматколавых цягачоў пластмасавых 


і гумавых вырабаў 
мінеральных угнаенняў 


(З шкловалакна 


За) сельскагаспадарчых машын 
ав меліярацыйных машын 

(а) суднаў 

ш рухавікоў унутранага згарання 
(гу станкоў 

(8) ліфтаў 2--г Першы газаправод (1960) 
вымяральных прылад 


“і Нафтаперапрацоўчы завод 


Інстытуты (ВНУ) 
гі электронных вылічальных машын 9 медыцынскі 
г радыёдэталей 8 радыётэхнічны 
шы электратэхнічных вырабаў з машынабудаўнічы 

Аднак у першай палове 1960-х гг. адбылося зніжэнне пры- 
бытковасці прадпрыемстваў, знізіліся тэмпы прыросту прадук- 
цыйнасці працы. У гэтым праявілася неэфектыўнасць камандна- 
адміністрацыйнага кіравання надзвычай складаным народнагас- 
падарчым комплексам СССР, адсутнасць рыначных механізмаў 
рэгулявання эканамічных адносін. 

Вынікі развіцця сельскай гаспадаркі рэспублікі. З сярэдзіны 
1950-х гг. сельская гаспадарка БССР упершыню за пасляваенныя 
гады стала прыносіць прыбыткі. У рэспубліцы ўзрасла ўраджай- 
насць збожжавых культур, павялічылася пагалоўе жывёлы, на- 
рыхтоўка мяса і малака. З мэтай павышэння матэрыяльнай за- 
цікаўленасці калгаснікаў у выніках сваёй працы з 1956 г. ім пачалі 
кожны месяц выплачваць грашовыя авансы на працадні. З 1998 г. 
сельскагаспадарчая тэхніка перадавалася калгасам і саўгасам, 
якія павінны былі яе выкупіць у МТС (машынна-трактарных стан- 
цый). Некаторыя калгасы ператвараліся ў буйныя шматгаліновыя 
гаспадаркі. У іх ліку -- калгас «Рассвет» Кіраўскага раёна Магі- 
лёўскай вобласці. Яго высокімі дасягненнямі ў галіне сельска- 
гаспадарчай вытворчасці ганарылася ўся краіна. Заслуга ў гэтым 
належала калгаснікам, якія сваёй цяжкай самаадданай працай пад- 
нялі пасля вайны калгас з руін і ператварылі яго ў магутную гас- 
падарку. Кіраваў калгасам К. П. Арлоўскі. 


ГІСТАРЫЧНЫ ПАРТРЭТ 








Кірыла Пракопавіч Арлоўскі (1895-1968) нара- 
дзіўся ў вёсцы Мышкавічы Бабруйскага павета (цяпер 
Кіраўскі раён). Адзін з арганізатараў і кіраўнікоў парты- 
занскага руху ў Беларусі ў гады грамадзянскай і Вялікай 
Айчыннай войнаў. Герой Савецкага Саюза і Сацыяліс- 
тычнай Працы. У 1943 г. у баі быў цяжка паранены, стра- 
ціў правую руку, пальцы на левай руцэ і слых. У 1944 г. 
калгаснікі абралі свайго земляка старшынёй калгаса 
«Рассвет» Кіраўскага раёна. Дзякуючы яго вялікім на- 
маганням і ўменню арганізаваць калектыўную працу 
вяскоўцаў калгас пад яго кіраўніцтвам у сціслы тэрмін 
выйшаў у лік вядучых у рэспубліцы. 

Важнае значэнне для развіцця сельскай гаспадаркі ў гэтыя 
гады мела яе інтэнсіўная механізацыя і электрыфікацыя. Значна 
павялічылася колькасць збожжаўборачных камбайнаў, грузавых 
аўтамабіляў. У выніку прадукцыйнасць працы ўзрасла, а прадук- 
цыя сельскай гаспадаркі павялічылася. 

З мэтай асушэння забалочаных зямель і павелічэння пасяў- 
ных плошчаў шырокі размах набыла распачатая на Палессі мелія- 
рацыя -- прыстасаванне зямлі для сельскагаспадарчага выкарыс- 
тання. На асушаных землях арганізоўвалася вытворчасць сельска- 
гаспадарчай прадукцыі. 

БССР разам з іншымі савецкімі рэспублікамі ўнесла свой 
уклад у асваенне цалінных і абложных зямель Казахстана. Рэс- 
публіка пастаўляла туды сельскагаспадарчую тэхніку. На асваен- 
не цаліны выехала 50 тыс. сямей (амаль 180 тыс. чалавек). Дзя- 
куючы самаадданай працы цаліннікаў Савецкі Саюз атрымаў іс- 
тотную прыбаўку збожжа. Асваенне цаліны стала значным гаспа- 
дарчым дасягненнем савецкага народа. 

У пачатку 1960-х гг. адбылося пагаршэнне становішча ў сель- 
скай гаспадарцы. На яе развіцці адмоўна адбіўся валюнтарызм 
у кіраванні пры М. С. Хрушчове, калі ігнараваліся аб'ектыўныя 
законы развіцця грамадства і вызна- 
чальнымі з'яўляліся воля і імкненне 
асобы кіраўніка. Калгасы і саўгасы 
атрымлівалі ўказанні кіруючых орга- 
наў без уліку мясцовых асаблівасцей. 
Так, ва ўсіх раёнах БССР, незалежна 
ад іх прыродна-кліматычных умоў, 
прымушалі вырошчваць кукурузу. Ме- 
ханізацыя прывяла да значнага ска- 
рачэння колькасці коней, бо меркава- 
лася, што як цяглавая сіла яны ад- 
жылі сваё і на змену ім прыйшло вы- 
карыстанне трактара. Адмоўнымі бы- 
лі адносіны кіраўніцтва да сялянскай 
падсобнай гаспадаркі, вядзенне ЯКОЙ М.С. Хрушчоў уручае залаты медаль 
фактычна забаранялася. На працягу «Серп і Молат» Героя Сацыялістыч- 
першай паловы 1960-х гг. сярэднега- най Працы старшыні калгаса 
давыя тэмпы росту валавай прадук- «Аснежыцкі» Пінскага раёна 
цыі сельскай гаспадаркі рэспублікі У. А. Ралько. /958 г. 

склалі толькі 4 90. Гэта было ніжэй за тэмпы росту насельніцтва 
БССР і вяло да пагаршэння яго прадуктовага забеспячэння. 

Умовы жыцця насельніцтва. 1950- 1960-я гг. засталіся ў па- 
мяці нашага народа як час відавочнага павышэння матэрыяльнага 
дабрабыту. Асноўнай крыніцай гэтага павышэння з'явілася пас- 
пяховае развіццё ўсіх галін эканомікі. Формамі павышэння дабра- 
быту з'яўляліся павелічэнне рэальных даходаў насельніцтва, удас- 
каналенне сацыяльнага забеспячэння, развіццё гандлю і бытавога 
абслугоўвання, паскарэнне жыллёвага будаўніцтва, паляпшэнне 
аховы здароўя. 

Рэальныя даходы насельніцтва павялічваліся дзякуючы неад- 
наразоваму зніжэнню рознічных цэн на прадукты харчавання і 
прамысловыя тавары. Адначасова сістэматычна змяншаліся падат- 
кі з рабочых, служачых і калгаснікаў. Хутка расла заработная 
плата рабочых і служачых. Выраслі рэальныя даходы сельскіх 
жыхароў. У 1964 г. дзяржаўнае пенсійнае забеспячэнне было рас- 
паўсюджана на калгаснікаў. Раней яны ўвогуле пенсіі не атры- 
моўвалі. Памеры пенсій значна павысіліся. 

Асабліва хуткімі тэмпамі развівалася жыллёвае будаўніцтва. 
За кошт узвядзення так званых хрушчовак (буйнаблочнага і 
панэльнага будаўніцтва) за перыяд 1959- 1965 гг. у БССР амаль 
2,7 млн чалавек палепшылі свае жыллёвыя ўмовы. Вялікая коль- 
касць дамоў была пабудавана ў сельскай мясцовасці. У гэтыя 
гады ў Беларусі з'явіліся новыя добраўпарадкаваныя гарады: Са- 
лігорск, Наваполацк, Светлагорск. Дадзены факт сведчыў аб 
актывізацыі працэса ўрбанізацыі -- колькасным росце гарадоў і 
павелічэнні гарадскога насельніцтва. 


Рост жыллёвага фонду ў БССР 











Год Карысная плошча, млн м” 
1952 13.6 
1960 244 
1965 325 














Значна палепшылася ахова здароўя людзей. Дзяржаўныя рас- 
ходы на яе ў 1950- 1960-я гг. павялічыліся ў некалькі разоў. Вы- 

нікам гэтага з'явіўся рост насельніцтва і ўзрастанне працягласці 
яго жыцця. Па выніках Усесаюзнага перапісу 1959 г. насельніцтва 
БССР склала крыху больш за 8 млн чалавек. У сярэдзіне 1960-х гг. 
працягласць жыцця ў БССР складала ў сярэднім 73 гады і была 
адной з самых высокіх у свеце. 





Асноўныя кірункі паляпшэння матэрыяльнага становішча насельніцтва БССР 





Павышэнне мінімальнага ўзроўню зарплаты 





Павышэнне пенсій, назначэнне іх калгаснікам 





Паляпшэнне жыллёвых умоў гарадскіх жыхароў 





Забеспячэнне насельніцтва таварамі народнага спажывання 











Вызначым асноўнае ў змесце параграфа. У перыяд з сярэ- 
дзіны 1950-х да сярэдзіны 1960-х гг. БССР стала адным з цэнтраў 
машына-, станка- і прыборабудаўніцтва, электронікі, хімічнай 
вытворчасці і нафтаперапрацоўкі. Гэта сведчыла аб паскарэнні 
фарміравання індустрыяльнага грамадства, для якога характэрны 
спецыялізацыя вытворчасці і яе аўтаматызацыя, арыентацыя вы- 
творчасці на рынак, навукова-тэхнічная рэвалюцыя, урбанізацыя. 
Сельская гаспадарка БССР развівалася на аснове меліярацыі, 
механізацыі і электрыфікацыі, унясення ў глебу штучных угнаен- 
няў. За кошт дастаткова паспяховага развіцця ўсіх галін эканомікі 
палепшыўся матэрыяльны дабрабыт працоўных рэспублікі. 


Паняцці і тэрміны, якія трэба засвоіць: валюнтарызм, урба- 
нізацыя. 


2. ПЫТАННІ І ЗАДАННІ 


1. Папрацуйце па метадзе ключавога слова са зместам абзаца, які пачынаецца 
словамі «Фарміраванне прамысловага комплексу БССР». 

2. Растлумачце, які ўплыў на будаўніцтва прадпрыемстваў машынабудавання і 
нафтахімічнай прамысловасці, а таксама размяшчэнне новабудоўляў 1950-х -- 
першай паловы 1960-х гг. у БССР аказалі крыніцы сыравіны, геаграфічнае месца- 
знаходжанне рэспублікі, кваліфікацыя працоўнай сілы. 

З. Прывядзіце прыклады праяўлення валюнтарызму ў кіраўніцтве сельскай гас- 
падаркай. 

4. Ахарактарызуйце асобу і дзейнасць К. П. Арлоўскага. 

5. Ахарактарызуйце вынікі паляпшэння жыцця насельніцтва БССР. 

6. Якое значэнне для развіцця сельскай гаспадаркі мелі механізацыя, меліярацыя, 
унясенне ў глебу штучных угнаенняў? 

7. Вызначце, ці адпавядала фарміраванне прамысловага комплексу БССР развіццю 
навукова-тэхнічнай рэвалюцыі. 

8. Дакажыце, што ў БССР адбываўся працэс фарміравання індустрыяльнага тыпу 
грамадства. 


ў 10. Грамадска-палітычнае становішча ў другой палове 
1960-х -- першай палове 1980-х гг. 


- Вучэбная задача 


Вызначыць характэрныя рысы грамадска-палітычнага жыцця ў БССР у дру- 
гой палове 1960-х -- першай палове 1980-х гг. 


2 Успомніце 


У чым заключаліся спробы дэсталінізацыі грамадства? 


Грамадска-палітычная сістэма і яе характар. У 1964 г. М.С. Хру- 
шчоў быў вызвалены ад пасады Першага сакратара ЦК КІІСС. 
Курс рэформ, якія ён праводзіў, хоць і змяніў унутрыпалітычны 
клімат у Савецкай краіне, аднак да карэнных пераўтварэнняў не 
прывёў. У эканоміцы панавалі дзяржаўная і калгасная формы 
ўласнасці. У выбарчай сістэме працягвала існаваць практыка без- 
альтэрнатыўных выбараў дэпутатаў. 

Такім чынам, хрушчоўская «адліга» не вывела краіну на прын- 
цыпова новы шлях развіцця. Праблема пошуку аптымальных кі- 
рункаў развіцця заставалася надзённай. Тым не менш новае кіраў- 
ніцтва СССР на чале з Л. І. Брэжневым прызнала для сябе за 
лепшае не ўзрушваць краіну новымі рэформамі, а абапірацца 
пераважна на вопыт выкарыстання адміністрацыйна-камандных 
метадаў кіравання. 

У грамадска-палітычным жыцці такі курс абазначаў перш 
за ўсё далейшае ўмацаванне ролі камуністычнай партыі ва ўсіх 
сферах жыцця грамадства. Такое становішча было афіцыйна за- 
мацавана ў прынятай у 1977 г. Канстытуцыі СССР, якая атры- 
мала неафіцыйную назву «Канстытуцыя развітога сацыялізму». 

ГІСТАРЫЧНАЯ ДАВЕДКА 


У сувязі з неабгрунтаванасцю курса на будаўніцтва камунізму, прынятага 
яшчэ ў 1961 г., была распрацавана канцэпцыя «развітога сацыялізму». У 1971 г. 
на ХХІУ з'ездзе КПСС адзначалася, што ў СССР пабудавана развітое сацыя- 
лістычнае грамадства. У Канстытуцыі СССР 1977 г. было дадзена вызначэнне 
паняцця «развіты сацыялізм». Ён разглядаўся як вышэйшае дасягненне сацыяль- 
нага прагрэсу. Была зроблена выснова аб тым, што ў СССР узнікла новая гіс- 
тарычная супольнасць -- савецкі народ. Сюды ўключалася і ўсё насельніцтва 
БССР. Узнікненне супольнасці стала вынікам развіцця нацый і нацыянальных 
адносін у Савецкім Саюзе. Пры гэтым фарміраваліся такія агульныя прыкметы 
савецкага народа, як савецкі патрыятызм і агульная камуністычная ідэалогія. 














Камуністычная партыя Беларусі, у адпаведнасці з шостым 
артыкулам Канстытуцыі БССР 1978 г., абвяшчалася кіруючай і 
накіроўваючай сілай у грамадстве, ядром палітычнай сістэмы. 
Адзяржаўленне камуністычнай партыі суправаджалася яе хуткім 
колькасным ростам. У 1970-я гг. практычна не заставалася прад- 
прыемстваў, устаноў, калгасаў і саўгасаў, у якіх не было б пар- 
тыйных арганізацый. У 1964 г. камуністаў у БССР налічвалася 
266 тыс., а ў 1986 г. -- 670 тыс. 

Першым сакратаром ЦК КПБ у 1965- 1980 гг., а значыць, 
фактычна кіраўніком рэспублікі, быў П. М. Машэраў. 


ГІСТАРЫЧНЫ ПАРТРЭТ 





Пётр Міронавіч Машэраў (1918-1980) -- партыйны і дзяржаўны дзеяч Бе- 
ларусі. Нарадзіўся ў вёсцы Шыркі Сенненскага павета (цяпер Сенненскі раён 
Віцебскай вобласці). Адзін з арганізатараў і кіраўнікоў 
патрыятычнага падполля і партызанскага руху ў Бе- 
ларусі ў гады Вялікай Айчыннай вайны. Герой Савецка- 
га Саюза, Герой Сацыялістычнай Працы. Прайшоў жыц- 
цёвы шлях ад настаўніка сярэдняй школы да кіраўніка 
партыйнай арганізацыі БССР. На гэтай пасадзе працаваў 
з 1965 г. да трагічнай смерці ў 1980 г. Карыстаўся вялі- 
кай павагай сярод насельніцтва за разважлівасць у 
абыходжанні, даступнасць, дэмакратычнасць. У перыяд 
яго кіраўніцтва БССР дасягнула значных поспехаў у 
стварэнні індустрыяльнага патэнцыялу, стала адной з 
найбольш развітых рэспублік СССР. 

Удзел насельніцтва БССР у грамадскім жыцці краіны. Гра- 
мадская актыўнасць насельніцтва БССР у другой палове 1960-х -- 
першай палове 1980-х гг. была дастаткова высокай. Тлумачылася 
гэта тым, што ў гады «адлігі» ў людзей з'яўлялася вера ў магчы- 
масць устанаўлення сапраўднага народаўладдзя і аднаўлення 
справядлівасці. Немалаважнае значэнне мела і дзейнасць партый- 
ных і ўрадавых кіраўнікоў. У жыхароў Беларусі існавала і існуе 
дагэтуль пачуццё павагі да кіраўніка рэспублікі П. М. Машэрава. 
Гэта таксама спрыяла росту грамадскай актыўнасці. 

Асноўнай формай грамадскага жыцця з'яўляўся ўдзел у вы- 
барах і рабоце Саветаў народных дэпутатаў, партыйных, праф- 
саюзных, камсамольскіх і іншых грамадскіх арганізацый. Жыхары 
БССР удзельнічалі ў масавых сходах, мітынгах, грандыёзных ву- 
лічных шэсцях, прысвечаных святкаванню дзён Кастрычніцкай 
рэвалюцыі і Першага мая, Перамогі і вызвалення БССР ад ня- 
мецка-фашысцкіх захопнікаў. З вялікай урачыстасцю адзначаліся 
ленінскія дні, знамянальныя даты ў гісторыі КПСС, выбары Са- 
ветаў народных дэпутатаў, прыняцце новай Канстытуцыі СССР 
1977 г. і Канстытуцыі БССР 1978 г. 

У адпаведнасці з новай Канстытуцыяй узрастала роля гра- 
мадскіх арганізацый. Колькасць іх удзельнікаў значна павялі- 
чылася. Напрыклад, камсамол Беларусі ў 1972 г. аб'ядноўваў у 
сваіх радах больш за І млн маладых людзей. Гэта адпавядала 
ідэалогіі «развітога сацыялізму», якая азначала адмаўленне ад 
нерэальных планаў будаўніцтва камунізму да 1980-х гг. і тэзіса 
аб адміранні дзяржавы. У той жа час напрамак руху да камунізму 


Мітынг, прысвечаны 
100-годдзю з дня 
нараджэння 

У. І. Леніна. Мінск. 
1970 г. 

захоўваўся, а павышэнне ролі грамадскіх арганізацый павінна 
было адпавядаць пашырэнню ўдзелу грамадства ў кіраўніцтве 
БССР, 

Трэба мець на ўвазе, што грамадска-палітычнае жыццё ў 
БССР у другой палове 1960-х -- першай палове 1980-х гг. -- з'ява 
складаная і пакуль што недастаткова вывучаная. Яе складанасць 
абумоўлена тым, што ўзмацненне ролі Камуністычнай партыі Бе- 
ларусі адбывалася ва ўмовах дастаткова стабільнага эканамічнага 
развіцця, калі яшчэ не праявіліся крызісныя з'явы. На гэтай асно- 
ве адбывалася павышэнне жыццёвага ўзроўню насельніцтва, што 
служыла спрыяльнай базай для фарміравання станоўчых адносін 
да палітыкі партыі, да ўдзелу ў грамадска-палітычным жыцці. 

Адлюстраваннем пачуцця савецкага патрыятызму сталі ад- 
носіны большасці беларускага насельніцтва да ўводу савецкіх 
войскаў у Афганістан у 1979 г., якое ўспрымалася як выкананне 
інтэрнацыянальнага абавязку. Ён тлумачыўся неабходнасцю да- 
памогі паўднёваму суседу СССР у яго барацьбе за самастойнае 
развіццё. На самай справе гэта была падтрымка савецкім кіраў- 
ніцтвам палітычнага рэжыму ў Афганістане. У далейшым увод 
войскаў у Афганістан быў прызнаны палітычнай памылкай, умя- 
шаннем ва ўнутраныя справы іншай дзяржавы (““). 


Узаемаадносіны дзяржавы і рэлігійных канфесій. Другая па- 
лова 1960-х -- першая палова 1980-х гг. характарызаваліся далей- 
шым наступам дзяржавы на рэлігійнае жыццё. Прыярытэтным 
кірункам у дзейнасці КПБ з'яўлялася атэістычная работа. Яе тэа- 
рэтычным абгрунтаваннем стала палажэнне аб стварэнні ў СССР 
к 1970-м гг. «развітога сацыялістычнага грамадства». Магчымасць 
рэлігійнага жыцця ў такім грамадстве не прадугледжвалася. Таму 
праводзіліся мерапрыемствы па закрыцці цэркваў, касцёлаў, ма- 
літоўных дамоў, дзеючых рэлігійных абшчын. Такія дзеянні з'яў- 
ляліся парушэннем правоў вернікаў з боку ўлады. У 1985 г. у 
БССР засталося толькі 369 праваслаўных цэркваў. На пачатак 
1986 г. у Беларусі налічвалася 86 зарэгістраваных каталіцкіх пара- 
фій, многія з іх пасля адмовы ў рэгістрацыі працягвалі працаваць 
без ксяндзоў. 

З сярэдзіны 1980-х гг. усё большая колькасць вернікаў сталі 
адкрыта выступаць у абарону сваіх правоў на свабоду веравы- 

знання. Нягледзячы на масіраваную атэістычную прапаганду, ак- 
тывізавалася дзейнасць рэлігійных абшчын і святароў. Гэта свед- 
чыла аб укараненні сярод насельніцтва рэлігійнай свядомасці. 


Вызначым асноўнае ў змесце параграфа. Перыяд другой па- 
ловы 1960-х -- першай паловы 1980-х гг. характарызаваўся, з 
аднаго боку, дастаткова актыўным і свядомым удзелам насель- 
ніцтва БССР у грамадскім жыцці, а з другога боку -- поўным 
кантролем Камуністычнай партыі Беларусі за жыццём грамад- 
ства. Ва ўмовах адсутнасці дэмакратычных пераўтварэнняў вы- 
спяванне крызісу ў краіне было непазбежным. Пасля хрушчоў- 
скай «адлігі» і валюнтарызму сталі праяўляцца прыкметы стагна- 
цыі -- прыпынення ў развіцці сацыяльна-эканамічнай сферы. 


Паняцці і тэрміны, якія трэба засвоіць: «развіты са- 
цыялізм». 


ДАДАТКОВЫ МАТЭРЫЯЛ 


““ Культурна-гістарычнае асяроддзе 


Першым у Афганістан увайшло падраздзяленне, якое лічылася ад- 
ным з лепшых у СССР, -- 103-я гвардзейская асобная паветрана-дэсант- 
ная дывізія, што з 1947 г. базіравалася ў Віцебскай вобласці (цяпер 
мабільная брыгада спецыяльнага прызначэння). За выкананне інтэрна- 
цыянальнага абавязку дывізія была ўзнагароджана ордэнам Леніна, 
а восем яе байцоў сталі Героямі Савецкага Саюза. У складзе абмежава- 
нага кантынгенту савецкіх войскаў у Афганістане служыла каля 30 тыс. 
беларусаў і ўраджэнцаў Беларусі. Горам і болем адгукнулася ў сэрцах 


Храм-помнік загінуўшым 
у войнах. «Востраў муж- 
насці і смутку» ў Мінску 

беларускіх маці, жонак і сясцёр гібель некаторых з іх родных, якія вы- 
конвалі інтэрнацыянальны абавязак у Афганістане. Самалёты, якія назы- 
валі «чорны цюльпан», прывозілі на радзіму «груз 200» -- загінуўшых 
салдат і афіцэраў у цынкавых трунах. Сярод іх -- ураджэнец Пухаўшчы- 
ны старэйшы сяржант Мікалай Чэпік. Пры выкананні баявога задання 
ён трапіў у засаду і быў паранены. Узарваў міну, знішчыўшы праціўніка, 
але загінуў і сам. Яму пасмяротна ў 1980 г. прысвоена званне Героя 
Савецкага Саюза. Напамінам аб гэтай вайне стала адкрыццё ў 1996 г. 
у Мінску помніка «Сынам Айчыны, якія загінулі за яе межамі». Ён узве- 
дзены побач з праспектам Пераможцаў на рацэ Свіслач на «Востраве 
мужнасці і смутку». Туды сёння ідуць маладыя, каб ушанаваць памяць 
суайчыннікаў, якія загінулі за яе межамі. А ў народзе гэты востраў 
празвалі Востравам Слёз. У яго цэнтры -- помнік-храм з імёнамі 771 за- 
гінуўшага ці пахаванага ў Беларусі воіна-інтэрнацыяналіста і анёл -- 
помнік воінам-афганцам. Анёл плача, бо не змог выканаць сваю святую 
місію -- зберагчы воінаў ад смерці. 

Растлумачце свае адносіны да ўводу савецкіх войскаў у Афганістан 
з пункту гледжання грамадзяніна Рэспублікі Беларусь. 


-... ПЫТАННІ І ЗАДАННІ 


1. Ахарактэрызуйце асноўныя дзяржаўныя святы, якія адзначаліся ў БССР у 1970-- 
1980-я гг. 

2. Складзіце параўнальную табліцу «Асноўныя рысы грамадска-палітычнага жыцця 
ў БССР» і зрабіце выснову аб яго асаблівасцях. 





Другая палова 1950-х -- Другая палова 1960-х -- 


Прыкметы для параўнання 
першая палова 1960-х гг. першая палова 1980-х гг. 





З'явы, якія сведчылі аб дэма- 
кратызацыі 





З'явы, якія сведчылі аб заха- 
ванні савецкай грамадска-па- 
літычнай сістэмы 

















з. Вызначце, якія фактары ўплывалі на абмежаванасць грамадска-палітычнага 
ЖЫЦЦЯ. 

4. Вызначце, якімі прычынамі тлумачылася грамадская актыўнасць насельніцтва 
БССР у другой палове 1960-х -- першай палове 1980-х гг. 

5. Ахарактарызуйце асобу і дзейнасць П. М. Машэрава. Выкарыстайце метадычныя 


6. 


парады, рэкамендаваную літаратуру, дакумент Ме 53 хрэстаматыі. 

Ці варта пагадзіцца з высновай аб тым, што ў СССР, у тым ліку ў БССР, напры- 
канцы 1970-х гг. быў пабудаваны «развіты сацыялізм»? Правядзіце дыскусію па 
гэтым пытанні, па магчымасці запрасіўшы на яе прадстаўнікоў тагачаснага бела- 
рускага грамадства. 


ў ІІ. Сацыяльна-эканамічнае становішча рэспублікі 


ў другой палове 1960-х -- першай палове 1980-х гг. 


2 Вучэбная задача 


Вызначыць супярэчнасці ў правядзенні эканамічнай рэформы 1965 г. і асноў- 


ныя кірункі эканамічнага развіцця БССР у 1966- “1985 гг. 


2 Успомніце 


(9 


Асноўныя дасягненні ў развіцці эканомікі БССР у пачатку 1960-х гг. 


Асноўныя прынцыпы эканамічнай рэформы 1965 г. Першая 
палова 1960-х гг. у СССР, у тым ліку і ў БССР, вызначылася 
пагаршэннем эканамічнай сітуацыі. Знізіліся сярэднегадавыя па- 
казчыкі прыросту прадукцыі і прадукцыйнасці працы ў прамыс- 
ловасці. Эканоміка Беларусі, як і ўсяго СССР, працягвала ад- 
ставаць ад найбольш развітых капіталістычных краін. Калі на 
Захадзе назіраўся бум выпуску спажывецкіх тавараў -- аўта- 
мабіляў, тэлевізараў, моднага адзення, то для савецкіх людзей 
усё гэта было маладаступна. Адной з прычын гэтага з'яўлялася 
існуючая сістэма планавання і кіравання з адзінага цэнтра на- 
дзвычай складанай народнай гаспадаркай усяго СССР, дзе наліч- 
валася больш за 1,5 млн прадпрыемстваў. З мэтай пераадолення 
адмоўных з'яў у эканоміцы ў 1965 г. па ініцыятыве тагачаснага 
старшыні Савета Міністраў СССР А. М. Касыгіна была распачата 
эканамічная рэформа. 

Прынцыповыя падыходы да рэалізацыі рэформы былі наступ- 
ныя. Прадугледжвалася ўдасканаліць сістэму планавання ў пра- 
мысловасці. Замест 100 абавязковых планавых паказчыкаў, якія 
вызначала дзяржава, заставалася толькі 8, а астатнія планавалі 

самі прадпрыемствы. Ранейшы галоўны паказчык работы прад- 
прыемства -- аб'ём валавой (усёй выпушчанай) прадукцыі -- 
саступіў месца аб'ёму рэалізаванай (прададзенай) прадукцыі. На 
прадпрыемствах уводзіўся гаспадарчы разлік -- метад гаспада- 
рання, пры якім даходы, што атрымлівае прадпрыемства ад рэа- 
лізацыі сваёй прадукцыі, павінны пакрываць і перавышаць яго 
выдаткі на вытворчасць. У пачатку 1970-х гг. першым у рэспуб- 
ліцы на гасразлік перайшло Міністэрства аўтамабільнага транс- 
парту, якім з 1963 па 1984 гг. кіраваў А. Я. Андрэеў. 


ГІСТАРЫЧНЫ ПАРТРЭТ 





Анатоль Яўгенавіч Андрэеў (1916-2005), ураджэнец Рагачова, быў адным з 
кіраўнікоў партызанскага руху ў Беларусі ў гады Вялікай Айчыннай вайны. Сярод 
эпізодаў яго баявой біяграфіі -- дзейнасць у складзе 
дыверсійнай групы К. Заслонава на Аршанскім чыгунач- 
ным вузле, кіраўніцтва паветрана-дэсантным партызан- 
скім атрадам імя Камсамола Беларусі, які дзейнічаў на 
тэрыторыі Беласточчыны. Пасля вайны знаходзіўся на 
гаспадарчай і партыйнай рабоце. У 1976 г. за заслугі ў 
развіцці аўтамабільнага транспарту і актыўную грамад- 
скую дзейнасць яму было прысвоена званне Героя Са- 
цыялістычнай Працы. Пасля выхаду на пенсію ў 1987-- 
1994 гг. узначальваў Беларускі рэспубліканскі савет ве- 
тэранаў вайны і працы. 





Працоўныя на прадпрыемствах, што перайшлі на гасразлік, 
атрымалі права самастойна распараджацца часткай свайго пры- 
бытку, выкарыстоўваць атрыманыя ад продажу прадукцыі грошы 
на набыццё новай тэхнікі, матэрыяльнае заахвочванне ўдзельні- 
каў вытворчасці, паляпшэнне ўмоў працы. Усё гэта азначала пэў- 
нае пашырэнне сферы дзеяння эканамічных метадаў кіравання 
народнай гаспадаркай. У выніку адбылося павышэнне эфектыўнас- 
ці вытворчасці, паляпшэнне спраў у эканоміцы. Сведчаннем з'яві- 
лася паспяховае выкананне 8-й пяцігодкі (1966-1970 гг.). Яна бы- 
ла выканана па ўсіх асноўных паказчыках і аказалася ў паслява- 
енны перыяд самай выніковай. У БССР было ўведзена ў дзеянне 

785 буйных прамысловых прадпрыемстваў, у тым ліку Брэсцкі 
электралямпавы завод, Гомельскі чыгуналіцейны завод «Цэнтра- 
літ», Салігорская фабрыка бялізнавага трыкатажу і інш. 

Да пачатку 1970 г. было амаль поўнасцю пераадолена адста- 
ванне Беларусі ад сярэднесаюзнага ўзроўню вытворчасці, нацыя- 
нальнага даходу на душу насельніцтва. У цэлым савецкая экано- 
міка на рубяжы 1960- 1970-х гг. дасягнула піка свайго развіцця. 
Аднак першапачатковы поспех рэформы быў непрацяглым. Хутка 
яна фактычна перастала дзейнічаць. Рэформа аказалася наборам 
супярэчлівых мер. Было немагчыма, напрыклад, спалучыць пашы- 
рэнне самастойнасці прадпрыемстваў і ўзмацненне паўнамоцтваў 
цэнтральных органаў выканаўчай улады -- міністэрстваў. Рэфор- 
ма не ліквідавала старую камандна-адміністрацыйную сістэму. На 
думку партыйнага кіраўніцтва краіны, метады кіравання, засна- 
ваныя на таварна-грашовых адносінах, супярэчылі сацыялістыч- 
най эканоміцы. Гэта азначала, што рэформа была асуджана на 
няўдачу, паколькі не падмацоўвалася неабходнымі мерамі, якія б 
спрыялі пераводу эканомікі на рыначныя адносіны. Імпульс, які 
дала развіццю эканомікі рэформа, паступова зышоў на нішто ўжо 
ў пачатку 9-й пяцігодкі, хоць спыненне рэформы стала адчуваль- 
ным толькі ў сярэдзіне 1980-х гг. 

Прамысловае развіццё краіны ў 1970-я -- першай палове 
1980-х гг. Пяцігадовыя планы развіцця прамысловасці БССР у 
цэлым выконваліся. Ствараліся і новыя яе галіны. Апераджаль- 
нымі тэмпамі расла вытворчасць прадукцыі тых галін, якія вы- 
значалі навукова-тэхнічны прагрэс: прыборабудаўніцтва, элект- 
роннай і радыётэхнічнай прамысловасці, вытворчасці сродкаў су- 
вязі. Прынцыпова новым кірункам з'явілася выкарыстанне ў вы- 
творчасці робататэхнікі. 





ГІСТАРЫЧНАЯ ДАВЕДКА 





Ў 
1980-х 
мысло 


БССР паказчыкі развіцця прамысловасці ў 1970-я -- першай палове 
гг. былі аднымі з самых высокіх у СССР. За гэтыя гады прадукцыя пра- 
васці рэспублікі павялічылася больш чым у З разы. У гады 9-й пяцігодкі 


(1971--1975) было ўведзена ў строй больш за 90 новых буйных прамысловых 
прадпрыемстваў. Сярод іх нафтаперапрацоўчы завод у Мазыры, металургічны 


завод 


у Жлобіне, шынны камбінат у Бабруйску, чацвёрты калійны камбінат у 


Салігорску. 

У сярэдзіне 1980-х гг. Беларусь была адной з самых экана- 
мічна развітых рэспублік СССР. Пры гэтым развіццё эканомікі 
Беларусі, як і раней, адбывалася экстэнсіўным шляхам, гэта зна- 
чыць за кошт апераджальнага прыцягвання матэрыяльных і пра- 
цоўных рэсурсаў пры істотным падзенні тэмпаў росту прадукцый- 
насці працы. Аднак рэсурсы экстэнсіўнага развіцця хутка вычэрп- 
валіся, бо магчымасці выкарыстання прыросту занятасці ў ма- 
тэрыяльнай вытворчасці аказаліся абмежаванымі. У 1966-- 1970 гг. 
у Беларусі сярэднягадавыя тэмпы прыросту колькасці рабочых і 
служачых складалі 4.8 96, а ў 1981--1985 гг. -- 1,1 96. 

Развіццё цяжкай прамысловасці было звязана з усё большым 
ператварэннем яе ў галіну вытворчасці для абслугоўвання ваенна- 
прамысловага комплексу. ВПК уяўляе сабой саюз абароннай пра- 
мысловасці, арміі і звязаных з імі дзяржаўнага апарату і наву- 
кі. Перадавы ўзровень у абароннай галіне прамысловасці, які ад- 
павядаў навукова-тэхнічнай рэвалюцыі, спалучаўся з захаваннем 
састарэлага абсталявання і тэхналогій у большасці іншых галін. 
Значныя сродкі, якія маглі б палепшыць матэрыяльны ўзровень 
насельніцтва, выдаткоўваліся ва ўмовах супрацьстаяння СССР з 
капіталістычнымі краінамі на развіццё цяжкай і абароннай пра- 
мысловасці (““1, 2). У прыватнасці, большасць колавых шасі для 
мабільных ракетных комплексаў была створана ў спецыяльным 
канструктарскім бюро МАЗа. У той жа час выпуск якасных пра- 
дуктаў народнага спажывання набыў другараднае значэнне. Узрас- 
таў дэфіцыт (недахоп) тавараў першай неабходнасці. 

Развіццё новых галін вытворчасці прывяло да павелічэння 
колькасці гарадскога насельніцтва. Большая частка моладзі з вё- 
сак перасялялася ў гарады, дзе ўзровень жыцця быў вышэйшым. 
Калі ў 1966 г. гарадскіх жыхароў налічвалася 3,Э млн чалавек 
(39 9о ад агульнай колькасці насельніцтва БССР), дык у 1985 г. -- 
6.2 млн (62 90). Развіваліся новыя гарады: Наваполацк, Салігорск, 
Светлагорск. Усё гэта сведчыла пра пашырэнне ў рэспубліцы ўр- 
банізацыі. 

Для большасці гарадоў Беларусі былі распрацаваны схемы 
жыллёвага будаўніцтва паводле прынцыпу планіроўкі і забудовы 
жылых раёнаў і мікрараёнаў, якія размяшчаліся звычайна на 
свабодных тэрыторыях. Імкненне да памяншэння кошту жылля 
прывяло да манатоннасці і аднастайнасці забудовы. Аднак з па- 
чатку 1970-х гг. пачалі распрацоўвацца і ўкараняцца новыя се- 

Мінск. Мікрараён Усход 


рыі тыпавых праектаў. У 1970- 1980-я гг. на аснове індустрыяль- 
нага буйнапанэльнага домабудавання створаны новыя жылыя 
раёны з высокімі архітэктурна-планіровачнымі і кампазіцыйны- 


мі характарыстыкамі. 


А мі зар 





Электрапоезд на чыгуначным 
вакзале Мінска 


Другая палова 1960-х -- першая палова 
1980-х гг. былі адзначаны далейшым развіц- 
цём транспарту. У 1984 г. была здадзена ў 
эксплуатацыю першая лінія Мінскага мет- 
рапалітэна. Адбылася электрыфікацыя асноў- 
най чыгуначнай лініі Брэст -- Масква. Кам- 
самол Беларусі прыняў самы актыўны ўдзел 
у будаўніцтве чыгуначнай Байкала-Амур- 
скай магістралі (БАМа). Хутка развіваўся 
і самы малады і эканамічны від транспар- 
ту -- трубаправодны. Праз тэрыторыю БССР 
яшчэ ў 1963 г. прайшоў нафтаправод «Друж- 


ба». Агульная працягласць газа- і нафтаправодаў у Беларусі ў 
[985 г. дасягнула амаль З тыс. км. 





ГІСТАРЫЧНАЯ ДАВЕДКА 








Трэба адзначыць, што разам з поспехамі тэмпы эканамічнага развіцця БССР 
запаволіліся. Калі сярэднегадавыя тэмпы росту прадукцыі прамысловасці ў БССР 
у 1971-1975 гг. складалі 104 90, то ў 1981-1985 гг. -- 54 96, а прадукцыйнасць 
працы -- адпаведна 7.4 ба Пац а, 

Падзенне тэмпаў эканаміч- 
нага росту сведчыла пра тое, што 
ў эканоміцы склаўся механізм 
тармажэння. Прычыны яго ўзнік- 
нення заключаліся ў існаванні 
тагачаснай эканамічнай мадэлі. 
Характэрныя для яе дзяржаўная 
ўласнасць на сродкі вытворчас- 
ці, камандна-адміністрацыйныя 
метады кіравання, цэнтралізава- 
нае планаванне і размеркаванне 
ператварыліся ў тормаз на шля- 
ху развіцця вытворчасці. Пры- 
чына тармажэння заключалася 
таксама ў нежаданні кіраўніцтва СССР праводзіць рэфармаванне 
метадаў гаспадарання, каб яны садзейнічалі матэрыяльнай заці- 
каўленасці працоўных і развіццю прадпрымальніцтва. 

Тагачасны гаспадарчы механізм арыентаваўся пераважна на 
экстэнсіўны шлях развіцця, гэта значыць за кошт колькасных фак- 
тараў -- будаўніцтва новых прадпрыемстваў, павелічэння коль- 
касці працоўных і выдаткаваных грошай з дзяржаўнага бюджэту. 

Сельская гаспадарка. Пастанова сакавіцкага 1965 г. Пленума 
ЦК КПСС «Аб неадкладных мерах па далейшаму развіццю сель- 
скай гаспадаркі СССР» паклала пачатак гаспадарчай рэформе 
ў гэтай галіне. У адпаведнасці з ёю была зменена сістэма нарых- 
товак сельскагаспадарчай прадукцыі. Замест гадавых планаў на- 
рыхтовак уводзіліся нязменныя пяцігадовыя. Закупачныя цэны на 
сельскагаспадарчую прадукцыю павялічваліся ў 1,5--2 разы. Пра- 
дугледжвалася значнае ўмацаванне матэрыяльна-тэхнічнай базы 
сельскай гаспадаркі. 

Паскарэнне навукова-тэхнічнай рэвалюцыі ў 1960- 1970-я гг. 
адкрыла новыя магчымасці для ўкаранення ў сельскагаспадарчую 
вытворчасць дасягненняў навукі і тэхнікі. Распачалася хімізацыя 
сельскай гаспадаркі -- унясенне ў глебу штучных угнаенняў. 
Аднак празмерная хімізацыя выклікала абвастрэнне экалагічных 
праблем (экалогія -- навука аб узаемаадносінах раслінных і жы- 
вёльных арганізмаў з навакольным асяроддзем, у тым ліку ўзае- 
маадносінах чалавека і прыроды). 





Праводзіны атрада беларускай моладзі 
на будаўніцтва БАМа 

Свінагадоўчая ферма ў калгасе 
«Чырвоная змена» Любанскага раёна 
Мінскай вобласці 


Сельская гаспадарка ў БССР 
спецыялізавалася на развіцці мясной 
і малочнай жывёлагадоўлі, вытвор- 
часці бульбы, ільну-даўгунцу, цукро- 
вых буракоў. У рэспубліцы ў другой 
палове 1960-х гг. разгарнулася бу- 
даўніцтва буйных механізаваных 
ферм, комплексаў па адкорме буйной 
рагатай жывёлы і птушкафабрык. 
Працягвалася меліярацыя. Было асу- 
шана каля І млн га зямельных пло- 
шчаў. Аднак каля 1/3 усіх меліяра- 


ваных плошчаў аказаліся перасушанымі і малаэфектыўнымі для 
земляробства. Павялічыўся збор збожжа, узрасла прадукцыйнасць 


жывёлагадоўлі. 





ГІСТАРЫЧНАЯ ДАВЕДКА 








коней. 


Значна палепшылася забеспячэнне сельскай гаспадаркі адпаведнай тэхнікай. 


(Я 


У 1985 г. яе колькасць у БССР павялічылася ў параўнанні з 1970 г. у сярэднім 
напалову. На кожны калгас і саўгас рэспублікі прыходзілася ў сярэднім 26 трак- 
тароў і 15 камбайнаў рознага прызначэння. У 1972 г. імянны трактар «Беларус» 
з завадскім нумарам 1000 000 асабіста П. М. Машэравым быў уручаны славу- 
таму механізатару саўгаса «Лагаза» Лагойскага раёна, Герою Сацыялістычнай 
Працы Надзеі Куніцкай, якая працавала на ім аж да 80-гадовага ўзросту. Былі 
электрыфікаваны ўсе калгасы, саўгасы, сельскія населеныя пункты. У сельскай 
гаспадарцы дастаткова высокім быў узровень механізацыі вытворчасці. 99 90 
усіх энергетычных магутнасцей прыходзілася на машыны, і толькі І Зо -- на 





Аднак тэмпы росту прадукцыі сельскай гаспадаркі не адпа- 
вядалі патрэбнасцям рэспублікі і тым грашовым сродкам, якія 
накіроўваліся ў гэтую галіну народнай гаспадаркі. Паказчыкі вы- 
творчасці шэрагу відаў сельскагаспадарчай прадукцыі ў разліку 
на душу насельніцтва пагоршыліся. У 1982 г. была нават распра- 
цавана і прынята Харчовая праграма СССР. У выніку яе ажыц- 
цяўлення БССР у пачатку 1980-х гг. мела некалькі лепшыя па- 
казчыкі развіцця сельскай гаспадаркі ў параўнанні з большасцю 


іншых савецкіх рэспублік. 

Найважнейшыя аб'екты прамысловасці, транспарту, 
















( Кааператыўны 
інстытут 


Ф Інстытут культуры 
Вышэйшая школа 
міліцыі 
Вышэйшае ваен- 


нае каманднае 
вучылішча 


І Чэхаславакію 
(6 Завод чорнай металургіі (пераробны) 


Вытворчасць 
(22) камплектуючых для 
аўтамабіле- і трактарабудавання 
гу станкоў 


а) хімічных валокнаў 


сінтэтычных смол 
і пластычных мас 





(8) ліфтаў (е) пластмасавых вырабаў 
(2 электрарухавікоў о шын 

“Э электралямпаў (а мінеральных угнаенняў 
вымяральных прылад с лакаў і фарбаў 

(“ў персанальных камп'ютараў (ед тавараў бытавой хіміі 


(С тэлевізараў (Ф шучнага футра 
(ва радыёпрыёмнікаў 


Нафтаправод «Дружба» 


Нафта Аб'екты здабыўной 
(пачатак уводу ў эксплуатацыю -- 1964 г.) 


прамысловасці 


на Асноўныя раёны правядзення меліярацыі 

адукацыі, культуры і спорту, створаныя ў БССР у 1965--1984 гг. 


Вышэйшыя навучальныя ўстановы Граніцы ў 1984 г. 
політэхнічныя ты СССР 
і тэхналагічныя інстытуты ы БССР 
--- абласцей 


“і Нафтаперапрацоўчы завод 


РАЗДЗЕЛ 2. БССР У ДРУГОЙ ПАЛОВЕ 1950-х - 1980-я гг. 





Велізарныя сродкі, якія дзяржава накіроўвала на патрэбы сель- 
скай гаспадаркі, выкарыстоўваліся ва ўмовах адміністрацыйна- 
каманднай эканомікі не заўсёды мэтазгодна. Дзяржава пастаянна 
павышала закупачныя цэны на мяса, малако, збожжа. Прада- 
валіся ж тыя прадукты па вельмі нізкай цане, што кампенсавала 
даволі невялікія заробкі працоўных. Доўга так працягвацца не 
магло. Розніца паміж высокай закупачнай цаной і нізкай цаной 
пры продажы вяла да страт з боку дзяржавы. У сельскай гаспа- 
дарцы БССР паступова наспявалі крызісныя з'явы. 

Узровень жыцця народа. Паступова паляпшаліся ўмовы 
працы насельніцтва БССР, якое па выніках Усесаюзнага перапісу 
1979 г. складала 9 млн 5325 тыс. чалавек. У 1967 г. рабочыя і 
служачыя былі пераведзены на 5-дзённы працоўны тыдзень з 
двума выхаднымі днямі. Павелічэнне заработнай платы, а таксама 
памераў пенсій і льгот вяло да росту грашовых даходаў насельні- 
цтва. Аднак яно адбывалася ва ўмовах зніжэння тэмпаў экана- 
мічнага развіцця. Таму рост грашовай масы стаў апераджаць вы- 
творчасць тавараў. У выніку ў канцы 1970-х -- пачатку 1980-х гг. 
узрос агульны дэфіцыт прадметаў спажывання. Шмат якія тавары 
трапілі ў разрад дэфіцытных. Прычынай дэфіцыту стала таксама 
пераважнае развіццё цяжкай прамысловасці ў параўнанні з лёг- 
кай. У канцы 1970-х гг. рост рэальных даходаў насельніцтва ўво- 
гуле спыніўся. Рабочы ў БССР у гэты час атрымліваў у выглядзе 
заработнай платы толькі каля трэці вартасці прадукту, які ён 
ствараў. 

У другой палове 1950-х -- сярэдзіне 1960-х гг. абсалютная 
большасць насельніцтва БССР абыходзілася без кватэрных тэле- 
фонаў, радыёпрыёмнікаў, тэлевізараў і халадзільнікаў. З развіц- 
цём адпаведных галін прамысловасці ў 1970- 1980-я гг. сталі 
распаўсюджвацца пральныя машыны, халадзільнікі і пыласосы, 
газавыя і электрычныя пліты. Разам з тым вытворчасць звыклых 
для нас сёння каляровых тэлевізараў, персанальных камп'ютараў, 
відэатэхнікі знаходзілася ў пачатковым стане. 

Да пачатку 1980-х гг. не ўдалося ў поўнай меры забяспечыць 
высокі ўзровень жыцця насельніцтва БССР. Вострай заставалася, 
напрыклад, жыллёвая праблема. Аднак у параўнанні з іншымі 
савецкімі рэспублікамі БССР лічылася адной з лепшых у плане 
забеспячэння харчовымі і прамысловымі таварамі. 

Прыкметы наспявання крызісных з'яў у гаспадарцы БССР 
у першай палове 1980-х гг. 





Захаванне састарэлага абсталявання і тэхналогій у большасці галін прамыс- 
ловасці 





Прымяненне камандна-адміністрацыйных метадаў кіравання эканомікай 





Перавага экстэнсіўнага шляху развіцця эканомікі 





Расходаванне значных сродкаў на развіццё ваенна-прамысловага комплексу (аба- 
роннай прамысловасці) 





Абвастрэнне экалагічных праблем у выніку правядзення меліярацыі і хімізацыі 
сельскай гаспадаркі 





Страты дзяржаўных сродкаў у выніку розніцы паміж высокай закупачнай і нізкай 
цаной пры продажы сельскагаспадарчай прадукцыі насельніцтву 





Узрастанне дэфіцыту тавараў першай неабходнасці 











Вызначым асноўнае ў змесце параграфа. Эканамічнае раз- 
віццё БССР у другой палове 1960-х -- першай палове 1980-х гг. 
было звязана з далейшым фарміраваннем індустрыяльнага гра- 
мадства на аснове механізацыі і аўтаматызацыі вытворчасці з 
улікам выкарыстання дасягненняў НТР. Асаблівасцю народнай 
гаспадаркі БССР было яе развіццё ў асноўным па экстэнсіўным 
шляху з перавагай цяжкай і абароннай прамысловасці. Захоў- 
валася камандна-адміністрацыйная мадэль эканамічнага развіцця. 
Спроба яе частковага рэфармавання ў другой палове 1960-х гг. 
скончылася няўдачай. Аграрная палітыка грунтавалася на пера- 
важна састарэлых вытворчых адносінах у сельскай гаспадарцы. 
Гэта не дазваляла вырашыць глыбінную праблему -- пераадолець 
адчужэнне калгасніка ад зямлі і вынікаў сваёй працы. У эканомі- 
цы паступова нарасталі застойныя з'явы, звязаныя з падзеннем 
тэмпаў росту вытворчасці і ігнараваннем матэрыяльнай зацікаўле- 
насці працоўных. 


Паняцці і тэрміны, якія трэба засвоіць: гаспадарчы разлік, 
экстэнсіўны шлях развіцця эканомікі, ваенна-прамысловы комн- 
лекс, дэфіцыт. 

ДАДАТКОВЫ МАТЭРЫЯЛ 


Культурна-гістарычнае асяроддзе 


хх]. Адным з галоўных стваральнікаў савецкага ядзернага шчыта 
стаў ураджэнец Мінска, тройчы Герой Сацыялістычнай Працы Якаў Зяль- 
довіч (1914- 1987). Чалавек, які не меў вышэйшай адукацыі, у 25-га- 
довым узросце стаў доктарам фізіка-матэматычных навук, вывучыўшы 
самастойна вышэйшую матэматыку. Гэта ўнікальны выпадак у гісторыі 
савецкай навукі. Займаўся даследаваннем гарэння пораху рэактыўных 





Я. Б. Зяльдовіч 





А. А. Брыш 


снарадаў для легендарнай «кацюшы». Адзін са 
стваральнікаў савецкай атамнай бомбы, выбух 
якой быў праведзены ў 1949 г. У 1950- 1960-я гг. 
актыўна ўдзельнічаў у стварэнні савецкай вада- 
роднай бомбы. Дыяпазон яго навуковых заняткаў 
шырокі. Напрыклад, як астрафізік даследаваў 
пачатковыя стадыі пашырэння Метагалактыкі і 
стварыў тэорыю зараджэння Сусвету. 

У практычнай рэалізацыі ідэй Я. Зяльдові- 
ча прымаў удзел таксама ўраджэнец Мінска, 
Герой Сацыялістычнай Працы Аркадзій Брыш 
(нарадзіўся ў 1917 г.). У яго жыццёвым лёсе спа- 
лучыліся вайна і навука. Два гады ў Мінскім 
падполлі і яшчэ год разведчыкам у партызан- 
скай брыгадзе, удзел у знакамітым партызан- 
скім парадзе ў Мінску ў 1944 г. А потым пра- 
ца над савецкай атамнай бомбай, раскрыццё 
сакрэту яе дэтанацыі пры падрыве, забеспячэнне 
бяспекі ядзерных боепрыпасаў, што стаяць на 
ўзбраенні. 


“х2, Вялікі ўклад ва ўмацаванне абарона- 
здольнасці СССР унёс ураджэнец Віцебшчыны, 
савецкі авіяканструктар, двойчы Герой Сацыя- 
лістычнай Працы Павел Восіпавіч Сухі (1895-- 
1975). У свае маладыя гады, у 1918-1919 гг., 
ён працаваў настаўнікам матэматыкі ў школах 
Лунінца і Гомеля, а затым інжынерам-канструк- 

тарам. У гады Вялікай Айчыннай вайны пры- 
мяняліся для барацьбы з ворагам сканструява- 
ныя ім франтавыя бамбардзіроўшчыкі, штурма- 
вікі, знішчальнікі. Шэраг унікальных самалётаў 
са стрэлападобнымі і трохвугольнымі крыламі 
пад маркай СУ сталі асновай савецкай авіяцыі, 
а таксама Ваенна-паветраных сіл Рэспублікі 
Беларусь. У 1995 г. імя П. В. Сухога прысвоена 
Гомельскаму політэхнічнаму інстытуту (цяпер 
універсітэт). 


У чым заключаецца ўклад Я. Зяльдовіча, 
А. Брыша, П. Сухога ў развіццё ВПК і забяспя- 
чэнне бяспекі савецкай краіны? 





П. В. Сухі 


2... ПЫТАННІ І ЗАДАННІ 


1. Ахарактарызуйце прамысловы патэнцыял БССР у другой палове 1960-х -- пер- 


шай палове 1980-х гг. 


2. Вызначце, ці існавала на прадпрыемствах, якія пераводзіліся на гаспадарчы раз- 
лік, зацікаўленасць працоўных у выніках сваёй вытворчай дзейнасці. 
3. Растлумачце, чаму БССР у народзе называлі «зборачным і адкормачным цэхам 


Савецкага Саюза». 


4. Прывядзіце прыклады развіцця гаспадаркі па экстэнсіўным шляху. 
5. Складзіце ў сшытку параўнальную табліцу «Асноўныя рысы эканамічнага развіцця 


БССР» і зрабіце выснову аб іх асаблівасцях. 





Другая палова 1950-х - 


Прыкметы для параўнання 
першая палова 1960-х гг. 


Метады кіравання эканомікай 


Другая палова 1960-х - 
першая палова 1980-х гг. 





Галіны прамысловасці, якія 
пераважна развіваліся 





Кірункі развіцця сельскай 
гаспадаркі 

















6. Падрыхтуйце, карыстаючыся дакументам Ме 36 хрэстаматыі, паведамленне аб 


узроўні дабрабыту насельніцтва БССР. 

7. Раскрыйце прычынна-выніковую сувязь паміж развіццём ВПК і дэфіцытам тавараў 
народнага спажывання; паміж правядзеннем хімізацыі сельскай гаспадаркі і 
ўскладненнем экалагічных праблем. 

8. Прааналізуйце прычыны, па якіх рэформа 1965 г. фактычна перастала дзейнічаць 
да пачатку 1970-х гг. 

9. У чым заключаліся прыкметы складвання механізма тармажэння сацыяльна- 
эканамічнага развіцця БССР у першай палове 1980-х гг? 


ў 12. Спробы паскарэння сацыяльна-эканамічнага 
развіцця БССР у другой палове 1980-х гг. 


--- Вучэбная задача 


Вызначыць, у чым заключаліся прычыны і асноўныя кірункі партыйна-дзяр- 
жаўнага курсу на паскарэнне сацыяльна-эканамічнага развіцця. 


2 Успомніце 


1. Што такое стагнацыя? 
2. Што ўяўляе сабой экстэнсіўны шлях развіцця гаспадаркі? 


Курс на паскарэнне сацыяльна-эканамічнага развіцця. Спро- 
бы паскарэння сацыяльна-эканамічнага развіцця БССР, як і 
СССР у цэлым, былі выкліканы перш за ўсё зніжэннем яго па- 
казчыкаў у 1970-х -- першай палове 1980-х гадоў. Назіралася ад- 
ставанне эканомікі ад дасягненняў навукова-тэхнічнай рэвалюцыі, 
якая паступова ахоплівала ўсе сферы жыцця грамадства. У 1971-- 
[985 гг. беларуская эканоміка, як і ўся савецкая, усё больш ад- 
ставала ад эканамічна развітых капіталістычных краін па эфек- 
тыўнасці, тэхнічным і тэхналагічным узроўні, большасці іншых 
паказчыкаў. Эканоміка СССР, за выключэннем сыравінных галін 
і вытворчасці ўзбраення, была неканкурэнтаздольнай. 

У той жа час узнікла ценявая эканоміка -- усе віды эка- 
намічнай дзейнасці, якія афіцыйна дзяржавай не ўлічваліся і да- 
ходы ад якіх скрываліся ад падаткаабкладання. Узнікненне ценя- 
вой эканомікі сведчыла пра аслабленне дзяржаўнай манаполіі ў 
эканамічнай галіне. 

Праяўленні застою ў эканоміцы, нарастанне крызісных з'яў 
у сярэдзіне 1980-х гг. прымусілі кіраўніцтва дзяржавы шукаць 

шляхі пераўтварэння гаспадарчага механізма. Неабходнасць новай 
эканамічнай рэформы стала відавочнай і для кіраўніцтва. Існава- 
ла два магчымыя шляхі яе правядзення: пераход гаспадаркі да 
выкарыстання таварна-грашовых адносін або чарговая спроба 
ўдасканалення тагачаснай камандна-адміністрацыйнай сістэмы. 
Партыйным кіраўніцтвам быў прадэклараваны першы варыянт. 
Ён атрымаў назву «курс на паскарэнне сацыяльна-эканамічнага 
развіцця краіны». Гэты курс прадугледжваў пераход на інтэн- 
сіўны шлях развіцця эканомікі на аснове павелічэння якасных 
паказчыкаў за кошт выкарыстання навейшых дасягненняў навукі 
і тэхнікі, прыярытэтнага развіцця машынабудавання як базы гэ- 
тага працэсу, росту прадукцыйнасці працы. 


Шляхі развіцця эканомікі БССР 





Экстэнсіўны Інтэнсіўны 





За кошт павелічэння колькасных За кошт паляпшэння якасных 
паказчыкаў паказчыкаў 














Рэалізацыя курсу на паскарэнне сацыяльна-эканамічнага раз- 
віцця. Перавод прадпрыемстваў на самафінансаванне і гасразлік. 
У адпаведнасці з курсам на паскарэнне сацыяльна-эканамічнага 
развіцця быў распрацаваны план развіцця народнай гаспадаркі 
БССР на 1986- 1990 гг. Асноўнай задачай стаў пераход ад пера- 
важна адміністрацыйных метадаў кіравання да эканамічных. Але 
праграма такога пераходу яшчэ не была распрацавана. Планава- 
лася спалучыць адміністрацыйныя метады кіравання «зверху» з 
самакіраваннем «знізу» на месцах. Для гэтага прадугледжвалася 
пашырэнне правоў прадпрыемстваў і іх самастойнасці, укараненне 
гаспадарчага разліку і самафінансавання. Пры самафінансаванні 
прадпрыемства само зарабляе грошы за кошт даходаў ад рэаліза- 
цыі сваёй прадукцыі і не мае патрэбы ў дзяржаўным фінансаванні. 

Дзякуючы гэтым эканамічным метадам прадпрыемствы атры- 
малі магчымасць большую частку прыбытку пакідаць у сябе і 
выкарыстоўваць яе ў сваіх інтарэсах. Пераход прадпрыемстваў 
да гаспадарчага разліку і самафінансавання садзейнічаў у 1986-- 
1989 гг. росту аб'ёму прамысловай прадукцыі ў Беларусі на 27 90 
і павышэнню прадукцыйнасці працы на 26 90. 

Найбольш істотным крокам па рэалізацыі курсу на паскарэн- 
не сацыяльна-эканамічнага развіцця з'явіўся Закон «Аб дзяржаў- 
ным прадпрыемстве», які быў прыняты ў 1987 г. Згодна з законам 
роля цэнтральных міністэрстваў абмяжоўвалася падрыхтоўкай 
кантрольных лічбаў развіцця і вызначэннем дзяржзаказу. Прад- 
прыемствы атрымалі большую эканамічную і вытворчую самастой- 
насць. Прадукцыя, якая выраблялася звыш дзяржзаказу, магла 
рэалізоўвацца па рыначных цэнах. 

Аднак ажыццяўленне гэтага закона замест забеспячэння эфек- 
тыўнасці вытворчасці прывяло толькі да разбалансавання сістэмы 
кіравання ўсім народнагаспадарчым комплексам. Галоўнай пры- 
чынай з'явілася тое, што абмежаванне функцый міністэрстваў 
адбывалася ва ўмовах адсутнасці ў краіне неабходных рынкавых 
структур, пасрэдніцкіх арганізацый, таварна-сыравінных біржаў. 
Магчымасць выжыць для прадпрыемства пры такіх умовах -- 
гэта дабіцца як мага большага дзяржзаказу. Так кола замкнулася. 
Прадпрыемствы самі імкнуліся вярнуцца пад апеку міністэрстваў. 

У канцы 1980-х гг. народная гаспадарка СССР, у тым ліку і 
БССР, па-ранейшаму заставалася ва ўладзе адміністрацыйна-ка- 
манднай сістэмы кіравання, хоць і аслабленай пастаяннымі экс- 
перыментамі з эканамічнымі паўрэформамі. Непахіснай застава- 
лася сацыялістычная (дзяржаўная) уласнасць на сродкі вытворчасці. 

Галоўным дасягненнем эканамічнага развіцця БССР у другой 
палове 1980-х гг. стала паступовая пераарыентацыя з выпуску 
тавараў цяжкай прамысловасці (машын, станкоў, абсталявання) 
на выпуск тавараў лёгкай прамысловасці. Упершыню тавары на- 
роднага спажывання па аб'ёме сваёй вытворчасці сталі выпускац- 
ца апераджальнымі тэмпамі. 

Зробленыя партыйна-дзяржаўным кіраўніцтвам захады не 
змаглі спыніць пагаршэння сацыяльна-эканамічнага становішча. 
Яно працягвала абвастрацца. Нарастала інфляцыя -- абясцэньван- 
не папяровых грошай, гэта значыць падзенне іх пакупной здоль- 
насці ў выніку павышэння цэн на тавары і паслугі. Пошукі шляхоў 
перабудовы эканамічных адносін у другой палове 1980-х гг. рэ- 
альных вынікаў не далі. 

Пагаршэнне становішча ў сельскай гаспадарцы. Больш ма- 
рудна ажыццяўляліся пераўтварэнні ў сельскай гаспадарцы. Існа- 
вала розніца паміж высокімі цэнамі на прамысловыя тавары і 

нізкімі дзяржаўнымі закупачнымі цэнамі на сельскагаспадарчую 
прадукцыю. У выніку калгасы амаль перасталі купляць неабход- 
ную тэхніку. Скарацілася выкарыстанне ўгнаенняў. Пачалося па- 
дзенне вытворчасці прадуктаў харчавання. Для забеспячэння імі 
насельніцтва была ўведзена сістэма талонаў. У гэтых умовах 
больш настойліва сталі ўзнімацца пытанні аб неабходнасці пера- 
ходу да разнастайных формаў гаспадарання на зямлі. У 1990 г. 
быў прыняты Закон «Аб уласнасці», які прадугледжваў прыват- 
ную, калектыўную і дзяржаўную ўласнасць. У 1991 г. быў прыняты 
Закон «Аб сялянскай (фермерскай) гаспадарцы». Аднак фермер- 
скіх гаспадарак у Беларусі было створана вельмі мала. 





Асноўныя кірункі курсу на паскарэнне сацыяльна-эканамічнага развіцця БССР 
у другой палове 1980-х гг. 





Спроба інтэнсіфікацыі вытворчасці на аснове выкарыстання дасягненняў НТР 





Забеспячэнне апераджальнага росту вытворчасці прадметаў народнага 
спажывання 





Перавод прадпрыемстваў на гаспадарчы разлік і самафінансаванне 


Спробы пераходу да разнастайных формаў гаспадарання на зямлі 











Чарнобыльская катастрофа. Эканамічнае 
становішча БССР пагоршылася ў сувязі з ава- 
рыяй на Чарнобыльскай атамнай электрастан- 
цыі 26 красавіка 1986 г. (““). Чарнобыльская 
катастрофа лічыцца адной з самых маштабных 
тэхналагічных катастроф ХХ ст., наступствы 
якой былі вельмі цяжкімі для Беларусі. 

У ліпені 1986 г. Вярхоўны Савет БССР 
прызнаў усю тэрыторыю Беларусі зонай эка- 
лагічнага бедства. Аднак першапачаткова ў 
БССР не распаўсюджвалася інфармацыя аб 
аварыі, і грамадства не ведала масштабаў ка- 
тастрофы і не ўяўляла небяспекі, якую несла 
ў сабе радыяцыя. Толькі ў 1989 г. з інфармацыі 





; і ; , а Чарнобыльская мадонна. 
аб радыяцыйным становішчы ў Беларусі быў Мастак М. Савіцкі. 


зняты рэжым сакрэтнасці. 1986-- 1990 гг. 

Наступствы аварыі на Чарнобыльскай АЭС 


Шчыльнасць цана Граніцы ў 1986 г. 
тэрыторыі цэзіем- 137 
(па стане на май 1986 г., Кі/км?) 7“ СССР 
чэ БССР 


1-5 ШЁ 15-40 --- абласцей 
2-2 5-15 ШШ большза40 


З Тэрыторыі, з якіх было адселена 
насельніцтва 





Граніца зоны г. Наваполацк 


адчужэння 


/. (Я 
о «Барысаў 7-:57 
Маладзечна ” Фё 


ЧАРНОБЫЛЬСКАЯ АЗС 
(аварыя адбылася 26 красавіка 1986 г.) 








ГІСТАРЫЧНАЯ ДАВЕДКА 








Радыеактыўнаму забруджванню ў выніку аварыі падвергліся 17 еўрапейскіх 
краін. Асноўны ўдар прыпаў на Беларусь, Украіну, Расію. Аварыя нанесла Бела- 
русі страты, роўныя 32 рэспубліканскім бюджэтам 1985 г. Па даных Камітэта 
па праблемах наступстваў катастрофы на Чарнобыльскай АЭС, 923 96 тэрыторыі 
нашай рэспублікі былі забруджаны доўгажывучымі радыеактыўнымі ізатопамі 
(для параўнання 4.8 96 тэрыторыі Украіны і 0,5 96 тэрыторыі Расіі). Ад радыеак- 
тыўнага забруджвання пацярпела 2,3 млн чалавек, гэта значыць кожны пяты 
жыхар Беларусі. З гаспадарчага абароту было выведзена 920 96 зямель. 

У 1988 г. у беларускім сектары 
30-кіламетровай зоны адсялення 
вакол станцыі быў створаны Па- 
лескі радыяцыйна-экалагічны запа- 
веднік. Урадам БССР была рас- 
працавана і ў 1989 г. прынята доў- 
гатэрміновая дзяржаўная прагра- 
ма ліквідацыі вынікаў аварыі. З за- 
бруджаных тэрыторый на новае мес- 
ца жыхарства было адселена больш 
за 135 тыс. чалавек. Для перася- 
ленцаў было пабудавана шмат жыл- 
ля. У 1991 г. затраты на чарнобыль- 
скія патрэбы склалі 16,8 9о рэспуб- 
ліканскага бюджэту. Саркафаг над разбураным энерга- 

Адсяленне, лячэнне і аздараў- блокам Чарнобыльскай АЭС 
ленне людзей, стварэнне належных 
умоў для працы і жыцця на пацярпелых тэрыторыях застаюцца 
адной з найважнейшых задач у развіцці нацыянальнай эканомікі 
і ў наш час. 





Вызначым асноўнае ў змесце параграфа. Пошукі шляхоў пе- 
раадолення крызісу і забеспячэння развіцця народнай гаспадаркі 
БССР былі звязаны са спробамі партыйна-дзяржаўнага кіраў- 
ніцтва рэфармаваць камандна-адміністрацыйную сістэму кіра- 
вання эканомікай. Аднак сфера эканамічных адносін, якія складалі 
сацыялістычную сістэму гаспадарання, захоўвалася нязменнай. 
Гэта і стала галоўнай прычынай таго, што курс на паскарэнне 
сацыяльна-эканамічнага развіцця спалучаў адміністрацыйна-ка- 
мандныя і гаспадарчыя метады. Укараняўся гаспадарчы разлік і 
самафінансаванне. Прадугледжвалася інтэнсіфікацыя вытворчасці 
на аснове выкарыстання дасягненняў НТР. Былі ўведзены роз- 
ныя формы ўласнасці. Аднак план развіцця народнай гаспадаркі 
БССР не ставіў за мэту пераход да рыначных адносін. Няўдалыя 
спробы рэфармавання сістэмы кіравання эканомікай прывялі да 
далейшага нарастання негатыўных тэндэнцый. Паскорылася зні- 
жэнне тэмпаў росту прамысловай і сельскагаспадарчай прадукцыі, 

прадукцыйнасці працы. У выніку эканоміку ахапіў глыбокі крызіс, 
што выклікала развіццё цэнтрабежных тэндэнцый і ў канчатковым 
выніку -- распад савецкай дзяржавы і адзінага народнагаспадар- 
чага комплексу. 


Паняцці і тэрміны, якія трэба засвоіць: інтэнсіўны шлях 
развіцця эканомікі, самафінансаванне, інфляцыя. 


ДАДАТКОВЫ МАТЭРЫЯЛ 


“ў Пажар, які ўзнік на адным з блокаў Чарнобыльскай АЭС, уда- 


лося лакалізаваць дзякуючы самаахвярнасці атрада пажарных, які 
ўзначаліў жыхар Брагіна В. Ігнаценка. У вогненным пекле ён атрымаў 
вострае паражэнне прамянёвай хваробай. 25-гадовы пажарны быў па- 
смяротна ўзнагароджаны ордэнам Чырвонага Сцяга. Яму ўстаноўлены 
помнік у Брагіне. А тысячы ўдзельнікаў пераадолення наступстваў ава- 
рыі атрымалі ў народзе назву ліквідатараў. 


2... ПЫТАННІ І ЗАДАННІ 


1. 


Пералічыце мерапрыемствы, звязаныя з ажыццяўленнем курсу на паскарэнне 
сацыяльна-эканамічнага развіцця БССР у другой палове 1980-х гг. 

Параўнайце экстэнсіўны і інтэнсіўны шляхі развіцця эканомікі; гаспадарчы разлік 
і самафінансаванне. 

Вызначце, чаму Закон «Аб дзяржаўным прадпрыемстве» не паспрыяў паскарэн- 
ню эканамічнага развіцця. 

Што, па вашым меркаванні, стала прычынамі ўзнікнення дэфіцыту тавараў 
народнага спажывання і інфляцыі? 

Да якіх наступстваў прывяло існаванне нажніц цэн на прамысловыя тавары і 
сельскагаспадарчую прадукцыю? 

Ці варта характарызаваць аварыю на Чарнобыльскай АЭС як маштабную 
экалагічную і тэхнагенную катастрофу, у тым ліку для Беларусі? Правядзіце 
дыскусію па гэтым пытанні. Выкарыстайце дакументальныя матэрыялы хрэста- 
матыі. 

Вызначце, чаму курс на паскарэнне сацыяльна-эканамічнага развіцця не прынёс 
жаданых вынікаў. 

ў Із. Палітыка перабудовы і вынікі яе ажыццяўлення 
ў БССР 


2. Вучэбная задача 


Вызначыць, у чым заключалася палітыка перабудовы ў грамадска-палітычным 
жыцці БССР у другой палове 1980-х гг. 


2 Успомніце 


Што азначае дэмакратызацыя? 


Рэфармаванне грамадска-палітычнай сістэмы. Выбары народ- 
ных дэпутатаў. У 1985 г. Генеральным сакратаром ЦК КПСС 
быў абраны М. С. Гарбачоў. Палітыка, распачатая з сярэдзіны 
1980-х гг. часткай кіраўніцтва СССР на чале з М. С. Гарбачовым, 
атрымала назву «перабудова». Яна ахоплівала амаль усе бакі 
жыццядзейнасці краіны і прывяла да значных змен ва ўнутры- 
палітычным і міжнародным жыцці, якія былі звязаны з дэмакра- 
тызацыяй, спробамі паскарэння сацыяльна-эканамічнага развіц- 
ця. Аднак у выніку супярэчлівасці і непаслядоўнасці ў рэалізацыі 
палітыкі перабудовы адбылося абвастрэнне крызісу ва ўсіх сфе- 
рах жыцця савецкага грамадства. 

Перабудова закранула ўсіх і кожнага паасобку. Адным з яе 
рэальных дасягненняў у грамадска-палітычным жыцці ў другой 
палове 1980-х гг. стала галоснасць -- прынцып адкрытасці ін- 
фармацыі пра мінулае і сучаснасць краіны, магчымасць выказ- 
ваць крытычныя адносіны да ўлады і тагачаснай ідэалогіі, рэалі- 
зоўваць на справе абвешчаныя Канстытуцыяй БССР 1978 г. дэма- 
кратычныя свабоды слова і друку. Важным крокам на шляху па- 
шырэння ролі народа ў вырашэнні дзяржаўных спраў у Бела- 
русі стала прыняцце ў 1988 г. Закона «Аб народным абмеркаванні 
важных пытанняў дзяржаўнага жыцця Беларускай ССР». 

Часткай партыйнага кіраўніцтва была ўсвядомлена задача 
карэннай перабудовы грамадскага ладу. Перабудова прадугледж- 
вала пазбаўленне партыйных органаў дзяржаўных функцый, пера- 
ход да шматпартыйнасці, забеспячэнне ўсеўладдзя Саветаў народ- 
ных дэпутатаў. Было вырашана стварыць новы вышэйшы орган 

заканадаўчай улады -- З'езд народных дэпутатаў СССР. У вы- 
барчую сістэму былі ўнесены адпаведныя змены. У 1989 г. адбы- 
ліся выбары народных дэпутатаў СССР. Яны ўпершыню праводзі- 
ліся на альтэрнатыўнай аснове, гэта значыць на кожнае мес- 
ца ва ўсесаюзным парламенце прэтэндавалі некалькі кандыдатаў, 
а канчатковае рашэнне было за выбаршчыкамі. Пры такой выбар- 
чай сістэме кожны кандыдат павінен быў сам удзельнічаць у вы- 
барчай кампаніі, распрацаваць і прапанаваць сваю выбарчую 
праграму. 

У 1990 г. згодна з новым выбарчым законам адбыліся выбары 
народных дэпутатаў у Вярхоўны і мясцовыя Саветы народных дэ- 
путатаў БССР. На 310 месцаў у беларускім парламенце прэтэнда- 
вала 1769 кандыдатаў. Аднак ва ўмовах аднапартыйнасці боль- 
шасць месцаў атрымалі прыхільнікі Камуністычнай партыі Бела- 
русі. Разам з тым упершыню ў гісторыі Вярхоўнага Савета БССР 
у ім узнікла парламенцкая апазіцыя -- група (фракцыя) дэпута- 
таў, чые погляды не супадалі або супярэчылі думкам дэпутацкай 
большасці. У гэтых умовах замест фармальнага аднагалоснага 
зацвярджэння законаў у Вярхоўным Савеце БССР праходзіла іх 
вострае абмеркаванне. 

Фарміраванне шматпартыйнасці. Грамадскія арганізацыі і 
аб'яднанні. Ва ўмовах, калі запісаныя ў Канстытуцыі дэмакра- 
тычныя свабоды атрымалі рэальнае ўвасабленне, побач з існую- 
чымі сталі нараджацца новыя грамадскія аб'яднанні. Утварэнне 
грамадскіх рухаў і фарміраванне шматпартыйнасці сталі магчы- 
мымі толькі ва ўмовах аслаблення кіруючай ролі КПБ. Аднак 
партыйнае кіраўніцтва ў Беларусі было схільнае да адстойвання 
аднапартыйнай сістэмы. Кампартыя Беларусі працягвала лічыць 
сябе кіруючай і накіроўваючай сілай грамадства, нягледзячы на- 
ват на тое, што ў 1990 г. Трэці Нечарговы з'езд народных дэпута- 
таў СССР адмяніў шосты артыкул Канстытуцыі СССР, у якім 
замацоўвалася кіруючая і накіроўваючая роля КПСС. Галоўным 
для КПБ у гэтых умовах было не дапусціць утварэння новых палі- 
тычных партый. Таму зараджэнне і фарміраванне шматпартый- 
насці ў Беларусі праходзіла вельмі складана і супярэчліва. І ўсё ж 
спыніць працэс утварэння палітычных партый і грамадскіх аб'яд- 
нанняў кіраўніцтва рэспублікі не здолела. 

ГІСТАРЫЧНАЯ ДАВЕДКА 


Рост грамадскай і палітычнай свядомасці насельніцтва прывёў да ўзнікнення 
ў 1989 г. грамадска-палітычнага руху пад назвай Беларускі народны фронт за 
перабудову «Адраджэнне» (БНФ). У 1990 г. быў прыняты Закон СССР «Аб гра- 
мадскіх аб'яднаннях», які замацаваў права грамадзян на свабоднае аб'яднанне 
і стварэнне палітычных партый, рухаў. Таму адкрыта супрацьстаяць гэтаму пра- 
цэсу для КПБ станавілася практычна немагчыма. У 1991 г. адбыўся І з'езд 
Беларускай сялянскай партыі. У праграмнай заяве партыі адзначалася, што яна 
ёсць палітычная арганізацыя парламенцкага тыпу, створаная з мэтай абароны 
палітычных і эканамічных інтарэсаў сялянства. У пачатку 1990-х гг. у Беларусі 
ўзнікла каля 10 палітычных партый. Сярод іх Беларуская сацыял-дэмакратычная 
Грамада, Аб'яднаная дэмакратычная партыя Беларусі і інш. 














Па меры таго як у рэспубліцы складвалася шматпартыйнасць, 
КПБ страчвала манаполію на ўладу. Яе аўтарытэт у грамадстве 
хутка падаў, і многія радавыя члены партыі пачалі выходзіць з 
яе радоў. Пад уздзеяннем гэтых працэсаў унутры партыі ўзнікла 
ідэя яе рэфармавання і пераўтварэння ў партыю парламенцкага 
тыпу. Аднак вышэйшае партыйнае кіраўніцтва курс на дэмакра- 
тызацыю партыі звязвала толькі з прыстасаваннем да новых умоў, 
каб захаваць камуністычную партыю ў якасці сілы, якая павінна 
стаяць над грамадствам. 

Апошняй спробай вярнуць краіну ў даперабудовачны час стаў 
так званы жнівеньскі путч 1991 г. Ён быў арганізаваны групай 
вышэйшых партыйных і дзяржаўных кіраўнікоў у Маскве ў той 
час, калі кіраўнік краіны М. С. Гарбачоў знаходзіўся на адпачын- 
ку ў Крыме. Няўдача путчу паскорыла крах КПСС і КПБ. У су- 
вязі з гэтымі падзеямі 25 жніўня 1991 г. Вярхоўны Савет БССР, 
большасць якога складалі камуністы, прыняў пастанову «Аб ча- 
совым прыпыненні дзейнасці КПСС -- КПБ на тэрыторыі Бела- 
русі». Гэта пастанова дзейнічала да 1993 г. КПБ была забаронена 
і заканадаўча адхілена ад улады, якая ў поўным аб'ёме перайшла 
ў рукі Вярхоўнага Савета. 

Фарміраванне шматпартыйнасці з'явілася буйным крокам на 
шляху да ўсталявання дэмакратыі ў рэспубліцы. Аднак большасць 
створаных партый заставаліся невялікімі па сваёй колькасці. 
Практычна яны ўяўлялі сабой аб'яднанні вузкага кола аднадум- 
цаў, якія не мелі шырокай падтрымкі. Адной з прычын гэтага 

з'яўлялася непадрыхтаванасць грамадскай свядомасці да ўвядзен- 
ня шматпартыйнасці ва ўмовах адсутнасці вопыту і навыкаў удзе- 
лу насельніцтва ў грамадска-палітычным жыцці краіны. 

Перабудова спрыяла актывізацыі дзейнасці прафсаюзаў, перш 
за ўсё ў абароне інтарэсаў шырокіх мас насельніцтва, а таксама 
ў фарміраванні дэмакратычнага грамадства. Былі ўведзены новыя 
прынцыпы аб'яднання прафесійных саюзаў. У 1990 г. была ство- 
рана Федэрацыя прафсаюзаў Беларусі (ФПБ), якая аб'яднала 
асноўную частку членаў прафесійных саюзаў Беларусі. Яшчэ ад- 
ным аб'яднаннем прафсаюзаў стаў Беларускі Кангрэс дэмакра- 
тычных прафсаюзаў, удзельнікі якога склалі нязначную колькасць 
членаў прафсаюзаў. 

Са стратай камуністычнай партыяй кіруючай ролі ў глыбокім 
крызісе апынуўся і яе рэзерв -- камсамол. Колькасць членаў 
камсамола ў 1990 г. скарацілася ўдвая, няпэўным стала і прызна- 
чэнне яго ў грамадстве, таму ў 1991 г. ён быў перайменаваны ў 
Саюз моладзі Беларусі. 





Напрамкі дэмакратызацыі грамадска-палітычнага жыцця БССР 
у другой палове 1980-х -- пачатку 1990-х гг. 





Прыняцце курсу на перабудову савецкай палітычнай сістэмы 





Правядзенне палітыкі галоснасці 





Правядзенне выбараў на альтэрнатыўнай аснове і ўтварэнне парламенцкай 
апазіцыі 








Паступовае фарміраванне шматпартыйнасці 








Вызначым асноўнае ў змесце параграфа. Найважнейшымі 
зменамі ў грамадска-палітычным жыцці БССР у час перабудовы 
сталі галоснасць, магчымасць рэалізоўваць на справе дэмакра- 
тычныя свабоды слова і друку, страта КПБ манаполіі на ўладу 
і стварэнне шматпартыйнасці, правядзенне выбараў народных 
дэпутатаў на альтэрнатыўнай аснове і ўзнікненне парламенцкай 
апазіцыі ў Вярхоўным Савеце БССР, пазбаўленне партыйных 
органаў дзяржаўных функцый і забеспячэнне ўсеўладдзя Саветаў 
народных дэпутатаў. 


Паняцці і тэрміны, якія трэба засвоіць: перабудова, га- 
лоснасць, выбары на альтэрнатыўнай аснове, парламенцкая 
апазіцыя. 

2. ПЫТАННІ І ЗАДАННІ 


1. Як вы разумееце выраз «манаполія на ўладу»? 

2. Параўнайце становішча народных дэпутатаў, выбраных на безальтэрнатыўнай і 
альтэрнатыўнай асновах. Выкарыстайце дакументы Ме 52, 56 хрэстаматыі. 

3. Растлумачце, аб чым сведчыла скасаванне шостага артыкула Канстытуцыі БССР 
1978 г 

4. Ахарактарызуйце працэс складвання ў БССР шматпартыйнасці. 

5. Растлумачце, чаму для пераўтварэння савецкай палітычнай сістэмы было 
неабходна найперш пазбавіць камуністычную партыю ўладных паўнамоцтваў. 

6. Складзіце параўнальную табліцу «Асноўныя рысы грамадска-палітычнага жыцця 
ў БССР» і зрабіце выснову аб іх адрозненні. 


Другая палова 1960-х - Другая палова 1980-х -- 


Прыкметы для параўнання 
першая палова 1980-х гг. пачатак 1990-х гг. 





Выбары ў органы дзяржаўнай 
улады 

















Становішча палітычных партый 





7. Раскрыйце прычынна-выніковую сувязь паміж увядзеннем галоснасці і развіццём 
дэмакратычных працэсаў. 


ў 14. Развіццё адукацыі і навукі ў другой палове 
1950-х -- 1980-я гг. 


2. Вучэбная задача 
Вызначыць ролю адукацыі і навукі ў разгортванні НТР у БССР і развіцці 
грамадства. 


---- Успомніце 
Якое значэнне мела «культурная рэвалюцыя» ў працэсе станаўлення новага 
ўкладу жыцця і фарміраванні савецкага чалавека ў 1920- 1990-я гг.? 


Развіццё народнай адукацыі. Рост ведаў пра навакольны свет, 
чалавека, грамадства стаў неабходным для далейшага развіц- 
ця БССР ва ўмовах разгортвання навукова-тэхнічнай рэвалюцыі. 

У працэсе фарміравання індустрыяльнага грамадства значную 
ролю адыграла агульнаадукацыйная школа. Вялікім дасягненнем 
стала ўвядзенне з 1958 г. абавязковай 8-гадовай адукацыі. Былі 
створаны сярэднія агульнаадукацыйныя працоўныя політэхнічныя 
школы з вытворчым навучаннем. Працавалі школы рабочай і сель- 
скай моладзі, пашыралася прафесійна-тэхнічнае навучанне. Былі 
створаны прафесійна-тэхнічныя вучылішчы (ПТВ), якія рыхтавалі 
кваліфікаваных рабочых. 

У першай палове 1970-х гг. быў завершаны пераход да ўсе- 
агульнай сярэдняй адукацыі. 98 9о выпускнікоў 8-х класаў пра- 
доўжылі вучобу для атрымання сярэдняй адукацыі ў 10-гадовай 
школе, а таксама ў сярэдніх спецыяльных навучальных установах. 
Сярэднюю адукацыю давалі таксама прафесійна-тэхнічныя вучы- 
лішчы. У працэсе набыцця адукацыі вучняў рыхтавалі да ўдзелу 
ў прадукцыйнай працы. Галоўная роля ў гэтым належала між- 
школьным вучэбна-вытворчым камбінатам. Аднак з-за недастат- 
ковай аснашчанасці матэрыяльнай базы яны не маглі забяспечыць 
вучняў ведамі і навыкамі, неабходнымі для свядомага выбару 
прафесіі. 

Якасць адукацыі і ўзровень падрыхтоўкі выпускнікоў сярэд- 
няй школы не заўсёды адпавядалі патрабаванням вытворчасці. 
У развіцці адукацыі галоўным лічыўся ўсеагульны ахоп моладзі 
вучобай і атрыманне ёю атэстата сталасці. Павышэнне якасці 
адукацыі часта было немагчымае з-за недахопу сродкаў для раз- 
віцця матэрыяльна-тэхнічнай базы навучання. 

Пашыралася падрыхтоўка спецыялістаў з вышэйшай адука- 
цыяй. Былі адкрыты новыя навучальныя ўстановы: Магілёўскі ма- 
шынабудаўнічы інстытут, Віцебскі тэхналагічны інстытут лёгкай 
прамысловасці, Мінскі радыётэхнічны інстытут, Магілёўскі тэхна- 
лагічны інстытут і інш. 

Каб падрыхтаваць спецыялістаў для новых галін прамысло- 
васці БССР -- радыёфізікі, электронікі, радыётэхнікі і інш., пры- 
ём у вышэйшыя і сярэднія спецыяльныя навучальныя ўстановы з 
1958 па 1965 г. павялічыўся больш чым у 2 разы. У наступныя 
гады колькасць вышэйшых і сярэдніх спецыяльных навучальных 
устаноў павялічвалася. 

ГІСТАРЫЧНЫ ПАРТРЭТ 





Міхаіл Афанасьевіч Дзмітрыеў (1921--2001) -- таленавіты педагог і вучоны. 
З 1974 па 1985 гг. рэктар Мазырскага педагагічнага інстытута імя Н. К. Крупскай. 
Узначаліўшы Кармянскую школу-інтэрнат для дзяцей- 
сірот, якіх любіў не менш, чым трох сваіх, пераўтварыў 
яе ва ўзорную ў БССР у 1960- 1970-я гг. Стаў заслу- 
жаным настаўнікам БССР. Устанавіў сувязі з калекты- 
вам школы, дзе дырэктарам быў славуты савецкі педа- 
гог В. А. Сухамлінскі. У гады Вялікай Айчыннай вайны 
стаў кавалерам салдацкага ордэна Славы і медаля 
«За адвагу», а за сваю самаадданую настаўніцкую 
працу пасля вайны быў удастоены звання Героя Са- 
цыялістычнай Працы. Доўгі час плённа працаваў пра- 
фесарам у Гомельскім дзяржаўным універсітэце імя 
Ф. Скарыны. 







Ф 


Шмат вучняў выхавала настаўніца сярэдняй школы Ме 28 
г. Мінска Арыядна Іванаўна Казей, сястра Марата Казея. Гэта 
жанчына ўвасобіла ў сваім жыцці бязмежную сілу духа нашага 
народа, яго веру ў жыццё і ў сябе. Застаўшыся ў 17 год пасля 
ваеннага ліхалецця без ног, якія адмарозіла, бу- 
дучы ў партызанах, яна змагла не проста вы- 
жыць, а і ўпэўнена прайсці свой жыццёвы шлях, 
стаўшы заслужанай настаўніцай БССР. За сваю 
працу была ўдастоена звання Героя Сацыяліс- 
тычнай Працы. Музей, прысвечаны яе дзейнасці, 
створаны ў мінскай школе, дзе яна працавала. 

Трэба адзначыць, што развіццё адукацыі ў 
БССР у 1960- “1980-я гг. ішло разам з паслядоў- 
ным скарачэннем беларускамоўнага навучання. 
У сярэдзіне 1980-х гадоў толькі 21,3 9о школ пра- 
цавалі на беларускай мове. На рубяжы 1980-- 
1990-х гг. вызначылася станоўчая тэндэнцыя з 
укараненнем беларускай мовы ў вучэбна-выха- 
ваўчы працэс. А. І. Казей 

ГІСТАРЫЧНАЯ ДАВЕДКА 


Сістэма народнай адукацыі садзейнічала значнаму росту ведаў насельніцтва 
БССР. Калі ў 1959 г. у рэспубліцы на І тыс. чалавек вышэйшую і сярэднюю 
(поўную і няпоўную) адукацыю мелі 304 чалавекі, то ў 1985 г. -- 662. У 1965 г. 
у краіне дзейнічала 27 вышэйшых навучальных устаноў, у якіх налічвалася каля 
100 тыс. студэнтаў, а ў 1990 г. колькасць навучальных устаноў павялічылася да 
93, у іх навучалася 188 тыс. студэнтаў. Па гэтым паказчыку у разліку на ду- 
шу насельніцтва БССР займала адно з першых месцаў сярод савецкіх рэспуб- 
лік. У 1960- “1980-я гг. вялікая ўвага надавалася развіццю фізічнай культуры і 
спорту (““1). 














Развіццё беларускай навукі. Дасягненні вучоных Беларусі. 
Беларуская навука развівалася як састаўная частка агульнаса- 
юзнай. Вядучая роля ў яе развіцці належала Акадэміі навук 
БССР, якую ўзначальваў у 1969- 1987 гг. М. А. Барысевіч. Па 
пэўных навуковых кірунках рэспубліка дасягнула вялікіх поспехаў. 
За распрацоўкі ў галіне матэматыкі, фізікі, электронна-вылічаль- 
най тэхнікі, біялогіі, медыцыны многія вучоныя сталі лаўрэатамі 
Ленінскай і Дзяржаўных прэмій СССР і БССР, 12 з іх былі ўда- 
стоены звання Героя Сацыялістычнай Працы. Так, ураджэнец Ма- 
зыршчыны акадэмік АН БССР М. Я. Мацапура стаў лаўрэатам 
Ленінскай прэміі за распрацоўку і ўкараненне ў сельскагаспа- 
дарчую вытворчасць высокаэфектыўных тэхналогій механізаванага 
асваення забалочаных зямель і ўборкі бульбы. Званне Героя Са- 
цыялістычнай Працы было прысвоена мінчанцы, 
члену-карэспандэнту АН БССР, выдатнаму хірур- 
гу-афтальмолагу, таленавітаму вучонаму ў галіне 
вочных хвароб Т. В. Бірыч. Героем Сацыялістыч- 
най Працы стаў Г. А. Ілізараў, які нарадзіўся на 
тэрыторыі сучаснай Брэстчыны. Акадэмік АН 
СССР, вядомы ва ўсім Савецкім Саюзе хірург- 
артапед, ён распрацаваў універсальны апарат 
фіксацыі для лячэння пераломаў і дэфармацый 
касцей. У хімічнай навуцы найбольш важнымі 
былі дасягненні ў галіне палімераў, якія з'явіліся 
асновай для атрымання пластмасы і сінтэтычных 
валокнаў. У біялогіі асаблівае значэнне мелі ад- 


У, 


М. А. Барысевіч крыцці ў галінах генетыкі і геннай інжынерыі, 

якія знайшлі выкарыстанне ў вывядзенні новых сартоў сельскагас- 
падарчых раслін і парод жывёл. 

Ва ўмовах навукова-тэхнічнай рэвалюцыі вырашальнае зна- 
чэнне набыло ўкараненне навуковых адкрыццяў. Яно садзейнічала 
павышэнню прадукцыйнасці і паляпшэнню ўмоў працы, якасці 
прадукцыі. У БССР хуткімі тэмпамі ішло развіццё радыёэлектро- 
нікі і інтэгральнай мікраэлектронікі, вылічальнай тэхнікі. На прад- 
прыемствах быў наладжаны выпуск станкоў асабліва высокай 
дакладнасці. 

П. Клімук і У. Кавалёнак першымі сярод беларусаў сталі лёт- 
чыкамі-касманаўтамі СССР і двойчы Героямі Савецкага Саюза. 
Яны ўнеслі вялікі ўклад у асваенне кос- 





масу. Кожны з іх здзейсніў па тры кас- 
мічныя палёты. Нават і на каляземнай 
арбіце сустрэліся нашы землякі. У 1978 г. 
П. Клімук у час свайго трэцяга касміч- 
нага палету разам з польскім касманаў- 
там М. Гермашэўскім сустрэўся на арбі- 
тальнай станцыі «Салют-б» з У. Кава- 
лёнкам, які правеў у бязважкасці ў су- 
купнасці 214 сутак (““2). 

Аднак укараненне навуковых рас- 
працовак у вытворчасць сутыкалася з 
пэўнымі цяжкасцямі. У 1980-я гг. ва ўмо- 





вах замаруджвання тэмпаў сацыяльна- 
эканамічнага развіцця знізілася і эфек- 
тыўнасць навукі. У сувязі са скарачэн- 
нем расходаў на яе развіццё СССР, у тым 
ліку БССР, пачаў губляць ранейшыя па- 
зіцыі ў галінах касмічных распрацовак, 
тэлебачання, камп'ютараў, робататэхні- 
кі (779); 


Вызначым асноўнае ў змесце па- 
раграфа. Тое, што сярэдзіна 1950-х -- 
1980-я гг. былі даволі супярэчлівым пе- 
рыядам у гісторыі Беларусі, не магло 
не адбіцца і на развіцці адукацыі і на- У. В. Кавалёнак з маці 

вукі. Заўсёды выйграе тая краіна, якая не шкадуе сродкаў на 
адукацыю. Узровень развіцця адукацыі ў БССР адпавядаў па- 
трабаванням індустрыяльнага грамадства. Пад канец 1980-х гг. 
вышэйшыя і сярэднія спецыяльныя ўстановы мелі сучасную на 
той перыяд матэрыяльна-тэхнічную базу. Істотна пашырылася 
падрыхтоўка кадраў па спецыяльнасцях, якія вызначалі навукова- 
тэхнічны прагрэс. Была створана і дзейнічала сістэма прафесійна- 
тэхнічнага навучання. Пераход да ўсеагульнай 8-гадовай, а затым 
і сярэдняй адукацыі ў БССР з'явіўся важнай умовай паспяховага 
вырашэння праблемы падрыхтоўкі кваліфікаваных кадраў. БССР 
стала краінай суцэльнай пісьменнасці. І ўсё ж фінансаванне аду- 
кацыі заставалася недастатковым. 

Станаўленне індустрыяльнага грамадства ў БССР ва ўмовах 
разгортвання НТР патрабавала павелічэння ролі навукі, якая пе- 
ратварылася ў непасрэдны сродак развіцця вытворчасці. Для 
Беларусі была характэрна высокая ступень інтэграванасці ў агуль- 
ную навуковую і тэхнічную прастору СССР. Навуковы патэнцыял 
краіны паспяхова выкарыстоўваўся ў інтарэсах росту вытворчасці, 
павышэння сацыяльнага і культурнага ўзроўню жыцця беларус- 
кага народа. Аднак укараненне навуковых распрацовак у вытвор- 
часць заставалася складанай справай. 


ДАДАТКОВЫ МАТЭРЫЯЛ 


ж Культурна-гістарычнае асяроддзе 






“х]. Значны ўклад у развіццё савецкага спорту 
ўнеслі беларускія спартсмены, якімі і сёння гана- 
рыцца наша краіна. З 1956 г., калі беларусамі бы- 
ла заваявана першая алімпійская ўзнагарода, і да 
2006 г. 60 беларускіх спартсменаў заваявалі званне 
алімпійскіх чэмпіёнаў, выйграўшы 7] залаты ме- 
даль. 54 атлеты сталі сярэбранымі прызёрамі алім- 
піяд, а 67 маюць бронзавыя ўзнагароды. Чатырох- 
разовымі алімпійскімі чэмпіёнамі станавіліся на 
трох алімпіядах фехтавальшчыкі В. Сідзяк і А. Бя- 
ХХІ летціх Л0Ва, імя якой занесена ў Кнігу рэкордаў Гінеса. 








Плакат 
Алімпійскіх гульняў Тройчы ўздымаўся на вышэйшую прыступку алім- 


1980 г. у Маскве пійскага п'едэстала чэмпіён ХУПІ, ХІХ, ХХ Алім- 

А. Мядзведзь В. Корбут 





пійскіх гульняў па вольнай барацьбе, неаднаразовы чэмпіён свету і СССР 
А. Мядзведзь. Ён прызнаны лепшым барцом вольнага стылю ХХ ст. і 
ўдастоены спецыяльнай узнагароды ЮНЕСКА «За высакароднасць у 
спорце». «Цудам з коскамі» называлі балельшчыкі беларускую гімнастку 
В. Корбут -- чэмпіёнку ХХ і ХХІ Алімпійскіх гульняў, якая ў 1972 г. 


была прызнана лепшай спартсменкай свету. 


Падрыхтуйце паведамленні аб выдатных спартсменах -- вашых 


земляках. 


“х2, Вялікі ўклад у распрацоўку ракетных рухавікоў зрабіў ура- 
джэнец Слуцка, канструктар, Герой Сацыялістычнай Працы С. Косберг 


(1903- 1965). Працаваў у канструктарскім бюро 
С. П. Каралёва. Першы савецкі касманаўт Ю. Га- 
гарын у час старту сказаў вядомую фразу «Па- 
ехалі!», а потым дадаў: «Косберг спрацаваў». 
Менавіта пад яго кіраўніцтвам была створана 
серыя ракетных рухавікоў, якія ўстанаўліваліся 
на ступенях ракета-носьбітаў, што выводзілі ў 
космас пілатуемыя караблі, штучныя спадарож- 
нікі, аўтаматычныя міжпланетныя станцыі. Яго 
імем названы кратар на адваротным баку Месяца. 

Вызначце, чаму інфармацыя аб удзеле на- 
шых землякоў у асваенні космасу лічылася сак- 
рэтнай. 





а 


С. Косберг 

хх. Тэрмін «робататэхніка», як навука аб 
робатах, увайшоў ва ўжытак дзякуючы сусветна 
вядомаму амерыканскаму пісьменніку-фантасту, 
ураджэнцу Магілёўшчыны А. Азімаву (1920-- 
1992). У 1923 г. сям'я пераехала ў ЗША. Пісаць 
пачаў у 11 гадоў. Стаў аўтарам больш як 500 кніг, 
створаных у жанры навуковай фантастыкі, не- 
каторыя з якіх былі экранізаваны ў Галівудзе. 
У англійскую і іншыя мовы таксама ўвайшоў 
ужыты ім тэрмін «псіхагісторыя» -- навука аб 
паводзінах вялікіх груп людзей. 

Падрыхтуйце паведамленне аб творчасці 


А. Азімаў А. Азімава. 


2... ПЫТАННІ І ЗАДАННІ 


ЦЬ 


Раскрыйце прычынна-выніковую сувязь паміж разгортваннем НТР і стварэннем 
сярэдніх агульнаадукацыйных працоўных політэхнічных школ з вытворчым 
навучаннем. 

Якую ролю ў падрыхтоўцы кадраў для патрэб індустрыяльнага грамадства ады- 
грала стварэнне сістэмы ПТВ? 

Дакажыце, што адукацыйны ўзровень насельніцтва БССР у 1980-я гг. быў даволі 
высокім. 

Як вы лічыце, ці забяспечвала вышэйшая адукацыя запатрабаванасць у спецыя- 
лістах для новых галін прамысловасці ў БССР? Свой адказ аргументуйце. 
Ахарактарызуйце ўдзел беларусаў у асваенні касмічнай прасторы. 
Ахарактарызуйце практычную значнасць навуковых распрацовак беларускіх 
вучоных. 

Падрыхтуйце паведамленне аб развіцці ў БССР спорту і дасягненнях беларускіх 
спартменаў. Выкарыстайце мясцовы матэрыял. 

ў 15. Беларуская літаратура ў другой палове 
1950-х -- 1980-я гг. 


2. Вучэбная задача 


Вызначыць, як умовы развіцця культуры паўплывалі на адлюстраванне ў 
творчасці беларускіх пісьменнікаў гістарычнага мінулага нашай краіны і тагачас- 
най рэчаіснасці. 


2 Успомніце 


Што азначаў прынцып партыйнасці? 


Умовы развіцця беларускай літаратуры. Частковая дэмакра- 
тызацыя грамадска-палітычнага жыцця стала найбольш істотнай 
з'явай у культурным жыцці БССР у гады «адлігі» (другая палова 
1950-х -- першая палова 1960-х гг.). Пачаўся працэс дэсталіні- 
зацыі грамадства і выкрыцця культу асобы. У БССР былі рэабілі- 
таваны такія вядомыя дзеячы культуры, як У. Галубок, Ц. Гартны, 
М. Гарэцкі і інш. Аднак рэабілітацыя вялася выбарачна. 

Умовы развіцця культуры ў другой палове 1960-х -- першай 
палове 1980-х гг. вызначаліся захаваннем ролі камуністычнай пар- 
тыі як кіруючай і накіроўваючай сілы грамадства. Крытыкаваліся 
творы, у якіх вызначаліся новыя рэалістычныя падыходы да асэн- 
савання і паказу грамадскіх працэсаў. Партыйныя органы імкну- 
ліся сарыентаваць дзеячаў культуры на праслаўленне вялікіх 
здзяйсненняў Савецкай краіны і вырашэнне задачы пабудовы 
камунізму. У адпаведнасці з метадам сацыялістычнага рэалізму 
савецкая рэчаіснасць разглядалася як найвышэйшае дасягненне 
чалавецтва. У цэнтры ўвагі літаратараў знаходзілася новая гіста- 
рычная супольнасць людзей -- савецкі народ. Гэтыя абставіны 
абумовілі недастатковую ўвагу да адлюстравання ў літаратуры 
нацыянальна-культурных асаблівасцей беларускага народа. 

Перабудова другой паловы 1980-х гг. аказала станоўчы ўплыў 
на ўсе бакі культурнага жыцця краіны. Прынцып галоснасці, стра- 
та КПБ манаполіі на ўладу садзейнічалі паступоваму змякчэнню 
адміністрацыйна-камандных метадаў кіраўніцтва культурай. У га- 
ліне літаратуры і мастацтва надышоў час доўгачаканай творчай 
свабоды. Дзеячы беларускай літаратуры атрымалі магчымасць 

праяўляць свой талент. Сваёй першаснай задачай яны лічылі вы- 
хаванне гуманістычных адносін да чалавека, сцвярджэнне велі- 
чы чалавека-працаўніка. Пафас чалавечнасці напаўняў амаль усе 
творы беларускіх пісьменнікаў. Паглыбленне ва ўнутраны, духоў- 
ны свет чалавека стала найважнейшым дасягненнем беларускай 
літаратуры. 

Тэма Вялікай Айчыннай вайны ў творах беларускай літара- 
туры. Для беларускіх пісьменнікаў тэма Вялікай Айчыннай вайны 
стала вызначальнай на дзесяцігоддзі. У мастацкіх творах гэта тэма 
разглядалася як выпрабаванне чалавека ў цяжкіх ваенных умовах, 
яго годнасці, адданасці гуманістычным ідэалам. Гэта найбольш 
ярка ўвасобілася ў раманах І. Чыгрынава «Плач перапёлкі», 
«Апраўданне крыві», І. Навуменкі «Сасна пры дарозе», «Вецер у 
соснах», «Сорак трэці». Сярод твораў беларускай літаратуры, пры- 
свечаных ваеннай тэме, -- дылогія А. Адамовіча «Партызаны» і 
«Хатынская аповесць», дакументальная кніга «Я з вогненнай вёс- 
кі...» (разам з Я. Брылём і У. Калеснікам). Значнае месца займае 


У, 


Вялікая Айчынная вайна ў творчасці В. Быкава. 


ГІСТАРЫЧНЫ ПАРТРЭТ 





Васіль Уладзіміравіч Быкаў (1924-2003) -- беларускі пісьменнік, грамадскі 
дзеяч. Народны пісьменнік Беларусі, Герой Сацыялістычнай Працы, лаўрэат Ленін- 
скай прэміі. Вучыўся ў Віцебскім мастацкім вучылішчы. Удзельнік Вялікай Айчыннай 
вайны, быў двойчы паранены. Родным нават прыйшла пахавальная на яго. Сваю 
творчасць прысвяціў пераважна тэме вайны. Кнігі 
Быкава напоўнены верай у вялікія духоўныя магчы- 
масці чалавека, яны служаць выхаванню патрыёта 
сваёй Радзімы. Пісьменнік асуджае хлусню, здрад- 
ніцтва. У яго творах паказаны звычайны чалавек ва 
ўмовах вайны, для якога штодзённы гераізм стаў нор- 
май паводзін, перадумовай перамогі над ворагам. Кнігі 
пісьменніка надрукаваны на 35 мовах свету, а іх 
агульны тыраж склаў звыш З млн экзэмпляраў. 

У першай палове 1960-х гг выйшла кніга В. Быкава 
«Жураўліны крык», аповесці «Здрада», «Трэцяя ра- 
кета». У канцы 1960-х гг. В. Быкаў у аповесцях «Круг- 

лянскі мост», «Сотнікаў», «Абеліск» звярнуўся да тэмы партызанскай і падпольнай 
барацьбы беларускага народа. У 1970- 1980-я гг. з'явіліся творы «Дажыць да 
світання», «Пайсці і не вярнуцца», «Знак бяды». 


Новае асэнсаванне ваенных падзей, аналіз псіхалогіі простага 
салдата, набліжэнне да праўды жыцця характэрныя і для твор- 
часці вядомага беларускага пісьменніка Я. Брыля. Ён адным з 
першых у рамане «Птушкі і гнёзды» ўвёў у беларускую ваенную 
прозу тэму духоўных каштоўнасцей і праблему выбару паводзін 
чалавека на вайне, у цяжкіх умовах. 

Гістарычная тэматыка ў беларускай літаратуры. Дасягненнем 
у творчасці беларускіх пісьменнікаў стала тое, што яны імкнуліся 
адлюстроўваць падзеі тагачаснага жыцця ва ўзаемасувязі з гіс- 
тарычным мінулым і перспектывамі будучага развіцця рэспублікі. 

У шэрагу твораў знайшлі мастацкае ўвасаб- 
ленне шматлікія гістарычныя падзеі. У іх ліку ра- 
маны І. Мележа «Людзі на балоце», «Подых на- 
вальніцы», «Завеі, снежань», якія склалі трыло- 
гію «Палеская хроніка». У гэтых творах пісьмен- 
нік раскрыў лёс беларускага сялянства ў 1920-- 
1930-я гг. на Палессі. Трылогія з'яўляецца гім- 
нам беларускаму народу і роздумам над яго 
гісторыяй. 

Падзеяй у беларускай літаратуры гэтага часу 
стаў выхад цэлага шэрагу твораў У. Караткевіча. 

У. Караткевіч планаваў напісаць трылогію, 
прысвечаную падзеям 1863- 1864 гг. Але паспеў 
стварыць толькі першы раман «Каласы пад сяр- !. Мележ 
пом тваім». Тэме паўстання 1863- 1864 гг. прысвечана героіка- 
рамантычная драма «Кастусь Каліноўскі». Аповесць «Дзікае па- 
ляванне караля Стаха», створаная ў жанры гістарычнага дэтэк- 
тыва, апісвае падзеі 1880-х гг. у адным з куткоў Беларусі. 

Гістарычная тэматыка адлюстравана ў рамане У. Караткевіча 
«Хрыстос прызямліўся ў Гародні». Асновай для напісання паслу- 
жыў запіс хронікі Вялікага княства Літоўскага аб з'яўленні ў 
ХХІ ст. чалавека, які прысвоіў сабе імя Хрыста. Гэты раман -- 
філасофскі роздум аб прызначэнні чалавека на Зямлі. У дэтэк- 

ГІСТАРЫЧНЫ ПАРТРЭТ 





Уладзімір Сямёнавіч Караткевіч (1930-1984) - 
беларускі пісьменнік, перакладчык, кінасцэнарыст. 
Лаўрэат Літаратурнай прэміі імя І. Мележа, Дзяржаўнай 
прэміі БССР імя Я. Коласа. Працаваў настаўнікам. 
Друкавацца пачаў з 1955 г. Свае творы прысвяціў 
айчыннай гісторыі, раскрыў багаты духоўны свет герояў 
і звязаў іх асабісты лёс з лёсам Бацькаўшчыны. Для 
пісьменніка характэрна рамантычнае, фальклорна- 
легендарнае асэнсаванне мінуўшчыны, заглыбленне ў 
беларускую міфалогію, выкарыстанне і мастацкая 
інтэрпрэтацыя біблейскіх сюжэтаў, антычных вобразаў. 
В. Быкаў ахарактарызаваў У. Караткевіча як выса- 
кароднага рыцара духу. 





тыўным жанры створаны раман «Чорны замак Альшанскі», за 
які пісьменнік быў удастоены Дзяржаўнай прэміі БССР. Раман 
адлюстроўвае непарыўную сувязь паміж гістарычным мінулым і 
сучаснасцю. Пачуццём любові да Радзімы і павагі да яе гісторыі 
напоўнены нарыс «Зямля пад белымі крыламі». У. Караткевіч 
з'яўляецца аўтарам п'ес «Званы Віцебска», «Маці ўрагану» і інш. 

Асабліва плённа працаваў у галіне літаратуры І. Шамякін. 


ГІСТАРЫЧНЫ ПАРТРЭТ 





Іван Пятровіч Шамякін (1921--2004) -- беларускі празаік, драматург, публіцыст, 
грамадскі дзеяч, народны пісьменнік Беларусі, акадэмік Нацыянальнай акадэміі 
навук Беларусі, Герой Сацыялістычнай Працы. Удзельнік Вялікай Айчыннай вайны. 
Творы І. Шамякіна перакладзены на многія замежныя мовы. Яго імя прысвоена 
Мазырскаму дзяржаўнаму педагагічнаму ўніверсітэту. 

Літаратурную дзейнасць пачаў у 1941 г. з нарысаў і вершаў. У рамане «Крыніцы» 
сцвярджаюцца актыўныя адносіны чалавека да свету, паэтызуецца грамадзянская 
непрымірымасць да праяў кансерватызму. У аповесці «Трывожнае шчасце» лёс 
герояў Пятра Шапятовіча і Сашы Траянавай асацыіруецца з лёсам усяго пакалення, 
якое прайшло праз цяжкія выпрабаванні вайны, змагаючыся з ворагам на франтах, 

у партызанскіх атрадах, і якое ў цяжкіх пасляваенных 
умовах актыўна ўдзельнічала ў аднаўленні народнай 
гаспадаркі. 

Раман І. Шамякіна «Сэрца на далоні» ставіць важ- 
ныя праблемы грамадскага жыцця: выхаванне моладзі, 
станаўленне чалавека як асобы. Раман «Снежныя 
зімы» вызначаецца глыбінёй мастацкага асэнсавання 
складаных грамадскіх працэсаў сучаснасці. Праблемы 
Чарнобыля раскрыты ў рамане «Злая зорка». Шэраг 
твораў пісьменніка прысвечаны гісторыка-рэвалюцый- 
ным падзеям: аповесць «Браняпоезд “Таварыш Ленін”», 
раман «Петраград- Брэст». 





Беларуская паэзія. Духоўнае абнаўленне адбылося ў бела- 
рускай паэзіі. Адлюстраванне агульначалавечых каштоўнасцей 
праз асабістыя перажыванні герояў стала адной з яе галоўных 
тэм. Асабліва ярка яно праявілася ў творчасці народнага паэта 
Беларусі П. Броўкі -- яго зборніках «Пахне чабор», «Далёка ад 
дому», «А дні ідуць...» і інш. Ён быў удастоены Дзяржаўнай прэміі 
БССР за паэму «Заўсёды з Леніным», а таксама за ўдзел у 
выданні Беларускай Савецкай Энцыклапедыі. Талент народнага 
паэта Беларусі М. Танка з найбольшай сілай выявіўся ў зборніках 
вершаў «Нарачанскія сосны», «Прайсці праз вернасць» і інш. 
Адной з самых яскравых паэтычных зорак Беларусі ХХ ст. стаў 
П. Панчанка. Яго зборнікі «Пры святле маланак», «Маўклівая 
малітва» і інш. прысвечаны змаганню за годнасць чалавечай 
асобы, за нашу нацыянальную самасвядомасць, мову і культуру. 


Вызначым асноўнае ў змесце параграфа. Беларускія пісьмен- 
нікі і паэты стварылі яскравыя творы, напоўненыя пафасам гераіз- 
му і стваральнай дзейнасці, любові да Радзімы. Дзеячы беларус- 
кай літаратуры, распрацоўваючы тэму Вялікай Айчыннай вайны 
ва ўмовах адноснай дэмакратызацыі тагачаснага грамадска-палі- 
тычнага жыцця, значна пашырылі абмежаваныя партыйнымі прад- 
вызначэннямі рамкі метаду сацыялістычнага рэалізму і нават 
выходзілі за яго межы. Яны ўнеслі вялікі ўклад у адлюстраванне 
суровай праўды вайны, маральных прынцыпаў, якіх прытрым- 

ліваліся на фронце і ў тыле. Пісьменнікаў цікавіла сувязь су- 
часнасці з мінулым і будучыняй. Гісторыя разглядалася імі як 
аснова для выхавання павагі да чалавека і асэнсавання яго жыц- 
цёвага лёсу, для фарміравання ў чытачоў любові да Радзімы. 
У творах, прысвечаных жыццю беларускай вёскі і яе праблемам, 
каштоўнасці сацыялістычнага грамадства, якія адлюстроўваліся 
ў асабістых перакананнях герояў, усё больш саступалі месца 
агульначалавечым. 


--..- ПЫТАННІ І ЗАДАННІ 


ПЕ 


Якім чынам змены ва ўмовах грамадска-палітычнага жыцця паўплывалі на раз- 
віццё беларускай літаратуры. 

Ахарактарызуйце творчасць І. Мележа і І. Шамякіна. Пры падрыхтоўцы да адказу 
выкарыстайце матэрыял 5 5, а таксама свае веды па беларускай літаратуры. 
У чым заключаюцца асаблівасці асвятлення падзей Вялікай Айчыннай вайны ў 
творчасці В. Быкава. 

Вызначце асаблівасці адлюстравання гістарычных падзей у творах У. Караткевіча. 
У сваім вершы «Васілю Быкаву» У. Караткевіч зазначыў: «Калі сонца выб'ецца з 
туману, толькі іх і ўспомніць хор народаў, воінаў сваіх, святых і зраненых, рыцараў 
сумлення і свабоды». Растлумачце такую пазіцыю. 


ў 16. Тэатральнае, музычнае і выяўленчае мастацтва 
ў другой палове 1950-х -- 1980-я гг. 


2 Вучэбная задача 


Вызначыць, як адлюстравана ў творах беларускага мастацтва памяць аб гіста- 


рычных асобах і падзеях. 


2 Успомніце 


Пералічыце прозвішчы найбольш вядомых у першае пасляваеннае дзесяцігод- 


дзе артыстаў тэатра, кампазітараў, мастакоў. 


Тэатральнае мастацтва. Дэмакратызацыя грамадскага жыц- 
ця, якая адбылася ў гады «адлігі», спрыяла пераарыентацыі ўвагі 
дзеячаў культуры на асвятленне маральных праблем і ўнутранага 
свету чалавека. Набыў вядомасць як пачынальнік новага этапу 

ў развіцці беларускай сатырычнай камедыі А. Макаёнак. Вялікую 
цікавасць у гледачоў выклікалі яго камедыі «Святая прастата», 
«Лявоніха на арбіце». Ён стаў лаўрэатам Дзяржаўнай прэміі 
БССР за п'есу «Трыбунал» і камедыю «Таблетку пад язык». 

У 1970--1980-я гг. належнае месца ў рэпертуары беларускіх 
тэатраў заняла нацыянальная тэматыка. Як і раней, вядучым быў 
Беларускі дзяржаўны акадэмічны тэатр імя Я. Купалы. Найбольш 
значнымі работамі купалаўцаў сталі спектаклі па п'есах І. Чыгры- 
нава «Плач перапёлкі», А. Дударава «Радавыя». У гэтых творах 
аўтары паказалі не толькі гераізм людзей у гады Вялікай Айчын- 
най вайны, але і тое, якой цаной была заваявана перамога. У Бе- 
ларускім дзяржаўным акадэмічным тэатры імя Я. Коласа ў Ві- 
цебску былі пастаўлены спектаклі «Снежныя зімы» паводле ра- 
мана І. Шамякіна, «Званы Віцебска» паводле п'есы У. Карат- 
кевіча. У Дзяржаўным рускім драматычным тэатры БССР імя 
М. Горкага ажыццёўлены пастаноўкі «Вяртанне ў Хатынь» павод- 
ле аповесці А. Адамовіча, «Пайсці і не вярнуцца» паводле аповесці 
В. Быкава і інш. 

Музычнае мастацтва. У беларускай музычнай культуры ад- 
бываўся пераход да больш глыбокага адлюстравання духоўнага 
жыцця грамадства, яго патрабаванняў і інтарэсаў. У 1955 г. быў 
зацверджаны Дзяржаўны гімн БССР. Кампазітар А. Багатыроў 
на аснове народнай песеннасці стварыў арыгінальную шматчастка- 
вую кампазіцыю «Беларускія песні», за якую 
атрымаў Дзяржаўную прэмію БССР. 

А. Туранкоў напісаў оперу «Яснае світан- 
не», прысвечаную тэме ўз'яднання Заходняй 
Беларусі з БССР. У Дзяржаўным тэатры му- 
зычнай камедыі БССР, які адкрыўся ў 1971 г. 
у Мінску, была пастаўлена першая беларус- 
кая аперэта «Паўлінка» Ю. Семянякі. Яму 
належыць опера «Зорка Венера», прысвеча- 
ная жыццю і творчасці М. Багдановіча. Бела- 
рускі кампазітар Д. Смольскі стварыў оперы 
«Сівая легенда» і «Францыск Скарына». 

Станаўленню песеннай творчасці ў рэс- 
публіцы садзейнічаў вакальна-інструменталь- 
ны ансамбль «Песняры» пад кіраўніцтвам У. Мулявін 

У. Мулявіна. Шырокай папулярнасцю карысталіся апрацоўкі бе- 
ларускімі кампазітарамі народных песень, якія абуджалі пачуццё 
гонару за Бацькаўшчыну. Не меншую вядомасць мае ансамбль 
«Сябры». Яго мастацкім кіраўніком і вядучым салістам стаў 
А. Ярмоленка, выканаўца многіх знакамітых песень беларускіх 
кампазітараў. Сярод іх «Вы шуміце, бярозы» Э. Ханка, «Алеся» 
І. Лучанка. За больш чым 95-гадовую кампазітарскую дзейнасць 
І. Лучанком быў створаны шэраг сачыненняў, сярод якіх музычныя 
кантата «Курган» і паэма-легенда «Гусляр» на вершы Я. Купалы 
і інш. Шырокаму колу беларускіх слухачоў вядомы імёны спевакоў 
В. Вуячыча, Я. Еўдакімава, Л. Барткевіча, Т. Раеўскай і інш. 

Жывапіс. Развіццё выяўленчага мастацтва было звязана са 
станаўленнем прафесіяналізму мастакоў. Яны паступова перахо- 
дзілі да філасофскага асэнсавання гістарычных падзей, адлю- 
страваных у іх творчасці. Тэма партызанскай барацьбы супраць 
нямецка-фашысцкіх захопнікаў стала вызначальнай у творчасці 
М. Савіцкага. 


ГІСТАРЫЧНЫ ПАРТРЭТ 





Міхаіл Андрэевіч Савіцкі (1922 -- 2010) -- 
ураджэнец Віцебшчыны, беларускі жывапісец, ака- 
дэмік, народны мастак СССР і Беларусі, першы ка- 
валер ордэна Францыска Скарыны. М. А. Савіцкі -- 
удзельнік Вялікай Айчыннай вайны, удзельнік абароны 
Севастопаля, вязень фашысцкіх канцлагераў, дзе 
цудам застаўся ў жывых. Жахі фашысцкай няволі апі- 
саны ў яго славутым цыкле карцін «Лічбы на сэрцы», 
які адкрываецца аўтапартрэтам «Вязень 32815». 
Хрысціянскія матывы ў творчасці мастака знайшлі 
ўвасабленне ў карціне «Мадонна Біркенаў», у якой 
адлюстраваны вобраз маці з дзіцем, якія лунаюць над 


комінам крэматорыя ў канцлагеры Асвенцым. У мастацкім цыкле «Беларусь пар- 
тызанская» ў карцінах «Партызанская мадонна» і «Партызанская мадонна 
(Мінская)» упершыню ў савецкім мастацтве створаны ясны і прывабны вобраз 
маці-партызанкі, поўнай надзеі, спачування, цярплівасці. Тэме працы прысвечаны 
карціны «Ураджай», «Сказ пра хлеб» і інш. У 1990-я гг. у творчасці мастака знайшла 

адлюстраванне чарнобыльская трагедыя. Ім 
створаны цыкл карцін «Чорная быль», прысве- 
чаных гэтай тэме, у тым ліку «Чарнобыль- 
ская мадонна». Цэнтральнай карцінай у цыкле 
«ХХ век» стала «Забойства праўды». Наконт яе 
сам мастак сказаў так: «Я пражыў складанае 
жыццё і вырашыў, што магу сумленна сказаць 
веку, які ён у маім разуменні... Мой кодэкс гона- 
ру -- мае творы, у якіх я як на далоні». За больш 
чым 65-гадовую творчую дзейнасць мастак 
стварыў калекцыю патрыятычных твораў, якія 
сталі гонарам беларускай культуры. За свае 
творы мастак удастоены Дзяржаўных прэмій 
СССР і БССР. У 2006 г. яму першым з айчынных 
дзеячаў культуры прысвоена званне «Герой Бела- 
русі». У Мінску ў 2012 г. расчыніла свае дзверы 
для гледачоў мастацкая галерэя М. Савіцкага. 





Партызанская мадонна. 
Мастак М. Савіцкі. 7967 г. 


Сваімі творамі мастакі папоўнілі культурны фонд Беларусі. 
Карціны Л. Шчамялёва «Навала. 22 чэрвеня 1941 года», «Першы 
дзень міру», «Край мой Міншчына» -- гэта ўвасабленне памяці 
пра гераічнае мінулае краіны і адлюстраванне сучаснасці. Надзвы- 
чайнай разнастайнасцю вызначаюцца палотны мастака М. Дан- 
цыга. Ён аўтар шэрагу карцін, на якіх паказана будаўніцтва Са- 
лігорска. Многія з яго палотнаў прысвечаны Мінску. 

З'явілася новае пакаленне мастакоў, якія адлюстроўвалі куль- 
турна-гістарычную спадчыну Беларусі. У. Басалыга стварыў се- 
рыю графічных твораў «Помнікі дойлідства Беларусі». З імем 
Ф. Янушкевіча звязана паглыбленая распрацоўка гістарычнай 
тэматыкі. Ён -- стваральнік карцін, прысвечаных К. Каліноўска- 
му. Мастак А. Марачкін -- аўтар партрэтаў Рагнеды, Вітаўта, 
М. Гусоўскага, Ф. Скарыны, Я. Драздовіча і інш. 

Своеасаблівае месца заняў у беларускім жывапісе А. Ісачоў, 
які памёр ва ўзросце 92 гадоў праз два дні пасля заканчэння яго 
першай у жыцці персанальнай выставы ў роднай Рэчыцы ў 1987 г. 
Творы мастака прысвечаны пераважна біблейскім сюжэтам і вы- 


У, 


кананы ў тэхніцы вельмі працаёмкага і карпатлівага гладкага 

пісьма. На жаль, прызнанне да мастака прыйшло ўжо пасля таго, 
як ён пайшоў з жыцця, а большасць яго карцін знаходзіцца па- 
за межамі Беларусі. 

Кіно. Шырокай папулярнасцю ў гледачоў карысталіся фільмы 
кінастудыі «Беларусьфільм». У сярэдзіне 1950- “1960-х гг. на экра- 
нах з'явіліся вядомыя дзіцячыя гісторыка-прыгодніцкія кінастужкі 
рэжысёра Л. Голуба «Міколка-паравоз», «Дзяўчынка шукае баць- 
ку», «Паланэз Агінскага» і інш. У кінафільме «Гадзіннік спыніўся 
апоўначы» рэжысёра М. Фігуроўскага расказваецца пра апера- 
цыю падпольшчыкаў па ліквідацыі фашысцкага гаўляйтэра Кубэ. 
Дакументальныя стужкі ўяўлялі сабой фільмы-нарысы пра герояў 
Вялікай Айчыннай вайны: «Дачка партыі» -- прысвечаны гера- 
ічнай дзейнасці В. З. Харужай, «Бацька Мінай» -- М. Ф. Шмы- 
рова, «Марат Казей» -- Марата Казея і інш. У 1970- 1980-я гг. сту- 
дыя «Беларусьфільм» кожны год выпускала на экраны да 70 мас- 
тацкіх, дакументальных і навукова-папулярных стужак. Сярод іх 
гісторыка-рэвалюцыйныя: «Крушэнне імперыі» (рэжысёр У. Корш- 
Саблін) і «Масква- Генуя» (рэжысёр А. Спешнеў пры ўдзеле 
У. Корш-Сабліна і П. Арманда); вельмі папулярны фільм «Белыя 
Росы» (рэжысёр І. Дабралюбаў); шматсерыйны тэлефільм «Дзяр- 
жаўная граніца» (рэжысёры В. Нікіфараў і Б. Сцяпанаў). 

Кінамастаком з яркім нацыянальным абліччам стаў В. Тураў. 


ГІСТАРЫЧНЫ ПАРТРЭТ 





Віктар Цімафеевіч Тураў (1936 -- 1996) -- ура- 
джэнец Магілёва, беларускі кінарэжысер, народны 
артыст БССР і СССР. Асноўная тэматыка яго карцін 
звязана з адлюстраваннем дзяцінства, абпаленага 
вайной, сувязі ваеннага і пасляваеннага пакаленняў, 
барацьбы з фашызмам, сучаснасці. У кожным з 25 ту- 
раўскіх фільмаў, нават прысвечаных вайне, сцвярджа- 
ецца толькі прыгожае і добрае, як, напрыклад, у дылогіі 
«Вайна пад стрэхамі» і «Сыны ідуць у бой» па аднай- 
менных раманах А. Адамовіча. Мастацкая кінастужка 
Віктар Тураў. Мастак «Праз могілкі», знятая рэжысёрам у 1964 г., па рашэн- 
М. Савіцкі. 7988 г. ні ЮНЕСКА праз 30 гадоў (у 1994 г.) увайшла ў лік 

100 лепшых фільмаў свету пра вайну. Паводле трылогіі І. Мележа «Палеская 
хроніка» стварыў кінаэпапею з дзвюх стужак -- «Людзі на балоце» і «Подых наваль- 
ніцы». У гэтых творах рэжысёр прызнаецца ў любові да бацькоўскага краю і яго 
людзей, расказвае аб чысціні іх пачуццяў і думак. Яго карціна «Я родам з дзя- 
цінства», створаная яшчэ ў 1966 г., была названа кінакрытыкамі ў 1995 г лепшым 
фільмам за ўсю гісторыю беларускага кінематографа. 


Па творах беларускага пісьменніка і кінематаграфіста А. Ада- 
мовіча «Хатынская аповесць» і «Карнікі» была знята мастацкая 
кінастужка «Ідзі і глядзі» (рэжысер Э. Клімаў). У 1985 г. на Мас- 
коўскім кінафестывалі яна была адзначана прызам Міжнароднай 
федэрацыі кінапрэсы, а ў 1986 г. прызнана часопісам «Савецкі 
экран» лепшым фільмам года. Дадзеная карціна да гэтага часу 
займае першыя радкі ў сусветных рэйтынгах лепшых фільмаў аб 
Другой сусветнай вайне. 

Гістарычныя падзеі сталі адной з тэм у творчасці прадстаў- 
ніка старэйшага пакалення беларускіх кінарэжысёраў М. Пта- 
шука. 


ГІСТАРЫЧНЫ ПАРТРЭТ 





Міхаіл Мікалаевіч Пташук (1943-2002) -- ураджэнец Брэстчыны, народны ар- 
тыст Беларусі, з імем якога звязана цэлая эпоха ў беларускім кіно. Яго дыпломная 
работа -- фільм «Пра Віцю, пра Машу і марскую пяхо- 
ту», у якім яшчэ будучы студэнтам здымаўся славуты 
кінаакцер А. Абдулаў, -- заваявала шэраг прэстыжных 
міжнародных прэмій. Ім знята звыш 30 фільмаў. Сярод 
іх кінастужкі паводле твораў І. Шамякіна -- «Вазьму твой 
боль» (1980 г.), У. Караткевіча -- «Чорны замак Альшан- 
скі» (1983 г.). Нягледзячы на патрабаванне з боку пар- 
тыйных структур, рэжысёр не выразаў сцэну раскулач- 
вання з фільма «Знак бяды» (1986 г.) па творы В. Бы- 
кава. Толькі дзякуючы М. С. Гарбачову, якому фільм спа- 
дабаўся, ён выйшаў на шырокі экран. З гэтым фільмам 
М. Пташук сабраў мноства прызоў. 

Скульптура. Плённа працавалі беларускія скульптары. Тэма 
Вялікай Айчыннай вайны стала галоўнай у творчасці А. Анікей- 
чыка. Подзвігу беларускіх партызан прысвечаны створаны ім ме- 
марыяльны комплекс «Прарыў» ва Ушацкім раёне. Уражвае яго 
скульптурны комплекс «Праклён фашызму» на месцы спаленай 
вёскі Шунеўка Докшыцкага раёна. А. Анікейчык -- аўтар вялі- 
кай колькасці скульптурных партрэтаў, у тым ліку П. М. Машэ- 
рава. Разам з Л. Гумілеўскім і А. Заспіцкім ён стварыў помнік 
Я. Купалу ў Мінску. 

Сусветна вядомым стаў адкрыты ў 1969 г. мемарыяльны архі- 
тэктурна-скульптурны ансамбль на ўшанаванне памяці ахвяр фа- 
шызму «Хатынь», створаны сумесна з групай архітэктараў скуль- 
птарам С. Селіханавым. Мастацкай выразнасцю вызначаюцца 
мемарыяльныя комплексы «Брэсцкая крэпасць-герой», «Курган 
Славы Савецкай Арміі -- вызваліцельніцы Беларусі» пад Мін- 
скам, мемарыяльны комплекс савецка-польскай баявой садруж- 
насці ў вёсцы Леніна Горацкага раёна. 

Падзеяй у мастацкім жыцці Беларусі стала адкрыццё ў 1975 г. 
у Жодзіне Манумента ў гонар маці-патрыёткі Настассі Фамінічны 
Купрыянавай і яе пяці сыноў, якія ўдзельнічалі ў барацьбе з 
ворагам у гады Вялікай Айчыннай вайны. Аўтары манумента -- 
скульптары А. Заспіцкі, І. Міско, М. Рыжанкоў. 


Вызначым асноўнае ў змесце параграфа. У цэнтры ўвагі 
дзеячаў беларускага мастацтва доўгі час знаходзілася новая гіс- 
тарычная супольнасць людзей -- савецкі народ. Дэмакратызацыя 
грамадска-палітычнага жыцця ў гады «адлігі» і «перабудовы» 
стварыла спрыяльныя ўмовы для адлюстравання творчай інтэлі- 
генцыяй маральных праблем і ўнутранага свету чалавека-воіна і 
чалавека-працаўніка. Гераізм беларускага народа ў гады Вялікай 
Айчыннай вайны і цана перамогі над ворагам сталі сюжэтамі 
твораў мастацтва. Жыццёвыя лёсы нашых далёкіх продкаў і пат- 
рыятызм беларускага народа ў гады ваеннага ліхалецця сталі 
асновай гістарычнай тэматыкі. Пры гэтым асаблівая ўвага на- 
давалася адлюстраванню нацыянальна-культурных асаблівас- 
цей і захаванню культурна-гістарычнай спадчыны беларускага 


народа. 

2. ПЫТАННІ І ЗАДАННІ 


ае 





Запоўніце табліцу «Творы беларускага мастацтва, прысвечаныя падзеям Вялікай 
Айчыннай вайны». 


Тэатр Жывапіс Кіно Скульптура 

















о (п В б» 


. Якім чынам творы беларускага мастацтва спрыяюць адраджэнню культурна- 


гістарычнай спадчыны беларускага народа? 


. Вызначце матывы творчасці М. Савіцкага. 

. Ахарактарызуйце творчасць В. Турава. 

. Як на матывы творчасці М. Пташука паўплывалі гістарычныя падзеі? 

- Падрыхтуйце паведамленні пра прадстаўнікоў песеннай творчасці ў БССР у 


1970- 1980-я гг. 


. Распрацуйце сцэнарый тэатральнай пастаноўкі на тэму «Ад прадзедаў спакон 


вякоў нам засталася спадчына». 


. Падрыхтуйце паведамленні пра вашых землякоў -- дзеячаў культуры Беларусі. 


Наш край 


Тэмы праектнай дзейнасці (па калектыўным выбары вучняў) 


. Пачніце стварэнне «Сямейнага альбома», у якім будзе адлюстравана гісторыя 


вашай сям'і, прадстаўленая ў фотаздымках, зробленых у перыяд другой паловы 
1950-х -- 1980-я гг., напрыклад, вучоба ў школе ці інстытуце, удзел у будаўнічых 
студэнцкіх атрадах ці новабудоўлях, служба ў Савецкай арміі, заключэнне шлюбу 
і выхаванне дзяцей, працоўная дзейнасць, святкаванне дзяржаўных і сямейных 
святаў, адпачынак і інш. 


. Правядзіце даследаванне па тэме «Лёс чалавека», якое раскрывае абставіны 


жыцця аднаго з вашых землякоў, звязаныя з уплывам падзей сацыяльна- 
эканамічнага ці грамадска-палітычнага жыцця БССР. 


. Пачніце збор калекцыі прадметаў, у тым ліку віртуальнай, са складаннем адпавед- 


ных каментарыяў да іх (бытавых рэчаў, цацак, адзення, прадметаў хатняга ўжытку, 
кніг, грампласцінак, значкоў і інш.), якія з'яўляюцца своеасаблівымі атрыбутамі 
свайго часу і адлюстроўваюць дасягненні ў развіцці гаспадаркі і культуры вашага 
краю ў другой палове 1950-х -- 1980-я гг., а таксама ўзровень жыцця мясцовых 
жыхароў. 

4. Падрыхтуйце артыкул ці эсэ ў газету або часопіс пра адну з гістарычных падзей 
у сацыяльна-эканамічным ці грамадска-палітычным жыцці БССР, якая адбылася 
ў вашай мясцовасці. 

5. Падрыхтуйце пытанні для ўмоўнага інтэрв'ю з адным з вашых славутых землякоў, 
які вызначыўся ў другой палове 1950-х -- 1980-я гг. 

6. Правядзіце апытанне, прысвечанае вызначэнню сярод вашых землякоў «імя 
Беларусі», г. зн. асвятленню вынікаў дзейнасці пэўнай асобы ў перыяд другой 
паловы 1950-х -- 1980-я гг. з адпаведнай аргументацыяй свайго выбару. 

7. Складзіце план-праспект экскурсіі (падарожжа) па сваім родным краі (населеным 
пункце) з апісаннем маршруту і славутасцей, якія сведчаць аб дасягненнях вашых 
землякоў у перыяд другой паловы 1950-х -- 1980-я гг. 


ў 17. Вынікі развіцця БССР на шляху ўсталявання 
індустрыяльнага грамадства 
Урок абагульнення 


Знайдзіце і растлумачце ключавыя словы: 
еу вытрымцы з даклада П. М. Машэрава на нечарговай дзявятай 
сесіі Вярхоўнага Савета БССР 13 красавіка 1978 г.: 

«...працаўнікі гарадоў і вёсак праяўлялі высокую актыўнасць, 
сапраўдную зацікаўленасць у тым, каб Асноўны Закон БССР абвяшчаў 
і замацоўваў усе найбольш істотныя і важныя бакі нашых дасягненняў 
і заваёў у братняй сям'і савецкіх народаў, забяспечваў новыя магчымасці 
для эканамічнага і сацыяльнага прагрэсу рэспублікі... 

Вялікае задавальненне ў рабочых, калгаснікаў, інтэлігенцыі рэспуб- 
лікі выклікалі артыкулы праекта Канстытуцыі, дзе сфармуляваны асноў- 
ныя правы і свабоды грамадзян. У выступленнях падкрэслівалася вялі- 
кая важнасць канстытуцыйнага замацавання правоў на ахову здароўя, 
на жыллё, на карыстанне дасягненнямі культуры, свабоды навуковай, 
тэхнічнай і мастацкай творчасці...»; 

е у вытрымцы з Указа Прэзідэнта СССР М. С. Гарбачова ад ІЗ жніў- 

ня 1990 г.: 

«Цяжкай спадчынай мінулага з'явіліся масавыя рэпрэсіі, самаволь- 
ства і беззаконнасць, якія чыніліся сталінскім кіраўніцтвам... 

Выказваючы прынцыповае асуджэнне масавых рэпрэсій, лічачы іх 
несумяшчальнымі з нормамі цывілізацыі... пастанаўляю: 

І. Прызнаць незаконнымі, якія пярэчаць асноўным грамадзян- 
скім і сацыяльна-эканамічным правам чалавека, рэпрэсіі, што пра- 
водзіліся ў адносінах да сялян у перыяд калектывізацыі, а такса- 
ма ў адносінах усіх іншых грамадзян па палітычных, сацыяльных, 
нацыянальных, рэлігійных і іншых матывах у 20--50-я гады, і цал- 
кам аднавіць правы гэтых грамадзян». 

Параўнайце: 

е грамадска-палітычнае жыццё ў БССР у перыяд «адлігі» і 

ў другой палове 1960-х -- першай палове 1980-х гтг.; 

е вынікі і сутнасць экстэнсіўнага і інтэнсіўнага шляхоў развіц- 
ця эканомікі БССР у другой палове 1960-х- “1980-я гтг.; 

е умовы развіцця беларускай літаратуры і мастацтва ў другой 
палове 1960-х -- першай палове 1980-х гг. і ў другой палове 
1980-х гг. 

Прывядзіце гістарычныя факты, якія адлюстроўваюць: 

е працэс дэмакратызацыі грамадска-палітычнага жыцця ў 
БССР у гады «адлігі»; 

е індустрыяльнае развіццё БССР у другой палове 1950-х -- 
1980-я гг; 

е спробы ажыццяўлення ў БССР курсу на паскарэнне сацы- 
яльна-эканамічнага развіцця ў другой палове 1980-х гг.; 

е павышэнне адукацыйнага ўзроўню насельніцтва БССР у дру- 
гой палове 1950-х -- 1980-я гг.; 

е асэнсаванне падзей Вялікай 
Айчыннай вайны ў творах бе- 
ларускіх пісьменнікаў і мас- 
такоў (выкарыстайце выяву 
карціны М. Данцыга «Спад- 
чына»). 

Раскрыйце прычынна-выні- 
ковыя сувязі паміж гістарычнымі 
падзеямі, з'явамі, працэсамі: 

е ХХ з'ездам КПСС і дэста- 
лінізацыяй грамадска-палі- 
тычнага жыцця ў БССР у ся- 
рэдзіне 1950-х -- сярэдзіне 
1960-х гг.; Спадчына. Мастак М. Данцыг. 2979 г. 

е правядзеннем меліярацыі і хімізацыі сельскай гаспадаркі 
ў БССР і ўскладненнем экалагічных праблем; 

е пераважным развіццём ВПК і цяжкай прамысловасці і 

існаваннем дэфіцыту тавараў народнага спажывання; 

е індустрыяльным развіццём БССР і арганізацыяй сістэмы 

прафесійна-тэхнічнага навучання; 

е кіруючай роллю КПБ і рэалізацыяй прынцыпу сацыялістыч- 

нага рэалізму ў беларускай літаратуры і мастацтве. 

Дакажыце, што: 

е палітыка перабудовы садзейнічала дэмакратызацыі грамад- 

ска-палітычнага жыцця ў БССР у другой палове 1980-х гг.; 

е экстэнсіўны шлях развіцця пераважаў у эканамічным развіц- 

ці БССР у другой палове 1960-х -- першай палове 1980-х гг.; 

е урбанізацыя была адной з прыкмет індустрыяльнага развіц- 

ця БССР у 1960- 1980-я гг.; 

еу развіцці сельскай гаспадаркі БССР у другой палове 

1950-х -- першай палове 1960-х гг. выконваліся ўказанні 
кіруючых органаў па масавым вырошчванні пэўных відаў 
сельскагаспадарчых культур, нярэдка без уліку прыродна- 
кліматычных умоў; 

е матэрыяльны дабрабыт насельніцтва БССР у 1960- “1980-я гг. 

палепшыўся ў параўнанні з папярэднім перыядам развіцця; 

е прадстаўнікі культуры садзейнічалі захаванню і адраджэн- 

ню культурна-гістарычнай спадчыны Беларусі. 

Рашыце гістарычныя задачы: 

І. Ці існавала альтэрнатыва працэсу дэсталінізацыі беларус- 
кага грамадства? Сваё меркаванне абгрунтуйце. 

2. Насельніцтва БССР у другой палове 1960-х -- першай па- 
лове 1980-х гг. прыхільна ставілася да палітыкі КПБ, актыўна і 
свядома ўдзельнічала ў грамадска-палітычным жыцці краіны. Якія 
фактары забяспечвалі станоўчы імідж камуністычнай партыі ся- 
род насельніцтва БССР? 

3. Перабудова прывяла да значных змен у грамадска-палітыч- 
ным жыцці БССР, звязаных з дэмакратызацыяй. Аднак у выніку 
супярэчлівасці і непаслядоўнасці палітыкі перабудовы адбылося аб- 
вастрэнне крызісу ва ўсіх сферах жыцця савецкага грамадства. Ці 
прадугледжвала перабудова пазбаўленне КПБ манаполіі на ўладу 

і забеспячэнне ўсеўладдзя Саветаў народных дэпутатаў? Вызнач- 
це, што першапачаткова прадугледжвалася зрабіць у выніку да- 
дзенай палітыкі -- часткова рэфармаваць савецкую палітычную 
сістэму ці карэнным чынам перабудаваць савецкі грамадскі лад. 

4. Эканоміка БССР з'яўлялася арганічнай часткай адзінага 
народнагаспадарчага комплексу СССР. Якую ролю адыгрывалі 
ва ўнутрысаюзнай гаспадарчай спецыялізацыі машынабудаўнічая, 
нафтаперапрацоўчая, хімічная галіны прамысловасці БССР? Пры 
адказе выкарыстоўвайце матэрыял па сусветнай гісторыі. 

5. Эканамічная рэформа 1965 г. прадугледжвала пашырэнне 
самастойнасці прамысловых прадпрыемстваў, у прыватнасці, увя- 
дзенне на прадпрыемствах гаспадарчага разліку і іх права распа- 
раджацца часткай свайго прыбытку. Адначасова ва ўмовах цэнт- 
ралізаванай эканомікі захоўваліся паўнамоцтвы міністэрстваў, 
напрыклад, вызначэнне імі абавязковых планавых паказчыкаў, 
звязаных з выпускам прадпрыемствамі прадукцыі і яе рэаліза- 
цыяй. Да пачатку 1970-х гг. рэформа фактычна перастала дзейні- 
чаць. Растлумачце, чаму поспех рэформы быў непрацяглым, а яе 
няўдача непазбежнай. 

б. Расходная частка дзяржаўнага бюджэту БССР прадугледж- 
вала фінансаванне сельскагаспадарчай вытворчасці. Дзяржава 
пастаянна павышала закупачныя цэны на мяса, малако, збожжа, 
якія прадаваліся па вельмі нізкай цане. Вызначце, да якіх на- 
ступстваў магло прывесці такое становішча. Растлумачце, за кошт 
чаго пакрывалася розніца паміж высокай закупачнай і нізкай ца- 
ной пры продажы сельскагаспадарчай прадукцыі. 

7. У 1971 г. была зроблена выснова аб тым, што ў СССР 
узнікла новая гістарычная супольнасць -- савецкі народ. У гэту 
супольнасць уключалася і ўсё насельніцтва БССР. Кім лічылі сябе 
жыхары рэспублікі -- савецкімі людзьмі ці беларусамі? 

Вызначце ролю гістарычных асоб і дзеячаў культуры: 

е К. Т. Мазурава ў дэмакратызацыі ўнутрыпартыйнага жыцця 
Камуністычнай партыі Беларусі; 

е П. М. Машэрава ва ўтварэнні індустрыяльнага патэнцыялу 
БССР; 

е К. П. Арлоўскага ў арганізацыі калгаснай вытворчасці і 
развіцці сельскай гаспадаркі БССР; 

е В. Быкава ў асвятленні псіхалогіі чалавека на вайне; 

е І. Мележа ў раскрыцці гістарычных лёсаў беларусаў; 

е У. Караткевіча ў развіцці гістарычнага жанру ў беларускай 
літаратуры; 

е М. Савіцкага ў мастацкім адлюстраванні подзвігу савецкіх 
людзей і партызанскага руху на тэрыторыі БССР у гады Вялікай 
Айчыннай вайны; 

е В. Турава і М. Пташука ў развіцці беларускага кінемато- 
графа. 

Падрыхтуйце паведамленне па адной з наступных тэм: 

І. Індустрыяльнае развіццё БССР ва ўмовах навукова-тэхніч- 
най рэвалюцыі: асаблівасці і вынікі. 

2. Дэмакратызацыя грамадска-палітычнага жыцця ў БССР: 
ад дэсталінізацыі да перабудовы. 

З. Беларускія «афганцы»: выкананне інтэрнацыянальнага аба- 
вязку і канстытуцыйнага абавязку перад Радзімай. 

4. Асвятленне ўнутранага свету чалавека і яго паводзін у тво- 
рах беларускай літаратуры і мастацтва. 

5. Беларуская літаратура і мастацтва ў другой палове 1950-х -- 
1980-я гг.: сувязь сучаснасці з гістарычнай мінуўшчынай. 

2 Вучэбная задача 


Вызначыць асноўныя этапы, кірункі станаўлення суверэннай Рэспублікі Бела- 
русь, дасягненні ў гэтым працэсе. 


2 Успомніце 


Што азначае паняцце «мадэрнізацыя»? 


Стужка часу 


27 ліпеня 1990 г. Прыняцце Дэкларацыі аб дзяржаўным суверэнітэце БССР. 

25 жніўня 1991 г. Наданне статусу канстытуцыйнага закона Дэкларацыі аб 
дзяржаўным суверэнітэце БССР. 

19 верасня 1991 г. Зацвярджэнне новай назвы нашай краіны -- Рэспубліка 
Беларусь -- і яе дзяржаўных сімвалаў. 

8 снежня 1991 г. Спыненне існавання СССР. Стварэнне Садружнасці Неза- 
лежных Дзяржаў. 

15 сакавіка 1994 г. Прыняцце Канстытуцыі Рэспублікі Беларусь -- Дзень 
Канстытуцыі. 

1994 г., 2001 г., 2006 г., 2010 г. Абранне Прэзідэнтам Рэспублікі Беларусь 
А. Р. Лукашэнкі. 

1995 г. Рэспубліканскі рэферэндум па пытаннях дзяржаўнага статусу бела- 
рускай і рускай моў, новай дзяржаўнай сімволікі (герба і сцяга), эканамічнай 
інтэграцыі з Расіяй, паўнамоцтваў Прэзідэнта. 

1995 г. Стварэнне Мытнага саюза Рэспублікі Беларусь з Расіяй і Казахстанам. 

1996 г., 2001 г., 2006 г, 2010 г. Вызначэнне асноўных напрамкаў сацыяльна- 
эканамічнага развіцця Рэспублікі Беларусь на Першым, Другім, Трэцім, Чацвёр- 
тым Усебеларускіх народных сходах. 

2 красавіка 1996 г. Падпісанне Дагавора аб стварэнні Супольніцтва Рэспуб- 
лікі Беларусь і Расійскай Федэрацыі. Абвяшчэнне 2 красавіка Днём яднання на- 
родаў Беларусі і Расіі. 

24 лістапада 1996 г. Прыняцце на рэспубліканскім рэферэндуме новай рэ- 
дакцыі Канстытуцыі Рэспублікі Беларусь са змяненнямі і дапаўненнямі. Пераня- 
сенне Дня Незалежнасці Рэспублікі Беларусь (Дня Рэспублікі) з 27 на З ліпеня. 

2 красавіка 1997 г. Утварэнне Саюза Беларусі і Расіі. 

Снежань 1999 г. Падпісанне Беларуссю і Расіяй Дагавора аб стварэнні Са- 
юзнай дзяржавы. 

2000 г. Стварэнне з удзелам Беларусі Еўразійскага эканамічнага суполь- 
ніцтва (ЕўрАзЭС). 

2002 г. Падпісанне Беларуссю Статута Арганізацыі Дагавора аб калектыўнай 
бяспецы (АДКБ). 

2004 г. Прыняцце на рэспубліканскім рэферэндуме паправак у Канстытуцыю 
Рэспублікі Беларусь, звязаных з тэрмінам паўнамоцтваў адной асобы, якая вы- 
брана Прэзідэнтам Рэспублікі Беларусь. 

2007 г. Падпісанне Дагавора аб стварэнні адзінай мытнай тэрыторыі і фармі- 
раванні Мытнага саюза паміж Беларуссю, Расіяй і Казахстанам. 

2009 г. Пачатак удзелу Рэспублікі Беларусь у праграме «Усходняе партнёрства». 

2009 г. Абвяшчэнне Указам Прэзідэнта Рэспублікі Беларусь Года роднай зямлі. 

2010 г. Абвяшчэнне Указам Прэзідэнта Рэспублікі Беларусь Года якасці. 

2011 г. Падпісанне Беларуссю, Расіяй і Казахстанам Дэкларацыі аб еўразій- 
скай эканамічнай інтэграцыі. 

2011 г. Абвяшчэнне Указам Прэзідэнта Рэспублікі Беларусь Года прадпры- 
мальнасці. 


Абвяшчэнне дзяржаўнага суверэнітэту Рэспублікі Беларусь. 
У другой палове 1980-х гг. працэс перабудовы дапоўніўся нечакана 
для ўлады ўзнікненнем і развіццём на абшарах СССР моцных 
нацыянальных рухаў. Гэта паскорыла выспяванне і афармленне 
ў рэспубліцы ідэі дзяржаўнага суверэнітэту -- палітычнай неза- 
лежнасці і самастойнасці дзяржавы ва ўнутранай і знешняй палі- 
тыцы, якая не дапускае замежнага ўмяшання. Пачаткам рэаліза- 
цыі гэтай ідэі стала прыняцце Дэкларацыі аб дзяржаўным суве- 
рэнітэце БССР і наданне ёй канстытуцыйнага статусу. Большасць 
насельніцтва БССР заставаліся прыхільнікамі захавання СССР, 
перабудаванага на дэмакратычных асновах. Тым не менш незавер- 
шанасць працэсу дэмакратызацыі ў палітычнай галіне, немагчы- 
масць рэфармавання цэнтралізаванай планавай эканомікі прывялі 
ў рэшце рэшт да спынення ў 1991 г. існавання СССР. На постсавец- 
кай прасторы ўзнікла Садружнасць Незалежных Дзяржаў (СНД). 
З гэтага моманту ў навейшай гісторыі Беларусі пачалося станаў- 
ленне суверэннай дзяржавы. Узнікла неабходнасць карэннай пера- 
будовы палітычнай сістэмы, вызначэння стратэгіі і тактыкі сацы- 
яльна-эканамічных пераўтварэнняў. 

Рэспубліка Беларусь была прызнана міжнароднай супольнас- 
цю як суверэнная дзяржава, якая ўдзельнічала ў стварэнні Ар- 
ганізацыі Аб'яднаных Нацый. Наша рэспубліка абвясціла свой 
бяз'ядзерны статус, вывела са сваёй тэрыторыі ядзерную зброю. 
Знешнепалітычны курс краіны характарызуецца няўдзелам у ва- 
енных групоўках і ва ўзброеных канфліктах. Рэспубліка Беларусь 
праводзіць шматвектарны знешнепалітычны курс ва ўмовах гла- 
балізацыі -- працэсу складвання сусветнага рынку капіталаў, 
тавараў, паслуг, інфармацыі, устанаўлення ўзаемасувязей паміж 
рознымі краінамі ў эканамічнай, палітычнай, культурнай і іншых 
галінах. 

Этапы і кірункі развіцця Рэспублікі Беларусь. Для пера- 
адолення крызісу, узмоцненага распадам СССР, неабходна было 
вызначыцца з выбарам мадэлі будучага грамадскага і эканаміч- 
нага развіцця Рэспублікі Беларусь. Для гэтага патрэбны былі 
моцная ўлада і палітычная воля кіраўніцтва. Увядзенне ў Рэспуб- 
ліцы Беларусь у 1994 г. інстытута прэзідэнцкай улады паклала 
пачатак новаму этапу развіцця нашай краіны. Перад Прэзідэнтам 
як кіраўніком дзяржавы паўстала задача распрацаваць і рэаліза- 
ваць праграму вываду краіны з крызісу і яе далейшага развіцця. 
На мяжы ХХ і ХХІ стст. гэта задача стала лёсавызначальнай 
для Беларусі. 

Варта ўлічваць, што лагічная мадэль станаўлення новых 
суверэнных дзяржаў на постсавецкай прасторы, згодна з аналізам 
вынікаў параўнальных сацыялагічных даследаванняў, мае тры 
этапы свайго развіцця. На першым -- пошукавым -- этапе ў пер- 
шай палове 1990-х гг. ва ўмовах сацыяльных катаклізмаў і незада- 
воленасці большасці жыхароў умовамі свайго жыцця, а таксама 
радыкальнага супрацьстаяння розных палітычных груповак у на- 
шай краіне былі сфарміраваны дзяржаўныя структуры кіравання 
і новыя палітычныя інстытуты ўлады. Сучасны -- стабілізацый- 
ны -- этап накіраваны на ўмацаванне аўтарытэту ўлады на пад- 
ставе прагназуемых дзеянняў органаў дзяржаўнага кіравання і 
паступовае паляпшэнне жыцця грамадзян, а таксама рост узроўню 
бяспекі і спакою ў грамадстве. Наступны этап будзе характары- 
завацца ўстойлівым развіццём грамадства, высокім узроўнем і 
якасцю жыцця. 

Станаўленне і развіццё палітычнай сістэмы. У першай палове 
1990-х гг. важнае месца займала праблема ўзаемаадносін паміж 
выканаўчай, заканадаўчай і судовай галінамі ўлады. Гэта прабле- 
ма была звязана з ажыццяўленнем прынцыпу падзелу ўлад. Гэты 
прынцып, які разам з прынцыпам вяршэнства закону праду- 
гледжвае абавязковае выкананне ўсімі дзяржаўнымі органамі і 
службовымі асобамі законаў, а таксама роўнасць усіх людзей пе- 
рад законам і рэалізацыю іх правоў і свабод, складае прыкметы 
прававой дзяржавы. Згодна з Канстытуцыяй 1994 г. Рэспубліка 
Беларусь была абвешчана прававой дзяржавай. 

З мэтай забеспячэння будаўніцтва ў Рэспубліцы Беларусь 
прававой дзяржавы і дзейснага функцыянавання ўсіх галін улады 
24 лістапада 1996 г. быў праведзены рэспубліканскі рэферэн- 
дум -- усенароднае галасаванне. На ім народ як адзіная кры- 
ніца ўлады ў Рэспубліцы Беларусь выказаўся за прыняцце но- 
вай рэдакцыі Канстытуцыі Рэспублікі Беларусь са змяненнямі і 
дапаўненнямі. Кіраўніком дзяржавы з'яўляецца Прэзідэнт Рэспуб- 
лікі Беларусь. Прадстаўнічы і заканадаўчы орган улады -- Пар- 
ламент -- Нацыянальны сход Рэспублікі Беларусь. Выканаўчую 
ўладу ў нашай краіне ажыццяўляе Урад -- Савет Міністраў Рэс- 
публікі Беларусь. Судовая ўлада належыць судам розных узроўняў. 

Шлях да пераўладкавання грамадска-палітычнага жыцця ў 
краіне быў няпросты. Ён патрабаваў згуртаванасці і агульных 
намаганняў улады і народа. Лозунгам, з якім выступіў Прэзідэнт, 
стаў наступны: «За моцную і квітнеючую Беларусь». Эфектыўная 
дзейнасць прэзідэнцкай улады грунтуецца на волевыяўленні 
выбаршчыкаў, якія на рэспубліканскім рэферэндуме 2004 г. 
прагаласавалі па пытанні тэрмінаў паўнамоцтваў Прэзідэнта. 

Распрацоўка беларускай мадэлі сацыяльна-эканамічнага раз- 
віцця. Пасля распаду СССР кожная былая саюзная рэспубліка 
стала незалежнай краінай са сваёй нацыянальнай грашовай сі- 
стэмай і павінна была шукаць свой выхад з эканамічнага крызісу 
пачатку 1990-х гг. У Беларусі былі распрацаваны праграмы пера- 
ходу ад камандна-адміністрацыйнай сістэмы кіравання народнай 
гаспадаркай да рыначнай эканомікі. Былі ўведзены рыначныя 
цэны на пераважную большасць тавараў і паслуг, дазволена інды- 
відуальная працоўная дзейнасць; адбылося станаўленне прад- 

прымальніцкіх, банкаўскіх і камерцыйных структур, а таксама 
пачалася прыватызацыя -- раздзяржаўленне, перадача асобных 
аб'ектаў з дзяржаўнай формы ўласнасці ў прыватную. 

У працэсе вызначэння шляхоў сацыяльна-эканамічнага раз- 
віцця Беларусі пад кіраўніцтвам Прэзідэнта была абрана мадэль 
сацыяльна арыентаванай рыначнай эканомікі. Яна ўлічвае тавар- 
на-грашовыя рыначныя адносіны і неабходнасць захавання дзяр- 
жаўнага рэгулявання з мэтай абароны інтарэсаў насельніцтва. 
Асноўныя напрамкі сацыяльна-эканамічнага развіцця Рэспублікі 
Беларусь у 1996- 2000 гг. і на перыяд 2001- 2005 гг. былі 
абмеркаваны на Першым і Другім Усебеларускіх народных сходах. 
Пры рэалізацыі гэтай мадэлі выбар быў зроблены на карысць 
дзяржаўнага рэгулявання. Вызначальным стаў улік сацыяльна- 
эканамічных і геапалітычных асаблівасцей Беларусі, якія склаліся 
на тэрыторыі рэспублікі ў савецкі перыяд, а таксама вопыту рэ- 
фармавання эканомікі ў краінах Усходняй Еўропы і СНД. 

На Трэцім і Чацвёртым Усебеларускіх народных сходах быў 
узяты арыенцір на далейшы рост дабрабыту насельніцтва на асно- 
ве інавацыйнага развіцця і павышэння канкурэнтаздольнасці на- 
цыянальнай эканомікі, а таксама стварэння дзяржавы, зручнай 
для жыцця людзей. Прынцыповай рысай беларускай мадэлі сацы- 
яльна-эканамічнага развіцця стала актыўная роля дзяржавы ва 
ўдасканаленні эканомікі з захаваннем моцнай сацыяльнай палітыкі. 

Асаблівая ўвага надаецца ўмацаванню адносін Беларусі з 
краінамі Садружнасці Незалежных Дзяржаў, і перш за ўсё інтэ- 
грацыі з Расіяй. Збліжэнне Беларусі і Расіі ў эканамічнай і палі- 
тычнай галіне стала неабходным пасля знікнення з палітычнай 
карты свету СССР і разбурэння былых народнагаспадарчых сувя- 
зей. Пра паглыбленне працэсу інтэграцыі Беларусі і Расіі сведчыць 
падпісанне ў 1999 г. Дагавора аб стварэнні Саюзнай дзяржавы. 

На рубяжы стагоддзяў у межах рэалізацыі ідэі эканамічнай 
інтэграцыі было ўтворана Еўразійскае эканамічнае супольніцтва 
(ЕўрАзЭС), а затым адбылося падпісанне Дагавора аб стварэнні 
адзінай мытнай тэрыторыі і фарміраванні Мытнага саюза паміж 
Беларуссю, Расіяй і Казахстанам. ЕўрАзЭС з'яўляецца інтэгра- 
цыйным аб'яднаннем на постсавецкай прасторы, якое найбольш 
дынамічна развіваецца. 

Этапы развіцця Рэспублікі Беларусь у 1991- 2010 гг. 





1991- 1996 гг. 


1996- 2010 гг. 





Афармленне суверэнітэту Рэспублікі 
Беларусь. 

Прыняцце Канстытуцыі Рэспублікі 
Беларусь. 

Спробы пераадолення крызісных з'яў, 


Прыняцце новай рэдакцыі Канстыту- 
цыі Рэспублікі Беларусь са змянення- 
мі і дапаўненнямі згодна з вынікамі 

рэспубліканскага рэферэндуму 1996 г. 
Станаўленне і рэалізацыя мадэлі са- 


выкліканых распадам СССР 





эканомікі 





цыяльна арыентаванай рыначнай 








Кірункі развіцця Рэспублікі 


Беларусь у 1991-2010 гг. 





Грамадска-палітычнае 
жыццё 


Сацыяльна-эканамічнае 
развіццё 


Знешнепалітычны 
курс 





Выспяванне ідэі дзяр- 
жаўнага суверэнітэту і 
абвяшчэнне суверэннай 
Рэспублікі Беларусь. 
Спыненне існавання 
СССР і стварэнне СНД. 
Канстытуцыйнае афарм- 
ленне інстытута прэзі- 
дэнцкай улады ў Рэспуб- 
ліцы Беларусь. 
Паступовае станаўленне 
прававой дзяржавы і 
рэалізацыя прынцыпаў 
падзелу ўлад і вяршэн- 
ства закону 








Увядзенне рыначных цэн, 
дазвол арэнды і індыві- 
дуальнай працоўнай 
дзейнасці, пачатак пры- 
ватызацыі. 

Распрацоўка мадэлі са- 
цыяльна арыентаванай 
рыначнай эканомікі. 
Паступовае фарміраван- 
не перадумоў для пера- 
ходу ад індустрыяльнага 
грамадства да інфарма- 
мацыйнага 





Імкненне Рэспублікі Бе- 
ларусь стаць бяз'ядзер- 
най зонай і нейтраль- 
най дзяржавай. 
Падтрыманне працэсу 
захавання бяспекі ў 
Еўропе. 

Умацаванне адносін Бе- 
ларусі з краінамі СНД. 
Развіццё працэсу інтэ- 
грацыі Беларусі і Расіі, 
а таксама ў межах 
Еўразійскага эканаміч- 
нага супольніцтва 








Кожны грамадзянін нашай рэспублікі мае права выбару 
сваёй будучыні ў працэсе мадэрнізацыі, звязанай з выспяваннем 
перадумоў пераходу ад індустрыяльнага да інфармацыйнага гра- 
мадства. Гэта грамадства, у якім у выніку ўкаранення дасяг- 
ненняў навукова-тэхнічнай рэвалюцыі ў вытворчасць змяняецца 
характар працы. Вызначальную ролю набывае навука і тэхніка 
ў працэсах вытворчасці інфармацыі, якая неабходна для жыцця- 
дзейнасці грамадства. Інфармацыя і веды разглядаюцца ў якасці 
важнейшага фактару сацыяльна-эканамічнага развіцця. Мадэр- 
нізацыя для Беларусі азначае пераход ад індустрыяльнай экано- 

мікі да постындустрыяльнага этапа яе развіцця. Плануецца, што 
ў аснове эканомікі будуць знаходзіцца не буйная канвеерная 
прамысловая вытворчасць, а вытворчасць тэхналогій, сфера паслуг, 
уключаючы вытворчасць праграмных ІТ-прадуктаў, развітая сістэ- 
ма адукацыі і навуковых даследаванняў. Такім чынам, чакаецца 
рэалізацыя такога сцэнарыя пераходу да інфармацыйнага грамад- 
ства, які прадугледжвае сінтэз мадэрнізацыі існуючага індустры- 
яльнага сектара з навукаёмістым высокатэхналагічным асяроддзем. 


Паняцці і тэрміны, якія трэба засвоіць: дзяржаўны суверэ- 
нітэт, рэферэндум, глабалізацыя, інфармацыйнае грамадства. 


-.-.. ПЫТАННІ І ЗАДАННІ 


1. Назавіце этапы станаўлення суверэннай Рэспублікі Беларусь. 

2. Пералічыце прыкметы прававой дзяржавы. Выкарыстайце свае веды па грамада- 
знаўстве. 

З. Ахарактарызуйце мадэль сацыяльна арыентаванай рыначнай эканомікі. 

4. У чым заключаецца сэнс лозунга «За моцную і квітнеючую Беларусь» і як ён можа 
быць рэалізаваны? 

5. Растлумачце, якім чынам працэс глабалізацыі паўплываў на вызначэнне асноўных 
прынцыпаў знешняй палітыкі суверэннай Рэспублікі Беларусь. 

6. Ахарактарызуйце асноўныя кірункі сацыяльна-эканамічнага развіцця, грамадска- 
палітычнага жыцця, знешняй палітыкі Рэспублікі Беларусь у 1991- 2010 гг. 

7. Якой вам як грамадзянам Рэспублікі Беларусь бачыцца будучыня нашай дзяр- 
жавы? 


ў 19. Станаўленне дзяржаўнага суверэнітэту 


2 Вучэбная задача 
Вызначыць, у чым заключалася афармленне дзяржаўнага суверэнітэту Рэспуб- 
лікі Беларусь. 
2 Успомніце 
Калі быў створаны СССР? 


Рух за дзяржаўны суверэнітэт. Пераход у другой палове 


1980-х гг. да перабудовы грамадства на дэмакратычных асновах 
і паступовае аслабленне саюзнай улады абумовілі неабходнасць 

вырашэння нацыянальнай праблемы. Пакуль улада СССР заста- 
валася моцнай, нацыянальнае пытанне лічылася вырашаным. Рэс- 
публікі, згодна з Канстытуцыяй СССР, абвяшчаліся раўнапраў- 
нымі і незалежнымі. Аднак іх рэальная незалежнасць адсутнічала. 
На самай справе ва ўмовах існавання аднапартыйнай сістэмы 
яны знаходзіліся ў поўным падначаленні саюзнай уладзе і цэнт- 
ральным партыйным органам. 

Ва ўмовах эканамічнага крызісу і наспявання крызісных з'яў 
у нацыянальна-дзяржаўнай сферы актывізаваўся рух за атрыман- 
не саюзнымі рэспублікамі рэальнага дзяржаўнага суверэнітэту. 





ГІСТАРЫЧНАЯ ДАВЕДКА 


Ужо ў 1990 г. Літва, Эстонія і Латвія прынялі законы аб аднаўленні дзяр- 
жаўнай незалежнасці. У гэтым жа годзе Вярхоўны Савет Грузіі скасаваў Дагавор 
ад 30 снежня 1922 г. аб стварэнні СССР паміж БССР, УССР, РСФСР і ЗСФСР 
(Закаўказскай Сацыялістычнай Федэратыўнай Савецкай Рэспублікай). 12 чэрвеня 
1990 г. была прынята Дэкларацыя аб суверэнітэце РСФСР. Услед за Расіяй на 
працягу некалькіх месяцаў дэкларацыі аб суверэнітэце прынялі Узбекістан, Мал- 
дова, Украіна, Туркменія, Арменія, Таджыкістан, Казахстан. 














Узмацненне руху за незалежнасць саюзных рэспублік садзей- 
нічала актыўнай падтрымцы ідэі суверэнітэту ў Беларусі. 27 лі- 
пеня 1990 г. Вярхоўны Савет БССР прыняў Дэкларацыю аб дзяр- 
жаўным суверэнітэце Беларускай Савецкай Сацыялістычнай Рэс- 
публікі. У ёй БССР абвяшчалася суверэннай дзяржавай (““). Дата 
прыняцця гэтай Дэкларацыі была абвешчана Днём Незалежнасці 
Рэспублікі Беларусь (Днём Рэспублікі). 

Паміж дзевяццю рэспублікамі СССР вяліся перагаворы аб 
прыняцці новага Саюзнага дагавора. Беларусь была адной з най- 
больш актыўных прыхільніц гэтага дагавора. Ідэю захавання СССР 
на аснове заключэння новага Саюзнага дагавора падтрымала і 
большасць насельніцтва СССР. У сакавіку 1991 г. на рэферэнду- 
ме -- усенародным галасаванні -- 76,4 9о ад колькасці грамадзян 
СССР, што прымалі ўдзел у выбарах, выказаліся за захаванне 
Саюза. У БССР за захаванне Саюза ССР прагаласавала 82,7 90 
насельніцтва. 

ГІСТАРЫЧНЫ ДАКУМЕНТ 


З улікам вынікаў рэферэндуму Вярхоўны Савет БССР прыняў пастанову 
«Аб канцэпцыі Саюзнага дагавора», у якой прадугледжвалася: «І. Прызнаць 
мэтазгодным уваходжанне Беларускай ССР у склад Саюза ССР з улікам пераў- 
тварэння яго ў сапраўды дэмакратычную прававую дзяржаву, заснаваную на 
добраахвотным аб'яднанні раўнапраўных саюзных рэспублік. 2. Лічыць неабход- 
ным удзел Беларускай ССР у падрыхтоўцы Саюзнага дагавора». 














За дзень да падпісання гэтага дагавора, 19 жніўня 1991 г., 
у Маскве часткай кіраўніцтва КПСС і краіны быў арганізава- 
ны так званы путч. Яго мэтай было захаванне СССР і адхіленне 
ад улады М. С. Гарбачова. Выступленне правалілася. 

Белавежскае пагадненне. Стварэнне СНД. Пасля жнівеньскіх 
падзей працэс афармлення суверэнітэту рэспублікі значна паско- 
рыўся. 25 жніўня 1991 г. быў прыняты Закон «Аб наданні статусу 
канстытуцыйнага закона Дэкларацыі Вярхоўнага Савета БССР 
аб дзяржаўным суверэнітэце Беларускай Савецкай Сацыялістыч- 
най Рэспублікі». На наступны дзень, 26 жніўня, Вярхоўны Савет 
БССР прыняў Закон «Аб забеспячэнні палітычнай і эканамічнай 
самастойнасці БССР». З гэтага часу прамое ўмяшанне саюзнай 
улады ў дзейнасць рэспублікі спынілася. 19 верасня 1991 г. Вяр- 
хоўны Савет прыняў рашэнне аб змене назвы Беларускай ССР 
на Рэспубліку Беларусь, а ў скарочаным варыянце -- Беларусь. 

18 кастрычніка 1991 г. быў прыняты Закон «Аб грамадзянстве 
Рэспублікі Беларусь». Грамадзянства -- прававая прыналеж- 
насць асобы да дзяржавы -- стала неад'емнай часткай дзяржаў- 
нага суверэнітэту Беларусі. 

Прэзідэнт Расійскай Федэрацыі Б. М. Ельцын, Прэзідэнт 
Украіны Л. М. Краўчук і Старшыня Вярхоўнага Савета Рэспублікі 
Беларусь С. С. Шушкевіч 8 снежня 1991 г. абвясцілі на сустрэчы 
ў Белавежскай пушчы: «Саюз ССР як суб'ект міжнароднага права 
і геапалітычная рэальнасць спыняе сваё існаванне». Адначасова 
адбылося падпісанне Пагаднення аб стварэнні Садружнасці Не- 
залежных Дзяржаў (СНД), якая ўяўляе сабой міжурадавую рэгія- 
нальную арганізацыю. Дасягнутыя дамоўленасці атрымалі назву 
Белавежскага пагаднення. 

Вярхоўны Савет Рэспублікі Беларусь 10 снежня 1991 г. пры- 
няў пастанову, якая скасавала Дагавор аб утварэнні СССР ад 
30 снежня 1922 г., і ратыфікаваў Пагадненне аб стварэнні СНД. 
Яно было зацверджана таксама Вярхоўнымі Саветамі Расійскай 
Федэрацыі і Украіны. Заснавальнікі СНД запрасілі ўсе іншыя 
рэспублікі былога СССР уступіць у Садружнасць. 





ГІСТАРЫЧНАЯ ДАВЕДКА 


21 снежня 1991 г. у склад СНД увайшлі ІІ краін (акрамя Грузіі і трох прыбал- 
тыйскіх рэспублік). 25 снежня 1991 г. першы Прэзідэнт СССР М. С. Гарбачоў 
падаў у адстаўку, а на наступны дзень, 26 снежня, Вярхоўны Савет СССР юры- 
дычна прызнаў факт распаду гэтай дзяржавы. 

Па стане на снежань 2005 г. у склад СНД увайшлі 12 краін: Азербайджан, 
Арменія, Беларусь, Грузія (выйшла ў 2008 г.), Казахстан, Кыргызстан, Малдова, 
Расійская Федэрацыя, Таджыкістан, Туркменістан, Узбекістан, Украіна. Цэнтрам 
СНД быў выбраны Мінск. 











Пункт гледжання. Распад СССР і ўзнікненне СНД былі 
ўспрыняты ў грамадстве неадназначна, бо адбіліся на лёсе кож- 
нага грамадзяніна па-рознаму. З аднаго боку, распад СССР пры- 
вёў да падзення ўзроўню жыцця насельніцтва і да шматлікіх 
нацыянальных канфліктаў у рэгіёнах былога СССР. З другога 
боку, ён садзейнічаў афармленню незалежнасці рэспублік. Распад 
СССР і стварэнне СНД спарадзілі ў розных грамадскіх колах 
жорсткія спрэчкі аб тым, «хто вінаваты». Адзінага погляду на 
гэта пытанне няма. Спыненне існавання СССР было найперш 
вынікам яго ўнутранага грамадска-палітычнага і сацыяльна-эка- 
намічнага крызісу ў 1970- 1990-я гг., што лічыцца аб'ектыўным 
фактарам. Сваю ролю адыгралі і суб'ектыўныя фактары ўнутранага 
і знешняга тыпу. Сярод іх -- мадэрнізацыйная палітыка КПСС 
і ліквідацыя яе манаполіі на ўладу, што адкрыла шлях да распаду 
Савецкага Саюза. 


Прыняцце Канстытуцыі і ўвядзенне пасады Прэзідэнта Рэс- 
публікі Беларусь. Важнае значэнне для замацавання суверэнітэту 
рэспублікі мела прыняцце Вярхоўным Саветам 15 сакавіка 1994 г. 
Канстытуцыі Рэспублікі Беларусь. Рэспубліка Беларусь была аб- 
вешчана ўнітарнай дэмакратычнай сацыяльнай прававой дзяр- 

жавай. Унітарная дзяржава -- гэта форма дзяржаўнага ўтва- 
рэння, пры якой тэрыторыя дзяржавы не мае ў сваім складзе 
федэратыўных адзінак (рэспублік, штатаў і да т. п.), а падзяляецца 
на адміністрацыйна-тэрытарыяльныя адзінкі (вобласці, губерні, 
раёны і да т. п.). У дэмакратычнай дзяржаве забяспечваюцца пра- 
вы чалавека, а адзіная крыніца дзяржаўнай улады -- народ. Гэта 
палажэнне занатавана ў Канстытуцыі Рэспублікі Беларусь. У са- 
цыяльнай дзяржаве галоўным з'яўляецца стварэнне ўмоў для 
свабоднага і годнага развіцця асобы. Прававая дзяржава -- гэта 
дзяржава, дзе рэалізуецца прынцып падзелу ўлад на заканадаў- 
чую і выканаўчую, якія ўзаемна кантралююцца, і незалежную су- 
довую. У прававой дзяржаве існуе таксама прынцып вяршэнства 
закону, абавязковае яго выкананне ўсімі дзяржаўнымі органамі 
і службовымі асобамі, роўнасць усіх людзей перад законам, за- 
беспячэнне правоў і свабод грамадзян. 





Этапы афармлення дзяржаўнага суверэнітэту Беларусі 





Прыняцце Дэкларацыі аб дзяржаўным суверэнітэце Беларускай Савецкай Са- 
цыялістычнай Рэспублікі -- 27 ліпеня 1990 г. 


Наданне статусу канстытуцыйнага закона Дэкларацыі аб дзяржаўным суверэ- 
нітэце БССР -- 25 жніўня 1991 г. 





Прыняцце Закона «Аб забеспячэнні палітычнай і эканамічнай самастойнасці 
БССР» -- 26 жніўня І99І г. 





Зацвярджэнне назвы нашай дзяржавы -- Рэспубліка Беларусь -- і яе дзяр- 
жаўных сімвалаў -- 19 верасня 199І г. 








Прыняцце Канстытуцыі Рэспублікі Беларусь -- 15 сакавіка 1994 г. 








Згодна з Канстытуцыяй, якая заснавана на прынцыпе падзелу 
заканадаўчай, выканаўчай і судовай улад, Вярхоўны Савет Рэс- 
публікі Беларусь з'яўляўся найвышэйшым прадстаўнічым пастаян- 
на дзеючым і адзіным заканадаўчым органам дзяржаўнай улады 
Рэспублікі Беларусь. Кіраўніком дзяржавы і выканаўчай улады 
стаў Прэзідэнт Рэспублікі Беларусь. Яго паўнамоцтвы ўключаюць 
найважнейшыя пытанні жыццядзейнасці краіны: ахову суверэ- 
нітэту, нацыянальнай бяспекі і тэрытарыяльнай цэласнасці Рэс- 
публікі Беларусь, забеспячэнне палітычнай і эканамічнай стабіль- 
насці, захаванне правоў і свабод грамадзян. 

ГІСТАРЫЧНЫ ПАРТРЭТ 





Аляксандр Рыгоравіч Лукашэнка (нарадзіўся ў 1954 г.). Ураджэнец гарадскога 
пасёлка Копысь Аршанскага раёна. Скончыў гістарычны факультэт Магілёўскага пе- 
дагагічнага інстытута, Беларускую сельскагаспадарчую акадэмію. Праходзіў службу 
ў пагр 





анічных войсках і Савецкай арміі. Працаваў на камсамольскай і партыйнай 
рабоце, на адказных пасадах у аграпрамысловым комп- 
лексе. У 1990- 1994 гг. -- дэпутат Вярхоўнага Савета 
Рэспублікі Беларусь. З 1994 г. Прэзідэнт Рэспублікі Бела- 
русь. Паслядоўна прытрымліваецца курсу на эканаміч- 
ныя і сацыяльныя пераўтварэнні з мэтай умацавання 
беларускай дзяржаўнасці і паляпшэння дабрабыту на- 
рода. Ініцыятар стварэння Саюзнай дзяржавы Беларусі 
і Расіі. У 2001 г., 2006 і 2010 гг. пераабраны Прэзідэнтам 


д” 
Рэспублікі Беларусь. Галоўнакамандуючы Узброенымі Сі- 
і ламі Рэспублікі Беларусь. З 1997 г. -- старшыня Нацыя- 
нальнага алімпійскага камітэта Беларусі. 


У 1994 г. адбыліся прэзідэнцкія выбары, якія сталі першымі 
дэмакратычнымі выбарамі ў найноўшай гісторыі Беларусі. У вы- 
ніку правядзення прэзідэнцкіх выбараў пасля другога тура пер- 
шым Прэзідэнтам Рэспублікі Беларусь быў абраны А. Р. Лука- 
шэнка. За яго прагаласавала 80,3 9 выбаршчыкаў. 

Рэспубліканскі рэферэндум 1995 г. і яго вынікі. Важную ролю 
ў працэсе станаўлення і замацавання дзяржаўнага суверэнітэту 
адыграў рэспубліканскі рэферэндум, праведзены па ініцыятыве 
Прэзідэнта 14 мая 1995 г. Прэзідэнт атрымаў падтрымку грама- 
дзян па ўсіх пытаннях, вынесеных на агульнанароднае абмеркаван- 
не: аб наданні рускай мове статусу, роўнага з беларускай («за» 
прагаласавалі 83,3 9о удзельнікаў рэферэндуму); аб устанаўленні 
новых Дзяржаўнага сцяга Рэспублікі Беларусь і Дзяржаўнага 
герба Рэспублікі Беларусь («за» -- 75,1 96); аб адабрэнні дзеянняў 
Прэзідэнта, накіраваных на эканамічную інтэграцыю з Расійскай 
Федэрацыяй («за» -- 83,3 90); аб унясенні змен у Канстытуцыю 
Рэспублікі Беларусь 1994 г., якія даюць магчымасць Прэзідэнту 
датэрмінова спыніць паўнамоцтвы Вярхоўнага Савета ў выпадку 
сістэматычнага або грубага парушэння Канстытуцыі («за» -- 77,7 90). 

Дзяржаўная сімволіка Рэспублікі Беларусь. Вярхоўны Савет 
Беларускай ССР 19 верасня 1991 г. у выніку галасавання зацвер- 
дзіў Дзяржаўны герб «Пагоня» і сцяг з трыма бела-чырвона-бе- 
лымі гарызантальнымі палосамі. Многія жыхары Беларусі выказ- 
валі незадавальненне адносна такой сімволікі па прычыне таго, 
што яна ўжывалася са згоды акупацыйных улад на захопленай 
нямецка-фашысцкімі войскамі тэрыторыі Беларусі ў час Вялікай 
Айчыннай вайны. Па ініцыятыве Прэзідэнта Рэспублікі Беларусь 
на рэспубліканскі рэферэндум 14 мая 1995 г. было вынесена пы- 
танне: «Ці падтрымліваеце Вы прапанову аб устанаўленні новых 
Дзяржаўнага сцяга і Дзяржаўнага герба Рэспублікі Беларусь?». 
3,6 млн (75 90) выбаршчыкаў падтрымалі дадзеную прапанову. 
Быў прыняты новы Дзяржаўны герб. У ім, як і ў папярэднім гербе 
БССР, захаваліся снапы каласоў, якія абрамляюцца чырвонай 
стужкай. У цэнтры замест сярпа і молата знаходзіцца абрыс Рэс- 
публікі Беларусь у промнях сонца, замест назвы БССР -- Рэс- 
публіка Беларусь. Новы сцяг уяўляе сабой палотнішча з дзвюма 
гарызантальнымі чырвонай і зялёнай палосамі і размешчаным 
злева беларускім арнаментам чырвонага колеру на белым фоне. 

Штогод у другую нядзелю мая ў нашай краіне адзначаецца 
Дзень Дзяржаўнага сцяга і Дзяржаўнага герба. 9 мая разам з 
Дзяржаўным сцягам узнімаецца чырвоны сцяг -- сцяг Перамогі 
савецкага народа ў Вялікай Айчыннай вайне. 

У 1995 г. былі зацверджаны дзяржаўныя ўзнагароды Рэспуб- 
лікі Беларусь, у тым ліку Палажэнні аб званні «Герой Беларусі», 
ордэнах Айчыны, Францыска Скарыны. Першым Героем Беларусі 
стаў у 1996 г. ваенны лётчык Уладзімір Карват. Цаной уласнага 
жыцця ён адвёў палаючы самалёт убок ад в. Вялікае Гацішча 





Дзяржаўны герб Рэспублікі Беларусь Дзяржаўны сцяг Рэспублікі Беларусь 

Ыы 
Медаль Ордэн Ордэн 
Героя Айчыны Францыска 
Беларусі І-й ступені Скарыны У. М. Карват 


Баранавіцкага раёна і выратаваў жыцці многіх людзей. За мужнасць 
і гераізм, праяўленыя пры выкананні воінскага абавязку, падпалкоўнік 
У. М. Карват удастоены (пасмяротна) вышэйшай ступені адзнакі Рэс- 
публікі Беларусь. Яна прысвойваецца за выключныя заслугі перад дзяр- 
жавай і грамадствам, звязаныя з подзвігам, здзейсненым у імя свабо- 
ды, незалежнасці і росквіту Беларусі. Гэта як воінская, так і працоўная 
ўзнагарода. 


Вызначым асноўнае ў змесце параграфа. У цэлым першая палова 
1990-х гг. з'явілася найбольш складаным перыядам у гісторыі суверэннай 
Рэспублікі Беларусь. Эканамічны крызіс негатыўна ўплываў на сацыяль- 
ную сферу. У грамадстве панавала пачуццё нявызначанасці і няўпэў- 
ненасці ў заўтрашнім дні. Разам з тым істотна павысілася палітычная 
актыўнасць насельніцтва. Гэта быў час накаплення першага палітыч- 
нага вопыту, набыцця палітычнай культуры, першых цяжкіх крокаў у 
будаўніцтве ўласнай дэмакратычнай дзяржавы. У 1991 г. быў юрыдычна 
аформлены выхад Беларусі са складу СССР. У першай палове 1990-х гг. 
адбылося прававое афармленне дзяржаўнага суверэнітэту Рэспублікі 
Беларусь, якая была абвешчана ўнітарнай дэмакратычнай сацыяльнай 
прававой дзяржавай. Гэта стала вызначальнай вяхой у жыцці беларус- 
кага народа, які з'яўляецца носьбітам суверэнітэту і адзінай крыніцай 
дзяржаўнай улады ў рэспубліцы. Згодна з Канстытуцыяй Рэспублікі 
Беларусь, прынятай 15 сакавіка 1994 г., быў заснаваны інстытут прэзі- 
дэнцтва. Увядзенне пасады Прэзідэнта стала новым этапам у развіц- 
ці беларускай дзяржаўнасці. У адпаведнасці з вынікамі рэферэндуму 

1995 г. была вызначана сучасная дзяржаўная сімволіка Рэспублікі 
Беларусь. 


Паняцці і тэрміны, якія трэба засвоіць: грамадзянства, 
Белавежскае пагадненне, Садружнасць Незалежных Дзяржаў, цні- 
тарная дзяржава, прававая дзяржава. 


ДАДАТКОВЫ МАТЭРЫЯЛ 


ў“ Вытрымкі з Дэкларацыі Вярхоўнага Савета БССР аб дзяржаў- 
ным суверэнітэце Беларускай Савецкай Сацыялістычнай Рэспублікі 
27 ліпеня 1990 г. 


«Вярхоўны Савет Беларускай Савецкай Сацыялістычнай Рэспуб- 
лікі, выказваючы волю народа Беларускай ССР, ... урачыста абвяшчае 
поўны дзяржаўны суверэнітэт Беларускай ССР як вяршэнства, сама- 
стойнасць і паўнату дзяржаўнай улады рэспублікі ў межах яе тэры- 
торыі, правамоцнасць яе законаў, незалежнасць рэспублікі ў знешніх 
зносінах і заяўляе аб рашучасці стварыць прававую дзяржаву. 

Артыкул І. Беларуская Савецкая Сацыялістычная Рэспубліка -- 
суверэнная дзяржава, якая ўсталявана на аснове ажыццяўлення бела- 
рускай нацыяй яе неад'емнага права на самавызначэнне, дзяржаўнасці 
беларускай мовы, вяршэнства народа ў вызначэнні свайго лёсу... 

Артыкул 2. Грамадзяне Беларускай ССР усіх нацыянальнасцей 
складаюць беларускі народ, які з'яўляецца носьбітам суверэнітэту і адзі- 
най крыніцай дзяржаўнай улады ў рэспубліцы...» 

Вызначце, у чым заключаецца гістарычнае значэнне прыняцця 
Дэкларацыі аб дзяржаўным суверэнітэце БССР. 


2... ПЫТАННІ І ЗАДАННІ 


1. Дайце азначэнні наступных паняццяў: дзяржаўны суверэнітэт, грамадзянства, 
унітарная дзяржава, прававая дзяржава, рэферэндум. Выкарыстайце свае веды 
па грамадазнаўстве. 

2. Складзіце лагічны ланцужок гістарычных падзей, якія сведчылі аб працэсе афарм- 
лення дзяржаўнага суверэнітэту Беларусі. Выкарыстайце дакументы Ме 79, 80 
хрэстаматыі. 

3. Вызначце, як ажыццяўляўся прынцып падзелу ўлад згодна з Канстытуцыяй Рэс- 
публікі Беларусь 1994 г. і якая форма рэспублікі была заканадаўча замацавана. 

4. Высветліце, што абазначаюць элементы сучаснай дзяржаўнай сімволікі Рэспублікі 
Беларусь. 

5. Растлумачце, чаму грамадзянства з'яўляецца неад'емнай часткай дзяржаўнага 
суверэнітэту Рэспублікі Беларусь. 

6. Раскрыйце прычынна-выніковую сувязь паміж распадам СССР і стварэннем СНД. 
Якую ролю ў гэтым адыграла Белавежскае пагадненне? 

7. Дакажыце, што прыняцце Закона «Аб забеспячэнні палітычнай і эканамічнай са- 
мастойнасці БССР» паспрыяла далейшаму ўмацаванню дзяржаўнага суверэнітэту 
рэспублікі. 

8. У БССР на рэферэндуме ў сакавіку 1991 г. за захаванне СССР прагаласавала 
больш за 82 Ус выбаршчыкаў. Растлумачце, чаму волевыяўленне народа не было 
рэалізавана. 

9. Правядзіце дыскусію па абмеркаванні пытання аб аб'ектыўных і суб'ектыўных 
фактарах спынення існавання СССР. 

10. Растлумачце, чаму ў асобных жыхароў нашай краіны існуе імкненне «вярнуцца 
назад у СССР». Як вы адносіцеся да гэтага імкнення? 


ў 20-21. Грамадска-палітычнае жыццё ў другой палове 
1990-х гг. -- пачатку ХХІ ст. 


2 Вучэбная задача 
Вызначыць, як быў рэалізаваны ў нашай рэспубліцы ў працэсе станаўлен- 
ня прававой дзяржавы прынцып падзелу ўлад і забяспечана ўнутрыпалітычная 
стабільнасць. 


- Успомніце 


Што азначае паняцце «прававая дзяржава»? 


Умацаванне палітычнай сістэмы ў Рэспубліцы Беларусь. Рэс- 
публіканскі рэферэндум 1996 г. і яго вынікі. Утварэнне ў 1991 г. 
суверэннай дзяржавы -- Рэспублікі Беларусь -- выклікала неаб- 
ходнасць афармлення яе нацыянальнай дзяржаўнасці. Перш за 
ўсё патрабавалася стварыць дзейсную палітычную сістэму, якая 
грунтавалася б на прынцыпе падзелу ўлад. Будаўніцтва права- 
вой дзяржавы ў Рэспубліцы Беларусь было звязана з рэалізацыяй 
гэтага прынцыпу. Згодна з Канстытуцыяй, прынятай 15 сакавіка 

1994 г. Вярхоўным Саветам Рэспублікі Беларусь, Парламент з'яў- 
ляўся адзіным заканадаўчым органам дзяржаўнай улады ў Рэс- 
публіцы Беларусь. Прэзідэнт, выбары якога адбыліся ў 1994 г., 
абвяшчаўся кіраўніком дзяржавы і выканаўчай улады. Судовая 
ўлада была прадстаўлена судамі, у тым ліку і Канстытуцыйным 
Судом. Аднак функцыі розных галін улады аказаліся недакладна 
вызначанымі. 

У сярэдзіне 1990-х гг. наспела неабходнасць дакладнага вы- 
значэння паўнамоцтваў Прэзідэнта, Урада і Парламента, бо назі- 
раўся пэўны дысбаланс узаемаадносін паміж рознымі галінамі 
ўлады. Станаўленне прэзідэнцкай (выканаўчай) вертыкалі ўлады 
і імкненне дэпутатаў Парламента (Вярхоўнага Савета) захаваць 
свой статус, да якога яны прызвычаіліся за папярэднія гады, вы- 
клікала востры палітычны крызіс. У Вярхоўным Савеце Рэспублікі 
Беларусь група дэпутатаў стала дабівацца абмежавання паўна- 
моцтваў Прэзідэнта. У той жа час сам 
Вярхоўны Савет аказаўся няздольным 
каардынаваць дзейнасць розных дзяр- 
жаўных структур. У абставінах, якія 
склаліся, варта было індывідуаліза- 
ваць сацыяльную і палітычную адказ- 
насць вышэйшага кіраўніцтва за сваю 
дзейнасць. Для вываду краіны з кры- 
зісу патрэбна была моцная прэзідэнц- 
кая ўлада, перавагамі якой сталі б 
хуткае рэагаванне на сітуацыю, пры- 
няцце і рэалізацыя найбольш рацыя- 
нальных рашэнняў. 

Важную ролю ў вырашэнні су- 
працьстаяння паміж заканадаўчай і 
выканаўчай галінамі ўлады адыграў 
рэспубліканскі рэферэндум, праведзе- 
ны 24 лістапада 1996 г. Яго мэтай 





Прэзідэнт Рэспублікі Беларусь 
стала удакладненне артыкулаў Канс- А. Р. Лукашэнка падпісвае 


тытуцыі Рэспублікі Беларусь, прысве- Канстытуцыю Рэспублікі Беларусь 
чаных ажыццяўленню прынцыпу па- са змяненнямі і дапаўненнямі, 
дзелу ўлад. Згодна з канстытуцыйным прынятымі на рэферэндуме 
палажэннем адзінай крыніцай дзяр- 2“ лістапада 1996 г. 

жаўнай улады ў Рэспубліцы Беларусь з'яўляецца народ. Таму 
па прапанове Прэзідэнта Вярхоўны Савет Рэспублікі Беларусь 
звярнуўся непасрэдна да народа. 

На галасаванне былі вынесены два праекты абноўленай Канс- 
тытуцыі, прапанаваныя адзін -- Прэзідэнтам, другі -- часткай 
дэпутатаў Вярхоўнага Савета (фракцыямі аграрыяў і камуністаў). 
Праект Канстытуцыі, прапанаваны Прэзідэнтам, прадугледжваў 
пашырэнне яго паўнамоцтваў як кіраўніка дзяржавы. У альтэрна- 
тыўным дэпутацкім праекце ўвогуле не прадугледжвалася пасада 
Прэзідэнта, інстытут прэзідэнцтва ліквідаваўся і прапанавалася 
вяртанне да парламенцкай рэспублікі (““1). Па сутнасці, галаса- 
ванне адказвала на пытанне аб тым, каго падтрымае беларускі 
народ. Вынікі рэферэндуму сталі сведчаннем шырокай падтрымкі 
насельніцтвам Беларусі курсу Прэзідэнта, накіраванага на пера- 
адоленне палітычнага крызісу ў краіне. 

За прыняцце Канстытуцыі Рэспублікі Беларусь 1994 г. са змя- 
неннямі і дапаўненнямі (новая рэдакцыя Канстытуцыі Рэспублі- 
кі Беларусь), прапанаванымі Прэзідэнтам Рэспублікі Беларусь 
А. Р. Лукашэнкам, прагаласавала 70,4 Зе выбаршчыкаў. Праект 
Вярхоўнага Савета Рэспублікі Беларусь падтрымала 7.9 “о выбар- 
шчыкаў. Большасць выбаршчыкаў (88,2 906) прагаласавала такса- 
ма за прапанову Прэзідэнта аб перанясенні Дня Незалежнасці 
Рэспублікі Беларусь (Дня Рэспублікі) з 27 на 8 ліпеня -- дзень 
вызвалення Мінска ад гітлераўскіх захопнікаў. 

Большая частка насельніцтва нашай рэспублікі палічыла, што 
для беларускага народа больш значнымі з'яўляюцца падзеі, звя- 
заныя з вызваленнем Радзімы ад нямецка-фашысцкіх захопнікаў. 
Гэтым беларускі народ пацвердзіў імкненне да захавання неза- 
лежнасці сваёй краіны, гатоўнасць абараняць яе, як гэта ўласціва 
ўсім свабодалюбівым народам. 

Прапанова Вярхоўнага Савета Рэспублікі Беларусь па абме- 
жаванні прэзідэнцкіх паўнамоцтваў на рэферэндуме была адхіле- 
на. Канстытуцыя Рэспублікі Беларусь са змяненнямі і дапаўнен- 
нямі, прынятымі на рэспубліканскім рэферэндуме 24 лістапада 
1996 г., уступіла ў сілу (772). 

Прэзідэнцкі варыянт Канстытуцыі, які быў прыняты на рэс- 
публіканскім рэферэндуме, стварыў новую мадэль дзяржаўнага 
ладу Беларусі. У ім найбольш паслядоўна замацавана рэалізацыя 

прынцыпу падзелу ўлад, адноўлена раўнавага яе трох галін, ба- 
ланс паміж абавязкамі і правамі кіраўніка дзяржавы, павышаны 


У, 


статус выканаўчай улады ў сістэме дзяржаўных органаў. 


Пункт гледжання. Сучасная палітычная сістэма Беларусі 
сфарміравалася з улікам як савецкага, так і еўрапейскага вопыту 
кіраўніцтва і палітычнага лідарства. Усталяваная мадэль кіраван- 
ня шмат у чым адлюстроўвала настроі, якія існавалі ў савецкіх 
грамадзян напярэдадні перабудовы. Яны чакалі змен у палітыч- 
ным і сацыяльна-эканамічным становішчы, але пры гэтым не жа- 
далі карэннай ломкі ўкладу жыцця, які склаўся. З набыццём су- 
верэнітэту адбыліся змены ў функцыянаванні палітычнай сістэмы. 
Так, напрыклад, на ўсіх узроўнях кіраўніцтва ўзрасла канцэнтра- 
цыя ўладных паўнамоцтваў і пашырылася прамое народаўладдзе 
праз правядзенне альтэрнатыўных выбараў, рэферэндумаў, Усебе- 
ларускіх сходаў. Зніклі атрыбуты савецкай сістэмы -- аднапар- 
тыйнасць і адзіна правільная партыйна-дзяржаўная ідэалогія. Ад- 
былася значная персаніфікацыя ўлады ў асобе Прэзідэнта, які 
з'яўляецца цэнтрам прыняцця палітычных рашэнняў. Вырасла но- 
вая генерацыя грамадзян, якія нарадзіліся ў суверэннай дзяржаве. 


Канстытуцыя і асновы дзяржаўнага ладу суверэннай Рэспуб- 
лікі Беларусь. Згодна з Канстытуцыяй Рэспублікі Беларусь (са 
змяненнямі і дапаўненнямі, прынятымі на рэспубліканскім рэ- 
ферэндуме 24 лістапада 1996 г.) Кіраўніком дзяржавы з'яўляецца 
Прэзідэнт Рэспублікі Беларусь. Ён лічыцца гарантам Канстыту- 
цыі, правоў і свабод чалавека і грамадзяніна Рэспублікі Беларусь. 
Прэзідэнт Рэспублікі Беларусь гарантуе рэалізацыю асноўных кі- 
рункаў унутранай і знешняй палітыкі, прадстаўляе Рэспубліку 
Беларусь у адносінах з іншымі дзяржавамі і міжнароднымі арга- 
нізацыямі. Прэзідэнт прымае меры па ахове суверэнітэту Рэспуб- 
лікі Беларусь, яе нацыянальнай бяспекі і тэрытарыяльнай цэлас- 
насці, ажыццяўляе пасрэдніцтва паміж органамі дзяржаўнай ула- 
ды. Прэзідэнт займае асобае месца ў сістэме раздзялення ўлад: 
у арганізацыйных адносінах ён не ўключаны ні ў адну з галін 
улады. Прэзідэнт выступае арбітрам паміж рознымі палітычнымі 
сіламі. Разам з тым кіраўнік дзяржавы валодае шырокім колам 
паўнамоцтваў у галіне выканаўчай улады. У Канстытуцыі таксама 
прадугледжаны ўдзел Прэзідэнта ў ажыццяўленні заканадаўства. 

Прэзідэнт мае права выдаваць дэкрэты, якія маюць сілу законаў 
і з'яўляюцца абавязковымі для выканання на ўсёй тэрыторыі 
Беларусі. 

Прадстаўнічы і заканадаўчы орган улады -- Парламент -- 
Нацыянальны сход Рэспублікі Беларусь. За Парламентам замаца- 
ваны функцыі абмеркавання і прыняцця законаў, дзяржаўнага 
бюджэту, кантроль за выкананнем бюджэту. Законы, прынятыя 
Парламентам, рэгулююць усе найважнейшыя сферы дзяржаўнага 
і грамадскага жыцця. Нацыянальны сход складаецца з дзвюх 
палат - Палаты прадстаўнікоў і Савета Рэспублікі. Выбранне 
дэпутатаў Палаты прадстаўнікоў ажыццяўляецца ўсім насель- 
ніцтвам рэспублікі, якое валодае выбарчымі правамі і падзяля- 
ецца на адпаведныя акругі. Савет Рэспублікі з'яўляецца палатай 
тэрытарыяльнага прадстаўніцтва. Яго члены выбіраюцца ад аб- 
ласцей, г. Мінска, а таксама назначаюцца Прэзідэнтам. 

Выканаўчую ўладу ў нашай краіне ажыццяўляе Урад -- Са- 
вет Міністраў Рэспублікі Беларусь. У сваёй дзейнасці ён падпа- 
радкаваны Прэзідэнту і адказны перад Парламентам. Урад скла- 
даецца з Прэм'ер-міністра, намеснікаў Прэм'ер-міністра і міністраў. 

Судовая ўлада належыць судам і ажыццяўляецца незалежна 
ад заканадаўчай і выканаўчай улады. Судовая сістэма Рэспублікі 
Беларусь уключае Вярхоўны Суд Рэспублікі Беларусь, абласныя, 
Мінскі гарадскі, раённыя (гарадскія), а таксама ваенныя суды. 
Да гаспадарчых судоў адносяцца Вышэйшы Гаспадарчы Суд Рэс- 
публікі Беларусь, гаспадарчыя суды абласцей і прыраўнаваныя 
да іх суды, гаспадарчыя суды гарадоў і раёнаў. Кантроль за канс- 
тытуцыйнасцю прававых актаў у дзяржаве ажыццяўляе Кансты- 
туцыйны Суд Рэспублікі Беларусь. 

Згодна з новай рэдакцыяй Канстытуцыі пацвярджаецца, што 
Рэспубліка Беларусь з'яўляецца ўнітарнай дэмакратычнай сацы- 
яльнай прававой дзяржавай. Яна падзяляецца на адміністрацый- 
на-тэрытарыяльныя адзінкі -- вобласці, кожная з якіх не мае 
статусу самастойнага дзяржаўнага ўтварэння. Разам з тым воб- 
ласці валодаюць пэўнай самастойнасцю ў вырашэнні многіх пы- 
танняў, спалучаюць агульнадзяржаўныя інтарэсы з інтарэсамі 
мясцовага насельніцтва. 

У новай рэдакцыі Канстытуцыі Рэспубліка Беларусь абвешча- 
на сацыяльнай дзяржавай. Гэта значыць, што асноўнай мэтай 

Рэспублікі Беларусь з'яўляецца стварэнне ўмоў для свабоднага і 
годнага развіцця асобы, рэалізацыі яе інтарэсаў, якія адлюстра- 
ваны ў законных формах і ў суадносінах з інтарэсамі грамадства, 
нацыі і дзяржавы. Гэта адна з самых адметных рыс Канстытуцыі. 

Выбары Прэзідэнта Рэспублікі Беларусь і рэспубліканскі рэ- 
ферэндум 2004 г. Умацаванню стабільнасці ў краіне садзейнічала 
правядзенне ў 2001 г. выбараў Прэзідэнта Рэспублікі Беларусь, 
якія мелі альтэрнатыўны характар, бо ў іх прынялі ўдзел тры 
кандыдаты на дадзеную пасаду. 75,6 9о выбаршчыкаў аддалі свае 
галасы за А. Р. Лукашэнку, які быў абраны Прэзідэнтам Рэспуб- 
лікі Беларусь на другі тэрмін. 

Сведчаннем умацавання ўнутрыпалітычнага становішча Рэс- 
публікі Беларусь, адзінства яе народа на рубяжы ХХ- ХХІ стст. 
сталі вынікі рэспубліканскага рэферэндуму 17 кастрычніка 2004 г. 
Пытанне, якое было вынесена на агульнанароднае абмеркаванне: 
«Ці дазваляеце Вы першаму Прэзідэнту Рэспублікі Беларусь Лу- 
кашэнку А. Р. удзельнічаць у якасці кандыдата ў Прэзідэнты Рэс- 
публікі Беларусь у выбарах Прэзідэнта і ці прымаеце частку пер- 
шую артыкула 81 Канстытуцыі Рэспублікі Беларусь у наступнай 
рэдакцыі: “Прэзідэнт выбіраецца на пяць год непасрэдна народам 
Рэспублікі Беларусь на аснове ўсеагульнага, свабоднага, роўнага 
і прамога выбарчага права пры тайным галасаванні” ?», -- пад- 
трымала 794 “о ад ліку грамадзян, якія былі ўнесены ў спісы для 
галасавання. На аснове вынікаў галасавання з артыкула 81-га 
Канстытуцыі Рэспублікі Беларусь была выключана яго другая 
частка: «Адна і тая ж асоба можа быць Прэзідэнтам не больш 
за два тэрміны». 


ГІСТАРЫЧНАЯ ДАВЕДКА 





На выбарах Прэзідэнта Рэспублікі Беларусь, якія адбыліся ў 2006 г., у га- 
ласаванні прынялі ўдзел 92,9 9о выбаршчыкаў. Сярод чатырох кандыдатур, якія 
прымалі ўдзел у выбарах, за А. Р. Лукашэнку прагаласавала 83 9, выбаршчыкаў, 
што складае больш за 5,5 млн грамадзян нашай краіны. Такім чынам, у выніку 
выбараў на пасаду Прэзідэнта Рэспублікі Беларусь быў абраны А. Р. Лукашэнка. 

У прэзідэнцкіх выбарах 2010 г. удзельнічала 10 кандыдатаў на пасаду Кіраў- 
ніка дзяржавы. Сярод 90,6 96 выбаршчыкаў, якія прынялі ўдзел у галасаванні, 
79,6 9о аддалі свае галасы за дзеючага Прэзідэнта Рэспублікі Беларусь А. Р. Лу- 
кашэнку. 

ГІСТАРЫЧНЫ ДАКУМЕНТ 





Вь 


А. Р. Лукашэнка падкрэсліў: 

«...я перш за ўсё жадаў бы звярнуцца да абсалютнай большасці беларускага 
народа. Менавіта дзякуючы вам я маю ўнікальную магчымасць... увайсці ў дамы 
беларусаў... з віншаваннямі і пажаданнямі міру і дабра. 

Свае віншаванні я таксама адрасую нашай меншасці. ...вас успрымаю як 


неад'е 


Вы маеце свой пункт гледжання, асобае разуменне... развіцця нашай краіны. 
Гэта ваша права, якое адняць у вас ніхто не можа. 

«ваша меркаванне нам неабыякава... Мы будзем шукаць шляхі да вашага 
розуму і вашых сэрцаў, бо інакш немагчыма аб'яднаць грамадства, захаваць 
краіну і вырашыць задачы, якія стаяць перад намі». 


ступаючы з навагоднім зваротам да беларускага народа 31 снежня 2010 г., 


мную частку нашага грамадства, са сваімі мэтамі, поглядамі і імкненнямі. 








Асновы ідэалогіі беларускай дзяржавы. /дэалогія беларускай 
дзяржавы -- гэта сукупнасць ідэй і ідэалаў, якія адлюстроўваюць 
нацыянальна-гістарычныя традыцыі і каштоўнасці беларускага 
народа, адпавядаюць мэтам і асаблівасцям развіцця беларускага 
грамадства. Прававой асновай ідэалогіі беларускай дзяржавы 
з'яўляецца Канстытуцыя Рэспублікі Беларусь. Палітычнай асно- 
вай ідэалогіі лічыцца прынцып падзелу ўлад, палітычны плюра- 
лізм і народаўладдзе. Эканамічную аснову ідэалогіі беларускай 
дзяржавы складае беларуская мадэль сацыяльна-эканамічнага 
развіцця і такія паняцці, як праца і ўласнасць. Светапоглядную 
аснову ідэалогіі беларускай дзяржавы складае агульнанацыяналь- 
ная (нацыянальна-дзяржаўная) ідэя, якая грунтуецца на ўсведам- 
ленні народам сваёй дзяржаўнасці і першаснасці нацыянальных 
інтарэсаў, а таксама такія паняцці, як незалежнасць, стабільнасць, 
дабрабыт. Вызначэнне агульнанацыянальнай ідэі спалучае ў сабе 
агульначалавечыя каштоўнасці з нацыянальна-дзяржаўнымі інта- 
рэсамі Рэспублікі Беларусь. Сацыяльна-гуманістычная аснова ідэа- 
логіі беларускай дзяржавы прадугледжвае рэалізацыю прынцы- 
паў сацыяльнай справядлівасці і сацыяльнай роўнасці, апору на 
развіццё чалавечага патэнцыялу і сацыяльны прагрэс. Культурна- 
гістарычная аснова ідэалогіі беларускай дзяржавы абапіраецца 
на гістарычныя формы дзяржаўнасці на тэрыторыі Беларусі і 
беларускай дзяржаўнасці ў ХХ ст., на духоўнасць і самабытнасць 
беларускага народа, яго патрыятызм і грамадзянскасць, міралюб- 

ства і талерантнасць. Геапалітычная аснова ідэалогіі беларускай 
дзяржавы грунтуецца на прынцыпе нейтралітэту, міжнародным 
супрацоўніцтве і нацыянальнай бяспецы. 

Для беларускага грамадства найважнейшымі ідэалагічнымі 
арыенцірамі з'яўляюцца традыцыйныя каштоўнасці: працавітасць 
і пачуццё абавязку, спачуванне і ўзаемадапамога, павага да ста- 
рэйшых і клопат пра дзяцей, вера і патрыятызм. 





ГІСТАРЫЧНЫ ДАКУМЕНТ 





З прамовы А. Р. Лукашэнкі на цырымоніі ўступлення на пасаду Прэзідэнта 
Рэспублікі Беларусь. Верасень 200І г.: 

«Нас усіх павінна аб'ядноўваць любоў да Радзімы... У нас ёсць кансалідуючая 
грамадства адзіная ідэя -- пабудаваць моцную і квітнеючую Беларусь, жыць у 
міры і згодзе, супрацоўнічаць з усімі краінамі і народамі. 

Беларусь -- адкрытая, дэмакратычная, еўрапейская дзяржава са сваёй гісто- 
рыяй, багатай культурай, працавітым і дружалюбным народам. Нам не трэба 
чужога. Свой дастатак мы ствараем самі, сваёй працай, энергіяй, інтэлектуаль- 
нымі сіламі. 

-.Час прыйшоў не раскідваць, а збіраць каменне, каб будаваць храм -- нашу 
адзіную Айчыну, нашу Беларусь. 

Дзеля гэтага нам патрэбна паглыбіць у грамадстве атмасферу паразумення, 
узаемадапамогі, міласэрнасці і добразычлівасці. Гэта святыя маральныя каштоў- 
насці, да якіх стагоддзямі заклікае людзей хрысціянская вера...» 











Палітычныя партыі і грамадскія аб'яднанні. На І студзеня 
2011 г. у Беларусі зарэгістравана 15 палітычных партый, 3б пра- 
фесіянальных саюзаў, звыш 2300 грамадскіх аб'яднанняў (сярод 
іх звыш 200 міжнародных, каля 700 рэспубліканскіх, астатнія -- 
мясцовыя), 75 фондаў, у тым ліку 8 міжнародных. Утварэнне 
палітычных партый і грамадскіх аб'яднанняў сведчыць пра глы- 
бокія змены ў грамадска-палітычным жыцці і развіцці дэмакратыі. 

Сярод дзеючых партый можна ўмоўна вылучыць некалькі па- 
літычных кірункаў. 

Найбольшымі па колькасці членаў з'яўляюцца партыі каму- 
ністычнага кірунку -- Камуністычная партыя Беларусі (КПБ), Пар- 
тыя камуністаў Беларуская (ПКБ). Камуністычная партыя Бела- 
русі абвясціла сябе пераемніцай КПСС і вызначыла свае мэты і 
задачы. Яны заключаюцца ў арыентацыі грамадства на сацыяліс- 
тычны шлях развіцця, які вядзе да стварэння бяскласавага гра- 


Образовательный портал муу.адч.бу/ Национальный институт образования 


140 І РАЗДЗЕЛ З. СТАНАЎЛЕННЕ І ЎМАЦАВАННЕ ДЗЯРЖАЎНАГА СУВЕРЭНІТЭТУ 





мадства сацыяльнай справядлівасці, адраджэнні на добраахвот- 
най аснове дзяржаўнага саюза савецкіх народаў. 

Паміж дзвюма камуністычнымі партыямі ідуць спрэчкі па 
пытаннях палітычнага і сацыяльна-эканамічнага развіцця нашай 
краіны. Разам з тым іх прыхільнікі ў сваёй большасці падтрым- 
ліваюць асноўныя напрамкі цяперашняй дзяржаўнай палітыкі ў 
сучаснай Беларусі, рэформы ў інтарэсах чалавека працы, развіццё 
інтэграцыйных працэсаў з Расіяй. ПКБ у 2009 г. была перайме- 
навана ў Беларускую партыю левых «Справядлівы мір». 

Сацыял-дэмакратычны кірунак прадстаўляюць Беларуская 
сацыял-дэмакратычная партыя (Грамада) і інш. Гэтыя партыі вы- 
ступаюць за пераадоленне крызісных з'яў у эканоміцы, сацыяль- 
ную абарону інтарэсаў розных груп насельніцтва. 

Ліберальны кірунак складаюць Аб'яднаная грамадзянская 
партыя і інш. АГП выступае за прыярытэт прыватных інтарэсаў, 
мінімізацыю ролі дзяржавы ў эканамічным жыцці грамадства, 
шырокамаштабную прыватызацыю дзяржаўнай уласнасці, у знеш- 
непалітычнай сферы арыентуецца на Захад. 

Да нацыянальна-дэмакратычнага кірунку адносіцца Партыя 
БНФ. У сваёй дзейнасці яна прытрымліваецца ідэі нацыянальна- 
культурнага адраджэння беларусаў. Частка прыхільнікаў гэтай 
партыі вызначаецца антыкамуністычнай накіраванасцю. 

Большасць існуючых партый значнага ўплыву на палітычнае 
жыццё краіны не маюць. Гэта ў пэўнай ступені тлумачыцца тым, 
што з моманту ўзнікнення шматпартыйнасці галоўныя задачы раз- 
віцця нашай краіны былі звязаны з кансалідацыяй грамадства, 
забеспячэннем умоў для ўстойлівага сацыяльна-эканамічнага раз- 
віцця, чаму міжпартыйная барацьба не спрыяла. 

Актыўна ўдзельнічае ў палітычных кампаніях рэспубліканскае 
грамадскае аб'яднанне «Белая Русь», утворанае ў 2007 г. Яно па 
стане на 2011 г. налічвала ў сваіх радах больш за 130 тыс. чалавек. 
Гэта аб'яднанне мае за мэту садзейнічаць дасягненню грамадскай 
згоды ў справе пабудовы моцнай і квітнеючай Беларусі, а таксама 
сацыяльна справядлівага грамадства, заснаванага на патрыятыч- 
ных і маральна-духоўных каштоўнасцях беларускага народа. 

Грамадзяне нашай рэспублікі на добраахвотнай аснове дзеля 
абароны сваіх працоўных правоў і інтарэсаў аб'ядноўваюцца ў 
прафесійныя саюзы, якія ўдзельнічаюць у распрацоўцы і рэаліза- 

цыі сацыяльна-эканамічнай палітыкі дзяржавы. Агульная коль- 
касць членаў Федэрацыі прафсаюзаў Беларусі на пачатку 2007 г. 
складала звыш 4 млн чалавек, а ў складзе прафсаюзаў налічва- 
лася больш за 983 96 працоўных. 

У 2002 г. быў утвораны Беларускі рэспубліканскі саюз моладзі 
(БРСМ), які з'яўляецца пераемнікам лепшых традыцый камсамола 
Беларусі і самым буйным аб'яднаннем моладзі, якое падтрымлі- 
ваецца дзяржаўнай уладай Беларусі. Мэта БРСМ заключаецца 
ў стварэнні ўмоў для ўсебаковага развіцця моладзі, раскрыцця 
яе творчага патэнцыялу, садзейнічанні фарміраванню ў Беларусі 
грамадзянскай супольнасці. Па стане на 2010 г. рады БРСМ на- 
лічвалі каля 500 тыс. чалавек. Масавым дзіцячым грамадскім 
аб'яднаннем з'яўляецца Беларуская рэспубліканская піянерская 
арганізацыя. Яна заклікана дапамагчы кожнаму піянеру стаць 
грамадзянінам і сваімі справамі і ўчынкамі прыносіць карысць 
сабе, сям'і, Радзіме. Асноўныя прынцыпы ўдзельнікаў арганіза- 
цыі -- справа, дабро, Радзіма, справядлівасць. 

Актыўна дзейнічае адна з самых шматлікіх у краіне арганіза- 
цый -- Беларускае грамадскае аб'яднанне ветэранаў, утворанае 
ў 1987 г. У сакавіку 2012 г. у яго складзе налічвалася І,9 млн 
ветэранаў, у тым ліку 1,6 млн ветэранаў працы, 200 тыс. -- Уз- 
броеных Сіл, 30,5 тыс. -- Вялікай Айчыннай вайны. 

Значную работу праводзіць Беларускае таварыства аховы 
прыроды. За сорак гадоў свайго існавання яно актыўна садзей- 
нічала фарміраванню ў насельніцтва рэспублікі экалагічнага све- 
тапогляду, беражлівых адносін да прыроды, ахове жывёл і раслін, 
якія занесены ў Чырвоную кнігу. 

Сярод шматлікіх фондаў найбольшую вядомасць мае Бела- 
рускі фонд міласэрнасці і здароўя. Ён з'яўляецца членам адпавед- 
нага міжнароднага фонду, а таксама Еўрапейскага саюза суполак 
міласэрнасці, аказвае дапамогу сацыяльна неабароненым слаям 
насельніцтва. У знак прызнання выключных прафесійных якасцей 
вышэйшай узнагароды Міжнароднага камітэта Чырвонага Кры- 
жа -- медаля Флорэнс Найтынгейл -- першай сярод медыцынскіх 
сясцёр міласэрнасці ў СНД удастоена ў 2008 г. Н. Блізнюк, якая 
42 гады самааддана працуе на гэтай пасадзе. У 2011 г. гэту ўзна- 
гароду, што з'яўляецца вышэйшым сімвалам міжнароднага пры- 
знання заслуг медыцынскіх сясцёр, атрымала сястра міласэрнасці 
Беларускага аб'яднання Чырвонага Крыжа Л. Лелікава. 

Палітычныя партыі, грамадскія арганізацыі, органы мясцо- 
вага самакіравання, сродкі масавай інфармацыі, сям'я -- гэта 
элементы грамадзянскай супольнасці, якая паступова фарміруецца 
ў нашай краіне. Грамадзянская супольнасць уяўляе сабой такі 
тып узаемаадносін паміж дзяржавай і грамадствам, пры якім пра- 
вы грамадзян абаронены законам і ўлада перадае частку сваіх 
функцый мясцовым органам самакіравання. Кожнаму грамадзя- 
ніну ў нашай дзяржаве згодна з Канстытуцыяй гарантуюцца сва- 
бода поглядаў і ўдзел у вырашэнні дзяржаўных спраў. Таму кож- 
ны чалавек можа свядома зрабіць свой выбар ва ўзаемаадносінах 
з уладай: выкарыстаць права выбару свайго прадстаўніка ў мяс- 
цовы Савет дэпутатаў або Нацыянальны сход, удзельнічаць у рэ- 
ферэндуме, падтрымаць пэўную палітычную партыю. Неад'емным 
элементам нацыянальнай мадэлі грамадзянскай супольнасці сталі 
Усебеларускія народныя сходы, якія лічацца пазапарламенцкай 
формай народнага самакіравання. Усебеларускія сходы ўвасабля- 
юць у сабе гістарычны вопыт правядзення народных вечаў у По- 
лацку і Тураве і сучасныя тэндэнцыі народаўладдзя (дэмакра- 
тызму). Усебеларускія сходы з'яўляюцца таксама формай справа- 
здачы ўлады перад народам і кантролю грамадзянамі дзейнасці 
дзяржаўнага кіраўніцтва. 

Узаемаадносіны дзяржавы і рэлігійных канфесій. Кожны гра- 
мадзянін Рэспублікі Беларусь мае права самастойна вызначаць 
свае адносіны да рэлігіі, прытрымлівацца пэўнага веравызнання 
або не вызнаваць ніякага. У Беларусі па стане на І студзеня 2010 г. 
налічвалася больш за З тыс. рэлігійных суполак, якія прадстаў- 
лялі 295 канфесій і рэлігійных напрамкаў. У сучаснай поліканфесій- 
най структуры суполкі Беларускай Праваслаўнай Царквы склада- 
юць каля 48 90, а Рымска-каталіцкай царквы -- каля 16 90. Уво- 
гуле да хрысціянства адносіцца 20 рэлігійных напрамкаў з 25. 

Першае месца па колькасці вернікаў і прыходаў займае Бе- 
ларуская Праваслаўная Царква. Да 1992 г. у Беларусі былі адноў- 
лены і заснаваны епархіі. Яны ўвайшлі ў склад заснаванага ў 
1990 г. Беларускага Экзархата Рускай Праваслаўнай Царквы. Кі- 
раўніцтва ажыццяўляе Сінод на чале з Мітрапалітам Мінскім і 
Слуцкім, Патрыяршым Экзархам усяе Беларусі Філарэтам. Міт- 
рапаліт Філарэт узначальвае Інстытут тэалогіі імя святых Мя- 
фодзія і Кірыла Беларускага дзяржаўнага ўніверсітэта, заснава- 

ны ў 2004 г. За свой шматгадовы ўклад у духоў- 
нае адраджэнне беларусаў, умацаванне друж- 
бы і братэрскіх сувязей паміж народамі, развіц- 
цё міжканфесійнага дыялогу ўдастоены звання 
«Герой Беларусі» (93). 

Першаснасць праваслаўнай агульнасці і гіс- 
тарычных каранёў беларускага і рускага наро- 
даў, з якой вырастае палітыка, была адзначана 
ў час візіту ў Беларусь у 2009 г. Свяцейшага 
Патрыярха Маскоўскага і ўсяе Русі Кірыла. Ён 
падкрэсліў, што сімвалам адзінай духоўнай 
рэальнасці з'яўляецца адзін з трох Сафійскіх 
сабораў, пабудаваны ў Полацку. Гэта адзінства 
забяспечвае суверэнітэт нашых дзяржаў і нашу Мітрапаліт Мінскі і Слуц- 
нацыянальную дзяржаўную годнасць. кі, Патрыяршы Экзарх 

Адносіны дзяржавы і канфесій вызначаны усяе Беларусі Філарэт 

Канстытуцыяй Рэспублікі Беларусь. Пры гэтым 
улічваецца ўплыў рэлігійных арганізацый на фарміраванне ду- 
хоўных, культурных і дзяржаўных традыцый беларускага народа. 
Таму больш цесныя адносіны ў нашай дзяржавы склаліся з Бела- 
рускай Праваслаўнай Царквой. Сваёй дзейнасцю яна спрыяе 
ўмацаванню адзінства роднасных усходнеславянскіх народаў -- 
беларускага, рускага і ўкраінскага, садзейнічае аднаўленню па- 
рушаных паміж імі ў выніку распаду СССР сувязей. 

Акрамя праваслаўнай, актыўна дзейнічаюць такія традыцый- 
ныя канфесіі, як рымска-каталіцкая, пратэстанцкая, уніяцкая, 
іўдзейская, мусульманская і інш. З 1988 г. пачалася рэгістрацыя 
каталіцкіх парафій як у заходніх, так і ва ўсходніх раёнах Бела- 
русі. Рымска-каталіцкай царкве былі вернуты адабраныя раней 
дзяржавай культавыя будынкі, узрасла агульная колькасць дзе- 
ючых касцёлаў. Кіруючымі структурамі Рымска-каталіцкай царк- 
вы ў Беларусі сталі створаныя Папам Рымскім Янам Паўлам ІІ 
Гродзенская, Пінская, Мінска-Магілёўская, Віцебская дыяцэзіі 
(““4). У 1996 г. адбылося адкрыццё першага Сінода Рымска- 
каталіцкай царквы ў Беларусі. У стадыі абмеркавання знаходзіцца 
праект Пагаднення паміж Беларуссю і Святым Прастолам, што 
дазволіць нашай краіне ў поўнай меры супрацоўнічаць з Рымска- 

Архіепіскап Мітрапаліт 
Мінска-Магілёўскі 
Тадэвуш Кандрусевіч 





каталіцкай царквой. Наладжванню канфесійнага 
праваслаўна-каталіцкага дыялогу спрыяе дзей- 
насць ураджэнца Гродзеншчыны Архіепіскапа 
Мітрапаліта Мінска-Магілёўскай архіепархіі- 
мітраполіі, Апостальскага Адміністратара Пін- 
скай рымска-каталіцкай епархіі Тадэвуша Канд- 
русевіча. 

Важнай з'явай у канфесійнай палітыцы Рэс- 
публікі Беларусь стала адкрыццё ўніяцкай абшчы- 
ны. У 1990 г. у Мінску была зарэгістравана пер- 
шая ўніяцкая парафія. Значна пашырыліся дзей- 
насць і ўплыў пратэстанцкіх абшчын. Асаблівую 
ўвагу яны надаюць духоўнай рабоце з падлет- 
камі і моладдзю. Адбываецца адраджэнне іўдзей- 
скай канфесіі, якая падзялілася на абшчыны ар- 
тадаксальнага і прагрэсіўнага іўдаізму. Пашырылася колькасць 
мусульманскіх абшчын. У 1994 г. адбыўся Першы Усебеларускі 
з'езд мусульман, на якім было створана Мусульманскае рэлігійнае 
аб'яднанне Рэспублікі Беларусь. 

Новыя ўзаемаадносіны, што склаліся паміж дзяржавай і рэ- 
лігійнымі арганізацыямі, удасканаленне і паслядоўнае выкананне 
рэлігійнага заканадаўства па пытаннях свабоды сумлення і вера- 
вызнання спрыялі фарміраванню якасна новай канфесіянальнай 
сітуацыі ў краіне. Сучасная Беларусь -- адна з нешматлікіх краін, 
дзе няма канфліктаў на рэлігійнай глебе. Усе канфесіі дзейнічаюць 
ва ўмовах стабільнасці, міру, павагі і даверу паміж сабой. 





Вызначым асноўнае ў змесце параграфа. Паступовае ста- 
наўленне Рэспублікі Беларусь як прававой дзяржавы адбывалася 
праз рэалізацыю прынцыпу падзелу ўлады паміж яе заканадаўчай 
і выканаўчай галінамі. Канстытуцыйнае замацаванне палітычнай 
сістэмы Рэспублікі Беларусь адбылося ў выніку выбару, зроблена- 
га беларускім народам на рэспубліканскіх рэферэндумах 1995, 
1996, 2004 гг. Гэта забяспечыла стабільнасць у развіцці нашага 
грамадства, яго паступальнае развіццё, збліжэнне інтарэсаў бела- 
рускай дзяржавы і ўсіх яе грамадзян. У нашай краіне паступова 
фарміруюцца элементы грамадзянскай супольнасці. Прынцыпова 
новыя рысы набыло ўзаемадзеянне ўлады і шматлікіх рэлігійных 
канфесій. 

Паняцці і тэрміны, якія трэба засвоіць: Нацыянальны сход 
Рэспублікі Беларусь, Палата прадстаўнікоў, Савет Рэспублікі, 
Савет Міністраў Рэспублікі Беларусь, сацыяльная дзяржава, 
ідэалогія беларускай дзяржавы, грамадзянская супольнасць. 


ДАДАТКОВЫ МАТЭРЫЯЛ 


ёх]. З пастановы Вярхоўнага Савета «Аб правядзенні рэспублікан- 
скага рэферэндуму ў Рэспубліцы Беларусь і мерах па яго забеспячэн- 
ні» 1996 г. змяшчаліся наступныя пытанні, якія былі ініцыяваны Прэзі- 
дэнтам Рэспублікі Беларусь: 

І. Перанесці Дзень Незалежнасці Рэспублікі Беларусь (Дзень Рэс- 
публікі) з 27 на З ліпеня -- Дзень вызвалення Беларусі ад гітлераўскіх 
захопнікаў у Вялікай Айчыннай вайне. 

2. Прыняць Канстытуцыю Рэспублікі Беларусь 1994 г. са змяненнямі 
і дапаўненнямі (новая рэдакцыя Канстытуцыі Рэспублікі Беларусь), пра- 
панаванымі Прэзідэнтам Рэспублікі Беларусь А. Р. Лукашэнкам. 

Э. Ці выступаеце Вы за свабодную, без абмежаванняў, куплю і про- 
даж зямлі? 

4. Ці падтрымліваеце Вы адмену смяротнага пакарання ў Рэспуб- 
ліцы Беларусь? 

Пытанні, якія былі ініцыяваны дэпутатамі Вярхоўнага Савета Рэс- 
публікі Беларусь: 

5. Прыняць Канстытуцыю Рэспублікі Беларусь 1994 г. са змянен- 
нямі і дапаўненнямі, прапанаванымі дэпутатамі фракцый камуністаў і 
аграрыяў. 

б. Ці выступаеце Вы за тое, каб кіраўнікі мясцовых органаў выка- 
наўчай улады выбіраліся непасрэдна жыхарамі адпаведнай адміністра- 
цыйна-тэрытарыяльнай адзінкі? 

7. Ці згодны Вы, што фінансаванне ўсіх галін улады павінна ажыц- 
цяўляцца галосна і толькі з дзяржаўнага бюджэту? 

Пытанні, прадугледжаныя пунктамі І, 2, 5, б, былі вынесены на 
рэферэндум, рашэнні якога з'яўляліся канчатковымі і мелі абавязковую 
сілу на ўсёй тэрыторыі Рэспублікі Беларусь, а пытанні, прадугледжаныя 
пунктами 3, 4, 7, выносіліся на кансультатыўны рэферэндум, рашэнні 
якога мелі рэкамендацыйны характар. 

Вызначце, якімі матывамі кіравалася большасць насельніцтва на- 
шай рэспублікі, што падтрымала на рэспубліканскім рэферэндуме пра- 

панову Прэзідэнта аб перанясенні Дня Незалежнасці Рэспублікі Бела- 
русь (Дня Рэспублікі) з 27 на 9 ліпеня. 


“2, Вытрымкі з Канстытуцыі Рэспублікі Беларусь 1994 г. са змя- 
неннямі і дапаўненнямі (новая рэдакцыя) 


Артыкул І. Рэспубліка Беларусь -- унітарная дэмакратычная 
сацыяльная прававая дзяржава... 

Артыкул 2. Чалавек, яго правы, свабоды і гарантыі іх рэалізацыі 
з'яўляюцца найвышэйшай каштоўнасцю і мэтай грамадства і дзяржавы... 

Артыкул 6. Дзяржаўная ўлада ў Рэспубліцы Беларусь ажыццяў- 
ляецца на аснове падзелу яе на заканадаўчую, выканаўчую і судовую... 

Артыкул 79. Прэзідэнт Рэспублікі Беларусь з'яўляецца Кіраўніком 
дзяржавы, гарантам Канстытуцыі Рэспублікі Беларусь, правоў і сва- 
бод чалавека і грамадзяніна... 

Артыкул 90. Парламент -- Нацыянальны сход Рэспублікі Беларусь 
з'яўляецца прадстаўнічым і заканадаўчым органам Рэспублікі Беларусь. 

Парламент складаецца з дзвюх палат -- Палаты прадстаўнікоў і 
Савета Рэспублікі. 

Артыкул 91. Склад Палаты прадстаўнікоў -- 110 дэпутатаў. Вы- 
бранне... ажыццяўляецца... на аснове ўсеагульнага, свабоднага, роўнага, 
прамога выбарчага права пры тайным галасаванні. 

Савет Рэспублікі з'яўляецца палатай тэрытарыяльнага прадстаў- 
ніцтва... 

Артыкул 106. Выканаўчую ўладу ў Рэспубліцы Беларусь ажыццяў- 
ляе Урад -- Савет Міністраў Рэспублікі Беларусь -- цэнтральны орган 
дзяржаўнага кіравання... 

Артыкул 109. Судовая ўлада ў Рэспубліцы Беларусь належыць судам. 

Як рэалізаваны прынцып падзелу ўлады паміж яе заканадаўчай і 
выканаўчай галінамі згодна з Канстытуцыяй Рэспублікі Беларусь? 


“х3. Культурна-гістарычнае асяроддзе 


Адным са старэйшых пастыраў Беларускай Праваслаўнай Царквы 
быў ураджэнец Віцебшчыны протаіерэй Віктар Бекарэвіч (1915-2002 гг.). 
40 гадоў свайго жыцця правёў на Вілейшчыне ў вёсцы Латыгаль. Са- 
мастойную царкоўную дзейнасць пачаў яшчэ ў 1935 г. У час Вялікай 
Айчыннай вайны разам з сям'ёй знаходзіўся ў сваім прыходзе і вёў служ- 


бу. Аказваў дапамогу партызанам і ваеннапалонным чырвонаармейцам, 

якія збеглі з лагера, нягледзячы на тое, што за 
гэта пагражаў расстрэл. Пасля заканчэння вайны 
і да 1955 г. Латыгальская царква была адзінай у 
Беларусі, дзе адбываліся хрэсныя ходы. З 1960 г. 
у часы правядзення палітыкі ваяўнічага атэізму 
ўзначальваў прыход на Вайсковых могілках у 
Мінску. Будучы настаяцелем храма Святога Бла- 
гавернага Вялікага Князя Аляксандра Неўскага, 
не дапусціў яго закрыцця. І храм, і могілкі -- 
гэта месца, дзе непарыўна злучыліся дзве гера- 
ічныя старонкі гісторыі. На сценах царквы разме- 
шчаны мемарыяльныя пліты з імёнамі 118 воінаў- 
беларусаў, загінуўшых пры вызваленні Балгарыі 
ад турэцка-мусульманскага ўладарніцтва ў час 
руска-турэцкай вайны 1877- 1878 гг. На могілках 
пахавана больш за 500 савецкіх афіцэраў, салдат, партызан, загінуўшых 
у час вызвалення Беларусі ад нямецка-фашысцкіх захопнікаў. А галоў- 
ным сэнсам жыцця айца Віктара стала 66-гадовае служэнне Богу і лю- 
дзям, Айчыне і Праваслаўнай Царкве. 





Протаіерэй 
Віктар Бекарэвіч 


“х4. Культурна-гістарычнае асяроддзе 


Ля вытокаў адраджэння Рымска-каталіцкай царквы ў Беларусі стаяў 
першы беларускі кардынал Казімір Свёнтак (1914-2011 гг.). Закончыў- 
шы Вышэйшую духоўную акадэмію імя Фамы Аквінскага ў Пінску ў 
1939 г., ён распачаў сваю службу ў Пружанах. 
Пасля ўз'яднання Заходняй Беларусі з БССР у 
час праследванняў Царквы быў арыштаваны і 
2 месяцы правеў у камеры смертнікаў у брэсц- 
кай турме. Вынесены яму смяротны прысуд вы- 
канаць не паспелі -- распачаліся баявыя дзеянні 
Вялікай Айчыннай вайны. У 1944 г. быў ізноў 
арыштаваны і асуджаны на 10 гадоў лагераў -- 
на цяжкую фізічную працу, якую называлі ў тыя 
гады смерцю ў растэрміноўку ці сухім расстрэ- 
лам. Праводзіў тайныя службы нават знаходзя- 
чыся ў лагерах. У 1954 г. вярнуўся да дзейнасці 
святара ў Пінску. У 1991-2006 гг. узначальваў Першы беларускі кар- 
Мінска-Магілёўскую рымска-каталіцкую епархію, дынал Казімір Свёнтак 

быў Апостальскім Адміністратарам Пінскай рымска-каталіцкай епар- 
хіі (1991-2011). Дзякуючы яго намаганням вернікам быў вернуты кас- 
цёл Святых Сымона і Алены (Чырвоны касцёл) у Мінску, пачала працу 
Пінская вышэйшая духоўная семінарыя. У 1994 г. Папа Рымскі надаў 
яму сан кардынала, а ў 2004 г. прысудзіў тытул «Сведка веры», які 
маюць толькі некалькі чалавек у свеце. 


2. ПЫТАННІ І ЗАДАННІ 


1. 


10. 


Дайце азначэнні наступным паняццям: сацыяльная дзяржава, ідэалогія беларус- 
кай дзяржавы, грамадзянская супольнасць. 

Падрыхтуйце, карыстаючыся рэкамендаванай літаратурай, паведамленне пра 
асновы ідэалогіі беларускай дзяржавы і змест агульнанацыянальнай ідэі. Пра- 
вядзіце дыскусію па гэтых пытаннях. 

Растлумачце, чым была выклікана неабходнасць правядзення рэспубліканскага 
рэферэндуму, які адбыўся 24 лістапада 1996 г. Выкарыстайце дакумент Ме 82 
хрэстаматыі. 

Вызначце, якія прынцыпова важныя змяненні былі ўнесены ў Канстытуцыю 
Рэспублікі Беларусь 1994 г. па выніках рэспубліканскага рэферэндуму 1996 г. 
Вызначце сутнасць розных кірункаў, да якіх адносяцца палітычныя партыі, што 
існуюць у Беларусі. 

Ахарактарызуйце Рэспубліку Беларусь як унітарную дэмакратычную прававую 
сацыяльную дзяржаву. 

Ахарактарызуйце ўзаемаадносіны паміж дзяржавай і канфесіямі. 

Дакажыце дзейснасць канстытуцыйнага палажэння аб тым, што народ з'яўляецца 
адзінай крыніцай улады ў Рэспубліцы Беларусь. 

Якой вы хацелі б бачыць праграму Беларускага рэспубліканскага саюза моладзі, 
каб яна была сугучнай з вашымі жыццёвымі інтарэсамі? 

Вызначце, у чым заключаецца пераемнасць і гістарычная роля Усебеларускіх 
сходаў. 

ў 22-23. Асноўныя напрамкі сацыяльна-эканамічнага 
развіцця 


2 Вучэбная задача 


Вызначыць, у чым заключаецца сутнасць беларускай мадэлі сацыяльна-эка- 
намічнага развіцця і вынікі яе рэалізацыі. 


2 Успомніце 


Што азначае паняцце «сацыяльная дзяржава»? 


Эканамічнае становішча Рэспублікі Беларусь у першай пало- 
ве 1990-х гг. Пошук шляхоў пераходу да рынку. Беларусь у час 
распаду СССР і ўтварэння СНД была адной з самых індустры- 
яльна развітых рэспублік. Яна лідзіравала сярод краін СНД па 
паказчыках даходу на душу насель- 
ніцтва. Крызіс у беларускай экано- 
міцы пачаўся пазней, чым у іншых 
рэспубліках СССР. Толькі ў 1991 г. 
у выніку падзення вытворчасці адбы- 
лося зніжэнне валавага ўнутранага 
прадукту, які ўяўляе сабой кошт вы- 
рабленага ўнутры краіны на праця- 
гу года канчатковага прадукту (пра- 
дукцыі, тавараў, паслуг). 

З распадам СССР адбыўся раз- 
рыў адзінай эканамічнай прасторы, 
што мела адмоўны вынік для краін 
СНД. Эканамічныя сувязі паміж бы- 
лымі савецкімі рэспублікамі раз- 
бурыліся. Адбылося падзенне ўзроў- 
ню паказчыкаў прамысловай вы- 
творчасці і сельскай гаспадаркі. Гэ- 
та прывяло да рэзкага зніжэння да- 
ходаў насельніцтва, яго грашовыя 
зберажэнні абясцэніліся ў сувязі з 
высокай інфляцыяй. уя й. ч 

Спыніць такія праявы эканаміч- Грашовыя адзінкі Рэспублікі Бела- 
нага крызісу ў ходзе рэалізацыі кур- русь. /990-я гг. 


б” 

су на паскарэнне сацыяльна-эканамічнага развіцця краіны ў гэты 
перыяд не атрымалася. Ва ўмовах распаду СССР кожная былая 
саюзная рэспубліка павінна была шукаць свой выхад з крызісу. 
Таму прыярытэтным кірункам дзейнасці Урада Беларусі стаў по- 
шук шляхоў пераадолення крызісных з'яў і аднаўлення гаспадар- 
чых сувязей паміж былымі савецкімі рэспублікамі на новай ры- 
начнай аснове. З гэтай нагоды была распрацавана праграма пера- 
ходу ад камандна-адміністрацыйнай сістэмы кіравання народнай 
гаспадаркай да рыначнай эканомікі. 

Рыначная сістэма эканамічных адносін забяспечвае эфектыў- 
нае функцыянаванне гаспадаркі на аснове зацікаўленасці тавара- 
вытворцаў у атрыманні прыбытку. Вызначальнай рысай рыначных 
адносін з'яўляецца арыентацыя на попыт спажыўцоў ва ўмовах 
пастаяннага перавышэння прапановы тавараў. Гэта выклікае кан- 
курэнцыю (спаборніцтва) таваравытворцаў за рынак збыту сваёй 
прадукцыі, вымушае іх дабівацца высокай якасці тавараў і паслуг, 
улічваць новыя тэхнічныя дасягненні (““1). 

У пачатку 1990-х гг. праявамі рыначных адносін у Беларусі 
сталі ўвядзенне свабодных цэн на пераважную большасць тава- 


раў і паслуг, дазвол арэнды і індывідуальнай працоўнай дзей- 
насці, станаўленне прадпрымальніцкіх, банкаўскіх і камерцыйных 
структур. Пачалося правядзенне прыватызацыі -- раздзяржаў- 


лення, перадачы аб'ектаў з дзяржаўнай уласнасці ў прыватную. 

Аднак рэфармаванне народнай гаспадаркі ў гэты перыяд пра- 
водзілася павольна, непаслядоўна, недастаткова прадумана і не- 
эфектыўна. За 1991- 1994 гг. выпуск прамысловай прадукцыі 
скараціўся больш чым на 30 96. Рэзка знізіліся даходы насель- 
ніцтва, якія не адпавядалі неабходным расходам на тавары і 
прадукты першай неабходнасці. У 1994 г. за мяжой пражытачнага 
мінімуму апынулася больш за 60 9о насельніцтва. 

Распрацоўка беларускай мадэлі сацыяльна-эканамічнага раз- 
віцця. Сацыяльна арыентаваная рыначная эканоміка. У сувязі з 
ахапіўшым краіну глыбокім эканамічным крызісам і гіперінфля- 
цыяй галоўнай задачай Урада ў сярэдзіне 1990-х гг. стала ажыц- 
цяўленне праграмы вываду эканомікі краіны з крызісу. У 1996 г. 
была распрацавана Нацыянальная стратэгія ўстойлівага развіцця 
Рэспублікі Беларусь да 2010 г. Пры ўстойлівым развіцці зада- 
вальненне патрэб цяперашняга пакалення адбываецца без ушчам- 

лення магчымасцей будучых пакаленняў. У 1996 г. на Першым 
Усебеларускім народным сходзе былі зацверджаны «Асноўныя 
напрамкі сацыяльна-эканамічнага развіцця Рэспублікі Беларусь 
на 1996- 2000 гады». У якасці галоўных задач вылучаліся рост 
экспарту беларускіх тавараў, будаўніцтва жылля для жыхароў 
горада і вёскі, забеспячэнне насельніцтва прадуктамі харчавання. 
Галоўны напрамак дзейнасці ў галіне эканомікі вызначыў і Урад 
Рэспублікі Беларусь. 





ГІСТАРЫЧНЫ ДАКУМЕНТ 


У праграме дзейнасці Урада Рэспублікі Беларусь, прынятай у 1997 г., адзна- 
чалася: «У якасці нацыянальнай мадэлі развіцця Рэспублікі Беларусь вызначана 
сацыяльна арыентаваная рыначная эканоміка, якая павінна спалучаць... перавагі 
рыначнай канкурэнцыі і эфектыўнай сістэмы сацыяльнай абароны, ідэі рыначнага 
самарэгулявання і дзяржаўнага кіравання». 














Сацыяльна арыентаваная рыначная эканоміка ў якасці бела- 
рускай мадэлі развіцця мае свае характэрныя рысы. Сярод іх -- 
суіснаванне дзяржаўнага і прыватнага сектараў эканомікі; прыва- 
тызацыя як сродак пошуку тых, хто зацікаўлены ў доўгатэрміно- 
вым развіцці прадпрыемстваў з сацыяльнай абаронай іх працаў- 
нікоў; павышэнне канкурэнтаздольнасці айчынных тавараў; забес- 
пячэнне эканамічнай бяспекі дзяржавы; павышэнне матэрыяль- 
нага дабрабыту насельніцтва; развіццё эканамічных сувязей з 
краінамі СНД. 

У эканамічнай палітыцы першапачаткова была зроблена стаў- 
ка не на падтрыманне дробнага і сярэдняга бізнесу, а на захаван- 
не і мадэрнізацыю буйных прадпрыемстваў, што захаваліся з 
часоў СССР. Важнае значэнне мела дзяржаўнае фінансаванне 
буйных прамысловых прадпрыемстваў і калгасаў. Дзякуючы нама- 
ганням улады ўдалося прадухіліць «абвальную» прыватызацыю, 
што адбывалася ў іншых краінах СНД. У Беларусі прыватызацыя 
праводзілася з мэтай укаранення ў вытворчасць эфектыўных ме- 
тадаў кіравання прадпрыемствамі. 

Прыватны сектар эканомікі быў падпарадкаваны дзяржаўным 
інтарэсам. На пачатак 2001 г. у Беларусі было зарэгістравана больш 
як 60 тыс. прадпрыемстваў з недзяржаўнай формай уласнасці і 
амаль 200 тыс. індывідуальных прадпрымальнікаў. Прадпрыем- 

ствы з недзяржаўнай уласнасцю ў гэты перыяд выпускалі каля 
40 Зо прамысловай прадукцыі. 

Найбольш значныя вынікі былі дасягнуты ў будаўніцтве, якое 
разглядалася як прыярытэтны кірунак развіцця эканомікі. 

Праводзілася дзяржаўная палітыка, накіраваная на абарону 
інтарэсаў насельніцтва, аказанне дапамогі тым, хто адчуваў у ёй 
патрэбу, у прыватнасці пенсіянерам і малазабяспечаным грама- 
дзянам. Ставілася задача паляпшэння ўмоў аховы здароўя і атры- 
мання адукацыі. 

Быў распрацаваны курс на правядзенне эканамічнай інтэ- 
грацыі Беларусі -- збліжэння і аб'яднання ў адзінае цэлае ў эка- 
намічнай сферы з краінамі СНД і ў першую чаргу з Расіяй. На 
долю Расіі прыходзілася палова знешнегандлёвага абароту Бе- 
ларусі. Неабходнасць інтэграцыі для Беларусі была абумоўлена 
эканамічнымі і гістарычнымі абставінамі і накіроўвалася на ад- 
наўленне постсавецкай эканамічнай прасторы дзеля захавання 
традыцыйных рынкаў збыту беларускай прадукцыі. Адным з ра- 
шаючых фактараў інтэграцыі з'яўлялася сыравінная і энергетыч- 
ная залежнасць Беларусі. 

Выкананне асноўных напрамкаў сацыяльна-эканамічнага раз- 
віцця Рэспублікі Беларусь на 1996- 2000 гг. дазволіла нашай краі- 
не першай на постсавецкай прасторы пераадолець крызісныя тэн- 
дэнцыі ў эканоміцы і аднавіць у 2000 г. узровень вытворчасці 
прамысловай прадукцыі 1990 г. Разам з тым заставалася невыра- 
шанай праблема структурнай перабудовы прамысловасці, дзе ад- 
бывалася вымыванне высокатэхналагічнай прадукцыі, павелічэнне 
долі стратных прадпрыемстваў, нарошчванне аб'ёмаў вытворчасці 
ва ўмовах адсутнасці попыту на яе і затаварванне складоў. 

Увогуле, у другой палове 1990-х гг. рэалізоўвалася стратэгія 
эканамічнага развіцця, арыентаваная на аднаўленне пазіцый Бе- 
ларусі ў эканамічнай галіне, дасягнутых яшчэ ў савецкі час. Для 
рэалізацыі гэтай стратэгіі выкарыстоўвалася, галоўным чынам, сі- 
стэма планавання, якая грунтавалася на вызначэнні дзяржавай пла- 
навых сацыяльна-эканамічных паказчыкаў, рэгуляванні цэнаўтва- 
рэння. Гэта азначала, што ў аснове беларускай мадэлі эканаміч- 
нага развіцця знаходзілася наяўнасць эфектыўнай дзяржаўнай 
улады, якая вызначала асноўныя кірункі развіцця эканомікі, забяс- 
печвала сацыяльную справядлівасць і грамадскі парадак у краіне. 

Найважнейшыя аб'екты прамысловасці, транспарту, адукацыі, культуры 
і спорту, створаныя ў Беларусі ў 1990--2006 гг. 


Беларускі ўчастак газаправода Граніцы 
«Ямал -- Заходняя Еўропа» ыр, -.-. Рэспублікі 
(пачатак будаўніцтва - 1997 г, сва Беларусь 
пачатак эксплуатацыі - 1999г; , 22 абласцей 











Вытворчасць 

аўтобусаў, тралейбусаў, Асобныя помнікі дзеячам 

трамваяў беларускай гісторыі і культуры 
ав міні-трактароў ГА) Асобныя помнікі воінам-афганцам 
Я будаўніча-дарожных машын Вышэйшыя навучальныя ўстановы 


тэлевізараў з вадка- 
крышталічнымі экранамі 


(ша БУО-прайгравальнікаў 
(“Ў мікрахвалевых печаў 


дзяржаўныя 9 недзяржаўныя 
Баранавіцкі дзяржаўны ўніверсітэт, 
Палескі дзяржаўны ўніверсітэт 
Профіль іншых ВНУ 

медыцынскі 

радыётэхнічны 


(2) пральных машын 


Адзінкавая вытворчасць асабліва 
складанай тэхнікі (сумесна з Расіяй) 


камерцыі, фінансаў, кіравання і права 
суперкамп'ютар 


сувязі 
“9 касмічны апарат (спадарожнік) авіяцыйны 
Помнікі архітэктуры, па рэстаўрацыі экалагічны 
якіх праведзена значная работа камандна-інжынерны (МНС) 
Лідскі ў 
ай аве духоўная семінарыя 


Мірскі занесены ў спіс Сусветнай 
замак. спадчыны ЮНЕСКА 


Ф ФарофофФтре «Ф 


Жаночы інстытут «Энвіла» 

Рэалізацыя беларускай мадэлі сацыяльна-эканамічнага раз- 
віцця. Пераадоленне крызісу 1990-х гг. дазволіла вывесці краіну 
ў першым дзесяцігоддзі ХХІ ст. на шлях устойлівага развіцця. 
У 2001 г. на Другім Усебеларускім народным сходзе былі прыняты 
асноўныя палажэнні Праграмы сацыяльна-эканамічнага развіцця 
Рэспублікі Беларусь на 2001- 2005 гг. Гэтыя гады сталі найваж- 
нейшым этапам у дасягненні стратэгічнай мэты сацыяльна-экана- 
мічнага развіцця -- павышэння дабрабыту народа і набліжэння 
ўзроўню яго жыцця да ўзроўню жыцця насельніцтва эканамічна 
развітых еўрапейскіх дзяржаў (““2). Стратэгічным курсам стаў 
лозунг «За моцную і квітнеючую Беларусь». Выкананне праграмы 
вывела нашу краіну на шлях эканамічнага росту, тэмпы якога 
перавышалі аналагічныя паказчыкі вядучых краін СНД. Так, па 
вытворчасці мяса, малака, бульбы на душу насельніцтва наша 
краіна ў 2005 г. стала лідарам у СНД. 








ГІСТАРЫЧНАЯ ДАВЕДКА 
За выключныя заслугі ў сацыяльна-эканамічным развіцці краіны шэраг гра- 
мадзян былі ўдастоены звання «Герой Беларусі». Сярод іх -- генеральны ды- 


рэктар вытворчага аб'яднання «БелАЗ» П. П. Марыеў (2001 г.). «БелАЗ» увахо- 
дзіць у лік вядучых сусветных канцэрнаў па вытворчасці кар'ернай тэхнікі. Заводу 
належыць каля 80 96 сусветнага рынку кар'ерных самазвалаў. Тут выраблены 
самазвал грузападымальнасцю 360 тон, распрацаваны беспілотны 130-тонны сама- 
звал, які кіруецца аператарам на адлегласці. 

Званне «Герой Беларусі» атрымаў у 2006 г. Генеральны канструктар па аўта- 
мабільнай тэхніцы Рэспублікі Беларусь М. С. Высоцкі, які атрымаў на Захадзе 
паважлівае імя Майкл Грузавік. Яго імя шырока вядома ў галіне машынабу- 
давання. Пры яго ўдзеле створана шэсць пакаленняў магістральных аўтапаяздоў 
«МАЗ», якія адпавядаюць патрабаванням міжнародных стандартаў і прызначаны 
для выкарыстання на транскантынентальных транспартных калідорах. 

Старшыня праўлення Нацыянальнага банка Рэспублікі Беларусь (па стане 
на 2006 г.) П. П. Пракаповіч быў узнагароджаны медалём Героя Беларусі за 
ўклад у забеспячэнне ўстойлівых тэмпаў эканамічнага развіцця. Вышэйшай сту- 
пені адзнакі былі ўдастоены працаўнікі сельскагаспадарчай вытворчасці. Першым 
Героем Беларусі сярод прадстаўнікоў аграрнай сферы стаў у 2001 г. старшыня 
сельскагаспадарчага вытворчага кааператыва «Агракамбінат “Сноў”» Нясвіж- 
скага раёна М. А. Карчміт. Ён пераняў слаўную эстафету ад свайго папярэдніка, 
старшыні створанага ў 1951 г. і вядомага ва ўсім Савецкім Саюзе калгаса імя Ка- 
лініна, Героя Сацыялістычнай Працы Я. В. Аляксанкіна, які кіраваў калгасам 97 га- 
доў. «Агракамбінат “Сноў”», створаны ў 1994 г., стаў сапраўднай візітоўкай агра- 

Магістральны грузавік «МАЗ» 360-тонны самазвал «БелАЗ» 


прамысловага комплексу нашай краіны. На працягу 22 гадоў, з 1972 па 1995 г., 
узначальваў аграпрамысловы калгас-камбінат «Прагрэс» А. І. Дубко, які стаў 
Героем Сацыялістычнай Працы. Затым працаваў старшынёй Гродзенскага аблас- 
нога выканаўчага камітэта. За выключныя заслугі перад дзяржавай і грамадствам 
Аляксандр Дубко ўдастоены звання «Герой Беларусі» (пасмяротна). Званне Героя 
Беларусі атрымаў у 2006 г. старшыня сельскагаспадарчага вытворчага каапе- 
ратыва «Прагрэс-Верцялішкі» Гродзенскага раёна В. А. Равяка, які на аснове да- 
сягненняў свайго славутага папярэдніка вывеў прадпрыемства ў лік лепшых у 
краіне, ператварыўшы яго ў школу перадавога гаспадарчага вопыту. Сярод агра- 
рыяў, удастоеных звання «Герой Беларусі» у 2001 г., быў старшыня сельскагаспа- 
дарчага прадпрыемства «Кастрычнік» Гродзенскага раёна В. І. Крамко, які ўзна- 
чальваў прадпрыемства 25 гадоў. Яго любімая фраза -- «Усё пачынаецца ад зям- 
лі». У яго быў пастаянны клопат -- «каб зямля радзіла і працаўнікі жылі ў дастатку». 











Прынятая Трэцім Усебеларускім народным сходам у 2006 г. 
Праграма сацыяльна-эканамічнага развіцця Рэспублікі Беларусь 
на 2006- 2010 гг. была накіравана на забеспячэнне сацыяльна- 
эканамічнага развіцця нашай краіны ў рамках паступовага пера- 
ходу да постындустрыяльнага інфармацыйнага грамадства. Га- 
лоўнай мэтай такога развіцця застаецца далейшы рост дабрабы- 
ту насельніцтва на аснове павышэння канкурэнтаздольнасці эка- 
номікі і стварэння дзяржавы, зручнай для жыцця людзей. Дэвіз 
пяцігодкі -- «Дзяржава для народа». У 2006 г. была прынята 
адпаведная Дырэктыва Прэзідэнта Рэспублікі Беларусь Ме 2 «Аб 
мерах па далейшай дэбюракратызацыі дзяржаўнага апарату». 
2010 г. быў абвешчаны Указам Прэзідэнта Рэспублікі Беларусь 
Годам якасці. Гэта азначала, што асноўнымі прыярытэтамі у выка- 
нанні планаў пяцігодкі сталі якасць тавараў і паслуг, якасць кіра- 
вання і якасць жыцця людзей. 

У час работы Трэцяга Усебеларускага 
народнага сходу. Ветэран Вялікай 
Айчыннай вайны, Герой Савецкага 
Саюза Р. К. Дзянісенка разам 

з дэлегатамі сходу. 2006 г. 


Вынікамі развіцця нашай краі- 
ны ў 2006-2010 гг. сталі высокія 
тэмпы росту валавага ўнутранага 
прадукту. Больш 10 96 гадавога пры- 
росту дала прамысловасць. Па тэм- 
пах росту вытворчасці асноўных ві- 
даў сельскагаспадарчай прадукцыі 
ў разліку на душу насельніцтва Бе- 
ларусь займала ў гэтыя гады пер- 
шае месца сярод краін СНД. Вы- 
конвалася праграма будаўніцтва 
аграгарадкоў, ажыццяўлялася Дзяр- 
жаўная праграма адраджэння і раз- 
віцця вёскі на 2005-2010 гг. Яе 
мэта заключалася ва ўдасканаленні 
аграпрамысловага комплексу за 
кошт прыцягнення ў аграрную галі- 
ну рэсурсаў прамысловых прадпры- 


емстваў, айчыннага капіталу і тэхналагічнага перааснашчэння 
сельскагаспадарчай вытворчасці. Трэба адзначыць, што меры 
дзяржавы па падтрымцы сельскай гаспадаркі, у тым ліку фі- 
нансавыя, прымаліся ў складаных умовах, звязаных з дыспары- 
тэтам цэн і рэзкім ростам іх на энерганосьбіты з пачатку 2007 г. 
Так, калі ў 1990 г., прадаўшы І т малака, можна было купіць 3.6 т 
паліва, то ў 2007 г. для таго, каб купіць І т паліва, патрэбна 
было прадаць 4 т малака. У 1990 г., каб купіць зернеўборачны 
камбайн, неабходна было прадаць 160 т зерня, а ў 2007 г. -- каля 
2 тыс. т. У гэтых умовах важную ролю набыло выкананне Дзяр- 
жаўнай праграмы ўстойлівага развіцця вёскі, разлічанай на 2011-- 
2015 гг. Яна арыентавана на паступовае сацыяльна-эканамачнае 
развіццё вёскі і паляпшэнне яе дэмаграфічнай сітуацыі на аснове 
павышэння эканамічнай эфектыўнасці аграпрамысловага комп- 
лексу, развіцця прадпрымальніцкай ініцыятывы, дасягненне зба- 
лансаванасці ўнутранага харчовага рынку, нарошчвання экспарт- 
нага патэнцыялу, павышэння даходаў сельскага насельніцтва. 
Значныя поспехі былі дасягнуты ў сацыяльнай сферы. Інтэн- 
сіўна адбывалася будаўніцтва жылля. Узровень рэгіструемага бес- 
працоўя, максімум якога назіраўся ў 9003 г. (3,І 9о ад эканамічна 
актыўнага працаздольнага насельніцтва) знізіўся ў 2010 г. да са- 

цыяльна дапушчальнай мяжы ў 0.9 90. Узровень беднасці з 47 90 
у 1999 г. знізіўся да б 9о у 2008 г. Так, па даных ААН, у Беларусі 
на 2 долары ў дзень у 2007 г. пражывала менш 2 “о насельніцтва. 
Па абагуленых паказчыках сацыяльна-эканамічнага развіцця, звя- 
заных з індэксам развіцця чалавечага патэнцыялу (ахова і стан 
здароўя, стан адукацыі і ўзровень пісьменнасці) Беларусь у 2010 г. 
заняла б1-е месца, а па індэксе дабрабыту -- 54-е месца сярод 
182 краін свету, апярэдзіўшы ўсе краіны СНД. У 2011 г. Бела- 
русь па індэксе чалавечага развіцця аказалася на 65 месцы сярод 
187 краін свету, уваходзячы ў групу краін з высокім узроўнем 
чалавечага развіцця. У гэтай жа групе краін, напрыклад, Расія -- 
на 66 месцы, Казахстан -- на 68, Украіна -- на 76 месцы. (““З) 

На шэрагу паказчыкаў сацыяльна-эканамічнага развіцця ад- 
моўна адбіўся сусветны фінансава-эканамічны крызіс, які адбыўся 
ў 2008 г. Перад пачаткам крызісу тэмпы росту беларускай эка- 
номікі складалі амаль па 10 9о на працягу трох гадоў. Аднак у 
2009 г. адносна 2008 г. яны запаволіліся, знізіліся паказчыкі экс- 
парту айчынных тавараў. Ва ўмовах валютнага крызісу і неста- 
більнасці валют была праведзена дэвальвацыя беларускага руб- 
ля -- паніжэнне яго курса ў адносінах да замежных валют. Рэзкае 
зніжэнне курса рубля было выклікана дыспарытэтам (розніцай) 
цэн на тавары ўнутры краіны і па-за яе межамі, г. зн. Беларусь 
купляла за мяжой значна больш, чым прадавала. 

Эканоміка нашай краіны апынулася ў «нажніцах» рэзкага 
росту цэн на энерганосьбіты і неабходнасці падтрымкі аб'ёмаў 
вытворчасці і продажу айчынных тавараў на экспарт. Рост ва- 
лавага ўнутранага прадукту выкарыстоўваўся для забеспячэння 
будаўніцтва жылля, тэхналагічнага абнаўлення і рэканструкцыі 
вытворчасці. Для гэтага ва ўмовах дэфіцыту ўласных сыравінных 
рэсурсаў іх прыходзілася набываць за кошт увозу нафты, газу, 
сыравіны і матэрыялаў, камплектуючага абсталявання, што вы- 
клікала адмоўнае сальда (розніцу паміж коштам экспарту і імпар- 
ту) у знешнім гандлі. 

У сярэдзіне 2011 г. узнік востры дэфіцыт валюты, які насіў 
пераважна ўнутраны характар. Утварыўся відавочны дысбаланс 
паміж прадукцыйнасцю працы і памерамі заробкаў, сутнасць яко- 
га заключалася ў тым, што насельніцтва стала атрымліваць больш, 
чым зарабляла. Пры гэтым з кожных 100 заробленых рублёў 
толькі 5 пераводзілася на грашовыя зберажэнні ў банках. Замест 

набыцця на заробленыя сродкі айчынных тавараў, спажыўцы ад- 
давалі перавагу імпартным таварам, для чаго пераводзілі грашо- 
выя сродкі ў валюту, купляючы яе ў банках. У выніку валютныя 
рэзервы краіны зменшыліся, склалася множнасць абменных кур- 
саў валюты. Для яе пераадолення была праведзена яшчэ адна 
дэвальвацыя беларускага рубля ў адносінах да замежных валют. 
Ва ўмовах значнай дэвальвацыі абменнага курсу беларускага 
рубля рэзка выраслі тэмпы інфляцыі. Урадам быў распрацаваны 
шэраг мер па выхаду на адзіны абменны курс валюты і пера- 
адоленні сацыяльных наступстваў сітуацыі, якая склалася. 

Прыярытэты сацыяльна-эканамічнага развіцця Рэспублікі 
Беларусь. Перспектывы сацыяльна-эканамічнага развіцця на 
2011-2015 гг. вызначаны ў адпаведнай праграме, прынятай на 
Чацвёртым Усебеларускім народным сходзе ў 2010 г. Галоўнай 
мэтай з'яўляецца рост дабрабыту і паляпшэнне ўмоў жыцця на- 
сельніцтва на аснове ўдасканалення сацыяльна-эканамічных адно- 
сін, інавацыйнага развіцця і павышэння канкурэнтаздольнасці на- 
цыянальнай эканомікі. 

Прыярытэтным напрамкам развіцця Беларусі вызначана раз- 
віццё чалавечага капіталу. Пад ім разумеецца сукупнасць ве- 
даў, уменняў, навыкаў, якія выкарыстоўваюцца для задавальнення 
разнастайных патрэб чалавека і грамадства. Чалавечы капітал -- 
гэта інтэлект, здароўе, веды, творчая праца, якасць жыцця. Раз- 
віццё чалавечага капіталу прадугледжвае павышэнне ўзроўню даб- 
рабыту, рост нараджальнасці, павелічэнне працягласці жыцця, 
умацаванне здароўя, павышэнне якасці адукацыі. Беларусь да 
2015 г. павінна ўвайсці ў лік першых 50 краін свету з найвышэй- 
шым індэксам развіцця чалавечага патэнцыялу. 

Сярод прыярытэтаў -- стварэнне новых навукаёмістых высо- 
катэхналагічных імпартазамяшчальных вытворчасцей; павышэнне 
эфектыўнасці аграпрамысловага комплексу; устойлівае развіццё 
рэгіёнаў у адпаведнасці з Дзяржаўнай праграмай развіцця малых 
і сярэдніх гарадоў; рост экспарту айчынных тавараў; будаўніцтва 
якаснага і даступнага жылля. Стымуляванне прадпрымальніцтва 
і дзелавой ініцыятывы ажыццяўляецца праз пераход ад дазваляль- 
нага да заяўляльнага прынцыпу пры рэгістрацыі суб'ектаў гаспа- 
дарчай дзейнасці. Ствараюцца ўмовы для павелічэння колькасці 
інвестыцый, г. зн. укладання капіталаў у галіны эканомікі ці 

прадпрыемствы з мэтай атрымання прыбытку. Паляпшэнне інвес- 
тыцыйнага клімату звязана з магчымасцю набыцця інвестарамі 
кантрольных пакетаў акцый прадпрыемстваў і кампаній. 

Рэалізацыя плана сацыяльна-эканамічнага развіцця абапі- 
раецца на выкарыстанне патэнцыялу моцнай дзяржавы, якая вы- 
ступае гарантам абароны прыватнай уласнасці і ініцыятарам пе- 
раўтварэнняў. Значным крокам на гэтым шляху стала прыняцце 
Прэзідэнтам Рэспублікі Беларусь у снежні 2010 г. Дырэктывы 
Хе 4 «Аб развіцці прадпрымальніцкай ініцыятывы і стымуляванні 
дзелавой актыўнасці ў Рэспубліцы Беларусь». Згодна з Дырэк- 
тывай былі вызначаны правілы вядзення бізнесу, накіраваныя на 
паляпшэнне дзелавога клімату, фарміраванне канкурэнтнага ася- 
роддзя, насычэнне рынку таварамі і паслугамі, зніжэнне падатко- 
вай нагрузкі на прадпрымальнікаў. Прымаліся меры па пасля- 
доўнай эканамічнай лібералізацыі ўмоў ажыццяўлення гаспа- 
дарчай дзейнасці, ліквідацыі празмернага ўмяшальніцтва дзяр- 
жаўных органаў у дзейнаць індывідуальных прадпрымальнікаў, 
што было скіравана на фарміраванне паўнавартаснага партнёр- 
ства прыватнай і дзяржаўнай форм уласнасці па наступным прын- 
цыпе: канкурэнцыя -- усюды, дзе магчыма; дзяржаўнае рэгуля- 
ванне -- там, дзе неабходна. 2011 г., у якім доля малога і сярэд- 
няга прадпрымальніцтва складала каля 20 “о у валавым унутра- 
ным прадукце краіны, быў абвешчаны Указам Прэзідэнта Рэс- 
публікі Беларусь Годам прадпрымальнасці (““4). 

Такім чынам, беларуская мадэль сацыяльна-эканамічнага раз- 
віцця ў сваёй эвалюцыі набыла наступныя характэрныя рысы. 
Па-першае, гэта структурная перабудова эканомікі, якая праду- 
гледжвае павелічэнне долі галін з высокай ступенню перапрацоўкі 
зыходнай сыравіны і матэрыялаў, выкарыстаннем сучасных тэхна- 
логій. Па-другое, павышэнне якасці эканамічнага росту за кошт 
мадэрнізацыі асноўных сродкаў вытворчасці і эканамічных адно- 
сін, павелічэння канкурэнтаздольнасці і эфектыўнасці эканомікі. 
Па-трэцяе, лібералізацыя эканомікі і прадпрымальніцкай ініцыя- 
тывы. Па-чацвёртае, стварэнне прывабнага інвестыцыйнага клімату. 

Галоўнае месца ў планах на перспектыву адводзіцца эканомі- 
цы ведаў, накіраванай на стварэнне і вывад на рынак прынцыпова 
новых відаў тавараў і паслуг. Эканоміка ведаў разглядаецца як 
база, фундамент інфармацыйнага грамадства і вышэйшы этап 

развіцця інавацыйнай эканомікі. Працэс развіцця такой эканомікі 
заключаецца ў павышэнні якасці чалавечага капіталу і якасці 
жыцця, у вытворчасці высокіх тэхналогій. 

Дзяржаўная маладзёжная палітыка. У нашай краіне па стане 
на І студзеня 2011 г. пражывалі 2 млн 345 тыс. чалавек ва ўзросце 
ад 14 да 3] года. Такім чынам, кожны чацвёрты жыхар Беларусі 
адносіўся да катэгорыі «моладзь». У Рэспубліцы Беларусь пры- 
няты шэраг дакументаў і праграм, якімі вызначаюцца асноўныя 
кірункі маладзёжнай палітыкі. Указамі Прэзідэнта Рэспублікі 
Беларусь былі зацверджаны дзяржаўныя праграмы «Моладзь Бе- 
ларусі» і «Маладыя таленты Беларусі» на 2006-2010 гг. Пра- 
грамы мелі на мэце забяспечыць паўнавартасны прававы і са- 
цыяльны статус маладым грамадзянам рэспублікі. Прымаліся ме- 
ры для паляпшэння жыллёвых умоў маладых сем'яў праз маг- 
чымасць атрымання імі доўгатэрміновых крэдытаў на будаўніцт- 
ва жылля за кошт сродкаў дзяржаўнага бюджэту. Дзейнічала сі- 
стэма працаўладкавання маладых людзей з гарантыяй першага 
рабочага месца, забеспячэннем занятасці выпускнікоў і пера- 
адолення іх беспрацоўя, падтрымкай руху студэнцкіх атрадаў. 
Удасканальвалася сістэма падтрымкі ўдзелу маладых вучоных у 
даследчыцкай працы, развіцця творчага патэнцыялу таленавітай 
моладзі. Былі створаны і дзейнічаюць спецыяльны фонд Прэзі- 
дэнта Рэспублікі Беларусь па сацыяльнай падтрымцы адораных 
навучэнцаў і студэнтаў і спецыяльны фонд па падтрымцы тале- 
навітай моладзі. Ствараліся належныя ўмовы працы і быту ра- 
бочай моладзі, умовы для замацавання маладых спецыялістаў у 
вёсцы і будаўніцтва для іх жылля, развіцця маладзёжных прад- 
прымальніцтва і фермерскіх гаспадарак. Падтрымкай дзяржавы 
карысталіся дзіцячы і маладзёжны спорт і турызм. 


м 


Вызначым асноўнае ў змесце параграфа. На мяжы ХХ і 
ХХІ стст. у нашай краіне пачаўся пераход ад індустрыяльнага 
да постындустрыяльнага этапу развіцця. У гэты перыяд перс- 
пектывы развіцця эканомікі Беларусі як еўрапейскай краіны звя- 
заны з эфектыўным выкарыстаннем навукова-тэхнічнага, пра- 
мысловага, інтэлектуальнага патэнцыялу. Вызначальнай рысай 
гэтага пераходу з'яўляецца распрацоўка і рэалізацыя беларускай 

мадэлі сацыяльна арыентаванай рыначнай эканомікі. Гаспадарка 
краіны прайшла шлях ад пераадолення крызісных з'яў да пры- 
няцця і рэалізацыі курсу на паслядоўную эканамічную лібералі- 
зацыю. Выбар шляху эканамічнага развіцця адбываўся ва ўмовах 
супрацоўніцтва з еўрапейскімі краінамі, краінамі СНД і інтэгра- 
цыі з Расіяй. 


Паняцці і тэрміны, якія трэба засвоіць: валавы ўнутраны 
прадукт, рыначная сістэма эканамічных адносін, прыватызацыя, 
устойлівае развіццё, сацыяльна арыентаваная рыначная эка- 
номіка, інтэграцыя, дэвальвацыя, чалавечы капітал, інвестыцыі, 
эканоміка ведаў. 


ДАДАТКОВЫ МАТЭРЫЯЛ 


хх]. Культурна-гістарычнае асяроддзе 


Значны ўклад у развіццё эканамічнай навукі ўнес ураджэнец Пін- 
ска, лаўрэат Нобелеўскай прэміі 1971 г. у галіне эканомікі Сайман Сміт 
(Кузнец) (1901- 1985). Толькі ў 2003 г. мы дакладна даведаліся пра 
беларускія карані гэтага амерыканскага вучонага. Ён вучыўся ў Пінскім 
гарадскім рэальным вучылішчы, выпускніком якога быў і першы Прэ- 
зідэнт Ізраіля Хаім Вейцман. Апынуўшыся ў ЗША, на працягу больш 
чым 90 гадоў С. Сміт праводзіў даследаванні па вывучэнні валавага 
нацыянальнага прадукту, выкладаў у амерыканскіх універсітэтах. У эка- 
номіцы агульнапрынятым стала паняцце «цыкл Кузняца», што азначае 
20-гадовы перыяд ваганняў хуткага і маруднага эканамічнага росту. 
Ён стаў першаадкрывальнікам ролі чалавечага фактару ў развіцці эка- 
номікі. Вучоны на вялікім эмпірычным матэрыяле правёў параўнальна- 
гістарычнае даследаванне эканамічнага развіцця шэрагу краін. 


52, З перадвыбарнай праграмы Прэзідэнта Рэспублікі Беларусь 
А. Р. Лукашэнкі. Жнівень 2001 г. 
«Мы не паддаліся спакусе разбурыць створанае пакаленнямі, ісці 


па крайне балючым і небяспечным шляху “шокавай тэрапіі”, на якім 
чалавека падсцерагаюць беспрацоўе, галеча і адчай... 
Мэты -- рэзкае павышэнне дабрабыту народа і набліжэнне яго да 


ўзроўню эканамічна развітых еўрапейскіх дзяржаў шляхам паступовага, 
эвалюцыйнага руху наперад, заснаванага на палітычнай і сацыяльна- 
эканамічнай стабільнасці грамадства. Убудоўванне беларускай эканомікі 

ў сістэму сусветных гаспадарчых сувязей пад кантролем грамадства і 
дзяржавы, падтрыманне навуковага патэнцыялу». 

Вызначце, у чым заключаецца стратэгія сацыяльна-эканамічнага 
развіцця Беларусі. 


“х3. Вынікі сацыяльна-эканамічнага развіцця Рэспублікі Беларусь 
за 2006--2010 гг. 























У супастаўляльных цэнах, 
2010 г. у 9о да 2005 г. 
Паказчыкі 
Праграмныя Ацэнка 
паказчыкі выканання 
Валавы ўнутраны прадукт 146--155 146 
Прадукцыя прамысловасці 143-- 151 144 
Прадукцыя сельскай гаспадаркі 134--145 18. 
Вытворчасць спажывецкіх тавараў 150--157 р 180. 
Рэальныя грашовыя даходы насельніцтва 149-: 156 175 
Рознічны тавараабарот 157-- 165 191 





Вызначце, ў чым заключаліся прычыны няпоўнага выканання пра- 


(9; 


грамных паказчыкаў развіцця ў галіне сельскай гаспадаркі. 


“74. З Паслання Прэзідэнта Рэспублікі Беларусь А. Р. Лукашэнкі 
беларускаму народу і Нацыянальнаму сходу. Красавік 2009 г. 


«Мы ўзялі курс на эканамічную лібералізацыю. Шмат чаго ў гэтым 
напрамку ўжо зроблена. Зняты празмерныя адміністрацыйныя бар'еры 
для ўваходу бізнесу на ўнутраны рынак. Абмежавана празмернае рэ- 
гуляванне прадпрымальніцкай дзейнасці. Зніжана падатковая нагруз- 
ка... Паступова адыходзіць у мінулае суцэльнае рэгуляванне цэн. Ад- 
менена дэклараванне прыбыткаў буйных укладчыкаў банкаў... 

Укараняюцца сістэмы краіннага маркетынгу з мэтай паспяховага 
прасоўвання прадукцыі айчынных вытворцаў на знешнія рынкі... Нашы 
намаганні па лібералізацыі эканомікі ўжо прыносяць вынікі. Так, па 
класіфікацыі Сусветнага банка, у мінулым годзе (2008) Беларусь за- 
няла чацвёртае месца ў першай дзясятцы краін-рэфарматараў». 

Прааналізуйце мерапрыемствы дзяржавы, накіраваныя на лібера- 
лізацыю эканамічных адносін. 

-... ПЫТАННІ І ЗАДАННІ 


1. У 1994 г. толькі што выбраны Прэзідэнт Рэспублікі Беларусь распачаў пасяджэнне 
Урада з наступнага пытання: «Вы ведаеце, што такое рыначная эканоміка, вы 
ўмееце працаваць ва ўмовах рынку?» Тады гатовага адказу на гэта пытанне яшчэ 
не было. Адкажыце сёння на гэта пытанне. 

2. Чаму пасля распаду СССР эканоміка Беларусі апынулася ў цяжкім становішчы? 
Якую ролю ў яго пераадоленні адыграла эканамічная інтэграцыя? 

З. Назавіце мерапрыемствы, звязаныя з пошукам шляхоў пераходу да рыначнай 
эканомікі ў пачатку 1990-х гг. 

4. У чым заключаюцца асаблівасці правядзення прыватызацыі ў Беларусі? 

5. Пералічыце найбольш значныя працоўныя дасягненні, арганізатары і ўдзельнікі 
якіх былі ўдастоены звання «Герой Беларусі». 

6. Ахарактарызуйце беларускую мадэль сацыяльна-эканамічнага развіцця. У чым 
заключаецца яе сутнасць і характэрныя рысы? 

7. Вызначце асноўныя кірункі і прыярытэты беларускай мадэлі сацыяльна-эканаміч- 
нага развіцця ў другой палове 1990-х гг. -- пачатку ХХІ ст. і асноўныя этапы яе 
рэалізацыі. Выкарыстайце адпаведныя дадатковыя матэрыялы. 

8. Як вы разумееце, што такое эканоміка ведаў і для чаго яна патрэбна? 

Ахарактарызуйце асноўныя кірункі дзяржаўнай маладзёжнай палітыкі. 

10. Выкажыце свае адносіны да перспектыў развіцця нашай краіны па шляху эка- 
намічнай лібералізацыі. 


а 


ў 24-25. Знешнепалітычная дзейнасць 


Вучэбная задача 


Вызначыць асноўныя прынцыпы і кірункі знешнепалітычнай дзейнасці Рэспуб- 
лікі Беларусь на мяжы ХХ- ХХІ стст. 


2 Успомніце 


І. У чым заключалася роля А. А. Грамыкі як дзяржаўнага дзеяча ў станаў- 
ленні і развіцці савецкай знешняй палітыкі? 2. Што азначаюць паняцці «суверэ- 
нітэт», «інтэграцыя», «глабалізацыя», «устойлівае развіццё»? 


Фарміраванне і прыярытэты знешнепалітычнага курсу Рэс- 


публікі Беларусь. Набыццё суверэнітэту абумовіла пачатак новага 
этапу ў знешнепалітычнай і міжнароднай дзейнасці Беларусі. У Дэ- 

кларацыі аб дзяржаўным суверэнітэце Беларускай Савецкай Са- 
цыялістычнай Рэспублікі, прынятай 27 ліпеня 1990 г. Вярхоўным 
Саветам БССР, за беларускім народам было замацавана неад'ем- 
нае права на самавызначэнне. Дэкларацыя абвясціла Беларусь 
раўнапраўным і незалежным членам сусветнага супольніцтва. 
Калі ў жніўні 1991 г. Дэкларацыя набыла канстытуцыйны статус, 
Беларусь стала ажыццяўляць самастойную знешнюю палітыку. 
Асноўныя прынцыпы знешняй палітыкі былі замацаваны ў 
Канстытуцыі Рэспублікі Беларусь 1994 г. са змяненнямі і дапаў- 
неннямі, прынятымі на рэферэндуме 24 лістапада 1996 г. 





ГІСТАРЫЧНЫ ДАКУМЕНТ 


Артыкул І8-ы Канстытуцыі Рэспублікі Беларусь: «Рэспубліка Беларусь у сваёй 
знешняй палітыцы зыходзіць з прынцыпаў роўнасці дзяржаў, непрымянення сілы 
або пагрозы сілай, непарушнасці межаў, мірнага ўрэгулявання спрэчак, неўмя- 
шання ва ўнутраныя справы і іншых агульнапрызнаных прынцыпаў і нормаў 
міжнароднага права». 











Асноўнымі прыярытэтамі знешняй палітыкі Рэспублікі Бела- 
русь з'яўляюцца: інтэграцыя ў сусветнае супольніцтва як раўна- 
праўнай, суверэннай, незалежнай дзяржавы; усемагчымае садзе- 
янне будаўніцтву новай сусветнай і еўрапейскай сістэмы бяспекі; 
шматбаковае міжнароднае супрацоўніцтва; актыўны ўдзел у рабо- 
це міжнародных арганізацый. 

Амаль усе краіны свету (па стане на 2008 г. -- 164) прызналі 
Рэспубліку Беларусь як незалежную дзяржаву і ўстанавілі з ёй 
дыпламатычныя адносіны. Сведчаннем трываласці яе міжнарод- 
нага становішча ўжо з першых гадоў незалежнасці стала членства 
ў міжнародных арганізацыях. 

У 1992 г. Рэспубліка Беларусь першай з краін СНД падпісала 
Заключны акт Нарады па бяспецы і супрацоўніцтве ў Еўропе, а так- 
сама Парыжскую хартыю для новай Еўропы. Такім чынам, наша 
дзяржава стала членам Арганізацыі па бяспецы і супрацоўніцтве 
ў Еўропе (АБСЕ). У дзейнасці АБСЕ гуманітарныя функцыі мані- 
торынгу (назірання) за правядзеннем выбараў, развіццём дэма- 
кратычных інстытутаў і абаронай правоў сталі пераважаць над эка- 
номіка-экалагічнымі і ваенна-палітычнымі функцыямі. Пры гэтым 
не выпрацаваны аднолькавыя для ўсіх і ўзгодненыя ўсімі ўдзель- 

нікамі арганізацыі стандарты выбараў, захоўваюцца візавыя аб- 
межаванні для ўсходнееўрапейскіх краін, ядзерныя дзяржавы -- 
удзельнікі АБСЕ не прадставілі няядзерным краінам безумоўныя 
гарантыі іх бяспекі, суверэнітэту і тэрытарыяльнай цэласнасці. 

Тэрыторыя Беларусі стала свабоднай ад ядзернай зброі. Наша 
краіна імкнецца набыць статус нейтральнай дзяржавы. Знешнепа- 
літычны курс такой краіны характарызуецца няўдзелам ва ўзбро- 
еных канфліктах (войнах). Беларусь далучылася да Дагавора аб 
звычайных узброеных сілах у Еўропе, які рэгулюе іх колькасць і 
размяшчэнне. Рэспубліка Беларусь далучылася да міжнародных 
дагавораў аб скарачэнні і абмежаванні стратэгічных наступальных 
узбраенняў, нераспаўсюджванні ядзернай зброі. У выніку ўся 
ядзерная зброя, якая размяшчалася раней на тэрыторыі Беларусі, 
была выведзена за яе межы. Беларусь разам з Украінай сталі 
першымі ў свеце дзяржавамі, якія добраахвотна адмовіліся ад 
валодання ядзернай зброяй, сталі ўдзельніцамі Міжнароднага да- 
гавора аб нераспаўсюджванні ядзернай зброі. 

У 1998 г. наша краіна стала ўдзельнікам Руху недалучэння -- 
знешнепалітычнага курсу, накіраванага на недалучэнне да шмат- 
баковых ваенных саюзаў пасля Другой сусветнай вайны. Беларусь, 
якая панесла найвялікшыя страты ў гады вайны, разглядае гэты 
рух у якасці інструмента ўстанаўлення раўнапраўнага дыялогу 
паміж дзяржавамі свету з рознымі палітычнымі і сацыяльнымі 
сістэмамі. 

Дзейнасць Беларусі ў Арганізацыі Аб'яднаных Нацый (ААН). 
Беларусь з самага пачатку сваёй знешнепалітычнай дзейнасці 
пацвердзіла прыхільнасць да прынцыпаў Статута ААН і Усе- 
агульнай дэкларацыі правоў чалавека. У Рэспубліцы Беларусь 
функцыянуюць 11 прадстаўніцтваў праграм, агенстваў і аргані- 
зацый сістэмы ААН. Сярод іх Дзіцячы фонд міру, Міжнародная 
арганізацыя працы, Упраўленне Вярхоўнага камісара ААН па 
справах бежанцаў, Сусветная арганізацыя аховы здароўя і інш. 
Беларусь прадстаўлена ў 14 выбарчых органах устаноў сістэмы 
ААН, з'яўляецца членам больш чым 50 спецыялізаваных устаноў 
сістэмы ААН. 

Наша краіна ўлічвае рэкамендацыі «Парадку дня на ХХІ ста- 
годдзе». Гэты дакумент быў прыняты на канферэнцыі ААН па 
навакольным асяроддзі і развіцці ў Рыа-дэ-Жанэйра ў 1992 г. з 

удзелам прадстаўнікоў 179 краін свету. У ім прадугледжваецца 
праграма сусветнага супрацоўніцтва з мэтай гарманізацыі ўзае- 
маадносін паміж чалавекам і прыродай. Замацаваная ў гэтым 
дакуменце канцэпцыя ўстойлівага развіцця набыла статус важ- 
нейшага прынцыпу існавання чалавецтва. Беларусь атрымала 
міжнародную дапамогу па лініі ААН, якая прыняла спецыяльную 
рэзалюцыю «Міжнароднае супрацоўніцтва ў справе змякчэння і 
пераадолення наступстваў аварыі на Чарнобыльскай атамнай 
электрастанцыі». 

Дзейнасць Беларусі ў межах ААН накіравана на замацаванне 
міжнародных механізмаў раззбраення. Так, у 1998 г. па прапанове 
беларускай дэлегацыі была прынята рэзалюцыя «Рэгіянальнае 
раззбраенне», якая прадугледжвае рэалізацыю беларускай ініцыя- 
тывы стварэння ў Цэнтральнай і Усходняй Еўропе прасторы, сва- 
боднай ад ядзернай зброі. 

Разам з прадстаўнікамі 189 дзяржаў Беларусь у 2000 г. пад- 
пісала на саміце ў Нью-Ёрку Дэкларацыю тысячагоддзя. Гэта 
базавы дакумент, накіраваны на дасяг- 
ненне да 2015 г. мэт, звязаных з паляп- 
шэннем становішча чалавека, пераадолен- 
нем беднасці, галечы і голаду, умаца- 
ваннем здароўя, устанаўленнем міру і 
ўмацаваннем бяспекі, аховай наваколь- 
нага асяроддзя, абаронай правоў і дэма- 
кратыі. У прыватнасці, прадугледжваец- 
ца ўвядзенне ўсеагульнай пачатковай аду- 
кацыі, забеспячэнне роўнасці правоў 
мужчын і жанчын, скарачэнне дзіцячай 
смяротнасці і паляпшэнне аховы маця- 
рынства, барацьба са СНІДам і іншымі 
захворваннямі, забеспячэнне экалагічнай 
устойлівасці, фарміраванне глабальнага 
партнёрства. 

З мэтай рэалізацыі Дэкларацыі ты- 





Помнік-званіца «Звон Нагасакі» 
як напамін аб ахвярах ядзер- 
ных катастроф. Устаноўлены 
перад касцёлам Святых Сымона 
і Алены ў Мінску 


сячагоддзя ААН па ініцыятыве Беларусі 
прыняла ў 2010 г. Глабальны план дзеян- 
няў па барацьбе з гандлем людзьмі, для 
прадухілення чаго наша краіна прадпры- 
мае вялікія намаганні. 

Беларусь выступае за рэфармаванне дзейнасці ААН, накіра- 
ванае на павышэнне яе патэнцыялу ў рэагаванні на сучасныя вы- 
клікі і пагрозы. 


167 





ГІСТАРЫЧНЫ ДАКУМЕНТ 





Беларусь А. Р. Лукашэнка адзначыў: 
«ААН -- гэта мы. 
Менавіта мы з вамі павінны ўзяць лёс планеты ў свае рукі. 


нейны. Больш таго -- аднамерны. 


вання свету. Дзеля гэтага і стваралася наша Арганізацыя. 


прынцыпы шматпалярнасці, разнастайнасці, свабоды выбару... 
Тады і ААН стане арганізацыяй па-сапраўднаму аб'яднаных нацый...» 





На пасяджэнні сесіі Генеральнай Асамблеі ААН у 2005 г. Прэзідэнт Рэспублікі 


Мы з вамі павінны зразумець, што аднапалярны свет -- гэта свет адналі- 
Мы з вамі павінны ўсвядоміць: разнастайнасць шляхоў да прагрэсу -- сталая 
каштоўнасць нашай цывілізацыі. Толькі яна забяспечвае стабільнасць у свеце. 


Свабода выбару шляху развіцця -- галоўная ўмова дэмакратычнага ўладка- 


..Калі мы пагодзімся адзін з адным у гэтым, галоўным, то мы ажыццявім 





Умацаванне сувязей Рэспублікі Беларусь з краінамі СНД. 
З самага пачатку, праводзячы шматвектарны знешнепалітычны 
курс, Рэспубліка Беларусь надавала асаблівую ўвагу ўмацаванню 
адносін з краінамі Садружнасці Незалежных Дзяржаў. З сярэ- 
дзіны 1990-х гг. прыярытэтным кірункам і асновай нашай знешняй 
палітыкі стала аднаўленне на раўнапраўнай і ўзаемавыгаднай 
аснове сувязей з дзяржавамі, якія раней уваходзілі ў склад СССР, 
найперш з Расіяй і Украінай (““1). У 1993 г. Беларусь далучылася 
да Дагавора аб стварэнні сістэмы калектыўнай бяспекі СНД з 
агаворкай, што беларускія ваеннаслужачыя не будуць удзель- 
нічаць у баявых дзеяннях па-за межамі Беларусі. У 2002 г. кі- 
раўнікі Беларусі, Расіі, Арменіі, Казахстана, Кыргызстана, Та- 
джыкістана падпісалі Статут Арганізацыі Дагавора аб калектыў- 
най бяспецы (АДКБ). Гэта міжурадавая рэгіянальная ваенна- 
палітычная арганізацыя шасці дзяржаў, якая мае абарончую на- 
кіраванасць і заснавана на прыярытэце палітычных сродкаў па 
прадухіленні і ліквідацыі ваенных канфліктаў. Беларусь разгля- 
дае АДКБ як інструмент умацавання стабільнасці на постса- 
вецкай прасторы. У АДКБ назапашваецца вопыт узаемадзеяння 
ўзброеных сіл, аб чым сведчыць правядзенне сумеснага беларуска- 

расійскага аператыўна-стратэгічнага вучэння 
«Захад -- 2009». На саміце АДКБ у 2010 г. бы- 
ла актуалізавана задача стварэння дзейснай сі- 
стэмы рэагавання на крызісныя сітуацыі. Краіны 
АДКБ супрацоўнічаюць па пытаннях барацьбы 
з незаконным абаротам наркотыкаў, падтрым- 
ліваюць адна другую на міжнароднай арэне 
пры адстойванні сваіх нацыянальных інтарэсаў. 

У 1995 г. Рэспубліка Беларусь стала чле- 
нам Мытнага саюза з Расіяй і Казахстанам. Мыт- 
ны саюз у 2000 г. быў пераўтвораны ў новае 
інтэграцыйнае аб'яднанне -- Еўразійскае экана- 
мічнае супольніцтва (ЕўрАзЭС) з удзелам Беларусі, Казахстана, Кыр- 
гызстана, Расіі, Таджыкістана, Узбекістана (з 2006 г.). ЕўрАзЭС уяўляе 
сабой міжурадавую рэгіянальную эканамічную арганізацыю, прызна- 
чаную для фарміравання агульных знешніх мытных граніц дзяржаў- 
удзельніц, выпрацоўкі адзінай знешнеэканамічнай палітыкі адносна 
тарыфаў, цэн і іншых складаючых функцыянавання агульнага рынку. 
ЕўрАзЭС з'яўляецца найбольш дынамічна развіваючымся інтэграцыйным 
аб'яднаннем на постсавецкай прасторы. Для нашай краіны з яе развітым 
прамысловым патэнцыялам і перавагай перапрацоўчых галін прамыс- 
ловасці ўдзел у ЕўрАзЭС прадстаўляе вялікі рынак збыту такой прадук- 
цыі, як трактары, грузавыя аўтамабілі, халадзільнікі, мэбля і інш. 

У 2007 г. адбылося падпісанне Дагавора аб стварэнні адзінай мыт- 
най тэрыторыі і фарміраванні Мытнага саюза паміж Беларуссю, Расіяй 
і Казахстанам. У 2010 г. у выніку шматлікіх намаганняў у межах Мыт- 
нага саюза адбылося падпісанне пакета дакументаў, якія сталі асновай 





Эмблема Садружнасці 
Незалежных Дзяржаў 


Сустрэча кіраўнікоў 
дзяржаў -- удзельніц 
ЕўрАзЭс і АДКБ. 
Мінск, 2006 г. 

для фарміравання нарматыўнай прававой базы па стварэнні Адзі- 
най эканамічнай прасторы. Быў падпісаны шэраг трохбаковых 
дагавораў аб стварэнні адзінай мытнай тэрыторыі і мытным ко- 
дэксе Мытнага саюза, бестэрміновае пагадненне аб зняцці мытных 
пошлін на нафту і нафтапрадукты, якія пастаўляюцца з Расіі ў 
Беларусь. З пачаткам дзеяння Мытнага саюза як наднацыя- 
нальнага органа ўтвараецца агульны рынак тавараў, рабочай сілы 
і капіталаў з вялізнай тэрыторыяй і насельніцтвам каля 170 млн 
чалавек, на якім любы тавар можа свабодна перамяшчацца паміж 
трыма краінамі без мытнага афармлення. 

У 2011 г. Прэзідэнты Беларусі, Расіі і Казахстана падпісалі 
Дэкларацыю аб еўразійскай эканамічнай інтэграцыі. Такім чынам, 
у працэсе інтэграцыі быў абазначаны пераход ад дзеючага Мыт- 
нага саюза да фарміравання Адзінай эканамічнай прасторы і да- 
лей да стварэння на яе аснове да 2015 г. Еўразійскага эканаміч- 
нага саюза (па аналогіі з Еўрапейскім саюзам). 

Развіццё ўзаемаадносін паміж Беларуссю і Расіяй. Асаблівае 
месца займаюць узаемаадносіны паміж Беларуссю і Расіяй. На 
шляху яднання двух народаў і краін пройдзена шмат этапаў. Іх 
пачаткам стала падпісанне ў 1995 г. Дагавора аб дружбе, добра- 
суседстве і супрацоўніцтве Беларусі і Расіі. У маі 1995 г. на 
рэспубліканскім рэферэндуме большасць беларускіх выбаршчыкаў 
выказалася за паглыбленне інтэграцыі з Расіяй. Насельніцтвам 
Беларусі быў падтрыманы курс на паступовае збліжэнне і выраў- 
ноўванне ўзроўняў эканамічнага развіцця краін. 

Далейшаму паглыбленню адносін паміж Беларуссю і Расіяй 
паспрыяў падпісаны 2 красавіка 1996 г. Дагавор аб стварэнні 
Супольнасці Беларусі і Расіі. 2 красавіка 1997 г. быў створаны 
Саюз Беларусі і Расіі. Гэты дзень быў абвешчаны Днём яднання 
народаў Беларусі і Расіі. Саюз Беларусі і Расіі стаў мадэллю між- 
дзяржаўнага аб'яднання з больш высокай, у параўнанні з СНД, 
ступенню палітычнай і эканамічнай інтэграцыі. 

Працэс збліжэння Беларусі і Расіі быў прадоўжаны ў снежні 
1998 г., калі ў Маскве адбылося падпісанне Дагавора аб роўных 
правах грамадзян і Пагаднення аб стварэнні роўных умоў суб'ек- 
там гаспадарання дзвюх краін. Чарговым этапам у працэсе зблі- 
жэння Беларусі і Расіі стаў падпісаны 8 снежня 1999 г. Дагавор 
аб стварэнні Саюзнай дзяржавы. Дагавор прадугледжвае не меха- 
нічнае зліццё дзвюх дзяржаў ці паглынанне адной дзяржавы дру- 

гой, а іх аб'яднанне для рэаліза- 
цыі ўзаемавыгадных задач пры 
захаванні за Беларуссю і Расіяй 
статусу суб'ектаў міжнароднага 
права. 

Шлях стварэння Саюзнай 
дзяржавы -- працэс аб'ектыўны 
і адпавядае інтарэсам двух брат- 
ніх народаў. На гэтым шляху рас- 
працоўваюцца ўзаемапрымальныя 
Сустрэча Прэзідэнта Рэспублікі Беларусь Варыянты вырашэння пытанняў 
А.Р. Лукашэнкі з Прэзідэнтам Расійскай па забеспячэнні роўных правоў 
Федэрацыі У. У. Пуціным у час правя- беларусаў у Расіі і расіян у Бела- 
дзення Савета калектыўнай бяспекі АДКБ. русі на ўдзел у гаспадарчай дзей- 
Масква, снежань, 2012 г. ; , 

насці, атрыманне адукацыі, меды- 
цынскай дапамогі, набыццё нерухомасці, працаўладкаванне, вы- 
бар месца пражывання. Наладжваецца дзейнасць Парламенцкага 
Сходу Саюза Беларусі і Расіі, які зацвярджае гадавыя бюджэты 
Саюза і распрацоўвае Канстытуцыю Саюза Беларусі і Расіі. Пры 
гэтым беларуска-расійскае міждзяржаўнае аб'яднанне грунтуецца 
на прынцыпах суверэннай роўнасці дзяржаў-удзельніц, добраахвот- 
насці, добрасумленнага выканання ўзаемных абавязацельстваў. 








Развіццё інтэграцыйнага працэсу паміж Беларуссю і Расіяй 











Стварэнне Супольнасці Стварэнне Саюза Бе- [ Дагавор паміж Беларуссю 
Рэспублікі Беларусь і ларусі і Расіі і Расіяй аб стварэнні 
Расійскай Федэрацыі 2 красавіка 1997 г. Саюзнай дзяржавы 

2 красавіка 1996 г. 8 снежня 1999 г. 











Шматвектарнасць знешняй палітыкі Беларусі. Кіраўніцтва 
Рэспублікі Беларусь паслядоўна адстойвае яе дзяржаўны суверэ- 
нітэт, зыходзячы з таго, што кожная дзяржава ва ўмовах фармі- 
равання шматполюснага свету мае права на выбар уласнага шля- 
ху развіцця на аснове самабытнасці і менталітэту свайго народа, 
яго культуры і ідэнтыфікацыі (““2). Беларусь выбрала стратэгію 
«роўнай набліжанасці» да Усходу і Захаду, што дае нашай краіне 
шанс эфектыўна выкарыстоўваць выгаднае геапалітычнае стано- 

вішча і транзітны патэнцыял для збалансаванага ўзаемадзеяння 
са сваімі блізкімі суседзямі і краінамі далёкага замежжа. 

У ліку галоўных задач знешняй палітыкі Рэспублікі Бела- 
русь -- фарміраванне на новай аснове адносін з дзяржавамі Цэнт- 
ральнай і Усходняй Еўропы. Найважнейшым напрамкам знешне- 
палітычнай дзейнасці з'яўлялася супрацоўніцтва Рэспублікі Бела- 
русь з такімі арганізацыямі, як Савет Еўропы, а таксама Еўра- 
пейскі Саюз, у які ў 2004 г. увайшлі нашы суседзі -- Прыбал- 
тыйскія рэспублікі і Польшча. У 2009 г. Беларусь была прынята 
ў Савет дзяржаў Балтыйскага мора са статусам назіральніка. 
У 2010 г. дасягнуты пагадненні паміж Беларуссю і членамі Еўра- 
саюза -- Латвіяй і Літвой -- аб спрошчаным парадку ўзаемных 
паездак жыхароў прыгранічных тэрыторый, што набліжае выра- 
шэнне пытання аб зняцці візавых бар'ераў паміж нашай краінай 
іда 

Пасля правядзення рэферэндуму 1996 г. узровень палітычных 
адносін Беларусі з Захадам знізіўся. У 1997 г. міністры замежных 
спраў краін Еўрапейскага Саюза прынялі рашэнне аб «замарож- 
ванні» кантактаў з Беларуссю на палітычным узроўні. Аднак ві- 
давочна, што з прычыны геапалітычнага становішча Беларусі ў 
цэнтры Еўропы без удзелу нашай краіны не могуць быць паспя- 
хова вырашаны еўрапейскія праблемы нелегальнай міграцыі, ганд- 
лю людзьмі, наркатрафіка, бяспекі граніц. Нягледзячы на палітыч- 
нае дыстанцыраванне ад Захаду, праграмы эканамічнага супра- 
цоўніцтва з Рэспублікай Беларусь прадоўжыліся. ЕС з'яўляецца 
адным з ключавых гандлёва-эканамічных партнёраў Беларусі, які 
займае другую пазіцыю пасля Расіі. Вялікую дапамогу ў справе азда- 
раўлення беларускіх дзяцей з тэрыторый, пацярпелых ад наступ- 
стваў Чарнобыльскай катастрофы, аказвае, у прыватнасці, Італія, 
дзе за апошнія 20 гадоў адпачыла больш за 500 тыс. дзяцей. 

Адносіны Беларусі з краінамі Захаду і Еўрасаюзам маюць 
неабмежаваны патэнцыял, які можа быць рэалізаваны на аснове 
прызнання ўзаемных інтарэсаў на ўсёй агульнаеўрапейскай пра- 
сторы, перш за ўсё ў эканамічнай сферы. На гэтай падставе Бе- 
ларусь у 2009 г. увайшла разам з Украінай, Грузіяй, Арменіяй, 
Азербайджанам у створанае ў гэтым годзе пад эгідай Еўрасаюза 
Усходняе партнёрства. Аднак гэты праект пакуль што мае больш 
сімвалічны характар, чым практычны. 

Наша краіна зыходзіць з таго, што ні адна з дзяржаў, у тым 
ліку краіны НАТА, на сучасны момант не з'яўляецца для нас 
патэнцыяльным праціўнікам. Беларусь яшчэ ў 1995 г. у якасці 
краіны-партнёра далучылася да праграмы НАТА «Лартнёрства 
дзеля міру», у якой, акрамя краін -- членаў НАТА, удзельнічае 
17 дзяржаў. Гэта праграма накіравана на стварэнне партнёрства 
як пастаяннага элемента структуры еўрапейскай бяспекі. У 1998 г. 
пачала работу місія Рэспублікі Беларусь пры НАТА. Наша краіна 
не выступае супраць уключэння ў НАТА новых членаў, у тым 
ліку нашых суседзяў Польшчы і Прыбалтыйскіх рэспублік, але 
настойвае на неабходнасці рэфармавання гэтай арганізацыі. 





ГІСТАРЫЧНЫ ДАКУМЕНТ 








На ўрачыстым пасяджэнні сесіі Генеральнай Асамблеі ААН у 1995 г. Прэзі- 
дэнт Рэспублікі Беларусь А. Р. Лукашэнка зазначыў: 

«Галоўнае -- не дапусціць новага расколу свету. У сувязі з гэтым мы лічым, 
што пашырэнне НАТА тоіць у сабе непрадказальныя вынікі для будучыні 
Еўропы... 

Я цвёрда перакананы, што на парозе трэцяга тысячагоддзя трэба думаць не 
аб пашырэнні ваенна-палітычных саюзаў, не аб размяшчэнні ядзернай зброі і 
не аб павелічэнні ваенных арсеналаў. Наадварот, мы павінны імкнуцца ліквіда- 
ваць саму магчымасць узнікнення войнаў, паменшыць або наогул знішчыць запасы 
ядзернай зброі...» 





У 2002 г. Савет НАТА зацвердзіў Індывідуальную праграму 
партнёрства Рэспублікі Беларусь і НАТА. Яе прыярытэтнымі на- 
прамкамі вызначаны ўзаемадзеянне пры ліквідацыі наступстваў 
надзвычайнага становішча, кіраванне крызіснымі сітуацыямі, 
кантроль над узброенымі сіламі і абарончымі структурамі. Пасля 
падзей ІІ верасня 9001 г. у Нью-Ёрку актывізавалася роля Бела- 
русі ў міжнароднай дзейнасці, накіраванай на барацьбу з тэра- 
рызмам. 

Заходні вектар знешняй палітыкі Беларусі мае перспектыву 
гарманізацыі адносін, звязаную з аднаўленнем узаемнага даверу 
і разбурэннем негатыўных стэрэатыпаў супрацьстаяння. Сусветны 
фінансава-эканамічны крызіс у пэўнай ступені падарваў мінулы 
ідэалагічны дагматызм (аднабаковае, схематычнае, закасцянелае 
мысленне, якое не ўлічвае канкрэтныя ўмовы развіцця) краін 
Еўрасаюза ў адносінах да Беларусі і прымусіў шукаць альтэрна- 

тыўныя шляхі развіцця, звяртаючы ўвагу на беларускую сацыяль- 
на-эканамічную мадэль. Рэспубліка Беларусь выступае за Еўропу 
без раздзяляльных межаў, якая пабудавана на аснове калектыў- 
най адказнасці за будучыню ўсіх еўрапейскіх народаў, на замаца- 
ванні рэгіянальнай стабільнасці і бяспекі. 

Наша краіна таксама супрацоўнічае з краінамі Азіяцка-Ціха- 
акіянскага рэгіёна, Афрыкі і Лацінскай Амерыкі, арабскімі дзяр- 
жавамі. Беларусь з сярэдзіны 1990-х гг. устанавіла стратэгічныя 
партнёрскія адносіны з Кітаем, што паспрыяла глыбокай мадэр- 
нізацыі асобных галін беларускай прамысловасці і сельскай гаспа- 
даркі, развіццю лагістычнага патэнцыялу Беларусі. Асобае месца 
ў гэтым партнёрстве мае фінансавы аспект, звязаны з кітайскімі 
інвестыцыямі ў беларускую эканоміку. Беларусь стала першай 
краінай у Еўропе, гандаль якой з Кітаем пераведзены на нацыя- 
нальныя валюты, а сам гандаль паступова замяняецца вытворчай 
кааперацыяй. Так, рэалізаваны шэраг сумесных праектаў. Сярод 
іх -- развіццё мабільнай сувязі і сумесны выпуск мадэмаў, мадэр- 
нізацыя электрастанцый, выпуск складанабытавой тэхнікі на су- 
месным прадпрыемстве «Мідэа-Гарызонт», электрыфікацыя аднаго 
з участкаў беларускай чыгункі. Згодна з дасягнутымі пагадненнямі 
з удзелам кітайскага капіталу прадугледжваецца будаўніцтва 
новых вытворчасцяў на цэментавых заводах, завода па выпуску 
бялёнай цэлюлозы для вытворчасці паперы, жылога раёна «Чайна- 
таўн» і пяцізоркавай гасцініцы ў Мінску, мадэрнізацыя Нацыя- 
нальнага аэрапорта «Мінск-2», стварэнне Кітайска-Беларускага 
індустрыяльнага парка на 600 тыс. працоўных месцаў. У Кітаі 
створаны прадпрыемствы па зборцы, збыце і сэрвісным абслу- 
гоўванні кар'ерных самазвалаў «БелАЗ», трактароў «Беларус», 
кормаўборачнай тэхнікі. Па Сусветнай выставе «ЭКСПА-2010» у 
Шанхаі Беларусь была прадстаўлена сваім нацыянальным павіль- 
ёнам, які наведала больш за 5 млн чалавек. 

У Лацінскай Амерыцы галоўныя партнёры Беларусі -- Бразі- 
лія і Куба. Пачынаючы з 2005 г., па ўзрастаючай развіваюцца 
ўзаемаадносіны паміж Беларуссю і Венесуэлай. Па двухбаковай 
дамоўленасці наша краіна атрымала венесуэльскую нафту, у зда- 
бычы якой прымаюць удзел беларускія спецыялісты. У Венесуэлу, 
якая раней доўгія дзесяцігоддзі з'яўлялася сыравінным прыдат- 
кам ЗША, прыйшлі беларускія тэхналогіі будаўніцтва жылля, ства- 

раецца вытворчасць аўтамабільнай і сельскагаспадарчай тэхнікі 
(МАЗаў, БелАЗаў і трактароў). 

Па стане на 2008 г. Рэспубліка Беларусь з'яўлялася членам 
б9 міжнародных міжурадавых арганізацый. Дзякуючы шматлікім 
ініцыятывам у рамках міжнародных арганізацый, Беларусь стала 
шырока вядома ў свеце як міралюбівая дзяржава -- прыхільніца 
міжнароднага права і раўнапраўнага супрацоўніцтва з усімі краі- 
намі свету. Удзел Беларусі ў рабоце міжнародных арганізацый 
спрыяе далучэнню нашай краіны да працэсу глабалізацыі -- утва- 
рэння сусветнага рынку капіталаў, тавараў, паслуг, інфармацыі, 
усталявання сусветных сувязей у эканамічнай, палітычнай, куль- 
турнай галінах ва ўмовах фарміравання постындустрыяльнага (ін- 
фармацыйнага) грамадства. 

Развіццё міжнароднага эканамічнага супрацоўніцтва Рэспуб- 
лікі Беларусь. Знешнеэканамічныя сувязі Беларусі як суверэннай 
дзяржавы набылі якасна новы характар. У складзе СССР яна 
толькі пастаўляла прадукцыю на знешні рынак, а сам гандаль 
ажыццяўляўся саюзнымі ўстановамі. Атрымаўшы незалежнасць, 
Рэспубліка Беларусь стала раўнапраўным партнёрам у міжнарод- 
ным эканамічным супрацоўніцтве. Перад ёй паўстала задача ўтва- 
рэння спрыяльных знешніх умоў для эфектыўнай інтэграцыі бела- 
рускай эканомікі ў сусветную гаспадарку. 

У такіх абставінах асаблівае значэнне набыла праблема больш 
эфектыўнага выкарыстання традыцыйных рынкаў збыту ў Расіі і 
краінах СНД. З распадам СССР беларускія прадпрыемствы стра- 
цілі крыніцу неабходнай для іх сыравіны і рынкі збыту сваёй пра- 
дукцыі. Па гэтай прычыне яе сабекошт значна павялічыўся, што 
прывяло да скарачэння прамысловай і сельскагаспадарчай вы- 
творчасці. Таму Беларусь стала праводзіць курс на ўмацаванне 
эканамічнага ўзаемадзеяння краін СНД. У выніку на мяжы ста- 
годдзяў доля краін СНД у агульным аб'ёме знешняга гандлю Бе- 
ларусі складала каля 70 90. 

Аднак на шляху эканамічнага ўзаемадзеяння краін СНД уз- 
нікла і шмат цяжкасцей. Перш за ўсё, наладжваць эканамічнае 
супрацоўніцтва на постсавецкай прасторы даводзілася ва ўмовах 
эканамічнага крызісу і распаду СССР. Акрамя таго, з-за тэхніч- 
нага адставання прадпрыемстваў іх прадукцыя ў большасці была 
неканкурэнтаздольнай на знешнім рынку. Становішча ўскладня- 

лася жорсткай залежнасцю Беларусі ад паставак энерганосьбітаў 
і сыравінных рэсурсаў, недахопам уласных фінансавых сродкаў. 

У 1993 г. Беларусь падала заяўку на ўступленне ў Сусветную 
гандлёвую арганізацыю. СГА створана з мэтай лібералізацыі між- 
народнага гандлю і рэгулявання гандлёва-палітычных адносін па- 
між яе 153 дзяржавамі-ўдзельніцамі, на долю якіх прыходзіцца 
97 9о сусветнага гандлёвага абароту (па стане на 9008 г.). З 2010 г. 
у перамовах па ўступленні ў СГА Расія, Беларусь і Казахстан 
сталі выступаць у межах Мытнага саюза (Расія ў 2011 г. была 
прынята ў СГА). 

Беларусь імкнулася пашырыць гандлёвыя сувязі з краінамі 
далёкага замежжа, перш за ўсё з еўрапейскімі. Па стане на 2008 г. 
Беларусь заключыла 60 пагадненняў аб двухбаковым гандлёва- 
эканамічным супрацоўніцтве. У адпаведнасці з імі 40 краін прад- 
ставілі імпарту з нашай краіны рэжым найбольшага спрыяння. 
Больш за ўсё вывозілася ў заходнія краіны трактароў, халадзільні- 
каў, калійных угнаенняў, баваўняных тканін. У 2010 г. адбыліся 
ХПІ Мінскі форум і Беларускі інвестыцыйны форум у Франкфур- 
це-на-Майне, якія садзейнічалі далейшаму ўмацаванню беларуска- 
германскіх адносін, бо ФРГ з'яўляецца прыярытэтным партнёрам 
Беларусі ў Еўропе. Вядучымі гандлёва-эканамічнымі партнёрамі 
Беларусі з'яўляюцца таксама Расія, Украіна, Польшча, Латвія, 
Літва, Італія, Кітай, Індыя, Венесуэла, Іран, В'етнам, дзяржавы 
Персідскага заліва. 

Важнае месца ў знешнеэканамічнай дзейнасці належыць утва- 
рэнню сумесных з замежнымі фірмамі прадпрыемстваў. Вядо- 
масць у нашай краіне набыла прадукцыя прадпрыемства «Бел- 
вест», створанага Віцебскай абутковай фабрыкай сумесна з ня- 
мецкай фірмай «Саламандар», і інш. Сувязі з замежнымі партнё- 
рамі ўстанавілі аб'яднанні «БелаўтаМАЗ», «Мінскі трактарны 
завод», «Палімір», «Атлант» і інш. Аднак шырокага і раўнапраў- 
нага эканамічнага супрацоўніцтва Беларусі з заходнімі краінамі 
не склалася па прычыне нізкай канкурэнтаздольнасці большасці 
беларускіх тавараў, а таксама з-за імкнення замежных прадпры- 
мальнікаў вывозіць з Беларусі пераважна сыравіну і прадукты 
харчавання, а не прамысловыя тавары. 

Значна павялічылася колькасць сумесных і замежных прад- 
прыемстваў. Калі ў 1992 г. у Беларусі было зарэгістравана 201 су- 

Беларусь У міжнароднай супольнасці 


ПАЎНОЧНЫ ЛЕДАВІТЫ АКІЯН 


Краіны, у якіх ёсць знешне- 
палітычныя прадстаўніцтвы 
Рэспублікі Беларусь 


Краіны, з якімі ўстаноўлены 
дыпламатычныя адносіны 


Краіны -- члены СНД 
Краіны -- члены ЕўрАзЭС 


Асноўныя знешнегандлёвыя 
сувязі Беларусі 

(таўшчыня стрэлкі адпавядае 
інтэнсіўнасці тавараабмену) 





меснае і 8 замежных прадпрыемстваў, то праз 8 гадоў -- адпа- 
ведна 1816 і 1332 прадпрыемствы. 

У пачатку ХХІ ст. доля выпрацаванай прадпрыемствамі з 
удзелам замежнага капіталу прадукцыі склала каля 10 9о выраб- 
ленай у краіне. Найбуйнейшымі краінамі, якія ўкладвалі свае ка- 
піталы ў Беларусі, з'яўляліся Нідэрланды, Германія, ЗША. Падтрым- 
ку Беларусі аказваў Еўрапейскі банк рэканструкцыі і развіцця. 

Як краіна з пераходнай эканомікай, Беларусь паступова набывае 
прывабнасць для ўкладвання (інвестыцый) замежнага капіталу. 


Вызначым асноўнае ў змесце параграфа. Суверэнная Бела- 
русь вызначылася з асноўнымі прынцыпамі і прыярытэтамі сваёй 
шматвектарнай знешняй палітыкі. Краіна стала тэрыторыяй сва- 
боднай ад ядзернай зброі і імкнецца набыць статус нейтральнай 
дзяржавы. Ва ўмовах пераходу ад двухполюснага да шматпо- 
люснага свету Рэспубліка Беларусь замацавала свой суверэнітэт. 
Прыярытэтным кірункам у знешняй палітыцы на мяжы тысяча- 
годдзяў стала ўмацаванне інтэграцыйных сувязей з Расіяй у межах 
Саюзнай дзяржавы і гандлёва-эканамічнае супрацоўніцтва з краі- 
намі СНД у межах Еўразійскага эканамічнага супольніцтва. Шля- 
хі яднання братніх беларускага і рускага народаў і ўтварэння 
Саюзнай дзяржавы звязаны са стварэннем адзінай эканамічнай 
прасторы ў межах Мытнага саюза. Адбывалася паступовая інтэ- 
грацыя нашай краіны ў еўрапейскую прастору. Вырашалася праб- 
лема ўмацавання энергетычнай бяспекі краіны праз пераадоленне 
яе аднабаковай залежнасці ад імпартных паставак сыравіны, а так- 
сама праблема шырокага прыцягнення ў эканоміку краіны за- 
межнага капіталу (інвестыцый) і высокіх тэхналогій. Умацоўваліся 
навуковыя і культурныя сувязі рэспублікі з усімі краінамі свету. 


Паняцці і тэрміны, якія трэба засвоіць: нейтральная дзяр- 
жава, Арганізацыя Дагавора аб калектыўнай бяспецы, Еўразій- 
скае эканамічнае супольніцтва, Саюз Беларусі і Расіі, Усходняе 
партнёрства, «Партнёрства дзеля міру», Саюзная дзяржава. 


ДАДАТКОВЫ МАТЭРЫЯЛ 


хх]. З перадвыбарнай праграмы Прэзідэнта Рэспублікі Беларусь 
А. Р. Лукашэнкі. Верасень 2001 г. 


«Нашы перспектывы ў свеце 
Беларусь -- у цэнтры Еўропы, і яна будзе жыць у адзінай Еўропе, 
у міры і згодзе з усімі суседзямі. 
Знешняя палітыка беларускай дзяржавы будзе заснавана на прын- 
цыпах шматвектарнасці і захавання нормаў міжнароднага права. 
Саюзныя адносіны з братняй Расіяй -- асноўны прыярытэт знешне- 
палітычнай дзейнасці кіраўніцтва Беларусі. 

Мы будзем будаваць самыя трывалыя адносіны з нашымі суседзямі 
і краінамі Садружнасці Незалежных Дзяржаў. 

Адначасова мы адкрыты для ўсебаковага і раўнапраўнага супра- 
цоўніцтва з усімі дзяржавамі свету. Нам важна і выгадна выкарыстоў- 
ваць каштоўны вопыт і дапамогу ААН, Еўрасаюза, Міжнароднага ва- 
лютнага фонду, Сусветнага банка, Еўрапейскага банка рэканструкцыі 
і развіцця і іншых міжнародных арганізацый і аб'яднанняў. 

Але будаваць свае адносіны з усімі дзяржавамі і міжнароднымі 
арганізацыямі мы будзем толькі зыходзячы з нацыянальных інтарэсаў, 
на аснове роўнасці і ўзаемнай павагі». 

У чым заключаецца шматвектарны знешнепалітычны курс 
Рэспублікі Беларусь? 


“х2, З выступлення Прэзідэнта Рэспублікі Беларусь А. Р. Лука- 
шэнкі на Чацвёртым Усебеларускім народным сходзе. Снежань 2010 г. 


«Статус “перакрыжавання”, якім геапалітычна надзелена Беларусь, 
мы разумеем як звязуючае звяно, артэрыю паміж Захадам і Усходам. 
Але не як бар'ер, буфер ці санітарны кардон і ніякім чынам не прахадны 
двор. 

Мы не маем намеру выбіраць паміж Еўрасаюзам і Расіяй... У нас 
уласнае месца ў Еўропе ... свае геапалітычная ідэнтычнасць і нацыя- 
нальныя інтарэсы... 

Найбольш аптымальнай для нас з'яўляецца стратэгія роўнай наблі- 
жанасці да Усходу і Захаду». 

Вызначце, у чым заключаецца геапалітычная ідэнтычнасць Беларусі 
і як яна спалучаецца з нацыянальнымі інтарэсамі. 


---. ПЫТАННІ І ЗАДАННІ 


1. Вызначце, што сведчыць аб тым, што Рэспубліка Беларусь імкнецца стаць 
нейтральнай дзяржавай. 

2. Пералічыце асноўныя прынцыпы знешняй палітыкі Рэспублікі Беларусь. 

3. Якія кірункі знешнепалітычнай дзейнасці Рэспублікі Беларусь з'яўляюцца прыяры- 
тэтнымі і чаму? 

4. Раскрыйце прычынна-выніковую сувязь паміж наступствамі чарнобыльскай 
катастрофы і прыняццем «Парадку дня на ХХІ стагоддзе». 

5. Растлумачце, у чым заключаюцца перспектывы ўдзелу Беларусі ў Еўразійскім 
эканамічным супольніцтве. 

6. 


о “9 о “і 


А 


п. 


12. 


Вызначце, якую ролю адыгрывае Рэспубліка Беларусь у дзейнасці ААН ва ўмовах 
пераходу ад двухполюснага да шматполюснага свету. Выкарыстайце адпаведны 
дадатковы матэрыял. 


. Падрыхтуйце паведамленне аб выкананні Беларуссю Дэкларацыі тысячагоддзя. 
- Ахарактарызуйце этапы і вынікі інтэграцыйнага працэсу паміж Беларуссю і Расіяй. 
. Ахарактарызуйце ўзаемаадносіны Беларусі з еўрапейскімі краінамі. 

. Ахарактарызуйце знешнеэканамічныя сувязі Беларусі з пункту гледжання выра- 


шэння праблем энергетычнай бяспекі і прыцягнення замежных інвестыцый і 
тэхналогій. 

Дакажыце, што знешняя палітыка рэспублікі мае шматвектарны характар, і рас- 
тлумачце чаму. 

Вызначце, якія перспектывы маюцца ў развіцці міжнароднага супрацоўніцтва ў 
галіне вышэйшай адукацыі. 


ў 26-27. Развіццё адукацыі, навукі і культуры 


---- Вучэбная задача... 


Вызначыць, у чым заключаецца ўклад адукацыі, навукі і культуры ў павышэн- 


не канкурэнтаздольнасці беларускай нацыі і стварэнне нацыянальных брэндаў. 


---- Успомніце 


І. Якія мэты ў галіне адукацыі вызначаны ў Дэкларацыі тысячагоддзя? 2. Што 


такое чалавечы капітал? 


Культура Беларусі ва ўмовах дзяржаўнага суверэнітэту. На- 


быццё дзяржаўнага суверэнітэту абумовіла новы этап у развіцці 
нацыянальнай культуры. Яна разглядаецца як неад'емная скла- 
даючая суверэнітэту дзяржавы (““1). Упершыню былі прыняты 
законы, якія вызначылі месца культуры ў жыццядзейнасці дзяр- 
жавы. У іх ліку законы «Аб культуры», «Аб ахове гісторыка-куль- 
турнай спадчыны», «Аб бібліятэчнай справе», «Аб музеях і му- 
зейным фондзе» і інш. У 1997 г. заснаваны Фонд Прэзідэнта Рэс- 
публікі Беларусь па падтрымцы культуры і мастацтва. З 1997 г. 
прысуджаецца прэмія «За духоўнае адраджэнне», а з 1998 г. -- 
спецыяльная прэмія Прэзідэнта Рэспублікі Беларусь у галіне 
культуры, навукі і педагагічнай дзейнасці. Штогод, пачынаючы з 

1994 г., у нашай краіне адзначаецца Дзень беларускага пісьмен- 
ства, які стаў па-сапраўднаму нацыянальным святам і значнай 
падзеяй культурнага жыцця. 

У адпаведнасці з Указам Прэзідэнта Рэспублікі Беларусь 
2009 г. быў абвешчаны ў нашай краіне Годам роднай зямлі, што 
накіравана на зберажэнне і памнажэнне нацыянальнай духоўнай 
і культурнай спадчыны і традыцый беларускага народа. У 2010 г. 
распачалася акцыя «Культурная сталіца Беларусі». Гэта своеасаб- 
лівы аналаг праекта «Культурная сталіца Еўропы», які право- 
дзіцца сярод краін -- удзельніц Еўрасаюза. Культурнай сталіцай 
Беларусі ў 2010 г. стаў старажытны Полацк, які раней атрымаў 
статус Нацыянальнага гісторыка-культурнага музея-запаведніка. 
У 2011 г. культурнай сталіцай Беларусі быў абвешчаны Гомель, 
а ў 2012 г. -- старажытны Нясвіж. 

Важнае значэнне ў нацыянальна-культурным адраджэнні Бе- 
ларусі мела стварэнне спрыяльных умоў для развіцця беларускай 
мовы. У 1990 г. Вярхоўны Савет прыняў Закон «Аб мовах у Бе- 
ларускай ССР». Ён абвясціў беларускую мову дзяржаўнай. У За- 
коне прадугледжвалася права свабоднага карыстання рускай мо- 
вай як мовай міжнацыянальных зносін, свабоднае развіццё і ўжы- 
ванне іншых нацыянальных моў. Прыняцце ў 1994 г. Канстытуцыі 
Рэспублікі Беларусь заканадаўча замацавала дзяржаўны статус 
беларускай мовы. У пачатку 1990-х гг. беларуская мова пачала 
больш шырока ўжывацца ў дзяржаўным справаводстве і ва ўста- 
новах адукацыі. Па ініцыятыве Прэзідэнта на рэспубліканскі рэ- 
ферэндум 14 мая 1995 г. было вынесена пытанне аб статусе рускай 
мовы ў Беларусі. Большасць насельніцтва выказалася за наданне 
роўных правоў беларускай і рускай мовам. Палажэнне аб існаван- 
ні дзвюх раўнапраўных дзяржаўных моў у рэспубліцы было зама- 
цавана ў новай рэдакцыі Канстытуцыі Рэспублікі Беларусь, пры- 
нятай на рэспубліканскім рэферэндуме 24 лістапада 1996 г. Па 
выніках перапісу насельніцтва ў 1999 г. беларускую мову назвалі 
роднай 73,7 Зо жыхароў Беларусі, а ў 2009 г. -- 53 96. 

У канцы ХХ ст. паўстала пытанне аб беларускім правапісе, 
бо істотна змяніўся слоўнікавы склад беларускай мовы, лексіка 
папоўнілася шматлікімі запазычаннямі. Гэта прывяло да значнага 
парушэння адзінства правапісных норм сучаснай беларускай літа- 
ратурнай мовы. Патрабавалася пазбегнуць арфаграфічнага раз- 


Образовательный портал муу.адц.бу/ Национальный институт образования 


5 26-27. Развіццё адукацыі, навукі і культуры 1814. 





набою ў пісьмовай беларускай мове. У 2009 г. быў прыняты Закон 
«Аб правілах беларускай арфаграфіі і пунктуацыі», накіраваны на 
забеспячэнне адзінства правапісных норм беларускай мовы (““2). 

Развіццё нацыянальнай сістэмы адукацыі. У 1991 г. Вярхоўны 
Савет прыняў Закон «Аб адукацыі ў Рэспубліцы Беларусь». У ім 
адзначалася, што кожнаму грамадзяніну гарантуецца магчымасць 
атрымання адукацыі, якая адпавядала б яго патрабаванням і 
здольнасцям. За гады незалежнасці ў Рэспубліцы Беларусь скла- 
лася і працуе эфектыўная нацыянальная сістэма адукацыі, якая 
дазваляе рэалізаваць канстутыцыйнае права грамадзян на атры- 
манне якаснай адукацыі. Па стане на 2010 г. у Беларусі функ- 
цыянуе больш за 9 тыс. устаноў адукацыі, якія прадстаўляюць 
усе ўзроўні адукацыі, дзе навучаецца і выхоўваецца больш за 2 млн 
дзяцей і моладзі. Дасягнуты высокі ўзровень пісьменнасці моладзі 
[5--24 гадоў, які складае 99,8 96. Згодна з Дэкларацыяй тысяча- 
годдзя рэалізавана мэта забеспячэння ўсеагульнай пачатковай 
адукацыі. 

У 1999 г. урадам Беларусі была прынята Праграма развіцця 
нацыянальнай сістэмы адукацыі да 2010 г. Распачаўся паступовы 
пераход базавай школы на 10-гадовы тэрмін абавязковага наву- 
чання. У 2008 г. у адпаведнасці з Дэкрэтам Прэзідэнта Рэспублікі 
Беларусь «Аб асобных пытаннях агульнай сярэдняй адукацыі» 
адбыліся эвалюцыйныя змены, звязаныя з пераходам агульнай 
сярэдняй адукацыі да 11-гадовага тэрміну навучання замест 12-га- 
довага, рашэнне аб увядзенні якога было прынята раней. Сярэдняя 
адукацыя з'яўляецца сёння адным з галоўных звёнаў у забеспя- 
чэнні ўстойлівага сацыяльна-эканамічнага развіцця нашай краіны. 

Прафесійна-тэхнічная адукацыя разам з атрыманнем агуль- 
най сярэдняй адукацыі прадугледжвае падрыхтоўку навучэнцаў 
больш чым па 400 прафесіях. 

Установы сярэдняй спецыяльнай адукацыі ажыццяўляюць 
падрыхтоўку кадраў сярэдняй кваліфікацыі для народнай гаспадар- 
кі і культуры. 

На мяжы стагоддзяў працягвае дынамічна развівацца вы- 
шэйшая адукацыя, якая стала масавай. Калі у 1990 г. на кожныя 
[0 тыс. насельніцтва Беларусі прыходзілася 185 студэнтаў, то ў 
сярэдзіне 9011 г. -- 467. На пачатак 2010/201 І навучальнага года 
прыём абітурыентаў вялі 45 дзяржаўных і 10 прыватных устаноў, 
якія забяспечваюць атрыманне вышэйшай адукацыі. У вышэйшай 

школе, якая мае дзве ступені, укараняецца кампетэнтнасны пады- 
ход да падрыхтоўкі спецыялістаў. Першая ступень забяспечвае 
падрыхтоўку дыпламаваных спецыялістаў па профілі навучання. 
Другая ступень вышэйшай адукацыі (магістратура) арыентавана 
на падрыхтоўку да навуковай і навукова-педагагічнай дзейнасці. 

Паступова ствараюцца пэўныя перадумовы для далучэння Бе- 
ларусі да Балонскага працэсу, арыентаванага на збліжэнне і гар- 
манізацыю сістэм вышэйшай адукацыі краін Еўропы з мэтай ства- 
рэння адзінай адукацыйнай прасторы. Удзельнікамі гэтага працэ- 
су з'яўляюцца 47 краін, у тым ліку Расія, Украіна, Малдова, Гру- 
зія, Арменія, Азербайджан, Казахстан. Балонскі працэс закладвае 
міжнародныя стандарты для атрымання дыплома аб вышэйшай 
адукацыі, што звязана з рэалізацыяй самімі студэнтамі ўласнай 
індывідуальнай траекторыі навучання. У справе збліжэння адука- 
цыйных сістэм вялікая роля надаецца павышэнню якасці адука- 
цыі, увядзенню рэйтынгавай сістэмы ацэнкі і распрацоўцы крэ- 
дытаў (заліковых акадэмічных адзінак), ролі самастойнай работы 
студэнтаў і іх арыентацыі на вырашэнне прафесійна-арыентаваных 
праблем. Сведчаннем акадэмічнай мабільнасці стала навучанне 
замежных студэнтаў у беларускіх установах вышэйшай адукацыі. 
У 2008/2009 навучальным годзе іх колькасць дасягнула 7,5 тыс. 
чалавек, якія прадстаўлялі 87 краін свету. 

Прадпрымаюцца таксама намаганні па гарманізацыі беларус- 
кай і іншых сістэм адукацыі ў межах СНД, Саюзнай дзяржавы, 
ЕўрАзЭС, у тым ліку звязаныя з узаемапрызнаннем дакументаў 
аб адукацыі, падрыхтоўкай спецыялістаў. У прыватнасці, адкрыты 
і паспяхова працуе Беларуска-расійскі ўніверсітэт у Магілёве. Рас- 
працоўваецца нацыянальная сістэма менеджменту якасці адука- 
цыйных устаноў, якая стварае ўмовы для набліжэння нацыяналь- 
най сістэмы адукацыі да міжнародных стандартаў. 

У 2011 г. уступіў у сілу «Кодэкс аб адукацыі». Згодна з Ко- 
дэксам дзяржаўная палітыка ў галіне адукацыі грунтуецца на 
прынцыпах прыярытэту агульначалавечых каштоўнасцей, правоў 
чалавека, гуманістычнага характару адукацыі, забеспячэння роў- 
нага доступу да атрымання адукацыі, падтрымкі і развіцця аду- 
кацыі з улікам задач сацыяльна-эканамічнага развіцця нашай 
краіны. Гэты дакумент стварае адзіны цэласны механізм закана- 
даўчага рэгулявання пытанняў, якія звязаны з функцыянаваннем 

усіх узроўняў адукацыі, забяспечвае сістэматызацыю і ўпарадка- 
ванне прававых норм у сферы адукацыі. Так, у агульнай сярэдняй 
адукацыі замацаваны 11І-гадовы перыяд навучання, пяцідзённы 
вучэбны тыдзень, 10-бальная шкала ацэньвання ведаў. У нашай 
краіне рэалізуецца прынцып бесперапыннай адукацыі «Адукацыя 
не на ўсё жыццё, адукацыя праз усё жыццё». 

Адукацыя разглядаецца сёння як галоўны рэсурс развіцця 
чалавечага капіталу і канкурэнтаздольнай эканомікі. Таму ўсё 
больш цеснымі становяцца сувязі паміж установамі вышэйшай 
адукацыі і рознымі галінамі беларускай эканомікі. Рэалізуецца 
ідэя стварэння бізнес-інкубатараў як звяна паміж установамі вы- 
шэйшай адукацыі і прадпрыемствамі, у якіх студэнты набываюць 
практычны вопыт выкарыстання ведаў дзеля задавальнення кан- 
крэтных патрэб навукаёмістых вытворчасцяў. Адкрыты новыя 
спецыяльнасці, звязаныя з падрыхтоўкай кадраў у галіне лагіс- 
тыкі, для работы на атамнай электрастанцыі. 

Патэнцыял развіцця нашай краіны звязваецца са станаўлен- 
нем грамадства ведаў як наступнага этапу ў развіцці інфарма- 
цыйнага грамадства. У грамадстве ведаў вызначальнай рысай ста- 
новіцца пераважная роля навукі і тэхнікі ў працэсах вытворчас- 
ці інфармацыі, неабходнай для жыццядзейнасці людзей, веды пе- 
раўтвараюцца ў важнейшы фактар грамадскага развіцця. Важную 
ролю набываюць аналітычныя здольнасці чалавека, звязаныя з 
пошукам неабходнай інфармацыі, фармуляваннем праблем і гіпо- 
тэз, вырашэннем складаных задач. Падрыхтоўка да жыцця ў ін- 
фармацыйнай прасторы патрабуе авалодвання камп'ютарнымі тэх- 
налогіямі і добрага ведання замежных моў. У выніку рэалізацыі 
дзяржаўнай праграмы «Комплексная інфарматызацыя адукацый- 
най сістэмы Рэспублікі Беларусь на 2007-2010 гг.» значна па- 
лепшыўся паказчык забяспечанасці школ камп'ютарамі. У 2009 г. 
нагрузка на адзін камп'ютар склала 22 вучні, а 80 96 школ атры- 
малі доступ у інтэрнэт. 

Росту адукацыйнага патэнцыялу краіны садзейнічае дзей- 
насць 4.6 тыс. бібліятэк. У 2006 г. адбылося ўрачыстае адкрыццё 
Нацыянальнай бібліятэкі Беларусі, якая ўяўляе сабой найбуйней- 
шы інфармацыйны і культурны цэнтр. Яна з'яўляецца часткай 
інтэлектуальнага скарбу нашай планеты і своеасаблівым сімвалам 
(брэндам) сучаснай Беларусі. Яе фонд налічвае Э млн кніг, якія 

ўнесены ў электронны каталог. Падобныя каталогі па стане на 
9011 г. маюць толькі 20 96 нацыянальных бібліятэк свету, а на 
постсавецкай прасторы ён ёсць у адкрытым доступе ў інтэрнэце 
толькі на сайце Нацыянальнай бібліятэкі Беларусі (““3). 

Развіццё беларускай навукі. Стабілізацыя сацыяльна-экана- 
мічнага становішча ў нашай краіне з сярэдзіны 1990-х гг. пачала 
аказваць станоўчы ўплыў на навуку. Палепшылася дзяржаўная 
сістэма кіравання гэтай галіной, створана сістэма падрыхтоўкі 
навуковых і навукова-педагагічных кадраў. Асаблівая ўвага ў 
апошнія гады надаецца распрацоўцы прыярытэтных навуковых 
кірункаў, якія садзейнічаюць развіццю навукова-тэхнічнага пра- 
грэсу. Для гэтага ў Нацыянальнай акадэміі навук Беларусі аргані- 
заваны інстытуты: хіміі новых матэрыялаў, малекулярнай і атам- 
най фізікі, Аб'яднаны інстытут праблем інфарматыкі і інш. У на- 
шай краіне працуе адзін з лепшых на постсавецкай прасторы 
Цэнтр святлодыёдных і оптаэлектронных тэхналогій. Цэнтр сістэм 
ідэнтыфікацыі наладзіў вытворчасць інтэгральных мікрасхем для 
рэалізацыі метаду радыёчастотнай ідэнтыфікацыі, які ў хуткім 
будучым заменіць штрыхавы код, што выкарыстоўваецца ў гандлі, 
транспарце, медыцыне, сацыяльнай сферы ўжо на працягу 30 год. 
Вучоныя нашай краіны ажыццявілі шмат важных навуковых да- 
следаванняў практычна ва ўсіх галінах ведаў. 

У 2000 г. лаўрэатам Нобелеўскай прэміі па 
фізіцы стаў ураджэнец Беларусі Ж. І. Алфёраў. 
Яго вынаходніцтвы ў галіне сучасных інфарма- 
цыйных тэхналогій, у прыватнасці вынаходніцтвы 
хуткіх транзістараў, лазерных дыёдаў, інтэграль- 
ных мікрасхем-«чыпаў», дазволілі зрабіць звы- 
чайнымі такія рэчы, як прайгравальнік кампакт- 
дыскаў, пульт дыстанцыйнага кіравання, сонеч- 
ныя батарэі, мабільныя тэлефоны. Ж. І. Алфёраў 
узнагароджаны ордэнам Францыска Скарыны, 
стаў ганаровым грамадзянінам Віцебска. 

У 2007 г. адбыўся Першы з'езд вучоных Бе- 
ларусі, на якім былі падведзены вынікі папярэд- 
няга развіцця навукі і вызначаны яе задачы ў 
аспекце выканання Дзяржаўнай праграмы інава- 
Ж. І. Алфёраў цыйнага развіцця Рэспублікі Беларусь на 2007-- 

2010 гг. [навацыя ўяўляе сабой комплексны мэтанакіраваны пра- 
цэс стварэння, распаўсюджвання і выкарыстання новаўвядзенняў 
з пераўтварэннем іх у прадукцыю і вывядзеннем яе на рынак 
для камерцыйнага выкарыстання. Інавацыйнае развіццё звязана 
са стварэннем, распаўсюджваннем і выкарыстаннем на практыцы 
новых метадаў, методык, тэхналогій, праграм і інш. з мэтай 
павышэння ўзроўню жыцця і дабрабыту людзей. Інавацыя -- гэта 
заўсёды канчатковы вынік інтэлектуальнай дзейнасці чалавека, 
які вядзе да якаснага павышэння эфектыўнасці вытворчасці і 
з'яўлення тавараў і паслуг з новымі спажывецкімі якасцямі. 

У кірунку інавайцыйнага развіцця значнасць набылі бела- 
рускія напрацоўкі ў галіне інфармацыйных тэхналогій. У сусветны 
рэйтынг самых высокапрадукцыйных вылічальных сістэм уклю- 
чаны суперкамп'ютар «СКІФ», створаны ў выніку беларуска-расій- 
скага партнёрства ў галіне высокіх тэхналогій. Прадукцыйнасць 
СКІФа знаходзіцца ў дыяпазоне ад 10 млн да некалькіх трыльёнаў 
аперацый за секунду. У 2005 г. Прэзідэнтам Рэспублікі Беларусь 
падпісаны Дэкрэт аб стварэнні Парка высокіх тэхналогій (ПВТ). 
Ён прызначаны для развіцця беларускай навукі, укаранення ін- 
фармацыйных тэхналогій у прамысловасць, а таксама для экс- 
парту праграмнага забеспячэння за межы краіны. Заказчыкамі 
праграмнага прадукту ПВТ з'яўляюцца кампаніі 50 краін свету. 
У ПВТ, у прыватнасці, распрацавана сістэма спадарожнікавай 
навігацыі, праграма якой будзе выкарыстоўвацца ў якасці свое- 
асаблівага гіда ў час правядзення зімовай Алімпіяды ў Сочы і 
чэмпіяната свету па хакеі ў Мінску ў 2014 г. Фактычна можна 
сцвярджаць, што ў беларускай эканоміцы створана паўнацэнная 
ІТ-галіна. У 2011 г. пры Прэзідэнце Рэспублікі Беларусь створаны 
Савет па развіцці інфармацыйнага грамадства. Яго дзейнасць 
накіравана на каардынацыю супрацоўніцтва паміж рознымі орга- 
намі і ўстановамі пры ажыццяўленні дзяржаўнай інфармацыйнай 
палітыкі, на стварэнне адзінай сістэмы аказання дзяржаўных па- 
слуг у электроннай форме. Савет прадугледжвае рэгуляванне ў 
сферы інфармацыйна-камунікацыйных тэхналогій. 

У нашай краіне прынята рашэнне аб развіцці касмічнай галі- 
ны. Пры гэтым дзяржава арыентавалася на тых высакакласных 
спецыялістаў, якія яшчэ ў часы Савецкага Саюза шмат рабілі 
для асваення космасу. У 2012 г. на касмадроме Байканур адбыўся 

паспяховы запуск беларускага касмічнага апа- 
рата, у стварэнні якога ўдзельнічалі сотні прад- 
прыемстваў Беларусі і Расіі. Такім чынам, на- 
ша краіна прыступіла да стварэння самастой- 
най сістэмы дыстанцыйнага зандзіравання Зям- 
лі, якая дазволіць аператыўна атрымліваць не- 
абходную інфармацыю з космасу. У гэтым жа 
годзе да міжнароднай касмічнай станцыі стар- 
тавала чарговая экспедыцыя на чале з каман- 
дзірам карабля ўраджэнцам Беларусі А. Навіцкім. 
Значных поспехаў, дзякуючы сучасным на- 
вуковым распрацоўкам, дабілася беларуская 
медыцына, у прыватнасці, у галіне трансплан- 
талогіі. У нашай краіне праводзяцца аперацыі, якія ў свеце ро- 
бяцца ў адзінкавых краінах. У Цэнтры транспланталогіі і клетач- 
ных біятэхналогій у Мінску выкарыстоўваецца распрацаванае ў 
ПВТ праграмнае забеспячэнне, прызначанае для вядзення рэгіст- 
раў донараў касцявога мозга і ствалавых клетак. Створаны экспе- 
рыментальныя ўзоры лазераў, якія не саступаюць лепшым сусвет- 
ным аналагам, прызначаныя для лячэння хвароб вачэй (““4). 
Вялікую культурную і навуковую каштоўнасць маюць дасле- 
даванні вучоных-гуманітарыяў. Сярод іх -- выданні «Энцыкла- 
педыя гісторыі Беларусі» (у б т.), «Беларусы» (у 8 т.), «Вялікае 
Княства Літоўскае» (у З т.), «Гісторыя беларускага мастацтва» 
(у б т.), біябібліяграфічны слоўнік «Беларускія пісьменнікі» (у б т.) 
і інш. Вучоныя-гісторыкі Нацыянальнай акадэміі навук Беларусі 
сумесна са сваімі калегамі праводзяць актыўную даследчыцкую 
працу па выкананні Дзяржаўных праграм навуковых даследа- 
ванняў па гісторыі беларускай нацыі, дзяржаўнасці і культуры. 
Гісторыкі-археолагі Нацыянальнай Акадэміі навук Беларусі склалі 
ўнікальны збор гістарычных звестак і археалагічных матэрыялаў, 
якія тычацца Нацыянальнага парку «Прыпяцкі» з моманту з'яў- 
лення першага чалавека на тэрыторыі Беларусі і да сучаснасці. 
Нацыянальна-культурнаму адраджэнню ў суверэннай Бела- 
русі ў значнай ступені спрыяе вяртанне забытых або забароненых 
імён дзеячаў навукі і культуры. Адноўлены ў памяці народа про- 
звішчы выдатных беларускіх вучоных-гісторыкаў: В. Ю. Ластоў- 
скага, які ў 1910 г. упершыню выдаў «Кароткую гісторыю Бела- 

русі» на беларускай мове; У. М. Ігнатоўскага, аўтара «Кароткага 
нарыса гісторыі Беларусі»; М. В. Доўнар-Запольскага, чыя «Гіс- 
торыя Беларусі», падрыхтаваная яшчэ ў 1920-я гг., выдадзена 
толькі ў наш час. 

Новы этап у развіцці беларускай літаратуры. На мяжы ста- 
годдзяў беларускія пісьменнікі імкнуліся ўносіць свой уклад у 
асэнсаванне ўсіх тых працэсаў, якія адбываліся ў беларускім 
грамадстве. Шлях да новай літаратуры, якая стала служыць усяму 
беларускаму грамадству, а не адной партыі, як гэта было раней, 
звязаны з асэнсаваннем новых тэм. Сярод іх -- беларуская на- 
цыянальная ідэя. Яна грунтуецца на прызнанні самабытнасці бе- 
ларускай нацыі, яе адвечным імкненні да свабоды, справядлівасці, 
набыцці ўласнай дзяржаўнасці. Сучасная беларуская літаратура 
знаходзіцца ў пошуку адказу на пытанні: хто мы? Што мы за на- 
цыя -- беларусы? Адкуль і куды ідзём? Што нас чакае ў буду- 
чыні? Своеасаблівай спробай адказу стала пасмяротная кніга паэ- 
зіі розных гадоў П. Панчанкі «Зямля ў мяне адна», вершы ПН. Гі- 
левіча, якія выйшлі асобнай кніжкай пад назвай «Незалежнасць». 

У літаратуры з'явіліся тэмы, прысвечаныя культурна-гіста- 
рычнай спадчыне беларускага народа. Шэраг пісьменнікаў звяр- 
нуўся да слаўнага мінулага Бацькаўшчыны. Сярод іх Л. Дайнека. 
Яго раманы «Меч князя Вячкі», «След ваўкалака», «Жалезныя 
жалуды» прысвечаны першаму дзяржаўнаму ўтварэнню ўсходніх 
славян на тэрыторыі Беларусі -- Полацкаму княству -- і перыяду 
фарміравання Вялікага княства Літоўскага. 

Як і раней, у беларускай літаратуры прысутнічае тэма вяс- 
ковага жыцця. Лаўрэат Дзяржаўнай прэміі Беларусі В. Адамчык 
раманам «Голас крыві брата твайго» скончыў тэтралогію пра 
трагічны лёс заходнебеларускай вёскі ў даваенныя і ваенныя часы. 
Народны пісьменнік Беларусі лаўрэат Дзяржаўнай прэміі Бела- 
русі І. Чыгрынаў раманамі «Вяртанне да віны» і «Не ўсе мы 
згінем» завяршыў пенталогію -- эпічнае палатно пра вёску Вера- 
мейкі і верамейкаўцаў, іх жыццё і змаганне ў гады Вялікай 
Айчыннай вайны. Праблемы сучаснай вёскі разглядае Г. Далідовіч 
у рамане «Заходнікі». 

У творах беларускіх пісьменнікаў асэнсоўваецца жыццё лю- 
дзей у забруджаных пасля чарнобыльскай катастрофы раёнах Бе- 
ларусі. Пытанні выратавання насельніцтва пацярпелых ад аварыі 


Образовательный портал уму.аац.Бу/ Национальный институт образования 


188 РАЗДЗЕЛ З. СТАНАЎЛЕННЕ І ЎМАЦАВАННЕ ДЗЯРЖАЎНАГА СУВЕРЭНІТЭТУ 





тэрыторый і аказання гуманітарнай дапамогі Беларусі звязаны 
ў творах з вырашэннем глабальнай экалагічнай праблемы. Жыц- 
цёвыя лёсы тых, хто пацярпеў ад катастрофы, адлюстраваны ў 
рамане І. Шамякіна «Злая зорка», у кнізе беларускай пісьменніцы 
С. Алексіевіч «Чарнобыльская малітва (Хроніка будучыні)». 

Беларускіх пісьменнікаў цікавяць пачуцці сучаснага чалавека, 
які апынуўся ў складаных жыццёвых умовах. Гэтай тэматыцы пры- 
свечаны творы старшыні Саюза пісьменнікаў Беларусі (з 2005 г.) 
М. Чаргінца. У рамане «Вам -- заданне» паказана небяспечная 
служба супрацоўнікаў міліцыі ў гады Вялікай Айчыннай вайны 
і ў мірны час. У раманах «Тайна Чорных Гор» і «Сыны» расказ- 
ваецца аб знаходжанні кантынгенту савецкіх войск у Афганістане, 
дзе ў 1980-я гг. служыў і аўтар. 

Выяўленчае мастацтва. Мяжа стагоддзяў вызначылася зваро- 
там беларускага мастацтва да агульначалавечых і нацыянальных 
каштоўнасцей. Значная частка мастакоў адлюстроўвае ў сваіх 
творах гістарычныя падзеі, якія падаюцца ў нацыянальна-раман- 
тычным выглядзе, звязаным са зваротам да гістарычнага мінулага 
і паэтызацыяй традыцыйных рысаў нацыянальнай культуры. 
Такая, напрыклад, галерэя партрэтаў Радзівілаў, замалёўкі ар- 
хітэктурных помнікаў Нясвіжа, якія зроблены У. Стальмашонкам. 

Творчасць беларускіх мастакоў прасякнута любоўю да родна- 
га краю і свайго народа. Сярод іх -- палатно «Вяртанне на радзі- 
му» лаўрэата Дзяржаўнай прэміі Рэспублікі Беларусь М. Селе- 
шчука, пейзажы народнага мастака Беларусі, класіка сучаснага 
беларускага жывапісу, ветэрана Вялікай Айчыннай вайны, кава- 
лера ордэна Ф. Скарыны Л. Шчамялёва «Зіма ў Навагрудку», 
«Лета ў Астрашыцкім» і інш. (95). 

Аўтарам цыкла партрэтаў дзеячаў беларускай культуры, у 
тым ліку трыпціха «За зямлю, за волю», прысвечанага К. Каліноў- 
скаму, стваральнікам вітражоў у касцёле Святых Сымона і Алены 
з'яўляецца народны мастак Беларусі Г. Вашчанка. Ім на тэму 
Чарнобыля створана палатно «Мой дом -- мой боль». 

Мастаком А. Кішчанкам у 1995 г. зроблены габелен «Чарно- 
быль», які знаходзіцца ў будынку ААН у Нью-Ёрку. Статус гіс- 
торыка-культурнай спадчыны прысвоены «Габелену стагоддзя», 
які ўнесены ў Кнігу рэкордаў Гінеса. На ім адлюстраваны больш 
за 80 вядомых палітыкаў і дзеячаў культуры ХХ ст. Габелен быў 

уручную вытканы на Барысаўскім 
камбінаце прыкладнога мастацтва, 
яго плошча складае 266 м?, а ва- 
га -- 286 кг. А. Кішчанка даў пача- 
так адраджэнню габелена як віду 
дэкаратыўна-прыкладнога мастацт- 
ва, вядомага на Беларусі яшчэ з 
ХУЦПІ ст. 

Тэатральнае і музычнае жыц- 
цё. Нацыянальны акадэмічны тэатр 
імя Я. Купалы, будынак якога рэ- 
канструяваны, часткова рэстаўра- 
ваны і набліжаны да лепшых узораў 
архітэктуры ХІХ ст., з'яўляецца ад- 
ным з цэнтраў нацыянальна-куль- Габелен стагоддзя. Фрагмент. 
турнага жыцця ў нашай краіне. Ся- Мастак А. Кішчанка. /995 г. 
род тэатральных пастановак, пры- 
свечаных гістарычнай тэматыцы, вызначаецца спектакль «Князь 
Вітаўт» А. Дударава. Лёс Барбары Радзівіл паказаны ў яго спек- 
таклі «Чорная панна Нясвіжа». Яшчэ адной гістарычнай п'есай 
А. Дударава ў яго своеасаблівым трыпціху стала «Ядзвіга». Жан- 
чыне ў гісторыі прысвечаны спектакль купалаўскага тэатра па- 
водле гістарычнай драмы І. Чыгрынава «Звон -- не малітва», у 
цэнтры якога -- лёс полацкай князёўны Рагнеды. Падзеям калек- 
тывізацыі прысвечана п'еса У. Бутрамеева «Страсці па Аўдзею». 
Рэжысёр М. Пінігін стварыў спектакль «Тутэйшыя» паводле твора 
Я. Купалы. У ім адлюстраваны складаны для беларускага народа 
перыяд пачатку 1920-х гг., калі германская акупацыя змянілася 
польскай. У купалаўскім тэатры ў 2011 г. адбылася прэм'ера спек- 
такля «Выкраданне Еўропы», створанага рэжысёрам М. Пінігіным 
на аснове п'ес ХУІІ ст., аўтарам якіх з'яўляецца Францішка Ур- 
шуля Радзівіл. 

Значнай падзеяй у тэатральным жыцці нашай краіны стаў 
спектакль «Раскіданае гняздо» паводле твора Я. Купалы на сцэне 
Нацыянальнага акадэмічнага драматычнага тэатра імя М. Гор- 
кага. У спектаклі выяўляюцца розныя бакі беларускага характару: 
цярплівасць, сардэчнасць, мяккасць, з аднаго боку, і рашучае жа- 
данне «людзьмі звацца» -- з другога. Пастаноўка «Пане Каханку» 

ў стылі мастацкай выдумкі прысвечана Каралю Станіславу Радзі- 
вілу, вядомаму ў гісторыі ХУПІ ст. пад мянушкай «Пане Каханку». 

У Беларускім рэспубліканскім тэатры юнага гледача пастаў- 
лены спектакль А. Дударава «Палачанка». Для гэтага тэатра ім 
была створана сцэнічная варыяцыя паводле паэмы М. Гусоўскага 
«Песня пра зубра». 

На сцэне Беларускага Дзяржаўнага тэатра оперы і балета 
была пастаўлена опера кампазітара У. Солтана «Дзікае паляванне 
караля Стаха» паводле твора У. Караткевіча. Гістарычнаму міну- 
ламу беларускага народа прысвечаны балет «Страсці» («Рагнеда») 
А. Мдзівані, пастаўлены ў 1995 г. В. Елізар'евым. Спектакль пры- 
знаны лепшай балетнай пастаноўкай свету ў 1996 г. Вялікі ўклад 
у развіццё беларускага тэатральнага мастацтва ўнеслі рэжысёры 
В. Раеўскі, Б. Луцэнка, акцёры С. Станюта, М. Яроменка, Р. Ян- 
коўскі і інш. У 2011 г. у рэканструяваным будынку Нацыянальнага 
акадэмічнага Вялікага тэатра оперы і балета Рэспублікі Беларусь 
упершыню ў гісторыі беларускага тэатральнага мастацтва адбы- 
лася цырымонія ўручэння Нацыянальнай тэатральнай прэміі. 

Шырокую вядомасць набыў Дзяржаўны канцэртны аркестр 
Беларусі пад кіраўніцтвам М. Фінберга. У ім сабраны лепшыя 
музыканты краіны. Галоўны кірунак творчасці калектыву звязаны 
з адраджэннем музычнай спадчыны і папулярызацыяй беларускай 
музыкі. 


а іва іа маць, 


ЗЕ 





Будынак Нацыянальнага акадэмічнага Вялікага тэатра оперы і балета 
Рэспублікі Беларусь 

Неад'емная частка музычнага жыцця краіны -- фестывалі 
нацыянальнага музычнага мастацтва. Стаў традыцыйным фесты- 
валь беларускай песні і паэзіі ў Маладзечне. Набылі папуляр- 
насць міжнародны музычны фестываль «Славянскі базар» у Ві- 
цебску, міжнародны фестываль духоўнай (хрысціянскай) музыкі 
«Магутны Божа» ў Магілёве, фестываль «Звіняць цымбалы і гар- 
монік» у Паставах, фестываль духавой музыкі «Беларускія фанфа- 
ры» ў Баранавічах і інш. Хлопчыкі і дзяўчынкі з Беларусі пас- 
пяхова выступаюць на міжнародным дзіцячым конкурсе «Еўра- 
бачанне», што дало магчымасць правесці яго ў 2010 г. у Мінску. 

У 2002 г. па выніках праведзенага конкурсу Указам Прэзі- 
дэнта Рэспублікі Беларусь быў зацверджаны Дзяржаўны гімн на- 
шай рэспублікі. Сцяг, герб і гімн -- гэта наша дзяржаўная сім- 
воліка. Аўтарам музычнай рэдакцыі застаўся кампазітар Н. Сака- 
лоўскі -- адзін з аўтараў Дзяржаўнага гімна БССР, што існаваў 
з. 1955 г. Тэкст гімна на словы М. Клімковіча быў дапрацаваны 
У. Карызнам. Дзяржаўны гімн Рэспублікі Беларусь уяўляе сабой 
музычна-паэтычны твор, які заклікае да аб'яднання ўсіх жыхароў 
нашай краіны, чый агульны дом -- Рэспубліка Беларусь. 

Беларускае кіно. У апошняе дзесяцігоддзе ХХ ст. створаны 
цыкл гісторыка-культурных дакументальных кінафільмаў. Сярод 
іх «Ягайла» і «Вітаўт» (аб'яднаныя назвай «Пастка для зубра»), 
«Сымон Будны. Паэма», «Сімяон Полацкі», «Крыж Ефрасінні По- 
лацкай». Майстры дакументальнага кіно звярталіся да асвятлен- 
ня дзейнасці К. Каліноўскага («Ліст да нашчадкаў» і «Жыві ў 
свабодзе»), І. Буйніцкага («Сцежка, сцежачка, дарога»), М. Ша- 
гала («Засталася душа яго тут»), Я. Купалы («Знойдзеш Баць- 
каўшчыну блізка»). У шэрагу дакументальных стужак знайшла 
адлюстраванне чарнобыльская тэматыка. Тэлефільм «Імгненні ра- 
дасці» распавядае пра хворых дзяцей, што знаходзяцца ў бальніцы 
пасля чарнобыльскай аварыі. 

На рубяжы стагоддзяў стужкі, знятыя на кінастудыі «Бела- 
русьфільм», паступова атрымліваюць сярод гледачоў усё большую 
папулярнасць. Сярод іх кінастужка «Анастасія Слуцкая», прысве- 
чаная аднаму з эпізодаў айчыннай гісторыі. Падзеі вайны адлю- 
строўваюць кінастужка «У жніўні 44-га...», кінадрама «Дняпроўскі 
рубеж», баевікі «Снайпер» і «Зброя адплаты», фільм «У чэрвені 
4]1-га», гісторыка-псіхалагічная драма «Ваўкі». У 2010 г. выйшаў 

на шырокі экран фільм «Брэсцкая крэпасць» -- першы кінапраект 
Саюзнай дзяржавы. Замацаванню міжнародных сувязей і аўта- 
рытэту беларускага кіно служыць міжнародны кінафестываль 
«Лістапад», які штогод праводзіцца ў Мінску. Яго гран-пры ў 
2012 г. атрымаў фільм «У тумане», зняты па аднайменнай аповесці 
В. Быкава, які адлюстроўвае ваенныя падзеі 1942 г. на акупіра- 
ванай нямецка-фашысцкімі захопнікамі тэрыторыі Беларусі. Гэты 
фільм у 2012 г. удастоены таксама спецыяльнага прыза міжна- 
роднай федэрацыі кінапрэсы на бэ-м Канскім кінафестывалі. 

Ушанаванне гістарычных асоб і дзеячаў культуры. Аднаў- 
ленне помнікаў архітэктуры. Асаблівасцю новага этапа ў развіцці 
нацыянальнай культуры стала вяртанне нашага народа да сваіх 
гістарычных каранёў, ушанаванне памяці аб дзейнасці гістарыч- 
ных асоб і творчасці дзеячаў культуры. 

Па праектах беларускіх скульптараў быў створаны шэраг 
скульптурных кампазіцый і помнікаў гістарычным асобам і дзея- 
чам культуры: Рагнедзе і Ізяславу ў Заслаўі; Ефрасінні Полацкай 
у Полацку і капліца ў яе памяць у Рэчыцы; Кірылу Тураўскаму 
ў старажытным Тураве; полацкаму князю Усяславу Брачыславічу 
(Чарадзею) у Полацку і князю Давыду ў Давыд-Гарадку; Ф. Ска- 
рыну ў Мінску побач з будынкам Нацыянальнай бібліятэкі Бе- 
ларусі; Сімяону Полацкаму і Францішцы Уршулі Радзівіл у По- 
лацку; пісьменніку першай паловы ХІХ ст. Я. Баршчэўскаму ў 
вёсцы Мурагі Віцебскай вобласці; А. Міцкевічу ў Мінску; аўтару 
акварэльных замалёвак Н. Ордзе ў г. Іванава Брэсцкай вобласці; 
Ф. Багушэвічу ў Смаргоні, мастаку Я. Драздовічу ў Мінску; аўта- 
ру паланеза «Развітанне з Радзімай» Міхалу Клеафасу Агінскаму 
ў Маладзечне; М. Шагалу ў Віцебску, дзе ствараецца яго квартал; 
У. Караткевічу ў Оршы. З'явіўся першы ў краіне помнік вучонаму- 
гісторыку М. Доўнар-Запольскаму на яго радзіме ў Рэчыцы. Па 
ўзоры заходнееўрапейскіх універсітэтаў дворык Беларускага дзяр- 
жаўнага ўніверсітэта ўпрыгожылі скульптуры славутых асветнікаў 
Ефрасінні Полацкай і Кірылы Тураўскага, аўтара паэмы «Песня 
пра зубра» М. Гусоўскага, першадрукара Ф. Скарыны, асветнікаў 
С. Буднага і В. Цяпінскага. Брэсцкім майстрам М. Кузьмічом у 
1997 г. адноўлена хрысціянская святыня, страчаная ў гады Вялікай 
Айчыннай вайны, -- створана копія крыжа Ефрасінні Полацкай. 

Па рашэнні ЮНЕСКА Мірскі замкава-паркавы комплекс і 
архітэктурна-культурны комплекс былой рэзідэнцыі Радзівілаў у 
Нясвіжы ўнесены ў Спіс сусветнай культурнай спадчыны. Яны 
з'яўляюцца аднымі з самых каштоўных гісторыка-культурных 
аб'ектаў у нашай краіне і яе своеасаблівымі брэндамі. 





ГІСТАРЫЧНАЯ ДАВЕДКА 


У 2010 г. адбылося ўрачыстае адкрыццё адноўленага Мірскага замка. Яго 
актыўная рэстаўрацыя пачалася з 2003 г. і абышлася дзяржаве ў суму больш 
за 90 млрд рублёў -- грошы, параўнальныя з бюджэтам будаўніцтва Нацыя- 
нальнай бібліятэкі Беларусі. Сённяшні Мірскі замак -- не толькі гістарычная 
рэканструкцыя з элементамі розных архітэктурных стыляў ад готыкі да класі- 
цызму, але і сучасны турыстычны аб'ект. У 39 экспазіцыйных залах замка 
прадстаўлены ўнікальныя ўзоры мэблі ХУІІ ст., калекцыі зброі, рыцарскіх даспе- 
хаў і старажытных музычных інструментаў, зборы твораў жывапісу і мастацкіх 
прадметаў быту, вырабленых на радзівілаўскіх мануфактурах. Адрэстаўравана 
таксама капліца-пахавальня адных з уладальнікаў замка -- князёў Святаполк- 
Мірскіх. Наступны этап рэстаўрацыі прадугледжвае рэканструкцыю гістарычных 
паркаў. Распрацавана і фінансуецца дзяржаўная праграма «Замкі Беларусі», 
згодна з якой прадугледжваецца аднаўленне да 2018 г. 38 гістарычных помнікаў, 
сярод якіх Наваградскі, Крэўскі, Лідскі, Гальшанскі замкі і інш. Паступова аднаў- 
ляюцца рэзідэнцыя княжацкага роду Сапегаў у Ружанах, дзе адкрыта музейная 
экспазіцыя, палацава-паркавы комплекс Тызенгаўза ў Паставах. Распачаты рэс- 
таўрацыйныя работы ў палацы Пуслоўскіх у Косаве, помніка неагатычнай архі- 
тэктуры ХІХ ст., які размяшчаецца побач з адноўленай сядзібай, дзе нарадзіўся 
Т. Касцюшка. 














Пад кіраўніцтвам заслужанага архітэктара Беларусі Л. Ле- 
віна распрацаваны праект стварэння ў Віцебску шагалаўскага 
квартала (вытворча-турыстычнага комплексу) на вуліцы, дзе зна- 
ходзіцца Дом-музей сусветна вядомага мастака ХХ ст. М. Шага- 
ла, радзімай якога з'яўляецца Беларусь. 

У адноўленым будынку Марыінскага кафедральнага касцёла 
ў Мінску, дзе на працягу паўстагоддзя пасля Вялікай Айчыннай 
вайны знаходзілася спартыўнае таварыства «Спартак», пры фінан- 
савай падтрымцы дзяржавы адноўлены ўнікальны фрэскавы рос- 
піс ХУПІ ст. 

Падобна археалагічнаму музею, створанаму на месцы гара- 
дзішча старажытнага Бярэсця, рэалізуецца праект Нацыяналь- 
нага гісторыка-археалагічнага цэнтра, на базе якога будзе праца- 

ваць музей Мінска. Тут будзе адноўлена частка захаваўшагася 
Менскага замчышча ХІІ ст., што дазволіць убачыць рэшткі пася- 
лення, з якога пачыналася сучасная сталіца Беларусі. 

У 2012 г. пачаў працаваць Музей сучаснай беларускай дзяр- 
жаўнасці, экспазіцыя якога адлюстроўвае гісторыю станаўлення 
Рэспублікі Беларусь і яе сучаснае развіццё. Сярод экспанатаў му- 
зея -- указы Прэзідэнта Рэспублікі Беларусь, матэрыялы рэспуб- 
ліканскіх рэферэндумаў, узоры дзяржаўных узнагарод, юбілейныя 
і памятныя манеты Нацыянальнага банка Рэспублікі Беларусь, 
навейшыя распрацоўкі беларускіх вучоных, узнагароды беларускіх 
спартсменаў-алімпійцаў, мультымедыйныя прэзентацыі і інш. Яны 
ў сваёй сукупнасці адлюстроўваюць аблічча нашай краіны, жы- 
хары якой за адносна кароткі прамежак гістарычнага часу пабу- 
давалі суверэнную дзяржаву. 

Дасягненні беларускіх спартсменаў. Вынікі выступленняў на 
міжнародных спаборніцтвах беларускіх спартсменаў сведчаць аб 
дасягненнях нашай краіны ў развіцці фізічнай культуры. Шмат 
увагі і дзяржаўнай падтрымкі ўдзяляецца шэрагу відаў спорту, 
сярод якіх хакей, футбол, вялікі тэніс, біятлон і інш. 

Упершыню Рэспубліка Беларусь была прадстаўлена сама- 
стойнай нацыянальнай камандай на ХХХУІ Алімпійскіх гульнях у 
1996 г. Залатыя медалі тады заваявала К. Хадатовіч (акадэмічнае 
веславанне, байдарка-адзіночка). Яна была таксама прызёрам 
яшчэ трох Алімпійскіх гульняў, лепшай спарт- 
сменкай Беларусі ў 1996 і 1999 гг. 

Чатырохразовым бронзавым прызёрам па 
спартыўнай гімнастыцы на ХХУІ Алімпійскіх 
гульнях стаў В. Шчэрба -- шасціразовы пера- 
можца папярэдняй Алімпіяды 1992 г. у Барсе- 
лоне. В. Шчэрба стаў І4-разовым чэмпіёнам 
свету, прызнаны лепшым спартсменам свету ў 
1991- 2000 гг. Шчэрба як уладальнік шасці за- 
латых медалёў, заваяваных на адной алімпіядзе 
(1992 г., Барселона, Іспанія), занесены ў Кнігу 
рэкордаў Гінеса. У 2001 г. ордэнам Айчыны ІІ сту- 
пені ўзнагароджаны І. Іванкоў -- неаднаразовы 
пераможца міжнародных спаборніцтваў па спар- 
В. Шчэрба тыўнай гімнастыцы, абсалютны чэмпіён свету ў 

1994; 1997 гг., абсалютны чэмпіён Бе- 
ларусі ў 1993- 2000 гг. 

У 2001 г. лепшай спартсменкай 
Беларусі была прызнана Я. Кароль- 
чык -- чэмпіёнка ХХУІІ Алімпійскіх 
гульняў па штурханні ядра. На 
ХХУЦІ Алімпійскіх гульнях у 2004 г. 
беларускія атлеты заваявалі 15 ме- 
далёў. Сярод іх -- залаты медаль - 
Ю. Песцярэнка (бег на 100 м). На 
ХХІХ Алімпійскіх гульнях у 2008 г. 
у Пекіне нашы алімпійцы заваявалі м. Мірны і В. Азаранка 
19 медалёў, сярод якіх ужо 4 зала- 
тыя. Першае ў гісторыі суверэннай Беларусі золата на ХХІ зімо- 
вых Алімпійскіх гульнях 2010 г. у Ванкуверы атрымаў фрыстайліст 
А. Грышын, для якога гэта алімпіяда стала чацвёртай. 

На ХХХ Алімпійскіх гульнях 2012 г. у Лондане два новыя 
сусветныя рэкорды ўстанавіў беларускі стралок С. Мартынаў. Тэ- 
нісістка В. Азаранка, якая ўпершыню ў гісторыі беларускага 
тэнісу ў 2012 г. стала першай ракеткай свету, разам з М. Мірным 
змагла перамагчы гаспадароў тэніснага корта. Упершыню ў гісто- 
рыі суверэннай Беларусі ў плаванні, дзе ў нас раней не было 
алімпійскіх узнагарод, чэмпіёнка свету 2011 г. у плаванні на 100 м 
вольным стылем А. Герасіменя заваявала адразу два сярэбраныя 
медалі. 

Значнай спартыўнай падзеяй стала адкрыццё шматфункцыя- 
нальнага спартыўнага комплексу «Мінск-Арэна». Тут пабудавана 
адна з буйнейшых у Еўропе лядовых пляцовак, якая прыме ўдзель- 
нікаў чэмпіяната свету па хакеі 2014 г. А сам комплекс з'яўляецца 
трэцім па ўмяшчальнасці крытым стадыёнам у Еўропе і самым 
вялікім у СНД, бо разлічаны на 15 тыс. гледачоў. 





Вызначым асноўнае ў змесце параграфа. Сучасная мадэр- 
нізацыя адукацыйнай сістэмы, арыентаваная на падрыхтоўку вы- 
сокакваліфікаваных спецыялістаў, звязана з яе пераўтварэннем 
у фактар устойлівага сацыяльна-эканамічнага развіцця нашай 
краіны. Беларуская навука паступова становіцца рухальнай сілай 
інавацыйнага развіцця. Створаныя нацыянальныя сістэмы адука- 

цыі і навукі з'яўляюцца падмуркам для паступовага і паспяховага 
ўваходжання нашай краіны ў інфармацыйнае грамадства. 

Моўная сітуацыя ў нашай краіне характарызуецца існаваннем 
дзяржаўнага двухмоўя, калі беларуская і руская мовы маюць ста- 
тус дзяржаўных. У галіне беларускай мовы ўдасканальваюцца 
існуючыя правілы арфаграфіі і пунктуацыі, каб забяспечыць адзін- 
ства яе правапісных норм. 

Нацыянальная культура сёння разглядаецца як краевугольны 
камень у падмурку дзяржаўнага суверэнітэту і станаўлення кан- 
курэнтаздольнай беларускай нацыі. Вызначальнай рысай у раз- 
віцці мастацтва з'яўляецца нацыянальна-культурнае адраджэнне. 
Адлюстраванне ў беларускай літаратуры і мастацтве гістарычнай 
тэматыкі садзейнічае асэнсаванню сучаснасці ў спалучэнні з тра- 
дыцыямі гістарычнага мінулага, выхаванню нацыянальнай ідэн- 
тычнасці і самасвядомасці беларусаў. Мы -- нашчадкі культурна- 
гістарычнай спадчыны сваіх продкаў. Яе веданне дазваляе нам 
лічыць сябе беларусамі, ганарыцца нашым мінулым і будаваць 
сваю будучыню. 


Паняцці і тэрміны, якія трэба засвоіць: грамадства ведаў, 
інавацыя, Балонскі працэс. 


ДАДАТКОВЫ МАТЭРЫЯЛ 


“х]. З выступлення Прэзідэнта Рэспублікі Беларусь А. Р. Лука- 
шэнкі на Чацвёртым Усебеларускім народным сходзе. Снежань 2010 г. 


«Культура фарміруе дух нацыі! Вось чаму на першы план паўстала 
задача... захавання і ўзмацнення культурных і ідэалагічных асноў 
дзяржавы і грамадства. 

“трэба прызнаць, што патэнцыял нацыянальнай культуры недас- 
таткова выкарыстоўваецца для фарміравання і замацавання міжнарод- 
нага іміджу краіны. 

Неабходна працаваць над стварэннем культурна-гістарычных брэн- 
даў, якія маглі б ярка, пазітыўна і поўна прадставіць нашу краіну за 
мяжой. У нас ёсць што паказаць і чым здзівіць замежных гасцей». 

Прапануйце, карыстаючыся сваімі ведамі па гісторыі Беларусі, 
культурна-гістарычныя брэнды і абгрунтуйце свой выбар. 

82, З выступлення дырэктара Інстытута мовазнаўства імя Я. Ко- 
ласа НАН Беларусі А. А. Лукашанца на Першым з'ездзе вучоных Бе- 
ларусі. Лістапад 2007 г. 


«У ХХІ стагоддзе беларуская мова ўвайшла з цэлым комплексам 
праблем, якія тычацца як асаблівасцей развіцця яе сістэмы, так і ролі 
і месца ў камунікатыўнай прасторы беларускага грамадства... 

З аднаго боку, сістэма нацыянальнай беларускай мовы на працягу 
ўсяго мінулага стагоддзя паслядоўна і дынамічна развівалася, прайшла 
шлях ад пачатковага этапу фарміравання літаратурных норм да высо- 
каразвітай літаратурнай мовы, здольнай паспяхова абслугоўваць усе 
камунікатыўныя патрэбнасці сучаснага грамадства... 

З другога боку, развіццё і ўдасканаленне сістэмы беларускай літа- 
ратурнай мовы суправаджаецца паступовым выцясненнем яе з найбольш 
значных і ўплывовых сфер зносін. Яе роля зведзена да мінімуму ў такіх 
грамадскіх сферах, як дзяржаўнае кіраванне, справаводства, вышэйшая 
адукацыя, навука. А менавіта гэтыя сферы выкарыстання мовы ў сён- 
няшнім грамадстве вызначаюць яе прэстыж». 

Ахарактарызуйце ролю і месца беларускай мовы ў камунікатыўнай 
прасторы сучаснага беларускага грамадства. 


“3. Культурна-гістарычнае асяроддзе 


Будынак Нацыянальнай бібліятэкі Беларусі ўяўляе сабой сапраўдны 
Храм кнігі. Пачынаецца ён са своеасаблівых «крылаў» -- двух вялікіх 
рэльефаў, якія ўсталяваны па абодва бакі ад галоўнага ўвахода. Разам 
з помнікам Ф. Скарыну яны складаюць адзіны кампазіцыйны ансамбль. 
На крылах -- заклік беларускага і ўсходнеславянскага першадрукара 


Будынак Нацыянальнай 
бібліятэкі Беларусі 

«Каб быў дасканалы Божы чалавек», які прыведзены на 18 мовах, 
скарынаўскія выявы Сонца і Месяца, выказванні выдатных філосафаў 
і асветнікаў Беларусі, у тым ліку радкі Ф. Багушэвіча: «Не пакідайце 
ж мовы нашай беларускай, каб не ўмёрлі!» Фігуратыўныя рэльефы 
ўнутры будынка адлюстроўваюць гістарычныя сюжэты. Сярод іх рэльеф 
«Сказ аб Нясвіжы», які расказвае пра паходжанне гэтага старажытнага 
горада, яго ўладароў Радзівілаў, стварае вобразы С. Буднага і яго ме- 
цэната Мікалая Радзівіла Чорнага. Інтэр'ер бібліятэкі аздабляюць творы 
мастацтва. Гэта кампазіцыя мастака Г. Вашчанкі «Айчына», якая скла- 
даецца з чатырох частак, што адлюстроўваюць рамантычны Мірскі за- 
мак, гатычную Сынкавіцкую царкву-крэпасць, барочны Сафійскі сабор 
у Полацку, класічны палацава-паркавы ансамбль Румянцавых- Паске- 
вічаў у Гомелі. На карціне мастака Л. Шчамялёва «Музычны Віцебск» 
прадстаўлены горад, які набыў у сучаснай Беларусі статус другой куль- 
турнай сталіцы. Мастак М. Данцыг намаляваў для бібліятэкі палатно 
«Мінск. ХХІ стагоддзе», у якім уключыў у гарадскі пейзаж сам будынак 
бібліятэкі. Увагу чытачоў бібліятэкі прыцягваюць асобы, адлюстраваныя 
на роспісах, прысвечаных абласцям нашай краіны і яе сталіцы. Брэ- 
стчыну прадстаўляюць К. Лышчынскі, Н. Орда і інш.; Віцебшчыну -- 
Ефрасіння Полацкая, Сімяон Полацкі, Я. Драздовіч і інш.; Гомельшчы- 
ну -- Кірыла Тураўскі, М. Доўнар-Запольскі і інш.; Гродзеншчыну -- 
А. Міцкевіч, І. Фёдараў, Я. Чачот, Цётка і інш.; Магілёўшчыну -- 
П. Мсціславец, У. Сыракомля, В. Дунін-Мар- 
цінкевіч і інш.; Міншчыну -- С. Будны, Я. Ку- 
пала, Я. Колас і інш.; Мінск -- М. Гусоўскі, 
В. Ваньковіч, С. Манюшка, Ф. Багушэвіч, М. Баг- 
дановіч і інш. 

З імёнамі якіх людзей звязана для вас ваша 
малая Радзіма і з чаго яна для Вас пачынаецца? 


Ў“4, Значны ўклад у развіццё беларускай ме- 
дыцыны ўнёс ураджэнец Віцебшчыны, народны 
ўрач Беларусі, акадэмік Нацыянальнай акадэміі 
навук Беларусі Ігнацій Пятровіч Антонаў (нара- 
дзіўся у 1922 г.). Удзельнік Вялікай Айчыннай 
вайны, якую пачаў санінструктарам танкавага ба- 
тальёна ў час Сталінградскай бітвы. Дапамагаў 
І. П. Антонаў параненым у танкавай бітве пад Прохараўкай у 

час наступлення на Курскай дузе. У складзе танкавага ўзвода пад ка- 
мандаваннем М. Колычава вызваляў ад нямецка-фашысцкіх захопнікаў 
Мінск падчас правядзення наступальнай аперацыі «Баграціён». За гады 
вайны вынес з поля боя на сваіх руках 128 параненых воінаў. Пасля 
вайны займаўся навукай, на працягу 36 гадоў узначальваў Беларускі 
навукова-даследчы інстытут неўралогіі, нейрахірургіі і фізіятэрапіі. За 
свае навуковыя дасягненні, што выкарыстоўваюцца для лячэння хворых 
ва ўсім свеце, як адна з выдатных асоб ХХ стагоддзя ўзнагароджаны 
медалём Гонару другога тысячагоддзя. Ганаровы грамадзянін г. Мінска. 


хт5. Любоўю да роднага краю і яго людзей прасякнуты карціны 
вядомага сучаснага мастака Барыса Заборава (нарадзіўся ў 1935 г.). 
У 1980 г. ён пераехаў жыць з роднага Мінска ў Парыж, дзе і працуе 
апошнія трыццаць гадоў. У 2010 г. упершыню на Радзіме адбылася яго 
персанальная выстава. Наш зямляк вызначае тры свае Радзімы: Бела- 
русь, дзе нарадзіўся, Расію, дзе вучыўся, і Францыю, дзе рэалізаваўся 
як мастак. Манера жывапісу Б. Заборава ўяўляе сабой стылізацыю кар- 
цін пад старыя фотаздымкі як вобразы мінулага, што стварае ўражан- 
не жыцця ў гістарычным часе. У Еўропе мастацтва Б. Заборава атры- 
мала шырокае прызнанне, а яго прозвішча называюць другім пасля 
М. Шагала. 

Падрыхтуйце паведамленне пра сучасных беларускіх мастакоў, 
у чыёй творчасці знаходзяць адлюстраванне матывы роднага краю і 
гістарычныя сюжэты. 


2. ПЫТАННІ І ЗАДАННІ 


1. Ахарактарызуйце моўную сітуацыю ў нашай краіне. 

2. Якім чынам сістэма адукацыі ў нашай краіне забяспечвае развіццё чалавечага 
капіталу? 

3. Яквы ацэньваеце свой узровень ведаў па гісторыі? Якім чынам можа спатрэбіцца 
вам веданне гісторыі? 

4. Дакажыце, што развіццё беларускай навукі мае інавацыйны характар. 

5. Складзіце табліцу «Адлюстраванне культурна-гістарычнай спадчыны Беларусі ў 
творах літаратуры і мастацтва». 





Тэатр Жывапіс Кіно Скульптура 

6. Раскажыце аб гістарычных асобах і дзеячах культуры, якім устаноўлены помнікі 
ў Беларусі, у тым ліку ў вашай мясцовасці. 

7. Вызначце, чаму дзеячы культуры звяртаюцца ў сваёй творчасці да тэмы Чарно- 
быля. 

8. Вызначце, чаму дакументальныя кінафільмы пра К. Каліноўскага -- «Ліст да на- 
шчадкаў», «Жыві ў свабодзе» -- і пра М. Шагала -- «Засталася душа яго тут» -- 
маюць такія назвы. 

9. Якія з дасягненняў беларускіх спартсменаў выклікаюць у вас пачуццё гонару за 
нашу краіну? 

10. Як вы разумееце тэзіс аб тым, што нацыянальная культура з'яўляецца падмур- 
кам дзяржаўнага суверэнітэту? 

11. Як бы вы адказалі на пытанні, што ставяць дзеячы нацыянальнай культуры ў 
сваіх творах: хто мы? Што мы за нацыя -- беларусы? Адкуль і куды ідзём? Што 
нас чакае ў будучыні? 


Наш край 


Тэмы праектнай дзейнасці 
(па індывідуальным ці калектыўным выбары вучняў) 


1. Працягніце стварэнне «Сямейнага альбома», у тым ліку на электроннай аснове, 
у якім магчыма адлюстраваць вашу ўласную гісторыю і гісторыю вашай сям'і, прад- 
стаўленыя ў фотаздымках, зробленых у апошняе дзесяцігоддзе ХХ і першае 
дзесяцігоддзе ХХІ ст. 

2. Правядзіце даследаванне па тэме «Лёс чалавека», якое раскрывае абставіны 
жыцця аднаго з вашых землякоў ва ўмовах распаду СССР і станаўлення суве- 
рэннай Рэспублікі Беларусь. 

3. Працягніце збор калекцыі прадметаў (бытавых рэчаў, адзення, прадметаў хатня- 
га ўжытку, кніг, электронных носьбітаў інфармацыі і г. д.), якія з'яўляюцца свое- 
асаблівымі атрыбутамі пераходу ад індустрыяльнага да інфармацыйнага гра- 
мадства на мяжы ХХ- ХХІ стст. і адлюстроўваюць дасягненні ў развіцці эканомікі 
і культуры вашага рэгіёну, а таксама ўзровень жыцця яго насельніцтва. Складзіце 
адпаведныя каментарыі да гэтых прадметаў. 

4. Падрыхтуйце артыкул для газеты ці часопіса або электроннага партала (блога) 
аб вырашэнні адной з актуальных праблем сучаснага сацыяльна-эканамічнага ці 
грамадска-палітычнага жыцця Рэспублікі Беларусь на прыкладзе вашага рэгіёну. 

5. Падрыхтуйце пытанні для правядзення інтэрв'ю з адным са знакамітых землякоў, 
які вызначыўся ў сучасным сацыяльна-эканамічным, грамадска-палітычным ці 
духоўна-культурным жыцці вашага рэгіёну. 

6. Правядзіце апытанне, прысвечанае вызначэнню адносін вашых землякоў да 
гістарычных падзей, звязаных з распадам СССР і станаўленнем суверэнітэту 
Рэспублікі Беларусь. 

7. Распрацуйце брэнд (вызначце сімвал) вашага рэгіёну, які будзе адлюстроўваць 
яго гістарычны вопыт і садзейнічаць фарміраванню яго станоўчага іміджу. 


ў 28. Вынікі развіцця Рэспублікі Беларусь 
як суверэннай дзяржавы 
Урок абагульнення 


Знайдзіце і растлумачце ключавое слова: 

е у вытрымцы з Дэкларацыі Вярхоўнага Савета аб дзяржаў- 
ным суверэнітэце Беларускай ССР ад 27 ліпеня 1990 г.: 

«Вярхоўны Савет Беларускай Савецкай Сацыялістычнай Рэс- 
публікі... урачыста абвяшчае... самастойнасць і паўнату дзяржаў- 
най улады рэспублікі ў межах яе тэрыторыі, правамоцнасць яе 
законаў, незалежнасць рэспублікі ў знешніх зносінах...»; 

е у вытрымцы з Канстытуцыі Рэспублікі Беларусь 1994 г. са 
змяненнямі і дапаўненнямі, прынятымі на рэспубліканскім 
рэферэндуме 24 лістапада 1996 г.: 

«Артыкул 2. Чалавек, яго правы, свабоды і гарантыі іх рэа- 
лізацыі з'яўляюцца найвышэйшай каштоўнасцю і мэтай грамад- 
ства і дзяржавы... 

Артыкул 9. Адзінай крыніцай дзяржаўнай улады і носьбітам 
суверэнітэту ў Рэспубліцы Беларусь з'яўляецца народ. Народ ажыц- 
цяўляе сваю ўладу непасрэдна, праз прадстаўнічыя і іншыя ор- 
ганы ў формах і межах, вызначаных Канстытуцыяй... 

Артыкул 4. Дэмакратыя ў Рэспубліцы Беларусь ажыццяўля- 
ецца на аснове разнастайнасці... ідэалогій і поглядаў»; 

еу выступленні кіраўніка дэлегацыі Рэспублікі Беларусь 
С. М. Мартынава на пасяджэнні Савета НАТА ў лістападзе 
2002 г: 

«Права народа самастойна, без баязлівага погляду на “замеж- 

нага дзядзьку”, будаваць свой уласны нацыянальны дом і ўносіць 

пры гэтым надзейны ўклад у будаўніцтва бяспечнага дома еўра- 
пейскага. 

...Беларусь... была ў ліку нешматлікіх краін, якія забяспечылі 
сапраўдную, а не галівудскую перамогу над нацызмам, без якой 
былі б немагчымы ААН, АБСЕ і НАТА... [Беларусь] першай і без 
якіх-небудзь умоў адмовілася ад ядзернай спадчыны СССР... зні- 
шчыла... больш звычайных узбраенняў, чым ЗША, Францыя і Вя- 
лікабрытанія, разам узятыя... 

мы штодня спыняем... лавіну наркотыкаў, якая нясецца на 
Захад, і спыняем сустрэчны паток кантрабанды зброі і ядзерных 
матэрыялаў для тэрарыстаў... 

Гэта... уклад у бяспеку Еўропы... 

..Мы страцілі ў мінулай вайне столькі сваіх сыноў і дачок, 
што гатовы зрабіць і зробім усё, каб не дапусціць новай трагедыі 
для свайго і іншых народаў...». 

Параўнайце: 

е асновы марксісцка-ленінскай ідэалогіі, якая існавала ў БССР, 

і асновы ідэалогіі Рэспублікі Беларусь; 

е планавую, адміністрацыйна-камандную і сацыяльна арыен- 

таваную рыначную мадэлі эканомікі; 

е ролю камуністычнай партыі ў савецкім і сучасным беларус- 

кім грамадстве; 

е знешнепалітычнае становішча БССР і Рэспублікі Беларусь. 

Прывядзіце гістарычныя факты, якія адлюстроўваюць: 

е працэс станаўлення ў нашай краіне прававой дзяржавы; 

е канстытуцыйнае палажэнне аб тым, што адзінай крыніцай 

дзяржаўнай улады ў нашай рэспубліцы з'яўляецца народ; 

е працэс фарміравання ў нашай краіне інфармацыйнага гра- 

мадства; 

е працэс рэалізацыі ў нашай краіне мадэлі сацыяльна арыен- 

таванай рыначнай эканомікі; 

е развіццё ўзаемаадносін паміж Беларуссю і Расіяй пасля 

абвяшчэння імі суверэнітэту. 

Раскрыйце прычынна-выніковыя сувязі паміж гістарычнымі 
падзеямі, з'явамі, працэсамі: 

е распад СССР - развіццё інтэграцыі паміж Беларуссю і 

краінамі СНД; 

е рэспубліканскі рэферэндум 1996 г. - рэалізацыя ў дзяржаў- 

ным кіраванні Беларусі прынцыпу падзелу ўлад; 

е набыццё Беларуссю суверэнітэту -» правядзенне Рэспуб- 

лікай Беларусь самастойнага знешнепалітычнага курсу. 

Дакажыце, што: 

е увядзенне інстытута прэзідэнцтва спрыяла стварэнню ўмоў 

для замацавання суверэнітэту Рэспублікі Беларусь; 
еу нашай краіне захоўваецца пераемнасць паміж рознымі 
пакаленнямі беларусаў, якія ўдзельнічалі ў будаўніцтве і 
абароне БССР і садзейнічаюць станаўленню суверэннай 
Рэспублікі Беларусь (выкарыстайце фотаздымак, зроблены 
ў час працы Трэцяга Усебеларускага народнага сходу); 

еу нашай краіне дзяржаўнае рэгуляванне гаспадарчых ад- 
носін спалучаецца з іх эканамічнай лібералізацыяй; 

е наша краіна стала тэрыторыяй, свабоднай ад ядзернай зброі, 

і прытрымліваецца прынцыпаў мірнага суіснавання; 

е у нашай рэспубліцы захоўваецца гісторыка-культурная спад- 

чына беларускага народа. 

Рашыце гістарычныя задачы: 

І. Існуе шэраг думак наконт прычын распаду СССР, састаў- 
ной часткай якога была БССР. Адны лічаць, што ў складзе СССР 
саюзныя рэспублікі, у тым ліку БССР, не валодалі сапраўдным 
суверэнітэтам. Таму іх імкненне да незалежнасці прывяло да знік- 
нення з палітычнай карты свету Савецкага Саюза. Другія бачаць 
прычыны распаду СССР у падпісанні кіраўнікамі трох дзяржаў 
Белавежскага пагаднення. Правядзіце ў сваім класе абмеркаванне 
магчымых прычын распаду дзяржавы, у якой нарадзіліся і жылі 
вашы бацькі. 

2. Згодна з канстытуцыямі савецкіх рэспублік пасада прэзідэн- 
та не прадугледжвалася. Пасля ўтварэння незалежных дзяржаў 
на тэрыторыі былога СССР у кожнай з іх, у тым ліку ў Рэспуб- 
ліцы Беларусь, была ўведзена дадзеная пасада. Растлумачце, чаму 
так адбылося. 

З. На працягу першай паловы 1990-х гг. сярод жыхароў Бе- 
ларусі было праведзена апытанне на тэму «Як вы ацэньваеце спы- 
ненне існавання СССР і рашэнне аб стварэнні СНД?». Азнаёмце- 
ся з яго вынікамі, якія адлюстраваны ў табліцы, і растлумачце іх. 

Варыянты адказаў П п» 1993 г. 1994 г. 1995 г. 
Правільнае рашэнне, 90 69 48 ц) б 
Няправільнае рашэнне, 96 І) 29 66 68 
Цяжка адказаць, 90 21 23 24 96 




















4. Рашэнні Першага Усебеларускага народнага сходу можна 
коратка вызначыць як накіраваныя на экспарт беларускіх тава- 
раў, будаўніцтва жылля, забеспячэнне насельніцтва прадуктамі 
харчавання. Праграма сацыяльна-эканамічнага развіцця краіны, 
прынятая на Другім Усебеларускім народным сходзе, дадала да 
прыярытэтаў павышэнне дабрабыту народа, інтэграцыю беларус- 
кай эканомікі ў сістэму сусветных гаспадарчых сувязей, падтры- 
манне навуковага патэнцыялу. На Трэцім Усебеларускім народ- 
ным сходзе прыярытэтныя кірункі развіцця былі вызначаны як 
павышэнне канкурэнтаздольнасці эканомікі; стварэнне дзяржавы, 
зручнай для жыцця людзей; павышэнне якасці тавараў і паслуг. 
Прапануйце ўласны варыянт сціслага вызначэння сутнасці пра- 
грамы развіцця Рэспублікі Беларусь, прынятай на Чацвёртым Усе- 
беларускім народным сходзе. 

5. Калі б Рэспубліка Беларусь добраахвотна не адмовілася 
ад валодання ядзернай зброяй, стаў бы яе міжнародны статус 
нейтральным? Свой адказ абгрунтуйце. 

б. Чаму інстытут прэзідэнтскай улады з'яўляецца дзеяздоль- 
ным для вырашэння актуальных праблем сацыяльна-эканамічнага 
і грамадска-палітычнага развіцця Рэспублікі Беларусь у працэсе 
ўмацавання яе суверэнітэту? Свой адказ растлумачце. 

Вызначце ролю гістарычных асоб і дзеячаў культуры: 

е Прэзідэнта Рэспублікі Беларусь у пераадоленні крызісных 
з'яў і стабілізацыі становішча ў нашай краіне; 

е М. Высоцкага ў выкарыстанні машынабудаўнічага патэн- 
цыялу нашай краіны ва ўзаемасувязі з яе трансгранічным стано- 
вішчам; 

е У. Мулявіна ў адраджэнні беларускай народнай песні і раз- 
віцці музычнага мастацтва ў Беларусі; 

е А. Дударава ў адраджэнні культурна-гістарычнай спадчыны 
ў беларускім тэатральным мастацтве. 

Падрыхтуйце паведамленне па адной з наступных тэм: 

І. Дэмакратызацыя палітычнай сістэмы: ад усеўладдзя каму- 
ністычнай партыі да рэалізацыі ідэі прававой дзяржавы. 

2. Дзяржаўны суверэнітэт: ад БССР да Рэспублікі Беларусь. 

Э. Беларуская мадэль сацыяльна арыентаванай рыначнай эка- 
номікі: спалучэнне дзяржаўна-планавых і рыначных механізмаў 
рэгулявання гаспадарчых адносін. 

4. Погляды гісторыкаў на распад СССР і яго ўплыў на жыц- 
цёвыя лёсы беларусаў. 

5. Нацыянальна-культурнае адраджэнне: вяртанне да гіста- 
рычнай спадчыны. 

б. Суверэнная Рэспубліка Беларусь: месца і роля на міжнарод- 
най арэне. 

7. Мой край на мяжы стагоддзяў: гістарычная спадчына і перс- 
пектывы развіцця. 


ў 29. Наша гістарычная спадчына і перспектывы 
развіцця ў ХХІ ст. 
Выніковае абагульненне 


І. Параўнайце прыкметы індустрыяльнага і інфармацыйнага 
грамадства. 

У другой палове ХХ ст. дзякуючы самаадданай і добрасум- 
леннай працы нашага народа ў Беларусі было пабудавана інду- 
стрыяльнае грамадства. На мяжы ХХ- ХХІ стст. выспяваюць 
перадумовы для яго пераходу да інфармацыйнага грамадства. 

2. Дакажыце, што ў нашай краіне адбываецца пераход ад 
індустрыяльнага да інфармацыйнага грамадства. 

3. Растлумачце, чаму пабудову інфармацыйнага грамадства 
звязваюць са станаўленнем эканомікі ведаў. 

4. Што робіце асабіста вы для рэалізацыі лозунга «За моц- 
ную і квітнеючую Беларусь»? 

5. Яшчэ ў часы існавання Полацкага княства ўзнікла трады- 
цыя, калі веча выбірала князя. Гэтая традыцыя мае сваё прадаў- 
жэнне і сёння. Яна рэалізуецца ў правядзенні рэспубліканскіх рэфе- 
рэндумаў, выбараў дэпутатаў у мясцовыя Саветы і Парламент, 
выбараў Прэзідэнта Рэспублікі Беларусь, Усебеларускіх народных 
сходаў. Згодна з Канстытуцыяй Рэспублікі Беларусь народ з'яўляец- 

ца адзінай крыніцай дзяржаўнай улады ў нашай краіне. Вызначце, 
якую ролю адыгралі рэферэндумы ў стабілізацыі ўнутрыпалітыч- 
нага і сацыяльна-эканамічнага становішча ў Рэспубліцы Беларусь. 

6. Ахарактарызуйце, якім чынам увасоблены ў жыцці нашай 
рэспублікі прынцыпы, якія з'яўляюцца прыкметамі прававой 
дзяржавы. 

7. Як вы разумееце лозунг «Дзяржава для народа»: як дэма- 
кратызацыю; як дэбюракратызацыю; як рэалізацыю грамадзянскіх 
правоў ці неяк інакш? 

8. Спрагназуйце перспектывы фарміравання ў нашай краіне 
грамадзянскай супольнасці. 

9. Адным з найбольш значных здабыткаў нашага народа ста- 
ла стварэнне ўласнай дзяржаўнасці. Вашы дзяды і бацькі жылі 
ў Беларускай Савецкай Сацыялістычнай Рэспубліцы, якая ўвахо- 
дзіла ў склад Саюза ССР. Вы нарадзіліся ў Рэспубліцы Беларусь 
і з'яўляецеся яе грамадзянамі. Яе дзяржаўны суверэнітэт -- гэта 
найвялікшая каштоўнасць беларускага этнасу, якую нам трэба 
замацоўваць. Параўнайце дзяржаўны суверэнітэт БССР і Рэспуб- 
лікі Беларусь. Вызначце агульнае і адрознае. 

10. Ці можна вызначаць дзяржаўны суверэнітэт толькі як 
незалежнасць? Свой адказ абгрунтуйце. 

ГІ. Як вы ўспрымаеце дзяржаўны суверэнітэт Рэспублікі Бе- 
ларусь: як гістарычны набытак; як уласную каштоўнасць; як гра- 
мадзянскі абавязак ці неяк інакш? Растлумачце свой адказ. 

12. Выкананне якіх канстытуцыйных абавязкаў вамі звяз- 
ваецца з замацаваннем дзяржаўнага суверэнітэту рэспублікі? 

13. Вызначце гісторыка-культурную пераемнасць у дзяржаў- 
ных сімвалах нашай рэспублікі. Як вы разумееце тэзіс аб тым, што 
нацыянальная культура -- фундамент дзяржаўнага суверэнітэту? 

14. Беларуская Савецкая Сацыялістычная Рэспубліка стала 
адной з заснавальніц самай аўтарытэтнай і ўплывовай міжнарод- 
най арганізацыі -- ААН. Ва ўмовах дзяржаўнага суверэнітэту 
Рэспубліка Беларусь будуе свае адносіны з міжнароднай суполь- 
насцю згодна з прынцыпам мірнага суіснавання. Наша краіна 
добраахвотна адмовілася ад ядзернай зброі і была абвешчана бяз”- 
ядзернай дзяржавай. Вызначальным стаў курс рэспублікі на інтэ- 
грацыю з Расійскай Федэрацыяй. Сярод дзяржаўных святаў на- 
шай краіны -- Дзень яднання народаў Беларусі і Расіі, які адзна- 
чаецца 2 красавіка. Беларусь разам з Расіяй і Казахстанам пасту- 

пова ўваходзіць у адзін з інтэграцыйных цэнтраў сучаснасці, якім 
з'яўляецца Еўразія. Параўнайце знешнепалітычны статус БССР 
і Рэспублікі Беларусь. 

15. Вызначце этапы развіцця інтэграцыйнага працэсу паміж 
Беларуссю і Расіяй. У чым, на вашу думку, заключаюцца яго гіс- 
тарычныя карані і перспектывы? 

16. Вызначце месца і ролю нашай краіны ў сусветнай суполь- 
насці ва ўмовах пераходу ад аднапалярнага да шматпалярнага 
свету, сусветнай глабалізацыі, еўрапейскай інтэграцыі. 

17. Вызначце, якімі дасягненнямі ў духоўнай і матэрыяльнай 
культуры другой паловы ХХ -- пачатку ХХІ ст. мы вядомы ў 
свеце. Якія нашы брэнды? 

18. Кожнаму народу ў сучаснасці ўласціва мець сваю агуль- 
нацыянальную ідэю, а дзяржаве -- ідэалогію. У Рэспубліцы Бе- 
ларусь яны грунтуюцца на традыцыйных каштоўнасцях беларусаў 
і арыентаваны на кансалідацыю нашага грамадства, усведамленне 
народам сваёй нацыянальнай ідэнтычнасці і першаснасці нацыя- 
нальных інтарэсаў. У чым, на вашу думку, заключаецца наша 
нацыянальная ідэнтычнасць? 

19. Вызначце, якім чынам у сучасным жыцці нашага грамад- 
ства рэалізуюцца такія традыцыйныя каштоўнасці, як сацыяльная 
справядлівасць і роўнасць. 

20. Прапануйце і абгрунтуйце ўласны варыянт сціслага вы- 
значэння сутнасці агульнанацыянальнай ідэі. Абмяркуйце яго з 
аднакласнікамі. 

21. Якую ролю адыгрывае ў вашым жыцці сучасная беларус- 
кая мова. 

22. Гістарычнае мінулае, якое вы вывучаеце ў школе, можа 
па-рознаму тлумачыцца гісторыкамі. Вельмі часта яны не знахо- 
дзяць адзінага пункта гледжання, што з'яўляецца натуральнай 
справай. А вось будучыня, якая чакае нас, будуецца ўжо сёння. 
Г ад таго, як мы яе сабе ўяўляем, залежыць наша далейшае жыц- 
цё. Падзяліцеся сваімі думкамі наконт сваёй будучыні і перспек- 
тыў развіцця нашай краіны. 

28. Як захоўваецца памяць аб продках у вашай сям'і? Што 
вы ведаеце аб іх укладзе ў развіццё нашай краіны ў другой палове 
АДВ 

24. Што можаце зрабіць асабіста вы для развіцця чалавечага 
патэнцыялу нашай краіны і канкурэнтаздольнасці нашай нацыі? 

Альтэрнатыва -- неабходнасць выбару паміж некалькімі супраць- 
леглымі магчымасцямі ў палітыцы. 

Арганізацыя Дагавора аб калектыўнай бяспецы (АДКБ) -- міжура- 
давая рэгіянальная ваенна-палітычная арганізацыя Беларусі, Расіі, Ар- 
меніі, Казахстана, Кыргызстана, Таджыкістана, якая мае абарончую на- 
кіраванасць і заснавана на прыярытэце палітычных сродкаў па прадухі- 
ленні і ліквідацыі ваенных канфліктаў. 

Балонскі працэс -- працэс збліжэння і гарманізацыі сістэм адукацыі 
краін Еўропы з мэтай стварэння адзінай адукацыйнай прасторы вы- 
шэйшай адукацыі, які аформлены ў 1999 г. і ўключае ў сябе па стане 
на 2011 г. 47 краін-удзельніц. 

Белавежскае пагадненне -- міждзяржаўнае пагадненне аб спыненні 
існавання СССР і стварэнні СНД, падпісанае ў рэзідэнцыі Віскулі ў 
Белавежскай пушчы 8 снежня 1991 г. кіраўнікамі Расійскай Федэрацыі, 
Украіны, Беларусі. 

Ваенна-прамысловы комплекс -- абазначэнне аб'яднання абароннай 
прамысловасці, арміі і звязанага з імі дзяржаўнага апарату, а таксама 
навукі. 

Валавы ўнутраны прадукт -- кошт вырабленага ўнутры краіны на 
працягу года канчатковага прадукту (прадукцыі, тавараў, паслуг). 

Валюнтарызм -- дзейнасць, якая ажыццяўляецца без уліку аб'ек- 
тыўных законаў грамадскага развіцця на аснове суб'ектыўных жаданняў 
і адвольных рашэнняў. 

Выбары на альтэрнатыўнай аснове -- выбары, пры якіх на кожнае 
месца прэтэндуе некалькі кандыдатаў. Кожны кандыдат абавязаны сам 
удзельнічаць у выбарчай кампаніі са сваёй праграмай. 

Выканаўчы орган дзяржаўнай улады -- орган дзяржаўнай улады, 
які павінен выконваць законы і пастановы прадстаўнічых органаў улады. 

Вытворчыя адносіны -- узаемаадносіны, у якія ўступаюць людзі ў 
працэсе вытворчасці. Гэтыя адносіны залежаць ад таго, каму належыць 
права ўласнасці на сродкі вытворчасці. 

Галоснасць -- дэмакратычны прынцып, які забяспечвае адкрытасць 
работы органаў кіравання, даступнасць для грамадства звестак пра іх 
дзейнасць, у першую чаргу з дапамогай сродкаў масавай інфармацыі. 

Гаспадарчы разлік -- метад гаспадарання на сацыялістычным прад- 
прыемстве, пры якім даходы, што атрымлівае прадпрыемства ад рэалі- 
зацыі (продажу) сваёй прадукцыі, пакрываюць і перавышаюць яго вы- 
даткі на вытворчасць. Пры гаспадарчым разліку прадпрыемства мае 
частковую гаспадарчую і фінансавую самастойнасць. 

Глабалізацыя -- складаны, рознабаковы і супярэчлівы працэс склад- 
вання сусветнага рынку капіталаў, тавараў, паслуг, інфармацыі, устанаў- 
лення ўзаемазалежных сувязей паміж рознымі асобамі і групамі людзей 
ва ўсіх відах іх дзейнасці (эканамічнай, палітычнай, культурнай) ва ўмо- 
вах фарміравання постындустрыяльнага (інфармацыйнага) грамадства. 

Грамадзянская супольнасць -- грамадскія структуры, якія ўзаема- 
дзейнічаюць з дзяржавай, але незалежныя ад яе. Тып узаемаадносін 
паміж дзяржавай і грамадствам, пры якім правы грамадзян абаронены 
законам і ўлада перадае частку сваіх функцый мясцовым органам сама- 
кіравання. 

Грамадзянства -- прававая прыналежнасць асобы да дзяржавы. 

Грамадства ведаў -- этап у развіцці інфармацыйнага грамадства, на 
якім вызначальнай рысай лічыцца пераважная роля навукі і тэхнікі ў пра- 
цэсах вытворчасці інфармацыі, неабходнай для жыццядзейнасці людзей, 
а веды пераўтвараюцца ў важнейшы фактар грамадскага развіцця. 

Дзяржава -- асноўны элемент палітычнай сістэмы грамадства; палі- 
тычная арганізацыя, якая накіроўвае і кантралюе сумесную дзейнасць, 
адносіны людзей, грамадскіх груп. Тэрытарыяльны, суверэнны саюз 
(аб'яднанне, супольнасць) грамадзян, утвораны з мэтай абароны іх жыц- 
ця, свабоды і маёмасці. 

Дзяржаўны бюджэт -- расклад грашовых даходаў і расходаў дзяр- 
жавы. 

Дзяржаўны суверэнітэт -- незалежнасць і самастойнасць дзяржавы 
ва ўнутранай і знешняй палітыцы, якая не дапускае замежнага ўмяшаль- 
ніцтва. 

Дэвальвацыя -- афіцыйнае змяншэнне залатога зместу грашовай 
адзінкі альбо паніжэнне курса нацыянальнай валюты ў адносінах да 
замежнай валюты, метад стабілізацыі валюты пасля інфляцыі. 

Дэкларацыя -- дзяржаўны (канстытуцыйны) ці палітычны акт. 

Дэмакратызацыя -- распаўсюджванне і замацаванне форм дзяр- 
жаўнага ладу, заснаваных на прызнанні прынцыпаў народаўладдзя, 
свабоды, роўнасці грамадзян. 

Дэфіцыт -- недахоп, нястача чаго-небудзь, перавышэнне расходаў 
над даходамі. 

Еўразійскае эканамічнае супольніцтва (ЕўрАзЭС) -- міжурадавая 
рэгіянальная эканамічная арганізацыя, створаная ў 2000 г., у склад якой 
па стане на 2006 г. уваходзіць б дзяржаў Садружнасці Незалежных Дзяр- 
жаў. Прызначана для фарміравання агульных знешніх мытных граніц 
дзяржаў-удзельніц, выпрацоўкі адзінай знешнеэканамічнай палітыкі, 
тарыфаў, цэн і іншых складаючых функцыянавання агульнага рынку. 

Заканадаўчы орган дзяржаўнай улады -- орган дзяржаўнай улады, 
які распрацоўвае і прымае законы. Такім органам звычайна з'яўляецца 
парламент. 

Ідэалогія беларускай дзяржавы -- сукупнасць ідэй і ідэалаў, якія ад- 
люстроўваюць нацыянальна-гістарычныя традыцыі і каштоўнасці бела- 
рускага народа, адпавядаюць мэтам і асаблівасцям развіцця беларус- 
кага грамадства. 

Інавацыя -- комплексны мэтанакіраваны працэс стварэння, распаў- 
сюджвання і выкарыстання новаўвядзенняў з пераўтварэннем іх у пра- 
дукцыю (тавары і паслугі) і вывядзеннем яе на рынак для камерцыйнага 
выкарыстання. 

Інвестыцыі -- укладанне капіталаў у галіны эканомікі ці прадпры- 
емствы з мэтай атрымання прыбыткаў. 

Індустрыяльнае грамадства -- грамадства, для якога характэрныя 
падзел працы, спецыялізацыя вытворчасці і яе аўтаматызацыя, арыента- 
цыя вытворчасці на рынак, навукова-тэхнічная рэвалюцыя, урбанізацыя. 

Інтэграцыя -- працэс і вынік узаемасувязі, узаемадзеяння, збліжэн- 
ня і аб'яднання ў адзінае цэлае якіх-небудзь частак, элементаў, у пры- 
ватнасці краін і іх эканомік, грамадскіх і палітычных структур, партый, 
арганізацый і г. д. 

Інтэнсіўны шлях развіцця эканомікі -- шлях развіцця, звязаны з 
ростам вытворчасці на аснове паляпшэння якасных паказчыкаў, найперш 
за кошт павелічэння прадукцыйнасці працы на аснове ўкаранення ў 
вытворчасць дасягненняў навукі і тэхнікі. 

Інфармацыйнае грамадства -- грамадства, у якім у выніку навуко- 
ва-тэхнічнай рэвалюцыі, стварэння камп'ютараў, рабатызацыі вытворчас- 
ці змяняецца характар працы. Вызначальную ролю набывае навука і 
тэхніка ў працэсах вытворчасці інфармацыі, якая неабходна для жыцця- 
дзейнасці грамадства і з'яўляецца крыніцай яго змяненняў, у тым ліку 
змены ладу жыцця. Паступова прыходзіць на змену індустрыяльнаму 
грамадству. 

Інфляцыя -- абясцэньванне грошай у выніку выпуску іх у абара- 
чэнне без забеспячэння неабходнай колькасцю тавараў; падзенне пакуп- 
ной здольнасці грошай. 

Калектывізацыя -- пераўтварэнне аднаасобных сялянскіх гаспада- 
рак у буйныя сацыялістычныя гаспадаркі. 

Камунізм -- паводле вучэння марксізму, вышэйшая ступень грамад- 
скага прагрэсу, якая прыходзіць на змену капіталізму. Для яго харак- 
тэрныя грамадская ўласнасць, роўнасць людзей, сацыяльная справяд- 
лівасць, народаўладдзе, гуманізм. 

Канстытуцыя -- асноўны закон дзяржавы. У час існавання БССР 
былі прыняты Канстытуцыі 1919, 1927, 1937, 1978 гг. Канстытуцыя 
Рэспублікі Беларусь прынята 15 сакавіка 1994 г. Новая рэдакцыя 
Канстытуцыі Рэспублікі Беларусь са змяненнямі і дапаўненнямі прынята 
на рэспубліканскім рэферэндуме 24 лістапада 1996 г. Адпаведныя змены 
ўнесены па выніках рэспубліканскага рэферэндуму 2004 г. 

Канфесія -- рэлігійны кірунак, веравызнанне (веравучэнне), прына- 
лежнасць да пэўнай царквы. 

Культ асобы -- узвялічванне ролі аднаго чалавека, прыпісванне яму 
вызначальнага ўплыву на ход гістарычных падзей (культ асобы Сталіна). 

Мадэрнізацыя -- працэс паступовага ўдасканалення грамадскіх ад- 
носін у ходзе станаўлення індустрыяльнага грамадства. Прыкметы ма- 
дэрнізацыі -- індустрыялізацыя, урбанізацыя, дэмакратызацыя, развіццё 
навукі, адукацыі і культуры, абмежаванне ролі царквы, фарміраванне 
прававой дзяржавы і грамадзянскай супольнасці. 

Навукова-тэхнічная рэвалюцыя -- карэнныя змены вытворчасці, 
якія адбываюцца ў выніку пераўтварэння навукі ў непасрэдную вытвор- 
чую сілу, укаранення навуковых дасягненняў у вытворчасць. 

Нацыя -- устойлівая супольнасць людзей з пэўнай псіхалогіяй і 
нацыянальнай самасвядомасцю, якая гістарычна склалася, мае агульныя 
гаспадарчыя сувязі, адметную культуру і літаратурную мову, побыт, 
тэрыторыю сталага пражывання, уласную суверэнную дзяржаўнасць. 

Нацыянальны даход -- частка грамадскага прадукту, якая заста- 
ецца пасля вылічэння выдаткаў, затрачаных на яго вытворчасць, увесь 
аб'ём «чыстай» прадукцыі краіны. 

Нацыянальны сход Рэспублікі Беларусь (Парламент) -- прадстаў- 
нічы і заканадаўчы орган улады, за якім замацаваны функцыі абмер- 
кавання і прыняцця законаў, дзяржаўнага бюджэту, кантроль за выка- 
наннем бюджэту. Складаецца з дзвюх палат -- Палаты прадстаўнікоў 
і Савета Рэспублікі. 

Нейтральная дзяржава -- дзяржава, знешнепалітычны курс якой 
характарызуецца няўдзелам ва ўзброеных канфліктах (войнах) і ваенных 
саюзах. 

Палата прадстаўнікоў -- адна з палат Нацыянальнага сходу Рэспуб- 
лікі Беларусь (Парламента), выбранне дэпутатаў якой ажыццяўляецца 
ўсім насельніцтвам рэспублікі, якое валодае выбарчымі правамі. 

Палітычная партыя -- палітычная арганізацыя, якая адлюстроўвае 
інтарэсы той ці іншай группы людзей і прымае ўдзел у палітычным 
жыцці грамадства, у барацьбе за ўладу. 

Палітычная сістэма грамадства -- сістэма, якая ўключае дзяржаву 
(органы дзяржаўнай улады і кіравання), палітычныя партыі, прафесій- 
ныя саюзы, рэлігійныя арганізацыі, творчыя саюзы і іншыя арганізацыі 
і рухі, што маюць палітычныя мэты. 

Парламенцкая апазіцыя -- група дэпутатаў, погляды якіх не су- 
падаюць або супярэчаць думкам парламенцкай большасці ці ўлады. 

«Партнёрства дзеля міру» -- праграма НАТА, накіраваная на ства- 
рэнне партнёрства як пастаяннага элемента структуры еўрапейскай бяс- 
пекі. У праграме, акрамя краін -- членаў НАТА, удзельнічае 17 дзяржаў, 
у тым ліку з 1995 г. Беларусь. Асноўныя кірункі супрацоўніцтва звязаны 
з узаемадзеяннем у справе нераспаўсюджвання зброі масавага знішчэн- 
ня, пры ліквідацыі наступстваў надзвычайнага становішча, з кіраваннем 
крызіснымі сітуацыямі, ажыццяўленнем кантролю над узброенымі сіламі 
і абарончымі структурамі, з барацьбой з міжнародным тэрарызмам. 

Пасляваеннае аднаўленне -- перыяд развіцця, звязаны з пераадо- 
леннем наступстваў ваенных разбурэнняў, нанесеных рэспубліцы ў час 
Вялікай Айчыннай вайны, аднаўленнем і далейшым развіццём розных 
галін народнай гаспадаркі БССР у гады чацвёртай пяцігодкі (1946-- 1950). 

Перабудова -- назва палітыкі, распачатай з сярэдзіны 1980-х гг. 
часткай кіраўніцтва СССР на чале з М. С. Гарбачовым, якая прывяла 
да значных змен ва ўнутрыпалітычным і міжнародным жыцці, звязаных 
з галоснасцю, дэмакратызацыяй, спробамі паскарэння тэмпаў развіцця 
эканомікі. 

Плюралізм -- наяўнасць розных поглядаў, думак, меркаванняў па 
пытаннях аб шляхах развіцця дзяржавы і грамадства. Увасабляецца ў 
шматпартыйнасці як форме дэмакратычнага ўладкавання грамадства. 

Прававая дзяржава -- дзяржава, у якой рэалізаваны прынцып па- 
дзелу ўлад на заканадаўчую і выканаўчую, што ўзаемна кантралююцца, 
і незалежную судовую. Прадугледжваецца прынцып вяршэнства законаў, 
абавязковае выкананне іх усімі дзяржаўнымі органамі і службовымі 
асобамі, роўнасць усіх людзей перад законам, забеспячэнне правоў і 
свабод грамадзян. 

Правы чалавека -- прызнаная і гарантаваная магчымасць ажыццяў- 
ляць пэўныя дзеянні па выбары чалавека і ў яго асабістых інтарэсах, а 
таксама прад'яўляць патрабаванні да дзеянняў іншых асоб. 

Прагрэс грамадства -- кірунак развіцця грамадства, пры якім адбы- 
ваецца супярэчлівы, але паступовы рух грамадства ад простых і ніжэй- 
шых форм сацыяльнага жыцця да больш складаных і высокіх. 

Прадукцыйнасць працы -- эфектыўнасць працы, якая вымяраецца 
колькасцю створанай за адзінку часу прадукцыі або велічынёй часу, 
затрачанага на вытворчасць адзінкі прадукцыі. 

Прамысловасць лёгкая -- прамысловасць перапрацоўчая, а таксама 
па вырабе тавараў народнага спажывання. 

Прамысловасць цяжкая -- вытворчасць сродкаў вытворчасці, перш 
за ўсё машынабудаванне, металаапрацоўка, электраэнергетыка і інш. 

Працадні -- адзінка ўліку працы калгаснікаў і размеркавання да- 
ходаў ад працы ў калгасах у 1930- 1966 гг. 

Прыватызацыя -- раздзяржаўленне, пераход маёмасці з дзяржаўнай 
уласнасці ў прыватную або калектыўную. 

Прынцып партыйнасці -- патрабаванне да дзеячаў культуры пры- 
трымлівацца ідэалогіі, якую праводзіць камуністычная партыя, зыхо- 
дзіць з яе патрабаванняў і прадвызначэнняў. 

«Развіты сацыялізм» -- вызначэнне кіраўніцтвам КПСС этапу на 
шляху будаўніцтва камунізму ў СССР, які разглядаўся як найвышэйшае 
дасягненне сацыяльнага прагрэсу ў пачатку 1970-х гг. 

Рыначная сістэма эканамічных адносін -- сістэма, якая забяспечвае 
эфектыўнае функцыянаванне гаспадаркі на аснове суадносін паміж пра- 
пановай тавараў і попытам на іх з боку спажыўцоў. 

Рэабілітацыя -- аднаўленне добрага імя і правоў нявінна асуджаных. 

Рэпарацыі -- поўная ці частковая кампенсацыя, выплата матэрыяль- 
ных страт ад вайны дзяржавай, якая здзейсніла агрэсію, той краіне, 
якая пацярпела ад яе. 

Рэпатрыяцыя -- вяртанне на радзіму ваеннапалонных, палонных, 
бежанцаў, перасяленцаў, якія апынуліся за яе межамі ў выніку вайны, 
з аднаўленнем іх у правах грамадзянства. 

Рэпрэсіі -- меры пакарання, незаконныя судовыя праследаванні, 
якія ўжываюцца дзяржаўнымі органамі супраць людзей. 

Рэферэндум -- усенароднае галасаванне па найважнейшых пытан- 
нях жыццядзейнасці краіны. 

Рэформа -- пераўтварэнне, змена, перабудова якога-небудзь боку 
эканамічнага і грамадскага жыцця пры захаванні асноў існуючага дзяр- 
жаўнага ладу. 

Рух недалучэння -- знешнепалітычны курс 118 дзяржаў свету (па 
стане на 2005 г.), выбраны імі пасля Другой сусветнай вайны і звязаны 
з недалучэннем да шматбаковых ваенных саюзаў, якія былі заключаны 

ў кантэксце супрацьстаяння вялікіх дзяржаў. Крытэрыем удзелу ў гэтым 
руху з'яўляецца правядзенне незалежнай знешняй палітыкі, заснаванай 
на прызнанні неабходнасці суіснавання дзяржаў з рознымі палітычнымі 
і сацыяльнымі сістэмамі. 

Савет Міністраў Рэспублікі Беларусь (Урад) -- цэнтральны орган 
дзяржаўнага кіравання, які ажыццяўляе выканаўчую ўладу, а ў сваёй 
дзейнасці падпарадкаваны Прэзідэнту і адказны перад Парламентам. 

Савет Рэспублікі -- адна з палат Нацыянальнага сходу Рэспублікі 
Беларусь (Парламента), якая з'яўляецца палатай тэрытарыяльнага прад- 
стаўніцтва, члены якой выбіраюцца ад абласцей, г. Мінска, а таксама 
назначаюцца Прэзідэнтам. 

Савецкая грамадска-палітычная сістэма -- сістэма адносін у гра- 
мадстве, якая ўстанавілася ў СССР у 1920- “1930-я гг.; характарызуецца 
поўным кантролем дзяржавы над грамадскім жыццём, існаваннем 
дзяржаўнай уласнасці на сродкі вытворчасці, панаваннем марксісцка- 
ленінскай ідэалогіі. 

Садружнасць Незалежных Дзяржаў (СНД) -- міжурадавая рэгія- 
нальная арганізацыя, утвораная ў снежні 1991 г., у склад якой уваходзіць 
ІІ дзяржаў -- былых савецкіх рэспублік (па стане на 2008 г.). 

Самафінансаванне -- метад гаспадарання, пры якім прадпрыемства 
не атрымлівае фінансавых сродкаў з дзяржаўнага бюджэту, а зарабляе 
грошы самастойна, за кошт сваёй вытворчасці і рэалізацыі яе вырабаў. 

Сацыялістычны рэалізм -- мастацкі метад, які патрабаваў адлю- 
стравання ў літаратуры і мастацтве рэалій жыцця, звязаных з будаў- 
ніцтвам савецкага сацыялістычнага ладу, у адпаведнасці з патрабаван- 
нямі камуністычнай партыі. 

Сацыяльна арыентаваная рыначная эканоміка -- мадэль эканаміч- 
нага развіцця, пры якой суіснуюць дзяржаўны і прыватны сектары эка- 
номікі, а дзяржава адыгрывае вызначальную ролю ў рэгуляванні экана- 
мічных працэсаў і фарміраванні ўмоў для забеспячэння патрэб насельніцтва. 

Сацыяльная дзяржава -- дзяржава, у якой кожнаму чалавеку га- 
рантаваны годны ўзровень жыцця, створаны ўмовы для бесперашкоднай 
рэалізацыі канстытуцыйных правоў грамадзян на працу, сацыяльнае 
забеспячэнне, адукацыю, ахову свайго жыцця і здароўя. 

Саюз Беларусі і Расіі -- міждзяржаўнае аб'яднанне Рэспублікі Бе- 
ларусь і Расійскай Федэрацыі з высокай ступенню палітычнай і экана- 
мічнай інтэграцыі, утворанае 2 красавіка 1997 г. 

Сродкі вытворчасці -- сродкі, з дапамогай якіх ажыццяўляецца вы- 
творчая праца людзей. 

Стагнацыя -- прыпыненне, застой у сацыяльна-эканамічным раз- 
віцці, у прыватнасці ў вытворчасці, гандлі і г. д. 

Суверэнітэт -- поўная незалежнасць ад іншых дзяржаў ва ўнут- 
раных справах і знешняй палітыцы. 

Талерантнасць -- паводзіны людзей, для якіх характэрны цярпі- 
масць, паважлівыя адносіны да прадстаўнікоў іншых рэлігійных канфе- 
сій, палітычных партый, грамадскіх арганізацый, а таксама чужых по- 
глядаў, паводзін. 

Унітарная дзяржава -- форма дзяржаўнага ўтварэння, пры якой 
тэрыторыя дзяржавы не мае ў сваім складзе федэратыўных адзінак 
(рэспублік, штатаў і да т. п.), а падзяляецца на адміністрацыйна-тэры- 
тарыяльныя адзінкі (вобласці, губерні, раёны і да т. п.). 

Устойлівае развіццё -- такое развіццё, пры якім задавальненне па- 
трэб цяперашняга пакалення адбываецца без ушчамлення магчымасцей 
будучых пакаленняў. 

Усходняе партнёрства -- праект, афіцыйна прапанаваны ў 2009 г. 
Еўрапейскім саюзам для збліжэння ЕС з краінамі былога СССР, сярод 
якіх Украіна, Малдова, Азербайджан, Арменія, Грузія і Беларусь. Пра- 
грама аб'ядноўвае 33 дзяржавы, у тым ліку 27 членаў Еўрасаюза і 
б дзяржаў-партнёраў. 

Федэрацыя -- форма дзяржаўнага ўтварэння, пры якой федэратыў- 
ныя адзінкі, што ўваходзяць у склад дзяржавы (саюзныя рэспублікі, 
штаты і г. д.) маюць уласныя канстытуцыі і органы ўлады. Разам з 
гэтым у федэрацыі існуюць адзіныя канстытуцыя, органы ўлады, уста- 
наўліваюцца адзіныя грамадзянства, грашовыя адзінкі і г. д. 

Хрушчоўская «адліга» -- публіцыстычны выраз, які выкарыстоўва- 
ецца для абазначэння перыяду перамен у грамадскім і культурным жыц- 
ці СССР другой паловы 1950-х -- першай паловы 1960-х гг., звязаных 
са змякчэннем палітычнага рэжыму і пачаткам рэабілітацыі нявінна 
пацярпелых ад сталінскіх рэпрэсій. 

Цаліна -- неапрацаваныя, неараныя землі. 

Чалавечы капітал -- сукупнасць ведаў, уменняў, навыкаў, якія выка- 
рыстоўваюцца для задавальнення разнастайных патрэб чалавека і гра- 
мадства. 

Эканоміка ведаў -- фундамент інфармацыйнага грамадства і вы- 
шэйшы этап развіцця інавацыйнай эканомікі, накіраванай на стварэнне 
і вывад на рынак прынцыпова новых відаў тавараў і паслуг. Працэс 
развіцця такой эканомікі заключаецца ў павышэнні якасці чалавечага 
капіталу і якасці жыцця, у вытворчасці высокіх тэхналогій. 

Экстэнсіўны шлях развіцця эканомікі -- шлях развіцця, звязаны 
найперш з павелічэннем колькасных, а не якасных паказчыкаў. 

1946- “1950 гг. 


Пяцігодка аднаўлення і развіцця народнай гаспадаркі 
БССР. Будаўніцтва Мінскага аўтамабільнага і трактар- 
нага заводаў, пачатак вытворчасці на іх 





1950- 1970-я гг. 


Развіццё машынабудаўнічай прамысловасці. Стварэнне 
нафтахімічнай і радыётэхнічнай прамысловасці. Мелія- 
рацыя і хімізацыя сельскай гаспадаркі, стварэнне буй- 
ных адкормачных жывёлагадоўчых комплексаў у сель- 
скай гаспадарцы 





1951 г. 


Зацвярджэнне Дзяржаўнага сцяга БССР 





1956- “1965 гг. 


Дзейнасць К. Т. Мазурава на пасадзе Першага сакрата- 


ра ЦК КПБ 





1965- “1980 гг. 


Дзейнасць П. М. Машэрава на пасадзе Першага сакра- 
тара ЦК КПБ 





1978 г. 


Прыняцце Канстытуцыі БССР 





26 красавіка 1986 г. 


Аварыя на Чарнобыльскай АЭС 





27 ліпеня 1990 г. 


Прыняцце Дэкларацыі аб дзяржаўным суверэнітэце БССР 





25 жніўня 199І г. 


Наданне статусу канстытуцыйнага закона Дэкларацыі 
аб дзяржаўным суверэнітэце БССР 





19 верасня 1991 г. 


Прыняцце Вярхоўным Саветам БССР рашэння аб змене 
назвы Беларуская ССР на Рэспубліка Беларусь (скаро- 
чана Беларусь) і зацвярджэнні новых дзяржаўных сім- 
валаў -- герба «Пагоня» і бел-чырвона-белага сцяга 





8 снежня 199 г. 


Стварэнне Садружнасці Незалежных Дзяржаў 





10 снежня 199І г. 


Зацвярджэнне Вярхоўным Саветам Рэспублікі Беларусь 
Пагаднення аб стварэнні СНД і скасаванне Дагавора 
аб утварэнні СССР 








15 сакавіка 1994 г. 





Прыняцце Канстытуцыі Рэспублікі Беларусь -- Дзень 
Канстытуцыі 

1994 г. 


Абранне Прэзідэнтам Рэспублікі Беларусь А. Р. Лука- 
шэнкі 





1995 г. 


Рэспубліканскі рэферэндум па пытаннях дзяржаўнага 
статусу беларускай і рускай моў, новай дзяржаўнай сім- 
волікі (герба і сцяга), эканамічнай інтэграцыі з Расіяй, 
паўнамоцтваў Прэзідэнта 





1995 г. 


Падпісанне пагаднення аб Мытным саюзе паміж Рэс- 
публікай Беларусь, Расійскай Федэрацыяй, Казахстанам 





1996 г. 


Першы Усебеларускі народны сход 





2 красавіка 1996 г. 


Падпісанне Дагавора аб стварэнні Супольніцтва Рэспуб- 
лікі Беларусь і Расійскай Федэрацыі. Абвяшчэнне 2 кра- 
савіка Днём яднання народаў Беларусі і Расіі 





24 лістапада 1996 г. 


Прыняцце на рэспубліканскім рэферэндуме новай рэдак- 
цыі Канстытуцыі Рэспублікі Беларусь са змяненнямі і 
дапаўненнямі. Перанясенне Дня Незалежнасці Рэспуб- 
лікі Беларусь (Дня Рэспублікі) з 27 на З ліпеня 





2 красавіка 1997 г. 


Утварэнне Саюза Беларусі і Расіі 





Снежань 1999 г. 


Падпісанне Беларуссю і Расіяй Дагавора аб стварэнні 
Саюзнай дзяржавы 
































2000 г. Стварэнне з удзелам Беларусі Еўразійскага эканаміч- 
нага супольніцтва (ЕўрАзЭС) 

200 г. Другі Усебеларускі народны сход 

200 г. Абранне Прэзідэнтам Рэспублікі Беларусь А. Р. Лука- 
шэнкі на другі тэрмін 

2002 г. Зацвярджэнне Дзяржаўнага гімна Рэспублікі Беларусь 

2002 г. Падпісанне Беларуссю Статута Арганізацыі дагавора 
аб калектыўнай бяспецы (АДКБ) 

2004 г. Прыняцце на рэспубліканскім рэферэндуме паправак у 
Канстытуцыю Рэспублікі Беларусь, звязаных з тэрмінам 
паўнамоцтваў Прэзідэнта Рэспублікі Беларусь 

2006 г. Трэці Усебеларускі народны сход 

2006 г. Абранне Прэзідэнтам Рэспублікі Беларусь А. Р. Лукашэнкі 

2007 г. Падпісанне Дагавора аб стварэнні адзінай мытнай тэ- 
рыторыі і фарміраванні Мытнага саюза паміж Беларус- 
сю, Расіяй і Казахстанам 

2009 г. Пачатак удзелу Рэспублікі Беларусь у праграме «Усход- 
няе партнёрства» 

2009 г. Абвяшчэнне Указам Прэзідэнта Рэспублікі Беларусь Го- 
да роднай зямлі 

2010 г. Абвяшчэнне Указам Прэзідэнта Рэспублікі Беларусь Го- 
да якасці 

2010 г. Чацвёрты Усебеларускі народны сход 

2010 г. Абранне Прэзідэнтам Рэспублікі Беларусь А. Р. Лука- 
шэнкі 

2010 г. Урачыстае адкрыццё адноўленага Мірскага замка 

20ІІ г. Абвяшчэнне Указам Прэзідэнта Рэспублікі Беларусь Го- 
да прадпрымальнасці 

20ІІ г. Падпісанне Беларуссю, Расіяй і Казахстанам Дэклара- 





цыі аб еўразійскай эканамічнай інтэграцыі 

Гісторыя Беларусі 





Сусветная гісторыя, у тым ліку гісторыя 
СССР і Расійскай Федэрацыі 





9 мая 1945 г. Перамога савецкага народа ў Вялікай Айчыннай вайне. 

2 верасня 1945 г. Заканчэнне Другой сусветнай вайны. 

1945 г. Стварэнне Арганізацыі Аб'яднаных Нацый. Удзел БССР у заснаванні ААН. 
Другая палова 1940-х гг. Пачатак «халоднай вайны» і станаўлення двухполюснага 


свету 





1946- 1950 гг. Пяцігодка аднаўлення 
разбуранай вайной народнай гаспа- 
даркі БССР. Будаўніцтва Мінскага 
аўтамабільнага і трактарнага заводаў, 
пачатак іх вытворчай дзейнасці 





1945 г. Аднаўленне дзяржаўнага суве- 
рэнітэту Польшчы. 

1947 г. Прыняцце плана Маршала. 
1949 г. Стварэнне НАТА. Расчляненне 
Германіі на ФРГ і ГДР. Стварэнне СЭУ 





Другая палова 1950-х -- першая палова 1960-х гг. Палітыка «адлігі» у СССР 


і БССР 





1950- 1970 гг. Развіццё машынабу- 

даўнічай, радыётэхнічнай, нафтахіміч- 
най прамысловасці ў БССР. Меліяра- 
цыя і хімізацыя сельскай гаспадаркі. 
Развіццё мяса-малочнай жывёлагадоўлі. 
1978 г. Прыняцце Канстытуцыі БССР 





1955 г. Падпісанне Варшаўскага дага- 
вора. 

1956 г. «Будапешцкая восень». 

1957 г. Стварэнне ЕЭС. 

1961 г. Будаўніцтва Берлінскай сцяны. 
1962 г. Карыбскі крызіс. 

1968 г. «Пражская вясна». 

1973- 1975 гг. Нарада па бяспецы і су- 
працоўніцтве ў Еўропе 








1960-- 1970 гг. Першы ў свеце палёт у космас у 1961 г. грамадзяніна СССР 
Ю. А. Гагарына. Высадка амерыканскіх астранаўтаў у 1969 г. на паверхню Ме- 
сяца. Удзел у 1970-х гг. у асваенні космасу ўраджэнцаў Беларусі П. Клімука, 
У. Кавалёнка. 

Другая палова 1960-х -- першая палова 1980-х гг. Паступовае наспяванне за- 
стойных з'яў у палітычным і эканамічным жыцці савецкага грамадства. 
1979--1989 гг. Увод і знаходжанне савецкіх войскаў у Афганістане 

Гісторыя Беларусі 





Сусветная гісторыя, у тым ліку гісторыя 
СССР і Расійскай Федэрацыі 





1985- 1991 гг. Палітыка перабудовы ў СССР. Курс на паскарэнне сацыяльна- 


эканамічнага развіцця. 


Красавік 1986 г. Чарнобыльская катастрофа 





27 ліпеня 1990 г. Прыняцце Дэклара- 
цыі аб дзяржаўным суверэнітэце БССР 
25 жніўня 1991 г. Наданне статусу 
канстытуцыйнага закона Дэкларацыі 
аб дзяржаўным суверэнітэце БССР. 
19 верасня 1991 г. Прыняцце Вярхоў- 
ным Саветам БССР рашэння аб змене 
назвы Беларускай ССР на Рэспубліка 
Беларусь і зацверджэнні новых дзяр- 
жаўных сімвалаў 





1989-- 1990 гг. Пачатак дэмакратычных 
«аксамітных рэвалюцый» у краінах Цэнт- 
ральнай і Паўднёва-Усходняй Еўропы. 
Аб'яднанне Германіі. Распад сусветнай 
сістэмы сацыялізму. Заканчэнне «ха- 
лоднай вайны». 

1991 г. Спыненне дзейнасці СЭУ і Вар- 
шаўскага дагавора. 

1992 г. Падпісанне дагавора аб ства- 
рэнні Еўрапейскага Саюза 





1990 г. Святкаванне па рашэнні ЮНЕСКА 500-годдзя з дня нараджэння беларус- 
кага і ўсходнеславянскага першадрукара Ф. Скарыны. 

19-21 жніўня 1991 г. «Жнівеньскі путч» у СССР. 

8 снежня 1991 г. Спыненне існавання СССР. Стварэнне СНД. 


1992 г. Падпісанне Рэспублікай Беларусь у Хельсінкі Заключнага акта Нарады 
па бяспецы і супрацоўніцтве ў Еўропе. Абвяшчэнне Рэспублікі Беларусь бяз'ядзер- 
най зонай і дзяржавай, якая імкнецца да нейтралітэту. Пачатак вываду з тэрыто- 


рыі Беларусі ядзернай зброі 








15 сакавіка 1994 г. Прыняцце Кансты- 
туцыі Рэспублікі Беларусь. 

1994 г. Абранне Прэзідэнтам Рэспуб- 
лікі Беларусь А. Р. Лукашэнкі. 

Май 1995 г. Рэспубліканскі рэферэндум 
па пытаннях дзяржаўнага статусу бе- 
ларускай і рускай моў, новай дзяржаў- 
най сімволікі, эканамічнай інтэграцыі 
з Расіяй, паўнамоцтваў Прэзідэнта. 
1996 г. Першы Усебеларускі народны 
сход. 

24 лістапада 1996 г. Прыняцце на рэс- 
публіканскім рэферэндуме Канстыту- 
цыі Рэспублікі Беларусь са змянення- 
мі і дапаўненнямі 





1993 г. Канстытуцыйны падзел Чэха- 
славакіі і ўтварэнне Чэшскай і Славац- 
кай Рэспублік. 

1990-я гг. Распад фэдэратыўнай дзяр- 
жавы Югаславія 

Гісторыя Беларусі 








1995 г. Далучэнне Беларусі да праграмы НАТА «Партнёрства дзеля міру». 
1995 г. Падпісанне Пагаднення аб Мытным саюзе паміж Рэспублікай Беларусь, 
Расійскай Федэрацыяй, Казахстанам 

2 красавіка 1996 г. Падпісанне Дагавора аб стварэнні Супольніцтва Рэспублікі 
Беларусь і Расійскай Федэрацыі. 

2 красавіка 1997 г. Утварэнне Саюза Беларусі і Расіі. 

1999 г. Падпісанне Дагавора паміж Беларуссю і Расіяй аб стварэнні Саюзнай 
дзяржавы. 

2000 г. Стварэнне Еўразійскага эканамічнага супольніцтва (ЕўрАзЭС). 

2002 г. Падпісанне Беларуссю Статута Арганізацыі дагавора аб калектыўнай бяс- 
пецы (АДКБ) 





1999 г. Прыняцце Польшчы ў НАТА. 
2002 г. Увядзенне адзінай еўрапейскай 


2001 г. Другі Усебеларускі народны 
сход. Паўторнае абранне Прэзідэнтам 


Рэспублікі Беларусь А. Р. Лукашэнкі 
2004 г. Рэспубліканскі рэферэндум аб 
унясенні паправак у Канстытуцыю 


валюты -- еўра. 
2004 г. Уваходжанне ў Еўрапейскі саюз 
Прыбалтыйскіх рэспублік і Польшчы 


Рэспублікі Беларусь, звязаных з тэрмі- 
нам паўнамоцтваў Прэзідэнта Рэспуб- 
лікі Беларусь. 

2006 г. Трэці Усебеларускі народны 
сход. 

Абранне Прэзідэнтам Рэспублікі Бе- 
ларусь А. Р. Лукашэнкі 








2007 г. Падпісанне Дагавора аб стварэнні адзінай мытнай тэрыторыі і фарміра- 
ванні Мытнага саюза паміж Беларуссю, Расіяй і Казахстанам. 
2009 г. Пачатак удзелу Рэспублікі Беларусь у праграме «Усходняе партнёрства» 





2010 г. Чацвёрты Усебеларускі народ- 
ны сход. 

Абранне Прэзідэнтам Рэспублікі Бела- 
русь А. Р. Лукашэнкі 








2011 г. Падпісанне Беларуссю, Расіяй і Казахстанам Дэкларацыі аб еўразійскай 
эканамічнай інтэграцыі 

Метадычныя парады 


Як працаваць з вучэбным тэкстам па метадзе ключавога слова 


І. Спачатку прачытайце ўвесь тэкст і вызначце ў ім адно ключавое 
слова, якое з'яўляецца цэнтральным паняццем. 

2. Вызначце ў гэтым жа тэксце два прыметнікі, якія характарызуюць 
ключавое паняцце. 

Э. Потым вызначце тры дзеясловы, якія тлумачаць, што адбылося з 
ключавым паняццем. 

4. Складзіце кароткую фразу (5-7 слоў), якая будзе служыць выва- 
дам па змесце матэрыялу. 

5. Выкажыце ўласныя адносіны да падзей, з якімі пазнаёміліся. 


Як параўноўваць гістарычныя падзеі 


І. Правесці параўнанне -- гэта значыць знайсці адрозненні і вызна- 
чыць падабенства. 

2. Вызначце прыкметы, па якіх будзеце параўноўваць гістарычныя 
падзеі, і складзіце план параўнання. 

3. Падбярыце факты, якія характарызуюць гістарычныя падзеі па 


кожным пункце плана, і аформіце параўнанне ў выглядзе наступнай 
табліцы: 





Прыкметы, па якіх Гістарычныя падзеі 


параўноўваюцца падзеі 














4. Зрабіце вывад аб агульных рысах і адрозненнях гістарычных фак- 
таў, якія параўноўваюцца. 
Як праводзіць доказ 


І. Сфармулюйце тэзіс (палажэнне), які будзеце даказваць. 
2. Падбярыце гістарычныя факты, з дапамогай якіх будзеце пацвяр- 
джаць тэзіс. 

Метадычныя парады і 223 


3. Лагічна і разважліва пабудуйце свой доказ. Звяжыце гістарычныя 
факты з тэзісам, які даказваеце. 
4. Праверце, ці ўсе факты, неабходныя для доказу, вычарпаны. 





Як вывучаць розныя пункты гледжання 


І. Высветліце, наконт якой гістарычнай падзеі сфармуляваны пункт 
гледжання (меркаванне). 

2. Вызначце абгрунтаванасць тых аргументаў (довадаў), якія выка- 
рыстаны пры фармулёўцы пункта гледжання. 

Э. Ці заўсёды пункт гледжання з'яўляецца аб'ектыўным або ён ад- 
люстроўвае толькі асабістае меркаванне аўтара? 

4. Высветліце фактары (умовы), якія паўплывалі на фарміраванне 
дадзенага пункта гледжання. 


Як раскрываць прычынна-выніковыя сувязі паміж гістарычнымі 
падзеямі 


І. Вызначце, да якога гістарычнага часу адносяцца дадзеныя гіс- 
тарычныя падзеі і якую гістарычную з'яву яны адлюстроўваюць. 

2. Вызначце, якая з абазначаных гістарычных падзей з'яўляецца 
прычынай, а якая -- вынікам. 

Э. Вызначце прыкмету, на падставе якой звязваюцца паміж сабой 
дадзеныя гістарычныя падзеі. У якасці такой прыкметы можа быць хра- 
налагічная або лагічная паслядоўнасць падзей у грамадска-палітычным, 
сацыяльна-эканамічным, культурным развіцці. 

4. Высветліце фактары, якія абумовілі прычынна-выніковыя сувязі 
паміж дадзенымі гістарычнымі падзеямі. 


Як прымаць удзел у дыскусіі (абмеркаванні) 


І. Уступайце ў размову, калі вам ёсць што сказаць ці ваша думка 
не супадае з іншымі меркаваннямі. 

2. Разглядайце любую думку як пэўную гіпотэзу (здагадку), якую 
трэба праверыць, абгрунтаваць, даказаць. Нічога не прымайце на веру. 

3. Памятайце, што найлепшы сродак доказу думкі і яе абвяржэн- 
ня -- дакладныя гістарычныя факты. 

4. Пры выступленні імкніцеся гаварыць коратка, зразумела, выразна 
і сваімі словамі. 


Образовательный портал мму.айц.бу/ Национальный институт образования 


224 І Метадычныя парады 


5. Не імкніцеся любымі сродкамі даказаць сваю правату і пры гэтым 
абавязкова абвергнуць іншую думку. Разам з тым, калі абгрунтавана 
даказана памылковасць вашага пункта гледжання, то неабходна пага- 
дзіцца. Памятайце, што галоўнае ў дыскусіі -- не перамога ў спрэчцы, 
а новыя веды. 

б. Калі вы не выказалі ўласнай думкі, то ўсё ж не лічыце, што не 


ўдзельнічалі ў дыскусіі. Бывае карысным паслухаць выказванні іншых. 





Як падрыхтаваць паведамленне 


І. Удакладніце тэму паведамлення, тэрміны яго падрыхтоўкі, у пісь- 
мовым ці вусным выглядзе патрабуецца яго прадставіць і на які час 
пры адказе разлічваць, а таксама спіс рэкамендаванай літаратуры. 

2. Складзіце план паведамлення. 

Э. Пры выкарыстанні рэкамендаванай літаратуры рабіце неабходныя 
выпіскі з пазначэннем назвы выкарыстанай кнігі і адпаведных старонак. 

4. Пісьмова аформіце падабраны матэрыял. 

5. Назву тэмы паведамлення, яго план, паняцці, імёны, даты, якія 
згадваюцца, можна загадзя запісаць на Дошцы. 

б. Прадугледзьце, якім чынам вы будзеце выкарыстоўваць пры агуч- 
ванні паведамлення наглядны матэрыял. 


Як падрыхтаваць даследчыцкі праект 


І. Выберыце праблему даследвання, якая будзе адлюстравана ў тэме 
праекта, і абгрунтуйце яе актуальнасць (практычную значнасць). 

2. Вызначце галоўную мэту (гіпотэзу) і паэтапныя задачы даследван- 
ня, якія звязаны з тымі палажэннямі, якія вам трэба будзе абараняць. 

Э. Складзіце план правядзення даследвання з размеркаваннем 
абавязкаў удзельнікаў праекта і тэрмінаў выканання заданняў. 

4. Ахарактарызуйце ступень вывучанасці праблемы шляхам збору 
і аналізу даных крыніц і літаратуры. 

5. Прадумайце метады даследвання, звязаныя са зборам неабходнай 
інфармацыі, яе сістэматызацыяй, абагульненнем і інтэрпрэтацыяй. 

б. Падрыхтуйце мультымедыяпрэзентацыю праекта, у якой сцісла і 
цікава прадстаўце асноўныя структурныя кампаненты праекта з выка- 
рыстаннем адпаведных графікаў, схем, табліц, дыяграм, ілюстрацый. 

7. Спланіруйце парадак абароны праекта з улікам супастаўлення 
мэт, задач і вынікаў даследвання. 

